

إِنَّ الدِّينَ جَاهِدٌ وَأَفِينَا لِنَهْدِيَهُمْ سُبُلَنَا
—: سَوَانِحُ حَيَاتٍ :—

حضرت بابرکت شیخ المشائخ غوث زمان الحاج شاہ محمد تیغ علی قادری
آبادانی، فریدی، اقدس سرہ الغرر المسمیٰ بہ اسم تاریخی

مظاہر قطب الانام

۸۰ ۱۳ ۱۳

المعروف بہ —————

النوادر قادری

مُصَنَّفٌ —————

جامع علوم ظاہری و باطنی، واقف رموز خفی و جلی حضرت حافظ شاہ
نعمان، حنیف صاحب قادری آبادانی فریدی حمیدی تفتی علیہ الرحمہ

مرتب —————

جناب مولوی شاہ محمد علاء الدین صاحب طالب قادری علیہ الرحمہ
زیر اہتمام: مولانا شاہ محمد علی بریلوی سجادہ نشین خالقا آباد انیسویں شریف

میں فقیر محمد حنیف قادری تیغی خلیفہ اول حضرت شیخ المشائخ
صوفی شاہ الحاج محمد تیغ علی قادری آبادانی سرکار سرکابہ تشریف
علیہ الرحمۃ والرضوان - عزیزم مولوی شاہ محمد علی براہیم سے
سجادہ نشین خاتقاہ آبادانیہ ہرکابہ تشریف کو صمیم قلب کے ساتھ
اس امر کی اجازت دیتا ہوں کہ وہ میری تمام تصانیف سلسلہ کی
اشاعت و تبلیغ کی غرض سے چھپوائیں اور شائع کریں ان کے علاوہ
کسی کے لئے بھی ہماری طرف سے اس بات کی اجازت نہیں ہے۔ میں دعا
کرتا ہوں کہ عزیزم موصوفی سلسلہ کے ذریعے سلسلہ کی برکتوں کا دائرہ وسیع
سے وسیع تر ہو۔ اور چہار دانگ عالم میں میرے سرکار کے فیضان کا
دُنکا بختا رہے۔ جو حضرات میری کتابوں کا مطالعہ کریں ان سے میری
اتماس ہے کہ وہ میرے حق میں نجات اخروی اور رضائے مولیٰ اور
خوشنودی حبیب صلی اللہ علیہ وسلم کے لئے دعا کرتے رہیں۔

گواہند - ارشد القادری میں نے اس تحریر کو پڑھ کر سنا اور دستخط

مہتمم مدر فیض العلوم شید پور خادم الفقراء و الحفاظ فقیہ محمد حنیف

گواہ - خادم احمد رضا قادری غفرلہ المولیٰ القدیر

مقام بہمن گواں پوسٹ اورائی ۱۳۰۵ ربيع الثانی ۱۳۵۵ھ

حمدًا وفضلًا علی حبیبہ الکرامہ

اما بعد!۔۔۔ اجازت و خلافت و سجادگی سلسلہ
قادریہ آبادانیہ فریدیہ کی جس طرح مجھے مرشد طریقت
الحاج الشاہ محمد تیغ علی قبلہ قادری آبادانی فریدی
نجیبی علیہ الرحمۃ سے پہونچی ہے میں نے محب الفقراء شاہ
محمد علی بابو قادری تیغی خاتقاہ آبادانیہ تیغیہ ہرکابہ تشریف
قابل پور مظفر پور کو دی۔ انہیں چاہئے کہ طریق مذکور میں
لوگوں کی بیعت لیا کریں۔ اور جو وارد و اشغال کر انہیں
مجھ سے پہونچی ہے لوگوں کو تعلیم و تلقین کیا کریں۔ اور مجھے
اپنی دعاؤں میں یاد کیا کریں۔ و صلی اللہ تعالیٰ علی خیر الانبیاء
محمد بن المصطفیٰ و علی آلہ و اصحابہ اجمعین۔

دعا گو

البید فقیر محمد براہیم قادری تیغی عفی عنہ

خاتقاہ آبادانیہ تیغیہ ہرکابہ تشریف

قابل پور، مظفر پور

نَحْمَدُكَ وَنُصَلِّيْ عَلَى سَيِّدِنَا الْكَرِيْمِ

اما بعد! برادران اسلام و عزیزان طریقت و حلقہ بگوش سلسلہ تیغیہ کو چاہئے کہ میرے قائم مقام جانشین بابو شاہ محمد علی سلمہ کو یاد کیا کریں و سلسلہ میں داخل ہونے و بیعت حاصل کرنے کے لئے انہیں کو پسند کیا کریں میں نے ان کو اس کا اہل و لائق سمجھ کر اپنا قائم مقام اور جانشین بنادیا ہے۔ موتی تعالیٰ ان کو اپنی محبت و عشق اور اپنے پیارے محبوب کی محبت و عشق و علم لدنی کی دولت سے مالا مال فرمائے و عمر دراز عطا فرمائے آمین! جمعہ بہت خوشی ہوگی کہ میری اس نصیحت پر وابستگان سلسلہ تیغیہ عمل کریں گے۔

بابو شاہ محمد علی سلمہ سجادہ نشین کو چاہئے کہ خانقاہ شریف و مدرسہ و ماں و تمامی اہل و عیال و سلسلہ کی خدمت اللہ و رسول صلی اللہ علیہ وسلم کے حکم کے مطابق کیا کریں۔ و تمامی سلسلہ اپنے دعاؤں میں مجھے یاد کیا کرے۔ آمین۔ والحمد للہ رب العالمین و صلی اللہ تعالیٰ علی خیر خلقہ و اصحابہ اجمعین۔

دعاگو

العبد فقیر محمد ابراہیم قادری تیغی عفی عنہ
خانقاہ آبادانہ سرکائی شریف، مظفر پور

نگاہ اولیں

”الوارث قادری“ حضرت شیخ المشائخ غوث زماں الحاج شاہ محمد تیسغ علی قادری آبادانی فریدی مجیبی علیہ الرحمۃ والرضوان کے حالات و واقعات، ارشادات و ملفوظات پر مشتمل حضرت حافظ شاہ محمد حنیف صاحب قیصر ری آبادانی فریدی حمیدی، تیغی علیہ الرحمہ کی شاہکار تصنیف ہے جو ۱۳۸۰ھ میں شائع ہوئی اور اسے خاطر خواہ مقبولیت حاصل ہوئی، اس کا دوسرا ایڈیشن احباب کی فرمائش پر شائع کیا جا رہا ہے۔ امید کہ مریدین و متوسلین و متقدمین اس سے مستفید ہوں گے۔

دعاگو

فقیر شاہ محمد علی براہمی

سجادہ نشین خانقاہ آدانیہ سرکائی شریف

ڈاکخانہ قابل پور، وایا کاشی، ضلع مظفر پور
بہار۔ انڈیا

ایضاً الاول
۱۴۱۶ھ
۱۹۹۵ء

دیس پاچہ

• از حضرت مولانا مولوی محمد شمس الحق قادری مجیبی بلیاوی امام و خطیب جامع مسجد کبیر
الحمد لله رب العالمین الذی اکرم من شاء من عبادہ الصالحین
بکرامات و خوارق عادات ہی من جملۃ معجزات انبیاء المرسلین الدالۃ
علی صحیحہ دینہ المبین والصلوۃ والسلام علی افضل النبیین و
المرسلین و سید الخلق اجمعین سیدنا محمد الصادق الامین المکیں
الذی اتاہ اللہ من المعجزات وحدہ اکثر مما اتی جمیع الانبیاء
والمرسلین و اکرم اولباء امتہ بکرامات اوفر جماکرم بہ جمیع الاولیاء
السابقین و

اما بعد ! دنیا کے تقریباً تمام اہل علم و فضل اور ارباب
فکر و نظر اس امر میں متفق ہیں کہ نبوت و رسالت کے
بعد ولایت ایک زبردست عطیہ قدرت اور بیش بہا انعام
الہی ہے۔ نبوت کی طرح سراسر وہی تو نہیں کہی جاسکتی۔
لیکن یہ ضرور ہے کہ مرتبہ ولایت کے لیے قدرت اپنے مخصوص
بندوں کو منتخب کرتی اور۔ انھیں کے دل میں اپنے خفی
اسرار، اپنی معرفت اور محبت کا بیج بولتی ہے۔ یہی قلوب

سرچشمہ فیوض و برکات ہوتے ہیں۔ جو آگے چل کر اپنے قدسی
انفاس و روحانیت سے ایک دنیا کو سیراب کرتے ہیں۔
جس خوش نصیب بندہ کو مولیٰ تعالیٰ اپنی طرف جذب کرتا
ہے اور اس کو علم معرفت سے مالا مال کرنا چاہتا
ہے۔ اس کی فطرت میں روزِ اول ہی سے نیکی، شرافت،
عفت، عصمت اور پاکیزہ روی و دیعت فرماتا ہے۔ یہی فطری
امانت حقیقتاً اس بندہ کو سعی و کتساب، جہد و ریاضت، بندگی
اور عبادت کی طرف رہبری کرتی ہے، ولایت ایک نعمت
عظمیٰ اور نازندہ جاوید کمال ہے جس کو ہرگز فساد
زوال نہیں۔ ظاہر میں نگاہیں جو اس راہ سے سراسر
ناواقف ہیں یا جن کو فطرت انسانی کی مخفی رجحانات
اور لامحدود امکانات سے خبر نہیں۔ وہ دیکھتی ہیں کہ
یہ حاصل شدہ سرمایہ کمال باہر سے آیا ہے۔ مگر
حقیقت یہ ہے کہ ذوق طلب کی تشنگی، اضطراب اور
بے قراری خود اس بات کا پتہ دیتی ہے کہ سرچشمہ فیوض
و برکات ابلنے کے لیے آمادہ ہے۔ صرف تھوڑی سی کاوش
کی ضرورت ہے۔

ابتداءً خود صاحب کمال اپنی استعداد مخفی سے بے خبر رہتا ہے مگر

بالکل بے حس نہیں ہوتا۔ ہر انسان کو آغاز شعور سے اپنے جبلی اور فطری مذاق کے موافق ایک ناقابل بیان خلش یا طلب، بے چینی، یا بےقراری محسوس ہوتی ہے۔ لطف ربانی و کرم رسالت پناہی نے دستگیری فرمائی کسی مرد کامل کا دامن ہاتھ آگیا تو عشق ربانی کا یہی شرارہ شعلہ افشاں ہو جاتا ہے اور ایک عالم کے تیرہ و تار قلوب کو نور ایمان و عرفان سے لبریز کر دیتا ہے۔ فالحمد للہ رب العلمین

زیر نظر کتاب جس کے دیباچہ کے لکھنے کا فقیر کو شرف حاصل ہوا (اگرچہ فقیر اس کا اہل نہ تھا) ایک ایسی ہستی کی سوانح حیات ہے جس کے متعلق بلا مبالغہ یہ کہا جاسکتا ہے کہ صحیح معنی میں یہ گرانقدر ذات قافی اللہ اور فانی الرسول کے مصداق اور بلاشبہ دورِ حاضر کے شیخ و ولی کامل اور مرشد برحق تھے۔ میری مراد حضرت شیخ المشائخ غوثِ زمان الحاج شاہ محمد تیب علی قادری آبادالی مجیبی مظفرپوری رحمۃ اللہ علیہ کی بابرکت ذات ہے۔

فقیر کا تب الحروف کو حضرت شیخ قدس سرہ سے ایک نسبت تھی اسی نسبت کی برکت سے فقیر پر غایت لطف و کرم فرماتے، بسا اوقات خلوت و جلوت سفر و حضر میں فقیر کو اپنی معیت کا شرف بخشے۔ صف اختیار میں آپ کا مقام بہت بلند تھا اور ممتاز حیثیت کے مالک تھے۔ زہد و اتقا، تواضع و انکساری، عبادت و ریاضت آپ کا شیوہ تھا۔ سنت رسول اللہ صلی اللہ علیہ وسلم کے سخت پابند تھے۔ یہاں تک

کہ آپ کا کوئی قدم سنت کے خلاف نہیں اٹھتا۔ اگر اپنی مجلس میں کوئی عمل خلاف سنت دیکھتے تو اس پر لوٹتے اور اصلاح فرما دیتے غرضیکہ آپ علم و عرفان کے پیکر اور رشد و ہدایت کے مجسمہ تھے۔ آسمان ولایت کا یہ آفتاب ضلع مظفرپور کے ایک چھوٹے سے موضع گویاڑ سے طلوع ہوا۔ رقتہ رقتہ اس کی نور بار کر نیں پورے ملک میں پھیل گئیں اور لاکھوں تار یک اور مردہ دلوں کو زندگی اور معرفت سے متور و مجلی کر دیا۔ یہ نور شید ہدایت و عرفان اپنی پوری تابانی سے عرصہ تک چمکتا رہا اور بے شمار بندگان خدا اس کی روشنی سے مستفید ہوتے رہے بالآخر نیم ربیع الثانی ۱۳۲۷ھ کی شب کو اس آفتاب ہدایت کو ہمیشہ کے لیے ابر رحمت نے اپنے دامن میں چھپا لیا اور اسی دن کی سہ پہر کو یہ گنجینہ علم و معرفت گریہ و بکا کی دلدوز اور مغموں فضاؤں میں سپرد خاک کر دیا گیا۔ افسوس

اں قدر بے شکست و آں ساقی نماند

آپ کے واصل بحق ہونے کے بعد آپ کی سوانح حیات ترتیب دینے کے لیے مریدین و معتقدین کے ہر طرف سے شدت سے تقاضے شروع ہو گئے تاکہ سرکار علیہ الرحمۃ کی زندگی میں جس طرح ان کی ذات سے ہم مستفید و مستفص ہوتے رہتے اسی طرح ان کے واصل الی اللہ ہونے کے بعد ان کے غیر فانی اور زندہ جاوید کارنامے ہماری ہدایت کے لئے مستمع راہ بنیں۔

و صلی اللہ تعالیٰ علیٰ خیر خلقہ سیدنا و مولانا
محمد و آلہ و صحابہ اجمعین

خوبیہ العلماء

فقیر محمد شمس الرحمن قادری بلیاوی غفرلہ

مقبولہ چنگیل ضلع ہوشیار

المس قورم:

یکم مارچ ۱۹۶۷ء مطابق ۲ رمضان المبارک ۱۳۸۶ھ

اس سلسلہ میں ہماری نگاہیں کسی لائق اور قابل ہستی کی تلاش
و جستجو کی طرف مبٹھیں۔ بالآخر سرکار قدس سرہ کے خلیفہ اجل حضرت علامہ
حافظ شاہ محمد حنیف صاحب دامت برکاتہم القدسیہ کو یہ اہم خدمت
سپرد کی گئی اور حضرت حافظ صاحب موصوف نے بعونہ تعالیٰ نہایت عرق
ریزی اور جگر کاردی سے اس اہم فریضہ کو بحسن و خوبی ادا فرمایا اور آج
حضرت کی مکمل سوانح عمری کتاب کی شکل میں ہمارے سامنے موجود
ہے۔ فجزاہ اللہ خیر الجزاء یاد رہے کہ کتاب انتباہ الطالبین،
ہدایۃ المریدین اور اعراض عن قادری ہو کئی بار چھپ کر شائع ہو چکی
ہیں ان کے مصنف بھی حافظ صاحب ہی ہیں میری دعا ہے کہ مولیٰ تعالیٰ
ان کے علم و عمل میں برکت عطا فرمائے اور عمر میں برکت عطا فرمائے (آمین)
آخر میں عزیز محترم مولانا شاہ محمد علاء الدین صاحب طالب القادری
کا شکریہ ادا کئے بغیر نہیں رہ سکتا کہ انہوں نے اس کتاب کی ترتیب
و تبویب میں حضرت مصنف علام کی کافی اعانت فرمائی۔ مولانا تعالیٰ ان کے
کاموں میں برکت عطا فرمائے۔ آمین
فقیر کاتب الحروف نے یہ جو کچھ عرض کیا، محترم بزرگ حافظ صاحب
قبلہ کے ارشاد کی تعمیل تھی۔ ورنہ یہ عاجز فقیر ہرگز اس قابل نہ تھا۔ اسی
ضمن میں حضرت مصنف مظلہ کا حکم یہ بھی تھا کہ اس مبارک مجموعہ کا
نام تم ہی تجویز کرو۔ لہذا فقیر پر تقصیر نے اس کا مبارک نام انوار قادری
رکھا۔ مولائے کریم اسکو شرف قبولیت عطا فرمائے آمین

بِسْمِ اللَّهِ الرَّحْمَنِ الرَّحِيمِ

أَحْمَدُ لِلَّهِ الْقَوِيُّ الْبَتِيُّ الَّذِي قَالَ فِي كِتَابِهِ الْمُبِينِ
يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ وَالصَّلَاةَ وَالسَّلَامَ
عَلَى سَيِّدِنَا مُحَمَّدٍ وَآلِهِ وَأَصْحَابِهِ وَأَوْلِيَائِهِ أُمَمِيهِ
الطَّاهِرِينَ
الْطَّاهِرِينَ
أَجْمَعِينَ

أَمَّا بَعْدُ

یہ مختصر رسالہ مشتمل برسوائے حیات شیخنا و مرشدنا حضرت بابرکت
محبوب الاولیاء الحاج شاہ محمد تیغ علی قادری آبادانی، فریدی، مجیبی،
قدس اللہ سرہ مع دیگر ارشادات مفیدہ ہدیہ ناظرین اہل سلسلہ و ہم
مشربان غیر اہل سلسلہ کیا جاتا ہے کہ بہ فوائد عند ذکر الصالحین
تنزل الرحمة باعث نزول رحمت حضرت رحمن عم نوالہ و حصول فیضان
حضرت سبحان جل جلالہ ہو۔ مولاتعالیٰ اسے قبول فرمائے اور مسلمانوں
کو حضرت محبوب الاولیاء قدس سرہ

کے نقش قدم پر چلنے کی

توفیق بخشنے آمین

ثم آمین !!

ولادت

حضرت بابرکت آفتاب ولایت سراج ہدایت شیخ المشائخ محبوب الاولیاء
الحاج شاہ محمد تیغ علی قادری مجددی آبادانی فریدی مجیبی مظفر پوری
قبلہ رضی اللہ تعالیٰ عنہ کی ولادت اپنے آبائی وطن موضع گوریارہ ضلع مظفر
پور (جو آستانہ عالیہ سرکاہنی شریف سے دو میل دھن واقع) میں سن ۱۳۰۰ ہجری
میں ہوئی

بچپن کے حالات

حضرت مرشدی و مولائی الحاج شاہ محمد تیغ علی
قبلہ رضی اللہ تعالیٰ عنہ

آپ کے بچپن کے تمام اہم واقعات تو معلوم نہ ہو سکے اور نہ اس
وقت کوئی ایسا انتظام ہی تھا کہ آپ کے حالات قلم بند کئے جاتے جس
سے کچھ پتہ چلتا۔ لیکن بعض اوقات آپ کی والدہ جو تذکرہ آپ کے
بچپن کے واقعات ناچیز سے بیان فرماتیں۔ ان سے پتہ چلتا ہے کہ قدرت
نے آپ کو دلی مادر زاد پیدا کیا۔ چنانچہ ایک مرتبہ آپ کہیں باہر تشریف لے گئے
تھے اور یہ ناچیز آپ کے آبائی وطن گوریارہ میں مقیم تھا۔ دادی جان مرحومہ
اور اماں جان مرحومہ دونوں موجود تھیں۔ آپ کا ہی تذکرہ ہو رہا تھا کہ دادی
صاحبہ مرحومہ نے فرمایا۔

بابو حافظ جی ! تمہارے پیر صاحب کی حالت میں کیا بیان کروں ،
 جبکہ وہ میری گود میں ناسمجھ بچے تھے ایک روز آنگن میں اپنے زانو پر اٹھیں
 بٹھا کر کسی کام میں مشغول تھے کہ دفعتاً وہ میرے زانو سے اتر کر مکان کے
 اندر چلے گئے۔ میں نے سمجھا کہ شاید بستر پر جا کر سو گئے ہیں۔ کچھ دیر کے بعد
 جب کام سے فارغ ہوئی اور مکان کے اندر گئی تو کیا دیکھتی ہوں کہ آپ ایک
 گوشے میں دو زانو بیٹھے ہوئے انگلیوں پر گن رہے ہیں۔ جیسے لوگ تسبیح کے
 دانے شمار کرتے ہیں۔ میں نے پوچھا کہ بابو کیا کر رہے ہو؟ فوراً اٹھ کھڑے ہو گئے
 اور سر نیچا کر کے دروازے پر چلے گئے۔

یونہی ایک دفعہ میں کھانا پکا رہی تھی۔ اور یہ میرے نزدیک چوہلے
 کے پاس کھڑے تھے۔ پھر خود ہی وہاں سے مکان کے اندر چلے گئے اور گوشہ
 میں دو زانو بیٹھ کر سر آسمان کی طرف اٹھائے ہوئے شہادت کی انگلی سے
 آسمان کی طرف اشارہ کر رہے تھے۔ یکایک میں کوئی چیز لانے کے لیے مکان کے
 اندر گئی اور جہاں چنٹی ہو گئی فوراً اٹھ کھڑے ہو گئے۔ میں نے پوچھا بابو ایسا کیوں
 کرتے ہو؟ سر نیچا کئے پھر دروازے کی طرف چلے گئے۔ اپنی نادانستگی
 کی وجہ سے میں خوف زدہ ہو گئی کہ خدا جانے بچے کو کیا ہو گیا۔ ایسی حرکتیں
 کیوں کرتا ہے۔ اکثر میں پوچھتی کہ بابو کو تو کچھ دیکھتے بھی ہو۔ وہی سر نیچا
 کر کے مسکرا دیتے۔ اکثر رات دن میں جب انھیں گود میں لے کر کچھا دن پر
 میں سو جاتی اور مجھے نیند آ جاتی تو چپکے سے اٹھ کر میرے پاؤں کو چومتے اور
 ہاتھ کو تلوے سے کل کر اپنے چہرے پر پھیرتے۔ یہاں تک کہ میں بیدار ہو جاتی

ان کی ان حرکات کو دیکھ کر میں ہمیشہ ہر اس اہل رستی کہ خدا جانے یہ لڑکا ایسی
 حرکتیں کیوں کرتا ہے۔ مگر بابو یہ آج تک تمہارے سوا یہ راز میں نے کسی سے
 نہیں کہا۔ جب کچھ سمجھ دار ہوئے اور کچھ بول چال کرنے لگے۔ اسی وقت سے
 میں دیکھتی کہ طہارت کا بہت خیال رکھتے۔ پیشاب کرنے کے بعد جیسے میلانے
 لوگ کلوح لیتے ہیں یہ بھی دبسا ہی کرتے۔ سن شعور ہی سے شرم و حیلہ
 داری غایت درجہ تھی۔ کھیل کود، گالی گلوچ کی طرف جیسا کہ اکثر بچوں
 کی عادت ہوتی ہے۔ کبھی مانگ نہ ہوئے بلکہ جب کبھی کسی لڑکے کے
 ساتھ ہوتے اور اس کی زبان سے فحش کلام سنتے تو بہت نفرت کرتے
 اور فوراً اس کا ساتھ چھوڑ دیتے۔ غرض کہ بچپن ہی سے بزرگی کے
 آثار نمایاں تھے۔

بالائے سرش نہ ہوش مندی
 فی تافت ستارہ بلندی

یہ سب باتیں کرتے ہوئے دادی صاحبہ مرحومہ کی آنکھوں میں آنسو
 بھر آیا اور فرمانے لگیں :-
 بابو حافظ جی ! اب میری سمجھ میں آیا کہ میرے نصیب بڑے اچھے
 تھے کہ ایسا ہونہار ولی لڑکا میری کوکھ میں پیدا ہوا اور میری گود میں
 پرورش پائی

یونہی جس زمانے میں آپ مولوی سبحان علی صاحب سے ابتدائی کتابیں
 پڑھ رہے تھے۔ ایک روز مولوی صاحب ممدوح حضرت داتا گیل شاہ صاحب

رحمۃ اللہ علیہ (جو مظفر پور میں بہت مشہور مجذوب بزرگ گزرے ہیں) کی زیارت کے لیے جانے کو تیار ہوئے تو آپ کے قلب میں بھی داتا صاحب رحمۃ اللہ علیہ کی زیارت کا ذوق پیدا ہوا اور مولوی صاحب سے آپ نے عرض کیا کہ حضور! میں بھی زیارت کے لیے چلوں گا۔ مولوی صاحب نے فرمایا بہت اچھا چلو، غرض کہ مولوی صاحب آپ کو ہمراہ لے کر داتا صاحب رحمۃ اللہ علیہ کی قیام گاہ پر مظفر پور پہنچے۔ سردی کا موسم تھا۔ داتا صاحب باہر درختوں میں ایک چٹائی پر بیٹھے ہوئے تھے۔ صاحب سلامت کے بعد داتا صاحب نے فرمایا کہ بیٹھ جاؤ، مولوی صاحب تو بیٹھ گئے مگر آپ نہایت ادب سے ہاتھ باندھے پیچی نگاہ کئے کھڑے رہے۔ داتا صاحب بار بار آپ کو نگاہ اٹھا کر دیکھتے اور مسکراتے۔ پھر مولوی صاحب سے داتا صاحب نے پوچھا کہ کس غرض سے آئے ہو؟ مولوی صاحب نے عرض کیا شرف نیاز حاصل کرنے کے لئے حاضر ہوا ہوں، داتا صاحب نے فرمایا، اچھا تو ملاقات ہو گئی، اب جاؤ! مولوی صاحب نے عرض کیا حضور! میں قدم چوموں گا۔ داتا صاحب نے فوراً پاؤں پھیلادیا۔ مولوی صاحب نے قدم بوسی کی۔ مگر آپ نے بھی سران کے قدم پر رکھ دیا، بعدہ مولوی صاحب نے پوچھا کہ حضور معرفت کس کو کہتے ہیں؟ داتا صاحب نے پوچھا، تمہارا نام کیا ہے؟ مولوی صاحب نے کہا، سبحان علی، داتا صاحب نے فرمایا۔ "سبحان علی کو نیچاؤ! اور آپ کی طرف نگاہ اٹھا کر دیکھا اور فرمایا "ناجی؟" آپ نے اثبات میں سر ہلا کر پھر سر نیچا کر لیا۔ پھر دونوں حضرات سلام کر کے چلے گئے۔

داتا صاحب رحمۃ اللہ علیہ کا بار بار آپ کی طرف نگاہ اٹھا کر دیکھنا اور مسکرا کر یہ فرمانا "ناجی؟" پھر سر مبارک جھکالینا، اس بات کی کھلی ہوئی دلیل ہے کہ داتا صاحب نے اپنے نور باطنی سے آپ کو تازہ لیا اور سمجھ گئے کہ یہ ہونہار لڑکا عقیقہ منازل سلوک کے طے کر کے یکے سے روزگار اور عارف باللہ ہونے والا ہے جب ہی تو معرفت کے اس معرکہ الاراستہ کے جواب میں آپ کی تائید چاہی۔ بلکہ اس ضمن میں آپ کی ولایت کی تصدیق کی۔ آپ کے اخلاق کریمانہ کی وجہ سے اسی وقت سے بستی کے اپنے بیگانے چھوٹے بڑے سب گرویدہ ہو گئے اور اس پاس کے ہندو مسلم، مرد و عورت، دوست دشمن سب آپ کا احترام کرتے۔

تعلیم

یہ تو ہمیں معلوم ہو سکا کہ آپ کی بسم اللہ کتب ہوئی اور کن بزرگوار نے کرائی۔ لیکن زیادہ تر ابتدائی تعلیم آپ نے جناب مولوی سبحان علی صاحب مرحوم متوطن مقام ہر پور چچا (جو آپ کے آبائی وطن گوریارہ سے متصل پورب صاحب واقع ہے) سے پائی۔ مولوی صاحب مجدد علم فارسی کے بہت بڑے ماہر اور استاد وقت تھے۔ جس روز آپ مولوی صاحب موصوف کے حلقہ تلمذ میں داخل ہوئے سرایا خادم بن گئے۔ مولوی صاحب موصوف آپ کی خدمت اور عادات و خصائل کو دیکھ کر نہایت متاثر ہوئے اور آپ کی محبت غایت درجہ ان کے قلب میں پیدا ہو گئی۔ نہایت محبت و شفقت سے

آپ کی تعلیم میں مصروف رہے۔ آپ کے عادات و خصائل کے مداح صرف مولوی صاحب ہی نہیں تھے بلکہ ہر پورچیا کے کل چھوٹے بڑے مرد و زن نے جو اس کم سنی میں آپ کی نیک چلنی اور عادات کریمہ کو دیکھا تو سب آپ کو عزت و احترام کی نظروں سے دیکھنے لگے۔ علی الخصوص ضعیف عورتیں جہاں کہیں آپ کو دیکھتیں نہایت ہی پیار سے آپ کو پکڑ کر دست شفقت آپ کے سر پر پھیرتیں اور بلا میں لیتیں۔ دعائیں دیتی تھیں۔ آپ ادب کے ساتھ انھیں سلام کرتے اور چلے آتے۔ غرض کہ قرآن مجید اور اردو فارسی کی ابتدائی کتابیں باقاعدہ آپ نے مولوی صاحب مرحوم سے پڑھیں۔ بعدہ اپنے عم محترم جناب اکبر علی صاحب مرحوم کے ہمراہ کلکتہ تشریف لے گئے۔ انھوں نے آپ کو بغرض تعلیم مدرسہ عالیہ میں داخل کر دیا۔ جناب مولانا مولوی محمد حنیف صاحب جو علاقہ تھانہ مہوا ضلع مظفر پور کے باشندہ تھے ان دنوں مدرسہ عالیہ میں مدرس تھے۔ انھیں کے حلقہ درس میں آپ شامل ہوئے۔ مولینا موصوف بھی آپ کی پیشانی سے بزرگی کے آثار نمایاں دیکھ کر نہایت متاثر ہوئے اور کمال شفقت و محبت کے ساتھ درس دینے لگے۔ فارسی کی باقی کتابیں گلستان، بوستاں، اخلاق محسنی، مالا بدمنہ بہار عجم، انشائے خلیفہ باقاعدہ ان سے پڑھیں۔ پھر عربی کا شوق پیدا ہوا تو درجہ عربی میں داخل ہوئے اور نہایت محنت و جاہل فحاشی سے عربی پڑھنے لگے مگر افسوس کہ ابھی کتابیں تمام نہیں ہوئی تھیں کہ آپ کے والد بزرگوار کا انتقال ہو گیا اور آپ کے عم محترم نے آپ کو مکان بھیج دیا۔ مکان آنے کے

لوازمات خانہ داری نے ایسا مجبور کیا کہ چار و ناچار تعلیم کا سلسلہ ختم کر دیا پڑا اور اس طرح آپ کی تکمیل ظاہری نہ ہونے پائی۔ اب آپ مکان ہی پر رہنے لگے۔ اور کاشت کاری کرانے میں مصروف ہو گئے چند ہی سال کے بعد آپ کے عم محترم نے آپ کو کلکتہ بلا لیا اور طلب معاش میں لگایا مگر چونکہ کتب بینی کا شوق ابتدائی سے تھا لہذا دن کو تو موقع نہیں ملتا۔ لیکن رات میں بعد نماز عشاء جب سب لوگ سو رہتے، آپ کتب بینی میں مشغول ہو جاتے، درسیات کی تمام کتابیں جو پڑھ چکے تھے، سلسلہ داران کا مطالعہ کرتے۔ ان کے علاوہ دینیات کی دوسری کتابیں بھی مطالعہ میں رہتیں۔ حتیٰ کہ علوم ظاہری میں بھی آپ کامل تھے جس زمانہ میں آپ مولوی سبحان علی صاحب مرحوم سے ابتدائی کتابیں پڑھ رہے تھے، اس وقت کا ایک دل چسپ واقعہ یہ ہے کہ مولوی صاحب موصوف اردو کے چھوٹے چھوٹے طلباء کو لکھا دیتے کہ فارسی میں ان کا ترجمہ کریں۔ ایک روز مولوی صاحب موصوف نے لڑکوں کو حکم دیا کہ اس جملہ کی فارسی بناؤ۔ ”دھندورا شہر میں لڑکا بغل میں“ طلباء نے اپنی اپنی استعداد اور فہم کے مطابق اس کی فارسی بنائی مگر حضرت سرکار قبیلہ رحمۃ اللہ علیہ نے اس کا ترجمہ فرمایا اور خوب فرمایا ”خدا نزد است می جوید بصحرا“ مولوی صاحب نے جب آپ کی کاپی پر نگاہ ڈالی اور اس جملہ کا یہ محققانہ ترجمہ فرمایا تو فرط مسرت سے جھوم اٹھے اور فرمایا کہ بلاشبہ یہ ہونہار لڑکا مستقبل قریب میں یکتائے روزگار اور دانائے اسرار پروردگار ہو۔ نے والا ہے۔

بیعت طریقت

ہمارے سرکار قبلہ رحمۃ اللہ تعالیٰ علیہ کے اندر بچپن ہی سے غیر معمولی روحانی تڑپ موجود تھی اور ذکر الہی کا بے حد شوق و دلولہ تھا۔ چنانچہ جس وقت آپ مولوی سبحان علی صاحب مرحوم سے ابتدائی تعلیم حاصل کر رہے تھے۔ اسی زمانے میں مولوی صاحب موصوف سے خواہش ظاہر کی کہ مجھے کوئی تعلیم ذکر فرمایا جائے۔ چونکہ مولوی صاحب ممدوح بھی ایک کامل ولی کے مرید اور اذکار و اشغال کے پابند تھے آپ نے چند اذکار جلالی کی تعلیم آپ کو فرمادی۔ جن کو آپ بلا ناغہ پابندی وقت کے ساتھ کرتے رہے اور ذکر الہی کی لذت سے خطر روحانی حاصل کیا کرتے یہی وجہ تھی کہ آپ کسی ہی میں روحانی اوصاف سے متصف ہو چکے تھے مگر اس کے ساتھ ہی کسی ایسے ولی کامل کی تلاش و جستجو میں برابر رہا کرتے کہ جن کے دامن کرم سے وابستہ ہو کر ذوق معرفت کی پیاس بجھا سکیں۔ جو بندہ یا بندہ ملازمت کے سلسلے میں جب آپ کلکتہ میں رہا کرتے تھے۔ اتفاق سے اسی زمانے میں جد طریقت حضرت مولانا شاہ سمیع احمد صاحب مونگیری رحمۃ اللہ علیہ خلیفہ پنجم اعلیٰ حضرت عظیم البرکت زبدۃ العارفین قدوة السالکین سرکار اعظم حافظ شاہ فرید الدین آروی قدس سرہ العزیز رونق افروز کلکتہ ہوئے اور محلہ بری پاڑہ میں قیام فرمایا۔ جب آپ کو معلوم ہوا کہ مونگیر کے ایک بہت بڑے کامل بزرگ تشریف لائے ہیں اور محلہ بری پاڑہ میں

رونق افروز ہیں۔ تو شوق زیارت آپ کے قلب میں پیدا ہوا۔ بعد نماز مغرب اپنی قیام گاہ سے روانہ ہوئے اور بری پاڑہ پہنچ کر شرف زیارت بہرہ ور ہوئے۔ اور دست بوس ہو کر باادب کھڑے ہو گئے اور دادا صاحب رحمۃ اللہ علیہ نے ایک نگاہ بھر کر دیکھا اور فرمایا بیٹھ جاؤ دادا صاحب نے پوچھا "کہو یاو! کہاں مکان ہے؟ کدھر چلے ہو؟ آپ نے عرض کیا کہ حضور مکان تو مظفر پور کے علاقے میں ہے۔ یہاں چنوبستی (کلکتہ کا ایک محلہ ہے) میں رہتا ہوں۔ آپ کی خدمت میں زیارت کے لیے حاضر ہوا ہوں۔" دادا صاحب رحمۃ اللہ علیہ نے پوچھا کہ کچھ پڑھے بھی ہو؟ آپ نے سرگزشت بیان کی کہ "حضور! میں یہیں مدرسہ عالیہ میں تعلیم حاصل کر رہا تھا کہ میرے والد محترم کا انتقال ہو گیا اور خانہ داری نے مجھے مجبور کر دیا، اس لیے تعلیم کا سلسلہ ترک کر دینا پڑا۔ پھر پوچھا کہ "کہاں تک تعلیم پائی ہے۔ آپ نے زبردس کتابوں کا نام بتلایا۔ دادا صاحب رحمۃ اللہ علیہ نے فوراً دست شغف سربارک پر پھیرا اور فرمایا۔ سبحان اللہ، ماشاء اللہ خوش رہو، کتابیں مطالعہ میں رکھو، فائدہ خیر و خافظا و هو رحمہم الراحمین معاً سارے جسم میں سنسنی پھیل گئی۔ اور آنکھوں سے آنسو جاری ہو گئے۔ آپ نے عرض کیا حضور! مجھے اپنی غلامی میں داخل کر لیا جائے، عرض کہ دادا صاحب نے شرف بیعت سے سرفراز فرما کر تعلیم سلسلہ آبادانیہ فریدیہ کی عطا فرمائی اور فرمایا کہ جاؤ پھر کل شام کو بعد نماز مغرب یہاں آکر حلقہ میں شامل ہونا۔ آپ وہاں سے واپس ہو کر قیام گاہ پر تشریف لا رہے تھے کہ اٹنا سے راہ میں ایک مجذوب صاحب کسی

طرف سے سامنے آگئے اور یہ شعر پڑھتے ہوئے سامنے سے نکل گئے۔

نرگس اندر باغ حیراں از نگاہ مست تو

چشم آہو در بیاں از نگاہ مست تو

ہاں جی! مردوں کا یہی کام ہے۔ آپ چند لمحہ خاموش کھڑے رہے۔ پھر اپنی قیام گاہ پر تشریف لائے اور کھانا کھا کر بستر پر سو گئے۔ اسی رات میں سلسلہ کے چند بزرگوں کی زیارت سے شرفیاب ہوئے دوسرے روز بعد نماز مغرب پھر پیر و مرشد کی خدمت میں حاضر ہو کر حلقہ میں شریک ہوئے بعد اختتام حلقہ آپ نے شب گزشتہ کا خواب اور اثنائے راہ میں مجذب فقیہ کا سامنے سے شعر مذکور پڑھتے ہوئے گزرنے کا حال بیان فرمایا۔ دادا صاحب رحمۃ اللہ علیہ بہت خوش ہوئے اور دعائیں دیں۔ اب ہر روز اپنی قیام گاہ چنوبستی سے بری پاڑہ (تقریباً چار میل کے فاصلہ پر ہے) بعد نماز مغرب پیادہ پا جاتے اور حضرت پیر و مرشد کے حلقہ ذکر میں شریک ہوتے اور نماز عشا ادا فرما کر اپنی قیام گاہ پر واپس آجاتے۔ اب پوری توجہ کے ساتھ آپ ریاضت و مجاہدہ میں مشغول ہو گئے۔ جن اذکار و اشغال کی تعلیم آپ کو ہوتی۔ نہایت مستعدی و خوش اسلوبی اور پابندی وقت کے ساتھ ادا فرماتے۔ ذوق شوق اور محنت و ریاضت کا اندازہ اس سے لگایا جاسکتا ہے کہ ایک نشست میں بارہ بارہ ہزار نفی اثبات جس دم کے ساتھ کرتے اور ایک جس میں ایک ہزار نفی اثبات بلا تکلف ادا فرماتے۔ کثرت اذکار کے سبب جسم شریف اور پائے مبارک میں لرزہ پڑ جاتا تو آپ رسی سے پائے مبارک کو محکم باندھ لیتے اور ریاضت و

مجاہدہ فرماتے، ترک نہیں کرتے۔ کبھی ایسا ہوتا کہ جس چڑھ جاتا تو آپ دودو تین تین روز بے ہوش رہتے۔ آواز آپ کی نہایت موزوں تھی۔ اذکار آپ اس عمدگی اور سوز دل کے ساتھ ادا فرماتے کہ سنتے والے پر کیفیت طاری ہو جاتا۔ حضرت دادا صاحب رحمۃ اللہ علیہ کو آپ کے اذکار کی موزونیت نہایت پسند تھی۔ اکثر مریدان حلقہ بگوش سے فرماتے کہ میاں جی کی آواز نہایت موزوں ہے۔ تم لوگ بھی ان کی آواز کو اخذ کرو۔

ہنگام ریاضت میں بڑے بڑے واقعات آپ کی ذات گرامی سے بطور خرق عادات صادر ہو کرتے جن کے دیکھنے اور جاننے والے ہنوز موجود ہیں جو انشاء اللہ اپنے مقام پر تحریر کیے جائیں گے۔

یہ واضح رہے کہ حضرت مرشدنا قبلہ رضی اللہ تعالیٰ عنہ نے بیعت اس وقت حاصل کی تھی جبکہ حضرت دادا صاحب رحمۃ اللہ علیہ کی عمر شریف کا آخری دور تھا چنانچہ دادا صاحب رحمۃ اللہ علیہ نے کلکتہ کو آخری بار خیر باد کہہ کر اپنے وطن مالون خانپور ضلع مونگیر کو مراجعت فرمائی اور وطن پہنچ کر آپ نے داعی اجل کو لبیک کہا۔ کلکتہ سے روانہ ہوتے وقت حضرت سرکار قبلہ رضی اللہ تعالیٰ عنہ پر رقت طاری ہو گئی۔ اور روتے ہوئے آپ نے عرض کیا کہ حضور! اب اس غلام کو کیا حکم ہوتا ہے؟ حضرت دادا صاحب رحمۃ اللہ علیہ کی آنکھوں میں بھی آنسو بھر آیا اور آپ کے سر مبارک پر دست شفقت پھیرا اور ہاتھ پکڑ کر فرمایا گھبراؤ نہیں، اطمینان رکھو، اور ہمارے والد حضرت شاہ مولا علی لعل نجی قدس سرہ انگریز کی طرف (جو دادا صاحب علیہ الرحمۃ کے خلیفہ دوم تھے) اشارہ کیا اور فرمایا کہ تم ان کے پاس آتے جاتے رہو گے، حضرت سرکار قبلہ کو حضرت دادا صاحب علیہ الرحمۃ پیادہ سے میاں جی کہا کرتے تھے چنانچہ ابتدا میں آپ اسی نام سے مشہور تھے۔

تمہاری تکمیل سلوک انھیں سے ہوگی انشاء اللہ تعالیٰ اور دعا کے لیے ہاتھ اٹھا کر تمام اضرین سے دعا کرائی اور تشریف لے گئے۔

حضرت سرکار قبلہ رضی اللہ تعالیٰ عنہ اپنی قیام گاہ پر تشریف لائے مگر اپنے شیخ کی مفارقت سے بہت ہی مضطرب اور بے چین تھے۔ شام کے وقت بعد نماز مغرب حسب الحکم اپنے پیر و مرشد حضرت مولیٰ علی شاہ لعل گنجی رحمۃ اللہ علیہ کی خدمت میں پروانہ دار حاضر ہو کر ان کے حلقہ ذکر میں شریک ہوئے۔ یہاں پر کچھ مختصر حالات حضرت مولیٰ علی شاہ لعل گنجی رحمۃ اللہ علیہ کے بیان کر دینا بھی مناسب ہے تاکہ ناظرین اور منتسبین سلسلہ آبادانیہ کو واقفیت حاصل ہو جائے۔ وہ ہوں گا۔

مختصر حالات

واقف اسرار خفی و جلی حضرت شاہ مولیٰ علی لعل گنجی
قدس سرہ الآخر

آپ تھانہ لعل گنج ضلع مظفر پور کے باشندہ تھے۔ کلکتہ میں صباغی کی رد کان تھی۔ علم ظاہری سے بالکل نا آشنا امی محض تھے۔ کلکتہ ہی میں جد طریقت حضرت مولانا شاہ محمد سمیع صاحب مونگیری رحمۃ اللہ علیہ سے بیعت طریقت ماحصل کی اور مشق سلوک میں مشغول ہوئے۔ روز اول ہی جب

پاس انفاس کی تعلیم آپ کو ملی فوراً باطن کا انکشاف ہو گیا اور کیفیت طاری ہو گئی۔ جب سکون ہوا تو کچھ عالم انکشاف میں نظر آیا تھا۔ اپنے پیر و مرشد سے بیان کیا۔ پھر اسی رات میں سلسلہ آبادانیہ کے کل بزرگوں کی زیارت سے عالم رویا میں مشرف ہوئے۔ ریاضت و مجاہدہ کا وہ حال تھا کہ جس کا اندازہ وہی حضرات کر سکتے ہیں جو ان کے فیض صحبت سے مشرف ہوں۔ خود اس فقیر نے مرض الموت میں دیکھا حالانکہ وہ وقت نہایت ہی نازک تھا اور گوریارہ حضرت سرکار قبلہ رضی اللہ تعالیٰ عنہ کے دولت کدے پر مقیم تھے۔ حضرت سرکار قبلہ رضی اللہ تعالیٰ عنہ کے حجرہ شریف میں بستر تھا اور حضرت سرکار قبلہ رضی اللہ تعالیٰ عنہ خود اس دالان میں تشریف رکھتے تھے جو کتوں سے یورپ زلزلے کے بعد بنایا گیا تھا۔ ایک روز بعد نماز مغرب حجرہ شریف سے کوئی چیز لانے کا حکم ہوا۔ جب یہ فقیر حجرہ کے قریب پہنچا تو گواڑ بند تھا۔ جب گواڑ کھولا تو دیکھا آپ دو زانو بیٹھے ہوئے نفی اثبات سمہ ضری بڑے شد و مد کے ساتھ کر رہے ہیں۔ حالانکہ نظامہ شریعت و برخاست کی طاقت باقی نہ تھی۔ میں نے عرض کیا کہ حضور! یہ کیا کر رہے ہیں؟ مرض میں اشتداد پیدا ہو جائے گا۔ فرمایا کہ ”اچھا بابو! اب چھوڑ دیتا ہوں۔ یہ کہہ کر لیٹ گئے۔ میں نے کہا حضور! سر میں تیل مالش کر دوں؟ فرمایا کہ ”ہاں! ضرورت تو ہے“ اچھا میانجی (حضرت سرکار قبلہ) کو بھیج دیجئے۔ حضرت سرکار قبلہ سے جا کر میں نے عرض کیا کہ ”حضور! دادا صاحب یا فرماتے ہیں“ آپ فوراً اٹھ کر وہاں سے حجرے میں تشریف لے گئے اور گواڑ بند کر لیا۔ آپ آگے

اللہ عزوجل ہی بہتر جانتا ہے کہ خلوت میں دونوں بزرگوں کے درمیان کیا کیا باتیں ہوتیں، انہوں نے کیا کہا اور آپ نے کیا سنا۔ انہوں نے کیا دیا اور آپ نے کیا۔ جب آپ حجرہ شریف سے نکل کر دالان میں تشریف لائے تو آپ کی دونوں آنکھیں پرمختیں۔ بھائی بقریدن صاحب سے اپنے فرمایا کہ ذرا حجرے میں جا کر حضرت کے سر میں تیل مالش کر دو۔ دوسرے روز آپ کو موضع محمد پور جناب حافظ شاہ نور محمد صاحب کے مکان پر پہنچا دیا گیا۔ بہر کیف اگرچہ آپ امی محض تھے مگر انشراح صدر و انکشاف باطن اس اس درجہ تھا کہ تصوف کے ادق سے ادق مسائل کو اس شرح و بسط سے بیان فرماتے کہ علماء و مشائخ ششدر رہ جاتے۔ دلائل اور حوالہ حیات میں اکثر قرآن پاک کی آیتیں کہیں حدیث شریف کے ٹکڑے اور کہیں آثار صحابہ و اقوال بزرگان سلف مولانا جلال الدین رومی علیہ الرحمۃ کی ثنوی اور شیخ سعدی شیرازی و حافظ شیرازی وغیرہم کے اشعار پیش کرتے تھے۔

اے سچ فرمایا اللہ عزوجل نے اَمَّا مَنْ شَرَحَ اللّٰهُ صَدْرَهُ لِلْاِسْلَامِ فَهُوَ عَلَىٰ نَوْبٍ مِّنْ رَبِّهِ تَوَكَّلْ وہ جن کا سینہ کھل دیا اللہ نے وہ اپنے رب کی طرف سے نوپر ہے۔ یعنی اس کو قبول حق کی توفیق عطا فرمائی یقین اور ہدایت پر۔ حضور صلی اللہ علیہ وسلم نے جب یہ آیت تلاوت فرمائی تو صحابہ نے عرض کیا۔ یا رسول اللہ! سینہ کا کھلنا کس طرح ہوتا ہے۔ فرمایا جب منور قلب میں داخل ہوتا ہے تو وہ کھلتا ہے اور اس میں (باقی اگلے صفحہ پر)

خلاصہ یہ کہ آپ نے ۱۵ سالہ میں بیعت طریقت حاصل کی اور بہت تھوڑے عرصے میں راہ سلوک طے فرما کر اپنے مرشد سے خرقہ خلافت و اجازت حاصل کیا۔ پیاس ادب آپ نے اپنے مرشد کی حیات میں پیری مریدی کا سلسلہ جاری نہیں فرمایا بلکہ جو طالع بغرض بیعت حاضر خدمت ہوتا۔ آپ اس کو تعلیم و تلقین سے سرفراز فرماتے۔ جب آپ کے پیر و مرشد تشریف لاتے تو ان کے دست حق پرست پر بیعت کر دیتے۔ بعد وفات اپنے مرشد کے رشد و ہدایت کا سلسلہ جاری فرمایا۔ حضرت سرکار قبلہ قدس سرہ اکثر سفر و حضر میں آپ کی خدمت میں رہتے۔ ہزاروں آپ سے مرید ہوئے، آپ سے سلسلہ آبادانیہ، فریدیہ کو بہت فروغ ہوا۔ مزاج جلالی واقع ہوا تھا۔ حق گوئی آپ کا خاص جوہر تھا۔ آپ نے اپنی حیات ہی میں ایک عالی شان مقبرہ محل گنج میں تعمیر فرمایا تھا۔ بعض مخالفین نے کچھ اعتراضات کئے۔ آپ نے فرمایا کہ میں نے اپنی طبیعت اور خواہش سے یہ مقبرہ تعمیر نہیں کرایا بلکہ مجھے نشان دے کر نقشہ بنایا گیا اور مقبرہ تیار کرنے کا حکم ملا۔ آخر ۱۳۵۵ھ ۹ رمضان المبارک کو آپ نے وصال فرمایا اور اسی مقبرے میں دفن ہوئے اِنَّا لِلّٰہِ وَاِنَّا اِلَیْہِ رَاجِعُونَ آپ نے چار خلفاء اور ایک مجاز چھوڑے۔ جن کے اسما و گرامی یہ ہیں:-

دست ہوتی ہے۔ صحابہ نے عرض کیا، اس کی کیا علامت ہے۔ فرمایا، دارالخلود کی طرف متوجہ ہونا اور دارالغور دنیا سے دور رہنا اور موت کے لیے اس کی آمد سے قبل آمادہ ہونا ۱۶

(اول) حضور پر نور حضرت مرشدی الحاج شاہ محمد تیغ علی صاحب قدس سرہ
(دوم) جناب حافظ شاہ نور محمد صاحب محمد پوری سجادہ نشین
(سوم) جناب شاہ رمضان علی خاں صاحب رحمۃ اللہ علیہ مقام اول خلیفہ گیا
(چہارم) جناب شاہ میر عبد الرحمن صاحب رحمۃ اللہ علیہ بالی گنج (کلکتہ)
(پنجم) جناب شاہ غلام رسول صاحب رحمۃ اللہ علیہ مقام بہاری خلیفہ مظفر پور
ان کو بیعت و ارشاد اور اجازت بیعت اپنے مرشد حضرت شاہ مولیٰ
علی لعل گنجی رحمۃ اللہ علیہ سے حاصل ہے۔ لیکن دستار خلافت آپ کے مرشد
کے انتقال کے بعد ان کے سجادہ نشین جناب حافظ شاہ نور محمد صاحب نے باندھا۔
نئی امان صوفی شاہ عبدالغنی صاحب تیغ القادر سجادہ نشین خانقاہ کی دیکھ بھال کرتے ہیں۔

مشق سلوک و خدمت مرشد

حضرت سرکار قہر رضی اللہ تعالیٰ عنہ اپنے پیر و مرشد حضرت مولانا شاہ
محمد سمیع احمد صاحب مونگیر رحمۃ اللہ علیہ کے کلکتہ سے مونگیر مراجعت
فرمانے کے بعد آپ کی وصیت کے مطابق ۱۳۱۹ھ میں واقف اسرار خفی و
جلی حضرت شاہ مولیٰ علی لعل گنجی رحمۃ اللہ علیہ کے حلقہ مترشدین میں داخل
ہوئے۔ اور ان کی زیر تربیت پورے مستعدی کے ساتھ کسب باطن میں مشغول ہو
گئے۔ دن بھر اپنے کاروبار میں مصروف ہوتے اور شام کو بعد نماز مغرب
روزانہ حضرت شاہ صاحب موصوف کے حلقے میں حاضر ہو کر عشاء تک
ریاضت شاقہ کیا کرتے بعد نماز عشاء اپنی قیام گاہ پر آتے اور کھانا کھا کر تھوڑی

ویر آرام فرماتے، پھر رات کے پچھلے پہر بستر سے اٹھ جاتے اور ضرورتاً
سے فارغ ہو کر وضو کر کے نماز تہجد ادا فرماتے اور فوراً قیام گاہ پر آ جاتے
اور باقی اوراد و وظائف پورا کر کے فاتحہ خوانی و ایصال کرتے پھر ناشتہ
چائے سے فارغ ہو کر کسب معاش میں لگ جاتے۔ آپ کی کثرت ذکر اور
محنت و ریاضت کا اندازہ اس سے لگایا جاسکتا ہے کہ ایک نشست میں
بارہ بارہ ہزار نفی اثبات چہار ضری اور لطائف ستہ کے ہر ایک مقام پر
بارہ بارہ ہزار اسم ذات جس دم کے ساتھ کرتے۔ غرض کہ آپ اپنے پیر و
مرشد حضرت مولانا شاہ محمد سمیع احمد صاحب مونگیری رحمۃ اللہ علیہ کی
حیات تک اسی طرح تمام اذکار و اشغال کی مشق فرماتے رہے۔

۱۳۳۰ھ میں جب آپ کے پیر طریقت مولانا شاہ محمد سمیع احمد
صاحب مونگیری رحمۃ اللہ علیہ نے داعی اجل کو لبیک کہا (انا للہ وانا
الیہ راجعون) تو آپ کی فرقت سے آپ کے قلب و جگر مبارک کو سخت
بھٹیس پہنچی اور اب آپ نے کاروبار دنیا کو یک قلم ترک کر کے مستقل طور پر حضرت
شاہ مولیٰ علی لعل گنجی رحمۃ اللہ علیہ کی خدمت میں رہنا شروع کیا اور مشق
سلوک اور خدمت مرشد میں ہمہ تن مصروف ہوئے۔ خود کو موافق کالمیت
بین یکدی الغسال بالکلیہ اپنے مرشد (حضرت مولانا علی شاہ لعل گنجی علیہ
الرحمۃ) کو سونپ دیا۔

آپ نے اپنے مرشد کی جیسی خدمت کی اب اس کی نظیر ملنے کا شل ہے۔

رات کو جب شاہ صاحب قبلہ بستر پر سونے جاتے۔ آپ پہلے ان کے سر میں تیل مالش کرتے پھر بدن دبانے لگ جاتے، جب تک وہ چھوڑنے کو نہیں فرماتے۔ آپ پوری مستعدی کے ساتھ یہ خدمت انجام دیتے۔ جب اس سے فرصت ہوتی اور شاہ صاحب رحمۃ اللہ علیہ سو جاتے، آپ ریاضت میں لگ جاتے اور اذکار قلبی و لسانی نہایت سوز و گداز اور محنت سے کرتے کچھ دیر آرام فرماتے اور پھر تہجد کے وقت بیدار ہو جاتے۔ پہلے حضرت شاہ صاحب قبلہ کو وضو کراتے۔ اس کے بعد آپ وضو کرتے اور حضرت شاہ صاحب قبلہ کے ساتھ تہجد کی نماز پڑھتے۔ پھر دونوں حضرات شغل نوری میں مصروف ہو جاتے۔ یہاں تک کہ فجر کی اذان ہوتی اور دونوں بزرگوار مسجد جا کر نماز باجماعت ادا فرماتے۔

کسی رات کو ایسا بھی ہوتا کہ حضرت شاہ صاحب کا بدن دبانے لگ جاتے اور انقبض گہری نیند آجاتی۔ تو آپ حسب دستور دباتے ہی رہ جاتے یہاں تک کہ کچھلی رات میں جب ان کی آنکھ کھلتی اور آپ کو خدمت میں موجود پاتے تو بہت دعائیں دیتے۔ صبح کو بعد نماز فجر حضرت شاہ صاحب قبلہ حلقہ میں مریدین و مسترشدین کی تعلیمات کی دیکھ بھال کرتے اور آپ ان کے ناشتے چائے کی تیاری میں لگ جاتے۔ جب حلقہ ختم ہوتا پہلے ان کو ناشتہ کراتے۔ اور اپنا پس خوردہ جو وہ عنایت فرماتے۔ اس کو نعمت غیر مترقبہ سمجھ کر آپ تناول فرمالیتے۔ اس کے بعد حضرت شاہ صاحب علیہ الرحمۃ کی صباغی کی دکان میں لگ

جاتے اور پوری تندہی کے ساتھ کام کرتے ہوتے محو دھیان ہر آن اپنے مرشد کی جانب رکھتے۔ تصفیۂ قلب کا یہ عالم تھا کہ حضرت شاہ صاحب قبلہ کو جب بھی کوئی ضرورت پیش آتی فوراً آپ کے قلب پر اتقا ہوتا اور آپ کی خدمت کے لیے حاضر ہو جاتے۔ حضرت شاہ صاحب قبلہ پان کے بہت عادی تھے۔ جب کبھی پان کا پیک منہ میں بھر جاتا اور اکالداں نزدیک نہ ہوتا تو آپ فوراً سمجھ جاتے اور کام چھوڑ کر دوڑ پڑتے اور اپنے دونوں ہاتھوں لیکر احتیاط سے کہیں ایک طرف ڈال دیتے۔ دیکھنے والے آپ کی خدمت و ریاضت شاقہ کو دیکھ کر انگشت بدندان ہوتے، درحیرت سے کہتے کہ اتنی مشقتوں کا بار اٹھانا میاں بخی ہی کا کام ہے سچ ہے ۵

ہر کہ سیمائے راستان دارد

سر خدمت بر آستان دارد

آپ عبادت و ریاضت میں سخت سے سخت محنت سے کبھی نہ گھبرائے۔ روحانیت کی جانب آپ کے اس غیر معمولی رجحان طبع نے حضرت شاہ صاحب قبلہ کو خاص طور پر آپ کی جانب متوجہ کر لیا اور نوبت یہاں تک پہنچی کہ حضرت شاہ صاحب قبلہ آپ سے بے حد محبت فرمانے لگے۔

حضرت شاہ صاحب علیہ الرحمۃ کی نظروں میں آپ کی کس قدر قدر و منزلت تھی اس کا اندازہ اس سے ہو سکتا ہے کہ حضرت شاہ صاحب قبلہ

اکثر فرمایا کرتے تھے جو میانجی کا نہیں وہ میرا نہیں۔ میانجی کا دوست میرا دوست اور ان کا دشمن میرا دشمن۔ غرض کہ حضرت شاہ صاحب قبلہ کی غیر معمولی نوازش نے آپ کو مختصر عرصے میں مرد کامل کا درجہ عطا فرمادیا اور آپ سے عجیب و غریب واقعات ظہور میں آنے لگے۔

سائیں نظر جو پھیریاں تو بیری ملک تمام
ایک نظر جو سائیں کریں لاکھوں کریں سلام

خرقہ خلافت و اجازت سبیت

حضرت سرکار قبلہ رضی اللہ تعالیٰ عنہ کو جب واقف اسرار خفی و جلی حضرت شاہ مولیٰ علی لعل گنجی رحمۃ اللہ علیہ کی خدمت اور ریاضت کرتے ہوئے پورے بائیس سال ہو گئے اور آپ کی روحانی تعلیم پایہ تکمیل کو پہنچ گئی تو حضرت شاہ صاحب رحمۃ اللہ علیہ نے بنارس ۲۰ جمادی الآخر ۱۲۳۱ھ بمقام خانہ پور ضلع مونگیر اپنے پیرومرشد حضرت مولانا شاہ محمد سمیع احمد صاحب مونگیری رحمۃ اللہ علیہ کے عرس شریف کے موقع پر مجمع عام میں اپنے دست حق پرست سے آپ کے سر مبارک پر دستار خلافت باندھا اور آپ کا ہاتھ پکڑے ہوئے مزار اقدس پر لے گئے اور عرض کیا کہ لیجئے جو حضور کا حکم تھا اس کی تعمیل کر کے حاضر خدمت کر دیا اب حضور کو اختیار ہے۔

حضرت سرکار قبلہ جب کبھی اس کا تذکرہ آتا تو فرمایا کرتے کہ اس وقت

وہ بات میری سمجھ میں آئی کہ حضرت پیرومرشد صاحب رحمۃ اللہ علیہ نے کلکتہ سے جاتے وقت فرمایا تھا کہ تم انھیں (حضرت شاہ مولیٰ علی لعل گنجی) کے پاس آتے جاتے رہو گے۔ تمہاری تکمیل سلوک انھیں سے ہوگی۔

پھر اسی وقت سے رشد و ہدایت کا سلسلہ شروع ہوا اور آپ ہمہ تن ہدایت خلق اللہ میں مصروف ہوئے۔ لوگ جوق در جوق آپ کے دست حق پرست پر بیعت کرنے لگے۔ خلافت کے دوسرے سال جب آپ خانپور اپنے پیرومرشد کے عرس میں تشریف لے گئے رات کو بعد اختتام مجلس سماع جب سب لوگ سو گئے آپ مزار اقدس پر حاضر ہوئے اور مراقبہ میں بیٹھ گئے۔ عالم انکشاف میں دیکھا کہ مزار پاک پر پردہ مٹا ہوا ہے اور حضرت دادا صاحب رحمۃ اللہ علیہ اندر سے بہت سے چھوٹے بڑے صندوقے نہایت خوشنوشی آپ کو عنایت فرما رہے ہیں اور کہہ رہے ہیں لو میانجی یہ سب میں تمہیں دیتا ہوں اور آپ لے لے کر برادر طریقت محمد سلیمان شاہ محمد پوری (جو اس وقت آپ کی خدمت میں رہا کرتے تھے) کو دے رہے ہیں اور فرما رہے ہیں "سلیمان ان سب کو جمع کرو" خلاصہ یہ کہ حضرت شاہ مولیٰ علی نور اللہ مرقدہ نے اپنے شیخ و مرشد کی وصیت کے مطابق آپ کی تکمیل سلوک فرما کر ان کے حوالے کر دیا اور حضرت دادا صاحب رحمۃ اللہ علیہ نے جو نعمت باطنی خانقاہ قادریہ آبادانیہ فریدیہ کی سینہ بہ سینہ چلی آتی تھی آپ کو عنایت فرمادی۔ فالحمد للہ علی ذالک

۱۳۴۹ھ میں آپ اپنے جدِ نسل حضرت اعلیٰ حضرت عظیم المرتبت سرکار اعظم حافظ شاہ فرید الدین رحمۃ اللہ علیہ کے مزارِ پاک کی زیارت کے لیے آ رہے تشریف لے گئے۔ اس وقت خانقاہ فریدیہ کے سجادہ نشین حضرت مولانا مولوی حافظ شاہ محمد صاحب رحمۃ اللہ علیہ تھے۔ انہوں نے بڑے احترام کے ساتھ آپ کا استقبال کیا۔ دو روز آپ نے وہاں قیام فرمایا۔ حضرت حافظ صاحب قبلہ علیہ الرحمۃ نے نزعِ خلافت و اجازت سلسلہ عالیہ قادریہ مجددیہ آبادانیہ فریدیہ کی عنایت فرما کر آپ کو رخصت کیا۔ اجازت نامہ کی نقل درج ذیل ہے۔

بسم اللہ الرحمن الرحیم

محمد ﷺ علیٰ رسولہ الکریم
۲۶ رجب المرجب ۱۳۴۹ھ
از آستانہ عالیہ فریدیہ میر گنج
آرہ

۱۸ دسمبر
۱۹۳۰ء

جناب شاہ تنیع علی صاحب مظفر پوری ساکن موضع گوریارہ جو جناب شاہ محمد سمیع صاحب رحمۃ اللہ علیہ کے مرید ہیں بقضہ تعالیٰ ان کی تعلیم پوری ہو گئی ہے اور بہت ہی کاسب آدمی ہیں اور لائق ہیں کہ تبلیغ سلسلہ کریں۔ اس لیے ان کو یہاں سے اجازت دی جاتی ہے کہ سلسلہ قادریہ مجددیہ آبادانیہ فریدیہ میں لوگوں کو داخل کریں اور مرید کریں۔ ان کا مرید کرنا جائز و حق ہو گا اس میں کسی کو شک و شبہ کی گنجائش نہیں۔ اس سلسلہ کے بزرگان دین کا فیضان سلسلہ بسلسلہ پہنچتا رہے گا۔ فقط راقم احترام العباد شاہ محمد قادری فریدیہ ہلفند الشریف

وہاں سے آپ پھلواری شریف تشریف لے گئے اور حضرت مخدوم پیر مجیب اللہ قادری اور دیگر بزرگان سلسلہ مجیبیہ کے مزارات پر حاضری دی اور حضرت مولانا سید شاہ محی الدین قادری زینبی جعفری۔ سجادہ نشین خانقاہ مجیبیہ سے شرفِ نیاز حاصل کیا۔ دو روز وہاں بھی قیام رہا۔ خلوت میں حضرت سجادہ نشین صاحب سے بہت سی راز و نیاز کی باتیں ہوئیں۔ بوقت شب حضرت سرکار قبلہ نے خواب میں دیکھا کہ سلسلہ آبادانیہ کے تمام بزرگوں کی خانقاہ مجیبیہ میں دعوت ہے اور تمام بزرگان سلسلہ آبادانیہ خانقاہ مجیبیہ کے بزرگوں سے بغلیکر ہو رہے ہیں اور ایک بزرگ آپ کے سر پر دستِ شفقت پھیر رہے ہیں اور آپ پر گریہ طاری ہے۔ یہاں تک کہ مؤذن نے فجر کی آذان کہی اور آپ خواب سے بیدار ہو گئے۔ جب آپ بیدار ہوئے تو گریہ کے آثار موجود تھے۔ مگر قلب مبارک میں ایک قسم کی خوشی بھی محسوس ہو رہی تھی۔ بستر سے اٹھے اور وضو کر کے مسجد میں تشریف لے گئے اور نماز باجماعت ادا کر کے قیام گاہ پر تشریف لائے اور اپنے معمولات میں مشغول ہو گئے۔ کچھ دیر بعد جب آپ اپنے معمولات فارغ ہو کر نائچہ پڑھ رہے تھے کہ مولوی عبد الجلیل صاحب مرحوم خادم خلوت تشریف لائے اور عرض کی کہ جلد تشریف لے چلیں۔ حضرت قبلہ مدظلہ (مولانا شاہ محی الدین صاحب سجادہ نشین خانقاہ مجیبیہ) آپ کو طلب فرما رہے ہیں۔ آپ فوراً اٹھے اور خلوت میں تشریف لے گئے۔ حضرت سجادہ نشین صاحب رحمۃ اللہ علیہ نے بڑے احترام کے ساتھ آپ کا استقبال کیا اور بغلیکر ہو کر

اپنے ساتھ تخت پر بٹھلایا۔ کچھ دیر تصوف کے ضمن میں گفتگو رہی۔ بعدہ سجادہ نشین صاحب رحمۃ اللہ علیہ نے سلسلہ قادریہ دارشیہ، عمادیہ و جنیدیہ اور سلسلہ چشتیہ نظامیہ اور صابریہ قلندریہ کی آپ کو اجازت دی اور کچھ تبرکات عطا فرما کر رخصت کیا۔ **فالحمد لله على ذلك**

(سند مولانا شاہ محی الدین قادری قدس سرہ بلفظہ)

بسم الله الرحمن الرحيم

اللهم صل على سيدنا و مولانا محمد و على
آله و صحبه و سلم الحمد لله و الصلوٰة
على سيدنا محمد رسول الله و على آله و صحبه

هداة ربي الله

اما بعد واضح بادکہ اجازت سلسلہ قادریہ دارشیہ، عمادیہ و جنیدیہ کی اور سلسلہ چشتیہ نظامیہ و صابریہ و قلندریہ کی جس طرح مجھ کو حضرت پیر و مرشد حق مولانا شاہ محمد بدر الدین قادری پھلوروی قدس سرہ سے پہنچی۔ میں نے عزیزی تیغ علی شاہ آبادانی کو دی۔ ان کو چاہیے کہ طرق مذکورہ میں لوگوں کی بیعت لیں اور جو اذکار و افکار و اشغال کہ مجھ سے ان کو پہنچے ہیں ان کی تعلیم طالبین کو دیں اور مجھ کو اپنے جلوت و خلوت میں دعائے خیر سے یاد کرتے رہیں

داخلہ دعا انان الله رب العلمين

والسلام على خاتم النبيين وآله و صحبه اجمعين

قال بلسانه ورقه بتهابه

محمد محی الدین القادری الفلوری
غفر له المباری فی تاریخ
۲۸ رجب روز شنبہ ۱۳۲۹ھ

کچھ دنوں کے بعد جد طریقت حضرت سید شاہ حکیم جلال الدین جڑوہوی قدس سرہ العزیز خلیفہ دوازدہم اعلیٰ حضرت شیخ المشائخ سرکار اعظم خط شاہ فرید الدین آرووی رحمۃ اللہ علیہ آپ کے دولت کدہ مقام گوریارہ تشریف لائے اور ان دونوں جگہوں کے اجازت ناموں کو ملاحظہ فرمایا تو نہایت ہی خوشی کا اظہار فرمایا اور فرمایا۔ لیجئے میں بھی لہنی جانب سے اجازت نامہ لکھ دیتا ہوں۔ چنانچہ اسی وقت سند اجازت و خلافت اپنے دست خاص سے تحریر فرما کر آپ کو عطا فرمادی۔

ذالک فضل الله یوتیه من یشاء و الله ذو الفضل العظیم

(نقل سند اجازت بلفظہ)

بسم الله الرحمن الرحيم

الحمد لله على احسانه کہ محمد تیغ علی صاحب متوطن موضع گوریارہ ضلع مظفر پور نے مجھ فقیر جلال الدین سے راہ طریقت (کی) تعلیم تکمیل پایا۔ فقیر نے اجازت بیعت و تعلیم طریقت دست خاص سے لکھ دیا تاکہ کوئی صاحب شک نہ کریں۔ انشاء اللہ تعالیٰ جو ان سے تعلیم پائے گا فیض

یاب ہوگا۔

راقم
فقیر حلال الدین عفاۃ باشدہ جزا ہوا حاجی پور ضلع مظفر پور

ایک خط

۴۸۶

حضرت پر نور سیدی و مرشدی قبلہ مدظلہم الاقدس
السلام علیکم ورحمۃ اللہ وبرکاتہ
گزارش اینکہ میری حالت عزیز حافظ محمد حنیف سلمہ سے معلوم ہوتی
عرصہ چھ ماہ سے بستر علالت پر پڑا ہوا ہوں۔ کمزوری دن بدن بڑھتی جاتی ہے۔
ڈاکٹر کا علاج ہو رہا ہے۔ لیکن ہنوز کوئی صورت افاقہ کی نظر نہیں آ رہی ہے۔
واللہ اعلم کیا مشیت ہے۔ دعا فرمائیں۔

ضروری عرض یہ ہے کہ اپنی علالت کی زیادتی کو مد نظر رکھتے ہوئے
حافظ محمد حنیف و مولوی محمد خطاب وغیرہ کو میں نے سلسلہ آبادانیہ و
سلسلہ وارثیہ مجیبیہ دونوں کی اجازت و خلافت دے دی ہے۔ چونکہ ان لوگوں
کو دونوں سلسلہ کی تعلیم دی گئی ہے۔ چنانچہ یہ لوگ سلسلہ آبادانیہ میں مرید بھی
کرتے ہیں۔ اب مجھے ایک خیال پیدا ہو گیا ہے کہ حضور وانا سے مشورہ نہیں لیا
گیا۔ لہذا عرض ہے کہ سلسلہ وارثیہ مجیبیہ کی اجازت اس خادم تک ہی

محدود رہے گی۔ یا یہ لوگ آگے ترقی کی کوشش کر سکتے ہیں۔ جیسا حضور وانا
تحریر فرمائیں ویسا ہی عمل میں لایا جائے ان لوگوں کو اجازت دے دینا حضور کو
پسند ہو تو فوراً علی نور ورنہ منع کر دیا جائے گا۔

اور زیادہ کیا عرض کروں امید کہ جواب سے سرفراز فرمایا جائے۔

فقط والسلام

نیاز مند عقیدت گزین آستانہ عالیہ
فقیر محمد تنج علی غفرلہ آبادانی مجیبی تمام سرکاری
ضلع مظفر پور مورخہ ۲۲ محرم الحرام
بروز جمعہ ۱۳۶۵ھ

جواب

۴۸۶

۶۰۶

محبتی و مخلصی شفاہ اللہ و عافاہ فی الدارین
السلام و علیکم ورحمۃ اللہ وبرکاتہ دعا گو ہوں۔ اللہ پاک آپ کے
جلد صحت و شفا کے کلی اور عافیت دارین عطا فرمائے آمین ثم آمین
سلسلہ مجیبیہ کی اجازت صرف آپ تک محدود نہیں ہے بلکہ آپ جس
کو چاہیں اس کی اجازت دے سکتے ہیں۔ حافظ محمد حنیف صاحب اور

مولوی خطاب صاحب کے لیے بھی اس اجازت کو میں پسند کرتا ہوں۔
اللہ پر بھروسہ رکھیں اور اسی کے تصور میں بسر کریں۔ جب طبیعت
گھبرائے تو اسی کی طرف متوجہ ہو جائیں۔ والسلام

محمد محی الدین قادری پھلواروی

۵ صفر پنجشنبہ ۱۳۶۵ھ

تبلیغ و ہدایت

ہمارے سرکار قبلہ قدس سرہ العزیز رشد و ہدایت کی مسند پر جلوہ افروز
ہونے کے بعد ہمہ تن ہدایت خلق اللہ میں مصروف ہو گئے۔ اپنی زندگی کی ہر
حرکت، سکون، خدمت دین اور رضائے الہی کے حصول میں اس طرح
وقف کردی کہ الفقیر لا یملاک الشئ اور من کان اللہ کان اللہ لہ
کے سچے مصداق ہو گئے۔ یہی وجہ تھی کہ آپ کی زندگی کا زیادہ حصہ سفری میں
گزرا، مگر اس حال میں بھی فرائض و واجبات کی ادائیگی کے اپنے معمولات
اور اذکار و اشغال میں کبھی فرق نہ آنے دیا۔ آپ کی ریاضت شاقہ اور
مجاہدہ نفس کا تفصیلی بیان اپنی جگہ پر آئے گا۔ یہاں قدرے تفصیل کے ساتھ
تبلیغ و ہدایت اور اصلاح امت سے متعلق آپ کی خدمات تحریر کی جاتی ہیں۔
آپ کی خدمات کے دو دور ہیں۔ ایک گوریارہ سے ہجرت فرمانے کے

قبل، دوسرا گوریارہ سے سرکاہنی شریف تشریف لانے کے بعد۔ پہلا دور
گوریارہ سے سرکاہنی شریف ہجرت فرمانے کے قبل کا ہے جس میں طریقت کی تعلیم
کے ساتھ خلق کی ظاہری اصلاح و ہدایت اور بڑی بڑی دینی خدمات آپ
نے انجام دیں اور مسلمانوں کی زندگی کے ہر گوشے میں رہ نمائی کی۔ یہ وہ دور
تھا کہ ضلع مظفر پور کے دیہی علاقوں میں جو مسلمان آباد تھے، ان میں جمالت و
مگرابی پھیلی ہوئی تھی۔ علم دین سے بالکل بے بہرہ اور فرائض اللہ سے بالکل
ناواقف تھے۔ بعض بستیاں ایسی بھی تھیں کہ وہاں کے مسلمانوں میں بہت سی
عادتیں مشرکانہ تھیں۔ چھٹ، دیوالی نیز ہولی وغیرہ ہندوؤں کے تہوار مناتے
تھے۔ شادی بیاہ میں ایسی ایسی بری رسمیں برتی جاتی تھیں جن کا شریعت
مطہرہ سے دور کا بھی واسطہ نہیں۔ منشیات، قمار بازی، رقص و سرود اور
دیگر منہبات شرعیہ دن رات ان کا مشغلہ تھا۔ ایسے نازک دور میں حضرت
سرکار قبلہ نے بڑی جانفشانی اور تن دہی کے ساتھ حالات کا مقابلہ کیا۔ قرب
و جوار کے بہت سے علاقوں میں بغرض تبلیغ و ہدایت تشریف لے گئے اور
لوگوں کو ناجائز رسوم اور افعال بد سے نوبہ کرنے اور اعمال صالحہ و سنن
نبی علیہ التحیۃ والسلام پر عمل کرنے کی دعوت دی۔ آپ کے وعظ و ہدایت
کا بہت اچھا اثر پڑا اور لوگوں میں مشرکانہ رسوم اور جملہ بد اعمالیوں سے توبہ کرنے
اور ایمان کے راستے پر چلنے کا جذبہ پیدا ہونے لگا۔

مسلمانوں کے آپس میں اتحاد و اتفاق بالکل ختم ہو چکا تھا، امرا و غبار

کو ذلیل و حقیر تصور کرتے تھے۔ آپ نے اس کی سخت مخالفت کی اور امراء کو بہت بے باکی کے ساتھ قرآن و حدیث کی روشنی میں سمجھایا اور بری ذہنیت کو ان سے دور کیا اور غرباء کو ترقی کی راہ دکھائی اور ہر ممکن صورت سے ان کی حوصلہ افزائی کی۔ ان کے اندر عزت نفسی پیدا کیا اور جذبات دینی کو بیدار کیا۔ نئی پود کی نشو و نما اور عوام کی تعلیم و تربیت کے لیے جا بجا مکتب قائم کرائے اور سنتی اساتذہ رکھوائے بہت سی مسجدوں میں اذان تک نہیں ہوتی تھی، وہاں کے باشندوں کو صوم و صلوة کی ایسی ہدایت کی کہ وہ علاوہ پنجگانہ نمازوں کے نماز تہجد اور اذکار و اشغال کے پابند ہو گئے۔ بہائم کے مانند جو زندگی بسر کرتے تھے، انہیں شرعی احکام بتائے۔ انھوں نے مساوات، الفت و محبت کا وہ سبق پڑھایا کہ امیر و غریب کا سوال ہی جاتا رہا اور مسلمانوں کے درمیان سے

بندۂ عشق شدی ترک نسب کن جا می
کہ دریں راہ فلاں ابن فلاں چیز نیست

کی جلوہ فرائی نظر آنے لگی۔

گوریارہ شریف سے ہجرت اور سرکاہی شریف میں قیام خانقاہ

چونکہ آپ کا حوصلہ نہایت بلند اور دل غنی تھا۔ لہذا ہمیشہ آپ کی دلی خواہش یہی رہا کرتی تھی کہ اچھا ہوتا کہ میری یہ خانقاہ صوفیائے متقدمین

کی خانقاہوں کا نمونہ ہوتی۔ اس میں ہمیشہ کچھ ایسے بندگان خدا عزت نشین رہتے۔ جن کا مقصد صرف طلب دین اور ذکر الہی ہوتا، غرباء و مساکین اور وار دین و صادرین کے قیام و طعام کا بھی معقول انتظام کیا جاسکتا چنانچہ اسی نیک مقصد کے ماتحت ۱۳۵۵ھ میں چند مخلصین اہل سلسلہ کے مشورہ سے آپ نے اپنے آبائی وطن گوریارہ سے ہجرت فرما کر بمقام سرکاہی شریف ضلع مظفر پور متصل مسجد خانقاہ شریف تعمیر کرائی اور خانقاہ شریف سے ملحق ایک عالی شان مقبرہ جس میں آپ مع اپنی والدہ معظمہ اور اہلیہ محترمہ مدفون ہیں، تیار کرایا جس کی تعمیر میں مخلصین و حلقہ بگوشان سلسلہ نے نہایت فراخ دلی سے کام لیا اور ہر طرح سے آپ کی خدمت کی۔

آپ مرجع خلائق بن گئے۔ مجمع اتنا کثیر ہونے لگا کہ خانقاہ شریف کی عمارت زائرین و طالبین کے رہنے سہنے کے لیے نا کافی ہوئی تو آپ نے زمین خرید کر خانقاہ شریف کو اور وسیع کرائی جس سے وار دین و صادرین کے لیے بہت سہولت ہو گئی اور آپ اب پہلے سے زیادہ مستعدی اور شد و مد کے ساتھ خلق خدا کی ظاہری اور باطنی اصلاح و ہدایت میں مشغول ہو گئے۔

اب یہاں سے آپ کی خدمات دینی و ملی کا دوسرا دور شروع ہوتا ہے۔

۱۔ جو پہلے گوریارہ آپ کا زمانہ حویلی سے متصل ایک چھوٹا سا دالان تھا جس کے اندر مہمانوں کی گنجائش نہیں ہوتی تھی اور گرد و پیش اتنی جگہ نشاد بھی نہیں تھی کہ خانقاہ کو وسعت دی جائے

طالبین اہل ذوق اور جاں نثار مریدوں کی دعوتوں پر دوسرے اضلاع و صوبجات کے دورے شروع ہوئے اور آپ کی ذات گرامی سے فقر و تصوف اور دین و ملت کی غیر معمولی اشاعت ہونے لگی۔

مگر گرد و پیش کے ماحول کو دیکھ کر آپ کا قلب مبارک اب بھی مطمئن نہیں تھا۔ بعض اوقات دیکھا گیا کہ آپ کسی فکر میں متفرق ہیں۔ یہ وہ پُر آشوب دور تھا جب کہ قلعہ بجنورت شمالی بہار کے گوشہ گوشہ میں وبائی امراض کی طرح پھیلنا جا رہا تھا اور عقائد باطلہ کی تبلیغ و اشاعت کے لیے ادارہ اور مدارس قائم کر کے عالم نما جاہل دیوبندیت اور وہابیت کے سہیلے میں ڈھالے جا رہے تھے اور مظفر پور میں سنیوں کا کوئی دینی ادارہ نہیں تھا جہاں اہلسنت و جماعت اپنی دینی حاجتیں لیتے اور ان کے بچے اپنی تشنگی علم بجھا سکتے۔

قیام دارالعلوم

باطل کے اس سیلاب عظیم کو روکنے اور سنت حقہ کی ترویج و اشاعت کی غرض سے ایک خالص دینی و مذہبی دارالعلوم کے قیام کی آپ نے ضرورت محسوس کی۔ گویا آپ کی حق میں نگاہیں امت مسلمہ کی ظاہری اور باطنی اصلاح و ہدایت کے لیے اپنے آستانہ پاک کو شریعت و طریقت کا مجمع البحرین دیکھنا چاہتی تھی۔ اللہ عز و جل نے آپ کی دلی آرزو پوری کر دی اور ۱۳۶۲ھ میں

بمقام سرکاہی شریف مقبرہ شریف کے متصل پورب جانب آپ کے مبارک ہاتھوں سے مدرسہ کا سنگ بنیاد رکھا گیا۔ جان نثار مریدوں اور معتقدوں کی جانی اور مالی امداد و استعانت سے آناً فاناً مدرسہ کی عمارت کھڑی ہو گئی۔ سنی صحیح العقیدہ مدرسین رکھے گئے اور دارالعلوم بنام علیہ انوار العلوم اپنی خدمات بحسن و خوبی انجام دیتے لگا۔

چونکہ سرکاہی شریف مظفر پور شہر سے آٹھ میل پچھ دیہات میں واقع ہے بنا بریں بیرونی طلباء کے قیام و طعام اور آمد و رفت نیز مدرسہ کے اسباب و ضروریات کی فراہمی میں سخت دشواری ہوتی تھی۔ لہذا اس کی ایک شاخ بمقام دامودر پور (جو مظفر پور شہر سے متصل ہے) قائم کی گئی اور طلباء کے قیام و طعام اور فوقانی درجات کی تعلیم کا انتظام وہیں کیا گیا اور خانقاہ شریف میں صرف مقامی اور قریب و جوار کے بچوں کی ابتدائی تئیسیم حفظ قرآن پاک اور فارسی کے درس کا انتظام رکھا گیا۔ سر دست مدرسہ سرکاہی شریف میں ایک مدرس ہیں جو علاوہ حافظ قرآن ہونے کے علم فارسی میں کامل دستگاہ رکھتے ہیں اور دامودر پور میں چار عالم دین ایک حافظ قرآن اور تین ملازمین اور تقریباً دو سو طلباء دنیاوی مصروفیتوں سے الگ ہو کر تعلیم و تعلم میں مصروف ہیں جن کے سارے مصارف کا بار دارالعلوم پر ہے۔ دارالعلوم کی ذمہ داری صرف تعلیم پر ہی موقوف نہیں ہے بلکہ اس کے ساتھ اس بات کی بھی کوشش ہے کہ لڑکوں میں بلند اخلاق اور اعلیٰ کردار پیدا

۴۱ ایال سرکاہی شریف میں منشی درجات کی تعلیم و تعلیم کا مکمل نظر دیتے ہیں۔ سنیوں کا مقامی و بیرونی اور مدرسہ میں مصروف تعلیم و تعلم میں اور حضرت مولانا شاہ محمد علی براہوی کے زیر سرپرستی اور علامہ علی حسن نسفی کی نظارت نے چار چاند لگائے ہیں۔

کیے جائیں۔ بفضلہ تعالیٰ آپ کی دلی تمناؤں کا یہ ابھرتا ہوا آفتاب افق عالم پر چمکا اور شمع ہدایت کی کرنیں ہر سمت پھیل گئیں اور آپ کا یہ دارالعلوم آج اٹھارہ سال سے باضابطہ ایک مجلس منتظمہ کے تحت دین کے فرائض نہایت خوبی کے ساتھ انجام دے رہا ہے۔ آفتاب ہدایت کی آفاقی شعاعوں نے دشت و صحرا سب کو مطلع انوار بنا رکھا ہے اور آج اپنے غیر معمولی کارناموں سے ہندوستان کے گوشے گوشے میں مشہور ہے۔

مناسب معلوم ہوتا ہے کہ ۱۳۳۵ھ جلسہ دستار بندی کے موقع پر جو آپ نے وصایا شریف قلم بند کرایا تھا اس کو بھی ہدیہ ناظرین کر دوں۔ وہ ہو عذا

وصایا شریف

حضور پرنور سیدی و سندی حضرت الحاج

شاہ محمد تیغ علی قادری قدس سرہ

بسم اللہ الرحمن الرحیم

الْحَمْدُ لِلّٰهِ وَكَفَى وَالصَّلٰوةُ وَالسَّلَامُ عَلٰی حَبِیْبِہِ
النَّبِیِّ الْمُصْطَفٰی وَ عَلٰی اٰلِہٖ وَاَصْحَابِہٖ اَوْتٰی الصِّدْقَ

وَالصَّفَا اَمَّا بَعْدُ ! خدا کا ہزار ہزار شکر و احسان کہ اس نے اپنے بندے سے اپنے دین کی خدمت لی۔ اگرچہ میں اس قابل نہ تھا۔ یہ صرف اس کا فضل و کرم ہے۔ مدتوں سے دل میں تمنا تھی کہ تبلیغ و اشاعت مذہب اہل سنت و جماعت کے لیے ایک دینی مدرسہ عربیہ کی بنیاد پڑ جائے۔ چنانچہ خداوند تعالیٰ نے میری اس حسرت کو پوری فرمایا اور ۱۹۳۳ء میں بمقام سرکار بنی شریف ضلع مظفر پور خانقاہ سے ملحق اس کی بنیاد قائم ہو گئی اور دل کو سکون اور آنکھوں کو شادابی حاصل ہوئی اور مدرسہ بنام مدرسہ علمیہ انوار العلوم جاری کر دیا گیا۔ چند وجوہات کی بنا پر اس کی ایک شاخ بمقام دامودر پور مظفر پور میں قائم کرنے کی ضرورت محسوس ہوئی۔ چنانچہ ۱۹۳۵ء میں شاخ مدرسہ علمیہ انوار العلوم بمقام دامودر پور مظفر پور میں قائم کی گئی جو اس وقت تک بعونہ تعالیٰ ہر دو مقام پر مدرسہ علمیہ انوار العلوم دینی خدمات انجام دے رہا ہے۔ پس چاہئے کہ ہمارے مریدین و معتقدین حضرات ان دونوں جگہوں میں اس دینی ادارے کو قائم و دائم رکھنے کی جو بہترین صورت ہو عمل میں لاتے رہیں اللہ عز و جل آپ لوگوں کو توفیق عطا فرمائے۔ آمین

میں اپنی پیرانہ سالی اور ضعف و ناتوانی کی وجہ سے چاہتا ہوں کہ اس مدرسہ کی خدمت ایک مجلس انتظامیہ کے سپرد کر دوں۔ چنانچہ مجھ سے تعلق رکھنے والے حضرات نے اس کام میں میرا ہاتھ بٹایا اور اس خدمت کے لیے تیار ہو گئے۔ فالحمد للہ علی ذالک

اس سلسلہ میں خاص طور پر مجھے اس امر کی وصیت کرنی ہے کہ جس طرح اس وقت اس مدرسہ کے اراکین اور منتظمین اہل سنت و جماعت ہیں اسی طرح ہمیشہ اسی مذہب کے پیرو اراکین و منتظمین ہوتے رہیں گے۔ اور اسی طرح مدرسہ کے تمام مدرسین بھی اسی مذہب کے متبع ہوں گے۔

تشریح مذہب اہل سنت و جماعت

خدا کا شکر ہے کہ میں عقیدہ و عملاً حنفی اور مشرباً قادری ہوں۔ میرا عقیدہ ہے کہ اللہ تعالیٰ امکان کذب سے منزہ و مقدس ہے۔ نہ جھوٹ اس کی صفت نہ وہ بول سکتا ہے۔ اور اللہ تعالیٰ اپنے محبوب حضور مکرم نور مجسم محمد رسول اللہ صلی اللہ تعالیٰ علیہ و آلہ وسلم کو علم غیب عطا فرمایا۔ میں نداۓ یار رسول اللہ، یا غوث کا قائل ہوں۔ میں ان حضرات کو دربار الہی میں اپنا وسیلہ جانتا ہوں۔ ان کی شفاعت کا قائل ہوں۔ میں ان حضرات سے دونوں زندگیوں میں استمداد و توسل کو جائز مانتا ہوں۔ میں میلاد شریف اور قیام و سلام کا قائل ہوں۔ میں فاتحہ گیارہویں اور عرس وغیرہ کو جائز جانتا ہوں۔ میں عملاً مطلقاً ائمہ مجتہدین میں سے کسی ایک کی تقلید کو ضروری سمجھتا ہوں اور ان میں حضرت امام ابو حنیفہ رضی اللہ تعالیٰ عنہ کی تقلید کو دوسروں کی تقلید سے افضل سمجھتا ہوں۔

حضرات اراکین و منتظمین و مدرسین کا اسی توسل کے ساتھ سنی حنفی

ہونا ضروری ہے اور یہی حضرات اس مدرسہ کے حل و عقد شمار کئے جائیں گے میں اپنے مالک و مولیٰ سے اس کے محبوب بندوں کے طفیل میں دعا کروں گا۔ وہ مالک ذوالجلال والا کرام ہم کو اور ہمارے احباب کو خدمت دین اور حمایت مذہب اہل سنت کا جذبہ عطا فرمائے۔ آمین

بجاء حبیبہ النبی الامین۔ وصلی اللہ تعالیٰ علی خیر خلقہ محمد و آلہ واصحابہ وبارک وسلم اجمعین

العبد فقیر محمد تیغ علی غفرلہ قادری آبادانی مجیبی

مقام سرکانہی خانقاہ ضلع مظفر پور

مورخہ ۱۲ شعبان المعظم ۱۳۵۷ھ

(۱) گواہ شد محمد ظفر الدین قادری رضوی سابق پرنسپل مدرسہ شمس الہدیٰ محلہ شاہ گنج

ڈاکخانہ ممبندرو پٹنہ ۱۲ شعبان المعظم ۱۳۵۷ھ

(۲) گواہ شد فقیر قادری عبدالحفیظ حقانی مفتی آگرہ مورخہ ۱۷ اپریل ۱۹۵۶ء

(۳) گواہ شد غلام محی الدین غفرلہ مدرس مدرسہ علمیہ النوار العلوم دامودر پور مظفر پور

(۴) الحبید سید الزماں حمودی ۱۷ اپریل ۱۹۵۶ء

(۵) فقیر شمس الدین ڈاکخانہ رکسہاں ضلع غازی پور مورخہ ۲۲ ربیع الاول ۱۳۵۷ھ

تعلیم طریقت

حضرت قبلہ رضی اللہ تعالیٰ عنہ کا حلقہ ارادت اتنا وسیع ہے کہ وابستگان سلسلہ کا صحیح اندازہ مشکل ہے۔ آپ کا حلقہ ارادت صرف بھارت ہی تک محدود نہیں بلکہ پاکستان اور عرب میں بھی آپ کے مریدوں کی ایک بھاری جماعت موجود ہے ۱۳۶۷ھ میں حج و زیارت حرمین شریفین کے سلسلے میں جو آپ کا حجاز مقدس جانا ہوا اس موقع پر مکہ معظمہ اور مدینہ طیبہ میں کتنے ہی اشخاص نے آپ کے دست حق پرست پر بیعت کی اور آپ کے فیوض روحانی سے استفادہ کیا۔

مسلمانوں کا ہر طبقہ آپ کے دامن فیض سے وابستہ تھا۔ ہندو پاک میں عوام المسلمین کے علاوہ کتنے ہی علماء، قراء، حفاظ اور حکومت کے بڑے بڑے عہدے دار آپ کے حلقہ ارادت میں داخل تھے ہندوستان میں خصوصیت کے ساتھ بہار، بنگال اور یوپی میں بے شمار لوگ داخل سلسلہ ہوئے اور سینکڑوں اشخاص نے آپ کی زیر تربیت منازل سلوک طے کئے اور باطن کی تکمیل کی۔

دور دراز کے طالبین کی تربیت روحانی اور اصلاح باطن کا کام اپنے خلفاء کے ذریعہ خطوط اور مکاتیب سے انجام دیتے اور نزدیک والے جو آپ کی خدمت میں بآسانی پہنچ سکتے تھے، ان کی دیکھ بھال

روزانہ حلقہ میں طلب فرمایا کرتے۔

غرض کہ ارشاد ہدایت کی پوری مدت میں آپ خدمت دین اور تعلیم طریقت میں مصروف رہے۔ آپ کی دینی خدمات اور اجرائے طریقت کو بغور دیکھنے سے ایسا معلوم ہوتا ہے کہ موجودہ صدی کے مسلمانوں کے لیے آپ کی ذات غنیمت ذات تھی۔ اگر یہ کہا جائے کہ اس دور پر آشوب میں آپ نے دین و ملت اور فقر و تصرف کی لاج رکھ لی تو بجا اور درست ہے اب ایسے لوگ کہاں نظر آتے ہیں۔

ہزاروں سال نگہس اپنی بے نوری پہ روتی ہے
بڑی شکل سے ہوتا ہے چمن میں دیدہ درپیدا

آپ کا وعظ فرمانا

حضرت سرکار قبلہ رضی اللہ تعالیٰ عنہ نے دین کی خدمت اور خلق کی ہدایت کے سلسلے میں جو وعظ فرمائے وہ بھلائے نہیں جاسکتے رشد و ہدایت کی مسند پر متمکن ہونے کے بعد آپ امر بالمعروف اور نہی عن المنکر پر عاقل رہے اور آپ کے مواعظ حسنہ سے عوام و خواص سبھی مستفید ہوتے رہے جب کبھی تقریر کرنا ہوتا تو آپ باادب و دوزانو بیٹھ جاتے اور پہلے تین پانچ دفعہ نہایت خشوع و خضوع کے ساتھ درود شریف پڑھتے اور حاضرین سے بھی

پڑھواتے۔ اس کے بعد بیان جاری فرماتے جس موضوع پر آپ وعظ فرماتے اس کے کسی گوشے گوشے کو تشنہ نہیں چھوڑتے، انداز بیان ایسا دلکش کہ ردائل اتنے قوی اور تقریباً ایسی عام فہم ہوتی کہ ہر خاص و عام کی سمجھ میں یہ آسانی آ جاتی۔ اور مخالف و موافق سب کو تسلیم خم کرنا پڑتا۔ آپ کے کلام میں وہ تاثیر ہوتی کہ جب آپ آیات و عید کے معنی بیان فرماتے تو سامعین لرزہ بر اندام ہو جاتے ان پر گریہ و زاری طاری ہو جاتی۔

اور جب آیات رحمت کے معانی و مطالب بیان فرماتے تو فطانت سے سامعین کے دل کی کلی کھل جاتی۔ بادہ ذوق و شوق سے مست و بخود ہجڑے۔ سب سے بڑی کرامت آپ کے بیان ہدایت نشان میں یہ تھی کہ بغیر مناظرہ و مباحثہ صرف آپ کے مواعظ حسنہ کو سن کر ہزاروں وہابیوں اور دیوبندیوں نے عقائد باطلہ سے توبہ کر کے آپ کے دست حق پرست پر بیعت کر لی۔ جو اس وقت تک بحدہ تعالیٰ سچے اور پکے، صحیح العقیدہ سنی مسلمان اور بعض ان میں کے صاحب سلسلہ بھی ہیں۔ منظر پور اور چیمپارن کے دیہی علاقوں میں ایسی کتنی بستیوں تھیں کہ وہاں کے باشندے سو فی صدی یا تو وہابی غیر مقلد تھے یا وہابی دیوبندی۔ یہ آپ ہی کی ہدایت و تبلیغ کا شاہکار ہے کہ آج ان بستیوں میں ڈھونڈنے سے بھی کوئی ایک وہابی یا دیوبندی نہیں ملتا۔ بلکہ سب کے سب صحیح العقیدہ سنی آپ کے یا آپ کے خلفاء کے حلقہ ارادت میں داخل ہیں۔

برادر عزیز مولوی شاہ محمد غلام الدین سلمہ کا بیان ہے کہ ایک دفعہ حضرت سرکار قبلہ قدس سرہ العزیز شجاول پور برادر طریقت محمد عباس صاحب کے یہاں تشریف لے گئے۔ میں بھی آپ کے ہمراہ تھا۔ بروز جمعہ بعد نماز جمعہ آپ نے مسجد میں لوگوں کو ٹھہرایا اور مجھے حکم فرمایا کہ اعلیٰ حضرت فاضل بریلوی قبلہ رضی اللہ تعالیٰ عنہ کی وہ نعت شریف پڑھو۔

ان کی مہکت نے دل کے غنچے کھلا دیئے ہیں

جس راہ چل گئے ہیں کو چے بسا دیئے ہیں

میں نے دست بستہ کھڑے ہو کر تعمیل حکم کی اور وہ نعت شریف پڑھی اس کے بعد اپنے سرور کائنات صلی اللہ علیہ وسلم کی دو حدیثیں من سلسلہ طریق فہو اہلی اور من ترک سنتی فلیس منی بیان فرمائیں اور محض چند لمحوں میں اتباع رسول صلی اللہ علیہ وسلم کے متعلق ایک مختصر مگر جامع اور درد و محبت میں ڈوبی ہوئی تقریر کی کہ مجمع میں حاضرین پر ایسی رقت طاری ہوئی کہ روتے روتے ہچکیاں بندھ گئیں۔ مولوی صاحب موصوف کا بیان ہے کہ اتنے مختصر وقت میں ایسی جامع اور پُر اثر تقریر میں نے کسی اور سے نہیں سنی۔

اتباع سنت

کسی شاعر نے زمانے کی شکایت کرتے ہوئے سچ کہا ہے ۵

می شتاسی عصر با پاچہ کرد

از جمال مصطفیٰ بے گانہ کرد

دور موجودہ کے مسلمانوں کی عام روش کو دیکھنے سے یہی پتہ چلتا ہے کہ واقعی جمال مصطفیٰ سے بیگانہ ہو چکے ہیں۔ نام کے مسلمانوں کی کمی نہیں لیکن ان کے قلوب سے محبت خدا و رسول جل جلالہ و صلی اللہ علیہ وسلم (جو اصل ایمان ہے) کے نقوش مٹتے جا رہے ہیں۔ پابندی شریعت و اتباع سنت کی جگہ خواہشات نفسانی کی پیروی اور مغرب کی آزاد روش نے لے لی ہے۔ جس کا لازمی نتیجہ یہ ہے کہ مسلمانوں سے وہ قوت ایمان اور طاقت روحانی سلب ہوتی جا رہی ہے جس کے رعب و جلال نے کبھی بڑے بڑے اولوالعزم بادشاہوں کو اپنے در پر جھکوا یا تھا اور جب بھی کوئی حق و باطل کا معرکہ پیش آیا، فتح و نصرت نے ان کے قدم چومے تھے۔

رب کریم کا شکر بے پایاں کہ اس نے محض اپنے فضل و کرم سے اس نازک دور میں ہمارے سرکار قبلہ قدس سرہ العزیز کو اس بزرگوار عظیم میں حب رسول و اتباع سنت کے غیر معمولی جذبے کے ساتھ جلوہ گر فرمایا، جنہوں نے نہ صرف اپنے قول سے بلکہ اپنے کردار و عمل سے قوم مسلم کی صحیح رہنمائی کی اور تادم واپس اتباع سنت نبی کریم علیہ الصلوٰۃ والسلام کا درس دیتے رہے۔

آپ بڑے ہی متشرع اور سنن نبویہ کے از حد پابند تھے۔ اپنے

جملہ دینی و دنیاوی معاملات میں احکام شریعت کو ملحوظ رکھتے۔ حتیٰ کہ کھانے پینے، اٹھنے بیٹھنے چلنے پھرنے میں بھی احکام شرع کا پورا پورا لحاظ فرماتے۔ جس سختی سے آپ خود پابند شریعت تھے اسی شدت سے اپنے جملہ متوسلین کو بھی سنن نبویہ اور احکام شریعت پر عامل رہنے کی تاکید فرماتے تھے۔ اکثر فرمایا کرتے کہ کمال شریعت کا نام طریقت ہے۔ بلا اتباع شریعت، طریقت حاصل نہیں ہوتی۔ بزرگوں کا قول ہے کہ اگر کوئی شخص ہوا پراڑتا ہو، پانی پر چلتا ہو، آگ پر بیٹھتا ہو، لیکن اس کی مونچھیں اگر خلاف شرع بڑھی ہوئی ہوں تو اس کو ولی مت سمجھو۔ بلکہ وہ شیطان ہے۔

شریعت را مقدم دار اکنون

طریقت از شریعت نیست بیزوں

کسے کو در شریعت را سخ آید

طریقت را بروے خود کشاید

خداوند قدوس نے اپنے کلام پاک میں مسلمانوں کو نہایت جامع نسخہ عطا فرمایا ہے۔ وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا ۚ ہم کو اس فرمان خداوندی پر عامل ہونا چاہیے اور بس۔

تشرع کا یہ عالم تھا کہ اگر کوئی شخص آپ کے ہاتھ کو بوسہ دیتا اور اس کی ناک اور پیشانی آپ کے ہاتھ سے مس ہو جاتی تو فوراً اس کو تنبیہ فرماتے کہ ناک اور پیشانی اعضاء سجود سے ہیں۔ ہاتھ چومنے یا کسی بزرگ کے مزار کو بوسہ دینے

میں اس کا خوب خیال رکھو کہ یہ اعضا ان سے مس نہ ہونے پائیں۔

یوں ہی کوئی آپ کا قدم اگر چونا چاہتا تو پاؤں تک پہنچنے سے پہلے ہی اس کو اٹھا لیتے اور اس کے سر پر دست شافت پھیرتے۔ ننگے سر کھاتے پیتے یا قضاے حاجت کے لیے جاتے ہوئے آپ کو کبھی نہیں دیکھا گیا۔ ایک بار دامودر پور مدرسہ میں ایک طالب علم جو دورہ حدیث میں تھے۔ ننگے سر کھانا کھا رہے تھے۔ کسی نے منع کیا تو انہوں نے کہا کہ کھانے پینے میں سر پر ٹوپی یا رومال رکھنا فرض و واجب تو نہیں ہے۔ جب یہ بات سرکار قبیلہ کو معلوم ہوئی تو سخت برہم ہوئے اور فرمایا کہ سنی مسلمان کو تو سردر کائنات صلی اللہ تعالیٰ علیہ وسلم کی ہر ادا اور ہر سنت جان سے پیاری ہوتی ہے خواہ وہ سنت غیر مؤکدہ اور مستحب ہی کیوں نہ ہو۔

ایک بار آپ بلڈ پریشر کے دورے میں سخت بے چین تھے کسی کر دٹ آرام نہیں ملتا تھا۔ اسی حالت میں استنجا کی حاجت ہوئی۔ اسی بے چینی میں بستر سے اٹھے اور بدھٹالے کراستنجا خانے میں گئے جب بیٹھنا چاہا، اس وقت خیال آیا کہ سر پر ٹوپی نہیں ہے۔ فوراً اٹے پاؤں پھرے اور چھپرے سے ایک کدو کا پتہ توڑ کر سر پر رکھا اور استنجا سے فراغت حاصل کی۔

اگر کسی کے پانچامے یا تہ بند کا نچلا حصہ اتنا بڑھا ہوا دیکھتے کہ اس کے پاؤں کے نچنے چھپ گئے ہیں تو نہ صرف یہ کہ اس کو متنبہ فرماتے کہ اتنا نیچا نہ بیہو، بلکہ بعض اوقات اتنا رنج و ملال ہوتا کہ آپ رحمے لگتے

اس سے اندازہ لگایا جاسکتا ہے کہ آپ کو سنن نبویہ سے کتنا شفقت تھا اور احکام شرعیہ کے آپ کتنے پابند تھے۔ خلاصہ یہ کہ اپنی ساری زندگی میں آپ اپنے قول و فعل سے ہی سبق دیتے رہے۔

مسکب سنت پہ اے سالک چلا جائے دھڑک
منزل مقصود کو سیدھی گئی ہے یہ سڑک

عبادت و ریاضت

ہمارے سرکار قبلہ رضی اللہ تعالیٰ عنہ طاعت و عبادت اور مجاہدہ و ریاضت میں اولیائے متقدمین کا نمونہ تھے۔ ابتدائے سن شوریٰ سے آپ عبادت و ریاضت کی طرف مائل تھے۔ فرض نمازیں تو کیا قضا ہوتیں کہ اسی کسبی ہی کے ایام میں نماز تہجد اور ریاضت و مجاہدہ کے عادی ہو چکے تھے۔ جیسا کہ سبیت طریقت کے باب میں واضح کیا جا چکا ہے۔

طالب علمی کے زمانے میں پڑھنے لکھنے کے بعد جو وقت بچتا، تلاوت کلام پاک اور ذکر الہی آپ کا محبوب مشغلہ تھا۔ اسی کثرتِ اذکار اور شب بیداری کا نتیجہ تھا کہ آپ آغاز شباب ہی سے طرح طرح کے جسمانی امراض میں مبتلا ہوتے رہے۔ چنانچہ جس روز آپ جد طریقت حضرت مولانا شاہ محمد سمیع احمد صاحب مونگیری رحمۃ اللہ علیہ کے حلقہ ارادت میں داخل ہوئے۔

آپ کے عم محرم جناب ابر علی صاحب مرہوم نے موصوف سے عرض کیا کہ حضور یہ (حضرت سرکار قبلہ) اکثر بیمار رہا کرتے ہیں۔ ان کی صحت کے لیے دعا فرمائیں۔ ان دنوں حضرت کے ہاتھوں اور پاؤں میں جلن رہا کرتی تھی۔ جس کے سبب راتوں کو نیند نہیں آتی تھی۔ حضرت دادا صاحب رحمۃ اللہ علیہ نے آپ سے دریافت کیا کہ "کچھ دکر و شغل میں رہتے ہو؟" آپ نے اثبات میں جواب دیا۔ پھر پوچھا وہ کون سے اذکار ہیں؟ بتلاؤ!

آپ نے بتلایا تو دادا صاحب رحمۃ اللہ علیہ نے جبرت سے فرمایا اس کم عمری میں یہ جلالی اذکار اور وہ بھی اس کثرت سے؟ اچھا ان اذکار کو چھوڑ دو۔ میں جو بتلاتا ہوں اس کو کرو۔ اس روز سے اپنے مرشد کے بتلائے ہوئے اذکار میں مشغول ہو گئے۔ پھر ان کے وصال کے بعد جب حضرت شاہ مولیٰ علی لعل گنجی رحمۃ اللہ علیہ کے حلقہ مسترشدین میں داخل ہوئے تو مسلسل بائیس سال تک آپ کی خدمت رہے اس طویل مدت میں فرض و واجبات کے ساتھ حضرت شاہ صاحب موصوف کی جیسی خدمت آپ نے کی وہ اس دور میں اپنی آپ مثال ہے۔

شدید علالت اور حالت سفر میں بھی عبادت و ریاضت اور اذکار و اشغال میں کبھی کوئی ٹکاسلی نہیں ہوئی۔ پچھلے چند سالوں میں جبکہ بلد پریشہ (خون کا دباؤ) کے شدید دورے پڑنے لگے تھے تین تین چار چار آدمی آپ کی خدمت میں لگے رہتے۔ مگر کسی کو ط آرام نہیں ملتا۔ رات میں آنکھوں سے نیند

کا فور ہو گئی تھی۔ اس حال میں بھی دیکھا گیا کہ پچھلی رات میں حسب معمول لہجہ سے اٹھ جاتے اور شدید سردی میں بھی ٹھنڈے پانی سے وضو کرتے اور نماز تہجد ادا کر کے اپنے اوراد و اشغال میں مشغول ہو جاتے۔ نماز نہایت خشوع و خضوع کے ساتھ ادا فرماتے اور اوراد و اذکار میں وہ سوز و گداز ہوتا کہ سننے والے کیف ہو جاتے۔

اذکار قلبی میں جس دم کا آپ کو بہت ملکہ تھا۔ ایک ایک جس میں ہزار بارہ سو نفی اثبات ادا فرماتے۔ جاڑے کی شدت میں بھی مثل جیٹھ بمیسا کہ کی گرمی کے تمام جسم اور کپڑے پسینے سے تر ہو جاتے۔ دو تین بجے رات سے صبح تک مسلسل ریاضت و مجاہدہ میں مشغول رہتے۔ پھر نماز فجر کے بعد سے آٹھ بجے دن تک مراقبات و مشغولی اور طالبین کی تعلیمات کی اصلاح میں بسر فرماتے۔

نماز جماعت کے اہتمام و التزام کا یہ عالم تھا کہ علالتوں میں بھی دو آدمیوں کے سہارے مسجد میں تشریف لے جاتے اور نماز یا جماعت ادا فرماتے رہے۔ بہت کم نمازیں اپنے بغیر جماعت پڑھیں وہ بھی شدت علالت میں جب کہ ضعف و نفاہت حد سے بڑھی اور نقل و حرکت دشوار ہو گئی۔ پھر جب اتنی طاقت ہوئی کہ دوسروں کے سہارے بھی مسجد میں جا سکیں تو جماعت میں شرکت فرمانے لگے۔

بچپن ہی سے روزے کے عادی تھے۔ جس کا لازمی نتیجہ یہ ہوا کہ سن بلوغ کو پہنچنے کے بعد رمضان المبارک کے فرض روزوں کے علاوہ بکثرت نفلی روزے بھی رکھا کرتے۔ مگر عر شریف جب نصف سے زیادہ گزر چکی اور مسلسل علالتوں

کی وجہ سے قویٰ کمزور ہو گئے تو نوافل کے روزے چھوٹ گئے تھے مگر رمضان المبارک کے روزے علالتوں اور سفر میں بھی نہیں چھوڑتے۔ ادھر وصال شریف کے چند سال پہلے سے جب کہ مرض نے شدت پکڑا اور ضعف و نقاہت حد سے زیادہ بڑھ گئی۔ نیز عمر شریف انہی کے قریب پہنچ گئی اور روزے رکھنے کی آپ میں تاب و توانائی باقی نہ رہی تو اطباء کے مشورے سے مجبوراً فرض روزے بھی چھوڑ دینے پڑے۔ مگر ان روزوں کے فدیہ دینے میں کبھی کوتاہی نہ ہوئی۔

تلاوت کلام اللہ شریف آپ کا محبوب مشغلہ تھا۔ اکثر نو دس بجے دن میں ناشتہ سے فارغ ہو کر کلام اللہ شریف لے کر بیٹھ جاتے اور گیارہ بجے تک تلاوت فرماتے رہتے۔ کسی روز حاجت مندوں کی بیکار یا کسی دوسری وجہ سے صبح کو فرصت نہ ہوتی تو بعد نماز ظہر تلاوت فرماتے۔ سفر میں بھی وہ حامل شریف جو اخیر دم تک آپ کی تلاوت میں رہا، ضرور ساتھ لے جاتے۔ یہ آپ کی کرامت کہیں یا کثرت تلاوت کی برکت کہ کبھی کوئی آیت دیکھنا ہوتی تو اس انداز سے مصحف شریف کھولتے کہ اکثر پہلی ہی دفعہ وہ صفحہ نکل آتا جس میں وہ آیت ہوتی حالانکہ اس میں کوئی نشان نہیں دیا رہتا۔

عبادات میں درود شریف آپ کا وہ پیارا مشغلہ تھا کہ جب دیکھتے لبوں کو جنبش ہے اور سرور کو بین علیہ الصلوٰۃ والسلام کی بارگاہ مقدس میں صلوٰۃ و سلام کا ہدیہ پیش ہو رہا ہے۔ درودوں میں ندائیہ درود شریف اکثر پڑھا کرتے اور مریدوں کو بھی سب سے پہلی تعلیم (تعلیم خمسہ) میں پانچ

سوار صلی اللہ علیہ وسلم یا رسول اللہ پڑھنے کی ہدایت فرماتے۔ غرض کہ آپ عبادات الہی دریا صافات باطنی کے وہ نجمہ تھے جس کی نظیر اس دور میں ملنا بہت مشکل ہے ع
بسیار خواہاں دیدہ ام اما تو چیزے دیگری

سلسلہ طریقت

ہمارے سرکار قبلہ قدس سرہ العزیز نے سلسلہ قادریہ مجددیہ آبادانیہ فریدیہ میں (جو مملو ہے ہر چار سلاسل طریقت سے) بیعت کی اور اسی کے طریقہ تکمیل سلوک کے مطابق منازل سلوک طے فرمائے اور اس کی کل تعلیمات حاصل کر کے پہلے اپنے مرشد طریقت واقف اسرار خفی و جلی حضرت شاہ مولیٰ علی لعل گنجی رحمۃ اللہ علیہ سے بعد حضرت مولانا مولوی حافظ شاہ محمد صاحب رحمۃ اللہ علیہ سجادہ آستانہ عالیہ فریدیہ میر گنج آرہ و حضرت حکیم سید شاہ جلال الدین جڑ پھوی رحمۃ اللہ علیہ سے اس میں بیعت و ارشاد کے مجاز ہوئے اس کے علاوہ حضرت مولانا سید شاہ محمد محی الدین صاحب قادری مجیبی پھلواروی رحمۃ اللہ علیہ سے بھی آپ کو تعلیمات اور اجازت سلسلہ قادریہ وارثیہ و عمادیہ و جنیدیہ کی اور سلسلہ چشتیہ نظامیہ اور صابریہ و قلندریہ کی حاصل ہیں۔

سلسلہ قادریہ مجددیہ چونکہ ملحق ہے ہر چار سلاسل طریقت قادریہ و نقشبندیہ و چشتیہ و سہروردیہ سے لہذا مشرباً اگرچہ آپ قادری تھے مگر جامع تھے ہر چار

سلاسل کے طالب ان سلاسل مروجہ میں سے جس سلسلہ میں بیعت و ارشاد کی خواہش ظاہر کرتا، اسی میں اس کی بیعت لینے اور اس کی تعلیمات عنایت فرماتے بیعت لینے میں آپ کمال احتیاط برتتے تھے جب کوئی مرید ہونے کی خواہش ظاہر کرتا تو پہلے اچھی طرح اس کو جانچ لیتے کہ کسی دوسرے پیر کا مرید تو نہیں ہے یا اس کو عقائد حقہ اہلسنت و جماعت سے کوئی اختلاف تو نہیں ہے۔ اگر کسی دوسرے پیر کا مرید ہوتا تو ہرگز اس کی بیعت نہیں لیتے اور اس کے شیخ کی خوبیاں و کمالات بیان کر کے اس کی بذہنی دور کر دیتے اور اس کو اپنے شیخ کی طرف پھر رجوع کر دیتے اور اگر کسی طالب کا شیخ باحیات نہ ہوتا اور آپ سے تجدید بیعت کی خواہش ظاہر کرتا تب بھی اپنے آقا یا نعت و مرشدان طریقت کے مسلک کے مطابق اس کی بیعت لینے سے احتراز فرماتے البتہ طلب صادق دیکھ کر اس کی تعلیم و تربیت ضرور فرماتے۔ ہاں طالب کسی ایسے پیر کا مرید ہوتا کہ اس کو کسی پیر کامل سے بیعت و ارشاد کی اجازت نہ ہوتی یا اس کے عقائد درست نہ ہوتے تو اس کی بیعت بلا پس و پیش لے لیا کرتے۔ یا طالب کے عقیدہ میں اگر کوئی فتور دیکھتے تو صاف کہہ دیتے کہ یہ سلسلہ طریقت ہے جناب محمد رسول اللہ صلی اللہ تعالیٰ علیہ وسلم کا اور حضرت غوث پاک جس کا بار بزرگوں نے میرے سر اس لئے رکھا ہے کہ خلق خدا کو خدا و رسول جل جلالہ و صلی اللہ تعالیٰ علیہ وسلم کی رضا حاصل کرنے کا طریقہ بتاؤں پس جب تک تمہارے عقائد درست نہ ہو جائیں تم مرید ہو کر کیا کرو گے جاؤ پہلے بزرگان دین و علمائے اہل سنت کے

عقائد کے مطابق اپنے عقائد درست کر دو پھر آؤ تو بیعت لی جائے گی تب تمہیں خدائی کا راستہ معلوم ہوگا۔ اور بزرگان سلسلہ کے فیوض و برکات حاصل ہوں گے۔ بغیر اس کے مرید ہونے کا کچھ حاصل نہیں اور اس کو علمائے اہلسنت کی تصانیف مثلاً بہار شریعت و انوار ساطعہ و حسام الحرمین شریف اپنے پاس سے مطالعہ کرنے کو دیتے۔ اگر ان کتابوں کے مطالعہ سے وہ صحیح العقیدہ سنی ہو جاتا تو اس کی بیعت لے لیتے ورنہ نہیں۔

نوٹ: آپ کے سلسلہ طریقت کی تعلیمات اور اس میں تکمیل سلوک کا طریق فقیر کے رسالہ انتباہ الطالبین میں ملاحظہ فرمائیں۔

سمع و وجد

مسئلہ سماع کی توضیح قدرے تفصیل کے ساتھ میں اپنے رسالہ انتباہ الطالبین میں کر چکا ہوں۔ جس کا جی چاہے رسالہ ہذا کا مطالعہ کرے یہاں بطور اختصار یہ بتانا مقصود ہے کہ سلسلہ آبادانیہ میں سماع و غنا کا آغاز کب سے اور کیسے ہوا نیز ہمارے سرکار قبلہ قدس سرہ العزیز کا مسلک اور طریق کیا رہا۔ واضح ہو کہ حضرت مولانا صوفی شاہ آبادانی سیالکوٹی رحمۃ اللہ علیہ (جن سے سلسلہ آبادانیہ منسوب ہے) کے پیر و مرشد حضرت مولانا شاہ میر محمد زکریا صاحب رحمۃ اللہ علیہ تھے۔ آپ

کے تعلقات اپنے وقت کے اولیائے کرام و مشائخ عظام سے بہت وسیع تھے۔ بالخصوص حضرت مولانا فخر الدین نظامی رحمۃ اللہ علیہ اور سید السادات حضرت شاہ غلام سادات چشتی صابری رحمۃ اللہ علیہ سے آپ کے قدیم مراسم اور گہرے روابط تھے۔ یہ دونوں حضرات اہل سماع تھے اور ہمیشہ اپنے بزرگان سلسلہ کے معمول کے موافق مجلس سماع منعقد کرتے تھے۔ ایک روز حضرت مولانا فخر الدین نظامی رحمۃ اللہ علیہ حضرت مولانا شاہ میر محمد زکریا صاحب علیہ الرحمۃ کی خدمت میں آئے اور عرض کیا کہ آج میرے یہاں مجلس سماع ہے۔ میں یہ جانتا ہوں کہ آپ سماع کی مجلس میں شرکت نہیں فرماتے لیکن میری تمنا ہے کہ آپ اپنے جان نثار مرید صوفی شاہ آبادانی صاحب کو اجازت دیں کہ وہ میری مجلس میں شریک ہوں۔ آپ نے ارشاد فرمایا کہ آپ لوگوں کو خداوند تعالیٰ نے ہزاروں فرزند معنوی دیئے ہیں اور مجھ کو تو یہی ایک فرزند عطا کیا ہے میں اپنے طریقے کے خلاف کس طرح کروں اور صوفی آبادی کو کس طرح اجازت دوں۔ مولانا فخر الدین نظامی رحمۃ اللہ علیہ بہت مصر ہوئے اور نہایت عاجزی و انکساری کے ساتھ عرض کی میری خاطر سے اجازت دی جائے۔ آپ نے مجبوراً اجازت دے دی۔ چنانچہ صوفی آبادانی صاحب سیالکوٹی رحمۃ اللہ علیہ اپنے پیرومرشد کے حکم کے بموجب مولانا موصوف کے ہمراہ تشریف لے گئے اور مجلس سماع میں شریک ہوئے لیکن حضرت صوفی آبادانی رحمۃ اللہ علیہ نے تازندگی اپنے یہاں کبھی ایسی مجلس منعقد نہیں کی۔ لیکن مخلصین کی استدعا پر ان کے یہاں مجلس

سماع میں شرکت فرماتے۔ آپ کے بعد آپ کے خلیفہ و مجاز حضرت حافظ شاہ احسان علی صاحب پاک پٹی رحمۃ اللہ علیہ اپنے وقت میں ان صوفیائے متقدمین کے اصول پر جو اہل سماع گذرے ہیں۔ مخصوص آداب و شرائط کے ساتھ اپنے یہاں محفل سماع منعقد کرتے تھے۔ چنانچہ اسی وقت سے بزرگان سلسلہ آبادانی میں سماع کا آغاز ہوا جو اب تک رائج اور معمول ہے۔

ہمارے سرکار قبلہ رضی اللہ تعالیٰ عنہ کو بھی ابتداء میں سماع سے ذوق تھا اور اپنے آقا یاں نعمت بزرگان سلسلہ آبادانیہ کے مسلک پر انہیں آداب و شرائط کے ساتھ محفل سماع میں شرکت فرماتے رہے۔ لیکن انقلاب زمانہ نے جب لوگوں کے ہاتھوں سے احتیاط کی باگ ڈور چھین لی اور متقدمین صوفیاء کی نظروں میں سماع و غنا کے جو منافع تھے ان کے حاصل ہونے کے بجائے مضرات زیادہ پیدا ہونے لگے تو آپ نے حرم و احتیاط کی بنا پر مجلس سماع کی شرکت یک قلم ترک کر دیا اور اپنے متوسلین و مسترشدین کو کبھی محفل سماع کے انعقاد اور اس میں شرکت کی ممانعت فرمادی اور واضح طور پر فرمادیا کہ خواجہ عالیشان حضرت خواجہ بہار الدین نقشبندی رحمۃ اللہ تعالیٰ علیہ کا مسلک اس بارے میں یہ تھا "نہ این کار میکنم نہ انکار میکنم" میرا بھی اس باب میں یہی مسلک ہے۔

مگر عشق الہی و محبت جناب رسالت پناہی جَلَّ وَ عَزَّ وَ صَلَّى اللہ تعالیٰ علیہ وسلم میں جب کبھی بے چین ہو جاتے تو خود ہی گنگنا نے لگتے اور منعقد ہوتا تھا

بے ساختہ آپ کی زبان پر جاری ہو جاتے۔ بعض اوقات کسی خوش گلو پر ہیزگار
نعت خواں کو نعت خوانی کا حکم فرماتے اس وقت آپ کا عالم دیکھنے کے قابل
ہوتا جبکہ محفل نعت سرکائنات علیہ التیمیہ والصلوٰۃ کے اندر آپ وجد و کیف
میں ڈوبے ہوئے پادہ حُجّت نبوی سے سرشار نظر آتے تھے اور فراق محبوب میں رونے روئے
بچکیاں بندھ جاتی تھیں بعض اوقات ایسا بھی ہوتا کہ وجد و کیف کا جب زیادہ غلبہ ہوتا تو اپنی جگہ
سے اٹھ کر گھومنے لگتے اور تو مسلمین میں جس طرف توجہ فرماتے وہ بے خود ہو جاتا۔

ایک بار آپ برادر طریقت ہمت علی و ولایت حسین صاحبان کی دعوت
پر موضع گوری گاؤں تشریف لے گئے۔ رات کو ہمت علی صاحب کے یہاں میلاد
شریف تھی۔ جناب مولوی شاہ محمد علار الدین صاحب (جو اس وقت وہیں درس
و تدریس کی خدمت پر مامور تھے) تقریر کے لئے کھڑے ہوئے اور خطبہ کے
بعد نعت شریف پڑھنے لگے۔ مولوی صاحب موصوف نے یہ شعر پڑھا۔

نبی ہمارے اگر حکم دیں اشاروں میں
تو مردے کلمہ طیب پڑھیں مزاروں میں

تو آپ پر وجد طاری ہو گیا اور اپنی جگہ سے اٹھ کر دست بستہ کھڑے ہو
گئے۔ اس وقت کا کچھ عجیب ہی منظر تھا۔ آپ کا اٹھ کر کھڑا ہونا تھا کہ سارا مجمع
ملکیت ہو گیا جس کو دیکھتے بجائے خود وجد و کیف میں ڈوبا ہوا نالہ کناس ہے۔
ایسا معلوم ہوتا تھا کہ انوار تجلیات کی پھوہاریں پڑ رہی ہیں اور ساقی کوثر جام
بکف محفل میں جلوہ فرما ہیں۔ علیہ التیمیہ والثناء۔

خلاصہ یہ کہ آپ کی ذات گرامی جامع صفاتِ صوری و معنوی تھی۔ آپ

کی محفلِ نعت بھی تمام آلاتِ ہوا و دھواں، عود، مزامیر وغیرہ سے پاک
اور خالی ہوتی تھی اور آج بھی آپ کی خانقاہ عالم پناہ میں موقع
بہ موقع آداب و شرائط کے ساتھ نعت خوانی ہوا کرتی ہے۔

سَفَرِ حَجِّ وَ زِيَارَتِ حَرَمَيْنِ شَرِيفَيْنِ

حضرت سرکار قبلہ رضی اللہ تعالیٰ عنہ کے قلب مبارک میں مدتوں
سے زیارتِ حرمین شریفین کا ولولہ پنہاں تھا۔ چنانچہ ۱۳۴۹ھ میں جب کہ
یہ ناچیز سرکارِ نبی شریف کی مسجد میں امامت پر مامور تھا ایک رات خواب دیکھا کہ
حضرت سرکار قبلہ رضی اللہ تعالیٰ عنہ کے ہمراہ مکہ مکرمہ پہنچا اور خانہ کعبہ کی زیارت
سے مشرف ہوا۔ پھر وہاں سے مدینہ طیبہ پہنچ کر روضہ پاک سید عالم نبی مکرم صلی
اللہ علیہ وسلم پر ہم دونوں حاضر ہوئے۔ حضرت سرکار قبلہ اس ناچیز کو اپنے بطن
میں لے کر روضہ پاک کے اندر تشریف لے گئے۔ ایسا معلوم ہوا کہ قبر شریف کھلی ہوئی
ہے اور حضرت سرکار کائنات صلی اللہ تعالیٰ علیہ وسلم ایک نورانی چادر اوڑھے
ہوئے اسراحت فرما رہے ہیں۔ ہم لوگوں نے بڑھنا شروع کیا۔

”الصَّلَاةُ وَالسَّلَامُ عَلَيْكَ يَا رَسُولَ اللَّهِ“

صبح سویرے موضع گوریارہ آپ کی خدمت میں حاضر ہوا اور اپنا خواب بیان کیا تو مسکراتے ہوئے اپنے خیال کا اظہار یوں فرمایا — ”کہ یوں تو اُس عالم (رویا) میں کئی بار زیارت نصیب ہوئی ہے۔ مگر کم از کم اُس عالم (جسم و جان کے ساتھ) میں دربارِ گہر بار میں حاضری کی تمنا بہت دنوں سے دل ہی دل میں مچل رہی ہے۔ دیکھئے وہ وقت کب آتا ہے“

کے بود یارب کہ رُوِ طیبہ و بطحا کنم
گہ بہ مکہ منزل و گہ در مدینہ جا کنم

اسی وقت سے اکثر و بیشتر زیارت حرمین شریفین کا اظہار خیال فرماتے رہے۔ آخر ۱۳۶۷ھ میں آپ نے اس کا ارادہ کر ہی لیا اور بتاریخ ۱۲ شوال المکرم ۱۳۶۷ھ میں جناب حاجی شاہ محمد یوسف صاحب دارالپیٹ و جناب حاجی خدابخش صاحب چاندپوری کے ہمراہ حجاز مقدس تشریف لے گئے اور حج بیت اللہ و زیارت روضہ مقدسہ سرکارِ دو عالم صلی اللہ علیہ وسلم سے مشرف ہو کر محرم الحرام ۱۳۶۸ھ میں واپس تشریف لائے۔ اس سفر میں مکہ مکرمہ اور مدینہ طیبہ میں متعدد اشخاص آپ کے دستِ حق پرست پر مرید بھی ہوئے۔

قال حمد لله على ذلك

آپ کے ارشادات

ایک بار مقام ہرپور کشنی ضلع پپارن حاجی محمد یتیم صاحب مرحوم صاحب کے مکان پر سرکارِ قبلہ رحمۃ اللہ تعالیٰ علیہ تشریف لے گئے یہ فقیر بھی ساتھ تھا۔ صبح کے وقت بہت لوگ حاضر خدمت تھے جن میں مولوی محمد عیسیٰ صاحب درجہ نگوی مدرسہ قومیہ ہرپور کشنی اور بابو عدالت حسین صاحب مہسوی و ولی عالم شاہ صاحب چکیا دی وغیرہ بھی تھے۔ حضرت سرکارِ قبلہ نے تصوف کے ضمن میں گفتگو شرع کی اور بتایا کہ تصوف کے چار درجے ہیں شریعت، طریقت، حقیقت اور معرفت۔ حضرت امام غزالی رحمۃ اللہ علیہ نے ان چاروں مراتب کو اخروٹ سے مثال دی ہے یعنی جیسے اخروٹ کے چار درجے ہیں۔ پوست، استخوان، مغز اور روغن اسی طرح تصوف کے بھی چار درجے ہیں۔ شریعت پوست ہے۔ طریقت استخوان حقیقت مغز اور معرفت روغن۔ اگر پوست نہ ہو تو استخوان کا پیدا ہونا محال ہے اور استخوان نہ ہو تو مغز کہاں اور جب مغز ہی نہ ہو تو روغن کجا۔ پس تصوف ایک درخت ہے۔ جس کی بیج شریعت ہے، شاخ طریقت پھول حقیقت اور پھل معرفت۔

بہر حال شریعت اصل تصوف ہے۔ بغیر شریعت تصوف

حاصل نہیں ہو سکتا پھر فرمایا کہ عالم کی پانچ قسمیں ہیں۔ عالم دنیا، عالم شریعت، عالم طریقت، عالم حقیقت، عالم معرفت۔ پس عالم دنیا وہ ہے کہ تکبر و غرور، بغض و حسد اور نفاق کی دستار سر پہ ہو اور علم دین کے ذریعے دنیا حاصل کرے۔ یہ سب دنیا ہیں۔ حدیث شریف میں ہے۔
 الدُّنْيَا حَيْفَةٌ وَطَالِبُهَا كِلَابٌ یعنی دنیا مردار ہے اور اس کے چاہنے والے کتے ہیں۔ اس دنیا سے مراد وہ دنیا ہے جو غیر مشروط طور پر حاصل کی جائے وہ حیف ہے اور اس کے طالب کتے ہیں ورنہ جو پاک دنیا ہے وہ مَرْغَبَةٌ الْآخِرَةِ ہے۔ جس دنیا کے ذریعہ آخرت حاصل ہو جائے عالم شریعت وہ علم ہے کہ علم دنیات کے حاصل کرنے کے بعد جائز اور ناجائز کے جھگڑے میں گرفتار ہو اور مدعی کو علم کلام کے زور سے پساکر دے انہیں کو علمائے ظواہر کہتے ہیں۔ ان کی مثال اخروٹ کے پوست کی سی ہے۔ یعنی زاہد خشک۔ عالم طریقت وہ ہے جو ان علماء سے کترا کر الگ ہو اور مجاہدہ نفس پر کمرباندھی وہ صلیح میں داخل ہوا لیکن ابھی انانیت باقی ہے کہ گنہگاروں سے بھاگتا ہے۔ اور غیر شرع سے نفرت کرتا ہے۔ یہ نفرت دلیل اس بات کی ہے کہ اپنے آپ کو بہتر سمجھتا ہے اور یہ نہیں جانتا ہے کہ طریقت میں پہلا قدم دُؤی اور انانیت کا مٹانا ہے۔ اس کی مثال استخوان کی ہے کہ مغز ہونے کا یقین ہوا۔ عالم حقیقت وہ ہے کہ پیر کامل کے وسیلہ سے طریقت سے حقیقت میں آوے۔ اس وقت تمام مخلوقات کو اپنے آپ

سے بہتر و افضل جانتا ہے یہ مرتبہ مغز کا ہے۔ یعنی صلحا سے ابراہیم بیچا اور پرمغز ہوا۔ عالم معرفت وہ ہے کہ حقیقت سے معرفت میں پہنچا۔ یہاں نہ کچھ بُرا ہے نہ بھلا سب درجہ مساوات میں ہیں یعنی اس مقام میں اسرار مشیت سے واقف ہو کر ابراہیم سے مقربین میں داخل ہوتا ہے۔ اور مقام قرب حاصل کرتا ہے یہ مثال روغن کی ہے۔ اس طریق کو راہ سلوک اور تصوف کہتے ہیں اور ایسے عالم کو صوفی، عالم ربانی، وارث انبیاء، خلیفۃ اللہ اور قطب وغیرہ کہتے ہیں۔ جب تک تصوف کے چار مراتب کا حقہ حاصل نہیں کر لیتا صوفی نہیں کہلاتا۔ سلوک کے معنی ہیں راستہ چلنا اور تمام امور میں نیک چلنی اختیار کرنا اور اصطلاح صوفیائے کرام میں اس کے معنی طلب حق ہیں۔ اسی کا معنی علم قلب و حکمت و فقر اور علم باطن ہے۔ اسی کے مقامات کا نام شریعت و طریقت، حقیقت و معرفت ہے اور اسی علم کے ابواب کا نام طلب عشق، عرفان، توحید، استغناء، فنا و بقا ہے۔ اسی علم کے حصول کو تذکر و تصور و تفکر و استغراق و شکر و بیداری و سرشاری و محویت و صحویت و حیرت کہتے ہیں۔ اسی علم سے اپنی شناخت اور عرفان الہی ہوتا ہے۔ اسی علم کے فاضل کو سائک و صوفی و فقیر و انسان کامل کہتے ہیں۔ پھر فرمایا کہ عزیزو! یہ وہ باتیں ہیں جو کتابوں میں پڑھنے سے حاصل نہیں ہو سکتیں اس کے لیے کسی کامل کے دامن سے وابستہ ہونا شرط ہے۔ آھ بلفظہ

آپ کی اس تقریر کا ایسا گہرا اثر پڑا کہ سارا مجمع کیفیت ہو گیا۔ اور ہوتی کی صدا بلند ہونے لگی۔ جب مجلس ختم ہو گئی اور مولوی محمود عالم صاحب مجلس سے اٹھ کر باہر آئے تو کہنے لگے بیشک یہ ولی اللہ ہیں۔ اس لیے کہ آپ کے وعظ میں جو تاثیر کی کیفیت تھی وہ محض اللہ والوں کی زبان میں پائی جاتی ہے۔ اس لیے کہ ان کی زبان اللہ کی زبان بن جاتی ہے۔ حضرت مولانا روم علیہ الرحمۃ کا قول سچ ہے ۷

گفتہ داد گفتہ اللہ بود

گرچہ از حلقوم عبد اللہ بود

جب ہر پور کشتی سے رخصت ہو کر سرکار قبلہ مہسی منشی عدالت حسین صاحب کے مکان پر رونق افروز ہوئے۔ شب میں مجلس میلاد پاک منعقد ہوئی۔ جناب مولانا حکیم مسیحا صاحب متوطن مقام قاضی بہرہ ضلع درجھنگ نے جو اس وقت وہاں مدرسہ میں مدرس تھے، میلاد شریف پڑھی۔ صبح کو بعد نماز فجر اوراد و طائف حضرت سرکار قبلہ حسب معمول قرآن شریف تلاوت فرماتے لگے۔ آپ کا معمول تھا کہ قرآن پاک ترجمہ کے ساتھ تلاوت فرماتے۔ کثیر مریدین و معتقدین کی جماعت نزدیک بیٹھی تھی۔ جب آپ نے اس آیت کریمہ کی تلاوت فرمائی۔

يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ ۝

ترجمہ: اے ایمان والو! ڈرنا اللہ سے اور ہو جاؤ سچوں کے ساتھ

حاضرین کی طرف مخاطب ہو کر صحبت ققرار پر آپ نے تقریر کرنی شروع کی۔ اور بتلایا کہ حدیث شریف میں حضور اقدس صلی اللہ علیہ وسلم نے ارشاد فرمایا کہ مجھ کو فقیروں میں ڈھونڈو۔ پس انہیں کی بدولت تم کو روزی اور نصرت نصیب ہوتی ہے۔ یعنی فقیر میرے دوست ہیں۔ میں ان کے پاس بیٹھتا ہوں۔ ایک روز عرب کے بعض حضور اکرم صلی اللہ تعالیٰ علیہ وآلہ وسلم کی خدمت میں حاضر ہوئے اور عرض کیا یا رسول اللہ صلی اللہ تعالیٰ علیہ وآلہ وسلم ہمارا جی چاہتا ہے کہ آپ کی خدمت مبارک میں حاضر ہوا کریں۔ مگر ہر وقت یہ اصحاب صفہ رذیل و حقیر و فقیر شکستہ حال آپ کے ہم نشین رہتے ہیں۔ ان کے ساتھ بوجہ عار کے ہم نہیں بیٹھ سکتے۔ اگر ان کو اس وقت اٹھا دیا جائے تو آپ سے کچھ مسائل دینی حاصل کریں۔ مثلاً اللہ عز وجل نے یہ آیت شریف نازل ہوئی۔

وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ ۚ مَا عَلَيْكَ مِنْ حِسَابِهِمْ مِنْ شَيْءٍ وَمِنْ حِسَابِكَ مِنْ شَيْءٍ ۚ فَطَرَدَهُمْ فَكَانُوا مِنَ الظَّالِمِينَ ۝ (پارہ ۷، سورة الانعام)

یعنی اور نہ دور کرو انہیں جو اپنے رب کو پکارتے ہیں صبح و شام اس کی رضا چاہتے ہیں۔ تم پر ان کے حساب سے کچھ نہیں پھر اگر انہیں دور کرو تو یہ کام انصاف سے بعید ہے۔

اب ذرا خیال کرو کہ اگر وہ فقرا و غورٹھی دیر کے لیے اٹھا دیئے جاتے تو اس میں کیا نقصان تھا۔ کہ بڑے بڑے عرب کے امار مسلمان ہو جاتے لیکن غیرت الہی نے قبول نہ کیا کہ یہ ہمارے خاص دوست حقارت سے اٹھا دیئے جائیں۔ کوئی دین سیکھے یا نہ سیکھے یہ کسی کے کام میں خلل انداز نہیں ہیں نہ یہ کسی کو رنج دیں نہ انہیں کوئی رنج پہنچائے کہ یہ ہمارے محبت خاص ہیں۔ چنانچہ پارہ پنڈرہ سورہ کہف میں ارشاد ہوا —

وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنُكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تَطْعَمُ مَنْ أَعْقَلْتَ قَلْبًا عَنْ ذِكْرِنَا وَاتَّبِعْ هَوَاكَ وَكَانَ امْرُؤٌ قَرْطَافًا

یعنی اے محبوب صلی اللہ تعالیٰ علیہ وسلم تھام رکھئے اپنے آپ کو ان لوگوں کے ساتھ جو پکارتے ہیں اپنے رب کو صبح و شام طالب ہیں دیدار کے۔ اور نہ دوریں آنکھیں آپ کی ان کو چھوڑ کر تلاش میں رونق دنیا کی زندگی کی اور نہ کہا مانئے اس کا جس کا دل غافل کیا ہم نے اپنی یاد سے اور پیچھے لگا ہے وہ اپنی خواہشوں کے اور اس کا کام حد سے گزر گیا۔

وہ فقرا، اصحاب صفہ حضرت صہیب و حضرت بلال و حضرت عمار و حضرت خباب کتے رضی اللہ تعالیٰ عنہم اجمعین۔ ان آیات کے نازل ہونے کے بعد حضور اکرم صلی اللہ تعالیٰ علیہ وسلم ہمیشہ دعا کرتے تھے اَللّٰهُمَّ

اَحْيِنِي مُسْكِينًا وَاَمِتْنِي مُسْكِينًا وَاَحْشُرْنِي فِي زُمْرَةِ الْمُسَاكِينِ۔ یعنی اے اللہ زندہ رکھ مجھ کو مسکین اور مار مجھ کو مسکین اور حشر کر میرا گروہ مسکین میں۔ یہاں فقیر اور مسکین سے طماع و حریص دنیا اور فقیر بے معرفت مراد نہیں ہے بلکہ وہ فقرا مراد ہیں جو صاحب معرفت ہیں اور انوار الہی سے اپنے سینے معمور رکھتے ہیں۔ ایک اور حدیث ہے جس کو ابو نعیم نے حضرت جابر رضی اللہ تعالیٰ عنہ سے نقل کیا ہے کہ فرمایا رسول خدا صلی اللہ تعالیٰ علیہ وآلہ وسلم نے ہر ایک عالم کے پاس مت بیٹھو بلکہ اس عالم کے پاس بیٹھو جو پانچ چیزوں سے پانچ چیزوں کی طرف بلائے۔

اول شک سے یقین کی طرف۔ دوسرے ریا سے اخلاص کی طرف تیسرے دنیا کی خواہش سے زہد کی طرف۔ چوتھے تکبر سے تواضع کی طرف، پانچویں عداوت سے خیر خواہی کی طرف۔ اور یہ پانچ باتیں حاصل نہیں ہو سکتیں مگر فقرا اور اولیاء اللہ کی خدمت میں۔ اسی لیے یہاں خداوند قدوس نے فرمایا کُونُوا مَعَ الصَّادِقِينَ۔ ہو جاؤ سچوں کے ساتھ۔ صادقین یہی فقراے کرام تو ہیں۔ جن کا سینہ انوار الہی سے روشن ہے۔

صحبتِ ایشان اگر باشد نصیب

دولت جاوید یابد اے حبیب

حضرت مرزا مظہر جان جاناں رحمۃ اللہ علیہ سے لوگوں نے پوچھا کہ اگر آپ کو شب قدر مل جائے تو آپ اس رات میں اللہ تعالیٰ سے کیا طلب

کریں گے۔ تو آپ نے فرمایا نیک صحبت۔ ایک حدیث اولیاء اللہ کی صحبت کے بارے میں یہ بھی ہے **هُمُ الْقَوْمُ لَا يَشْقَى حَلِيسُهُمْ**۔ یعنی یہ وہ لوگ ہیں کہ ان کے نزدیک بیٹھنے والا بد نصیب نہیں ہوتا۔ علاوہ ازیں اور بھی احادیث اور اقوال بزرگان سلف سے اولیاء کے فضائل ثابت ہیں۔ اس وقت یہ طور نمونہ دو ایک حدیثیں آپ لوگوں کے سامنے میں نے بیان کی ہیں تاکہ آپ سمجھ سکیں اور صحبت فقراء کو بہتر وغنیمت سمجھیں۔ اور کوئی انکی ظاہری حالت کو دیکھ کر اعتراض نہ کرے۔ اور حقارت کی نظر سے دیکھ کر اپنے دین و دنیا کا نقصان نہ کرے۔ اللہ تعالیٰ چشم بصیرت عطا فرمائے آمین!

خاک راں جہاں را بحقارت منگر

توجہ دانی کہ دریں گرد سوارے باشد

یہاں یہ بھی ملحوظ رہے کہ اگر فقر آربانی سے بظاہر خلاف شرع کوئی قول یا فعل ظاہر ہو جائے تو اہل ظواہر کو اس کی تحقیر مناسب نہیں کیوں کہ وہ لوگ سوختہ آتش عشق و محبت و غرق بحر فنا ہوتے ہیں۔ غلبہ عشق میں عشق کے آداب کچھ اور ہوتے ہیں۔ اور اہل فنا چونکہ خودی سے گزر جاتے ہیں۔ وہ خود معذور و مرفوع القلم ہیں ایسے لوگوں کو برا کہنے والا حکم خدا و رسول سے انحراف و رد گردانی کرتا ہے اور خود مبتلائے معصیت ہوتا ہے **مَنْ عَادَى لِي وَلِيًّا فَقَدْ آذَنْتَهُ بِالْحَرْبِ** اس بیان سے فقیر اہل فقر کی فضیلت آپ لوگوں پر ظاہر ہو گئی۔ کیونکہ یہ لوگ ہیں کہ انکی تعلیم عام لوگوں کی

طرح صرف احکام شرعیہ کی نہیں ہے بلکہ ان کو علم حکمت و معرفت یعنی امرار ربانی و رموز حقانی سے بھی حصہ ملا ہے جس سے عام لوگ محروم ہیں۔ ہاں اہل ظاہر ایسی باتوں کی اتباع کے مکلف نہیں ہیں بلکہ ان سے اجتناب بدرجہ اولیٰ ضروری ہے۔ آخر میں آپ نے روتے ہوئے دعا کے لیے ہاتھ اٹھایا اور کہا کہ یا اللہ ہمارے حال پر رحم فرما اور ہمیں ان فقر حقانی کی محبت عطا فرما۔ ان کے قدم بہ قدم چلا اور انہیں کے ساتھ ہمارا شکر۔ آمین ثم آمین اثنائے دعا میں حاضرین پر وہ اثر پڑا کہ زار و قطار رونے لگے۔

شام کو جناب مولانا حکیم مسیح صاحب مرحوم سرکار قبلہ سے ملنے آئے۔ بعد سلام و مصافحہ کے گفتگو شروع ہوئی۔ حکیم صاحب مرحوم نے حضرت سرکار قبلہ سے سوال کیا کہ فقر و تصوف کی تعلیم خواص ہی کو ہوتی ہے یا عوام کو بھی۔ واللہ اعلم حکیم صاحب کا یہ سوال کس نیت سے تھا۔ آیا امتحاناً تقایا اپنی تشفی کے لیے۔ حضرت سرکار قبلہ نے فرمایا کہ آپ خود عالم ہیں پھر مجھ جیسے بے بضاعت سے یہ اہم بات کیوں پوچھتے ہیں۔ حکیم صاحب نے عرض کی کہ حضور تو علم اسرار کے عالم ہیں۔ سرکار قبلہ نے ارشاد فرمایا فقر و تصوف کی تعلیم خواص ہی کو ہوتی ہے عوام کو نہیں اور اس کے ثبوت کے لیے یہ حدیث کافی ہے کہ حضور اقدس رسول اکرم صلی اللہ تعالیٰ علیہ وآلہ وسلم نے فرمایا ہے۔ یعنی قسم ہے مجھ کو اس ذات کی جس کے قبضے میں میری جان ہے۔ اگر تم جان لو جو میں جانتا ہوں تو کھوڑا ہنسوا اور بہت روؤ۔ اب یہاں پر غور

کرنا چاہیے کہ جو کچھ حضور صلی اللہ علیہ وسلم جانتے تھے اس کو بیان کیوں نہ فرمایا۔
بجز اس کے کوئی جواب اطمینان بخش نہیں کہ وہ بات عام طور پر بیان کرنے
کی نہ تھی ورنہ پوشیدہ نہ فرماتے ع

ہر سچے جائے دہر نکتہ مقامے دارد

ایک اور حدیث ہے۔ حضرت معاذ رضی اللہ تعالیٰ عنہ فرماتے ہیں کہ
رسول اللہ صلی اللہ تعالیٰ علیہ وسلم کے پیچھے ایک خچر پر سوار تھا اور میرے
اور حضور کے درمیان صرف کاٹھی کی پچھلی لکڑی کے برابر فرق تھا۔ پس آپ نے
فرمایا اے معاذ کیا تو جانتا ہے کہ اللہ کا حق بندوں پر کیا ہے۔ میں نے کہا
اللہ اور اس کا رسول خوب جانتا ہے۔ تو آپ نے فرمایا کہ اللہ کا حق بندوں پر یہ
ہے کہ اس کی عبادت کریں اور اس کے ساتھ شریک نہ کریں کسی شے کو۔

اور بندوں کا حق اللہ پر یہ ہے کہ عذاب نہ کرے اللہ اس کو جو شریک
نہیں کرتا اللہ کے ساتھ کسی شے کو۔ میں نے کہا یا رسول اللہ صلی اللہ تعالیٰ
علیہ وآلہ وسلم کیا میں خوش خبری نہ دوں اس کی لوگوں کو۔ آپ نے فرمایا
مت خوش خبری دے اُن کو کہ اسی پر بھروسہ کر بیٹھیں گے۔ اس حدیث کو بخاری
اور مسلم دونوں نے روایت کی ہے۔

اب فرمائیے کہ حضور صلی اللہ تعالیٰ علیہ وآلہ وسلم نے حضرت معاذ
رضی اللہ تعالیٰ عنہ کو کیوں ممانعت فرمائی۔ حالانکہ جمیع انبیاء علی نبینا علیہم الصلوٰۃ
والسلام شرک کی بیخ کنی کے واسطے مبعوث ہوئے ہیں۔ اس سے بہتر اور

کون سی بات تھی کہ لوگ شرک فی العبادات سے چھوٹ جاتے اور خالص
عبادات الہی میں مشغول ہو جاتے۔ معلوم ہوا کہ اس میں کوئی راز مخفی تھا، جو
حضرت معاذ رضی اللہ تعالیٰ عنہ کو تعلیم فرمایا اور عوام کو اس کے قابل نہ سمجھا۔
پس یہ تعلیم خاص تھی عام نہیں۔ کیونکہ توحید و نفی شرک دریاے ناپیدا کنار
اور عوام الناس کی عقل ناقص۔ ورنہ کوئی وجہ ممانعت معلوم نہیں ہوتی۔ چونکہ
فقر بھی اسرار الہی میں سے ایک راز ہے۔ اس کی تعلیم بھی خاص ہے عام نہیں۔

آن راز کہ در سینہ نہاست نہ وعظمت

بردار تو آن گفت دیر منبر تہاں گفت

چونکہ عبادت بلا شرک پر بھروسہ کرنا بھی شرک میں داخل تھا اور توحید
میں نقص لہذا حضور صلی اللہ تعالیٰ علیہ وآلہ وسلم نے منع فرما دیا اور
اللہ تبارک و تعالیٰ فرماتا ہے۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ

یعنی کہہ دیجئے اے محبوب صلی اللہ تعالیٰ علیہ وسلم اگر تم اللہ تعالیٰ کو دوست
رکھنے والے ہو تو میری اتباع کرو تاکہ اللہ تعالیٰ تم کو دوست رکھے۔ اس آیت
کریمہ سے اتباع ظاہر و باطن حضور صلی اللہ تعالیٰ علیہ وآلہ وسلم اہل ایمان پر
قرض ہوئی۔ ظاہر اتباع بمرتبہ نبوت ہے اور باطنی اتباع بمرتبہ ولایت ہے۔

صوفیائے کرام کی اصطلاح میں مرتبہ نبوت وہ ہے کہ رسول اللہ صلی
اللہ تعالیٰ علیہ وسلم بواسطہ حضرت جبریل امین اللہ تعالیٰ اسرار توحید ظاہر اخذ کرتے

رہے۔ پس وہ ظاہر شریعت ہے اور ولایت کا مرتبہ وہ ہے کہ آنحضرت
صلی اللہ علیہ وسلم بلا واسطہ حضرت جبریل امین اسرار باطن اللہ تعالیٰ
سے تعلیم پاتے رہے۔ چنانچہ حدیث شریفہ میں مَعِ اللّٰہِ وَقَدْ لَا یَسْعٰی فِیْہِ لَکَ
مَقَرَّبٌ وَلَا نَسِیْتُ مُرْسَلٌ سے ثابت ہے اور یہ مرتبہ ولایت ہے پس
اکثر لوگ حضور اکرم صلی اللہ علیہ وآلہ وسلم کی ظاہری اتباع میں مشغول
رہے۔ لیکن وہ لوگ بہت کم ہیں جو حضور صلی اللہ علیہ وسلم کی اتباع
باطنی میں ولایت سے بہرہ مند ہوئے۔ کیونکہ حضور اکرم صلی اللہ تعالیٰ
علیہ وآلہ وسلم اس بات پر مامور ہوئے تھے کہ بغیر طلب صادق کسی کو
مرتبہ ولایت کے اسرار سے مطلع نہ فرمائیں چنانچہ صوفیوں کے فرقہ میں
یہ سنت اب تک جاری ہے۔

جو اہر غیبی میں درج ہے کہ ایک روز حضرت علی مرتضیٰ کرم اللہ تعالیٰ
وجہہ الکریم کے دل میں معانیہ خیال پیدا ہوا کہ بموجب فرمان خداوندی شرح
ظاہری کے احکام میں تو ہم نے رسول خدا صلی اللہ تعالیٰ علیہ وآلہ وسلم کی
اتباع کی۔ لیکن اسرار باطن سے فیضیائے ہوئے پس حضور سرور عالم صلی
اللہ علیہ وسلم کی خدمت اقدس میں کمالِ صدق و اخلاص سے حاضر
ہوئے اور سوال پیش کیا۔ حضور نے ارشاد فرمایا کہ مجھ کو حکم ہے کہ یہ
راز مخفی بجز طالب صادق کسی پر ظاہر نہ ہو۔ پھر حضور نے حضرت علی
مرتضیٰ کرم اللہ تعالیٰ وجہہ کو اسرار باطنی کی تعلیم دی۔ پس اسرار بوسیله

حضرت علی مرتضیٰ فرقہ صوفیائے کرام میں پہنچے اور تاقیامت ان سے یہ فیض
جاری رہے گا۔ الْعُلَمَاءُ وَسَرَاتُ الْأَنْبِیَاءِ سے یہی لوگ مراد ہیں
جو انبیاء علیہم الصلوٰۃ والسلام کے علوم ظاہری و باطنی کے جامع ہیں۔

پھر شاہ صاحب قبلہ رحمۃ اللہ تعالیٰ علیہ نے فرمایا اب تو آپ کو معلوم
ہو گیا ہو گا کہ فقر اور تصوف کی تعلیم خاص ہے عام نہیں۔ حکیم صاحب
مرحوم حضرت سرکار قبلہ کی اس تقریر سے پھر مک اٹھے اور ان کی آنکھوں سے
آنسو جاری ہو گئے۔ اور فوراً اکھڑ کر دست بوس ہوئے۔ اس وقت کی
اس تقریر کا سلسلہ کامل دو گھنٹہ جاری رہا۔ پھر کئی اشخاص نے اسی وقت
داخل سلسلہ ہونے کی تمنا ظاہر کی اور مرید ہو گئے۔

ایک مرتبہ سلسلہ کے دورہ میں مقام جسر بازار ضلع چمپہرہ درادر
طریقت شفاعت حسین صاحب کے ہمیشہ کے مکان پر تشریف لے جا
رہے تھے۔ یہ فقیر ہمراہ تھا۔ تھاوے اسٹیشن پر گاڑی سے اتر کر بیل گاڑی
پر سوار ہو کر جاتے ہوئے اثنائے راہ میں اذکار و اشغال کے متعلق کچھ
فرمانے لگے۔ فقیر نے عرض کیا۔ حضور! علم الیقین اور عین الیقین اور
حق الیقین کا کیا مطلب ہے۔

ارشاد فرمایا

ہر چیز کی شناخت کے لیے تین درجے یقین کے مقرر ہیں یعنی علم الیقین

عین یقین، حق یقین۔ جو شخص کسی چیز کو بتانا چاہتا ہے تو پہلے اس چیز کا نام لے کر اس کی صورت و مہیت و شکل و ماہیت بیان کرتا ہے۔ اس بیان سے جو علم سننے والے کے ذہن نشین ہوتا ہے اس کی مثال یوں سمجھئے کہ جیسے کسی شخص نے بیان کیا کہ ایک انجن اس صورت و شہادت کا ہوتا ہے۔ اس میں بہت سے کل پڑزے ہوتے ہیں۔ اور یہ تیزی سے بھاپ کے ذریعہ چلتی ہے۔ اس کا نام علم یقین ہے یہ کان سے متعلق ہے اور جب اس کو اسٹیشن پر لے جا کر اس کی شکل دکھادی تو اس کو عین یقین کہتے ہیں اس کا تعلق آنکھ سے ہے اور جب اس کا تجربہ کرادیا۔ یعنی ٹکٹ لے کر گاڑی میں سوار کرا کے فی گھنٹہ اس کی رفتار کا یقین بھی کرادیا تو اس کو حق یقین کہتے ہیں۔ اس کا علاقہ دل سے ہے۔ پس ہر چیز کے یقین کے لیے تین درجے ہوں گے یعنی وصف و صورت و تجربہ ذات شے۔ جب تک انسان کو کچیز کا علم نہ ہوگا اس کی طلب محال ہے اور جب علم ہو گیا تو طالب اس کی طلب میں کوشش کرے گا۔ اور سرگرم ہوگا۔ اور جب پیدا ہوئی تو پھر طالب دیدار ہوگا اور جب دیدار میسر ہوا تو پھر مشتاق وصال ہوگا۔ پھر فقیر نے عرض کیا کہ فقر کیا چیز ہے؟

ارشاد فرمایا

کہ فقر ایک راز ہے جو تقریر و تحریر سے باہر ہے۔ میں کیا بتاؤں۔ مثال کے طور پر یہ سمجھ لیجئے کہ دو لہا دو لہن کی شادی اگرچہ ماں باپ کی مرضی سے ہوتی ہے اور تمام رسومات انہیں کے وسیلہ اور واسطہ سے انجام پاتے ہیں لیکن وصال میں کسی کو دخل نہیں ہوتا اور زفات کی رات کی کیفیت دونہا اور دو لہن کے سوا کوئی نہیں جانتا۔ لیکن کیف و وصل کا بیان یہ دونوں بھی نہیں کر سکتے۔ اسی طریقے سے مرشد کامل مرید طالب کو سیر الی اللہ اور سیر مع اللہ اور سیر فی اللہ کرا کے سپرد خدا کر دیتا ہے۔ اس کے بعد جو راز و نیاز اس کے اوپر خدا کے درمیان ہوتا ہے اس کو فقیر کہتے ہیں اور ایسے فقیر کو خدا کے سوا کوئی نہیں جانتا۔ جیسا حدیث قدسی میں ہے۔

أُولَیَآءِی تَحْتَ قَبَائِی لَا یَعْرِیْ فِہُمْ غَیْرِی
یعنی میرے اولیاء میری قبائیں ہیں میرے سوا ان کو کوئی نہیں جانتا ایک روز بعد نماز عشاء کھانے پینے سے فارغ ہو کر جب بستر پر گئے تو حسب معمول یہ فقیر سر میں تیل مالش کرنے لگا اور معرفت کے متعلق آپ کچھ فرمانے لگے۔ فقیر نے عرض کیا حضور مجذوب، سالک اور سالک مجذوب کسے کہتے ہیں۔

ارشاد فرمایا

عشق کے بعد نظر معرفت سالک صانع سے صنعت میں آتی ہے اور تجلی ذاتی عارف کے قلب پر وارد ہوتی ہے۔ اس تجلی میں اس نور کو بے مثل اور مانند دیکھتا ہے اور ہستی حق جانتا ہے اور حق کو بے حجاب اشیاء میں مشاہدہ کرتا ہے اور ہر فعل و صفت کو جو اس سے یاد دوسرے سے ظہور پکڑ پاتے ہیں یہ یقین جانا ہے کہ یہ افعال و صفات حق ہیں۔ اس مرتبہ کو قرب فرائض کہتے ہیں وَمَا رَمِيتْ اِذْ دَسَمِيتْ وَلٰكِنَّ اللّٰهَ رَفِیْ اسی مقام کی گفتگو ہے۔ یعنی صفات اور ہستی ذات حق کو جمیع اشیاء میں جلوہ گر پاتا ہے۔ بلکہ ذات کو اشیاء سے دیکھتا ہے۔ جب سالک اس مرتبہ کے کمال کو پہنچ جاتا ہے تو اس کو مجذوب سالک کہتے ہیں کہ نظر اس کی ہمیشہ اشیاء سے پہلے ذات پر پڑتی ہے۔ یہی وجہ ہے کہ سلطان العارفین حضرت بابزید بسطامی رحمۃ اللہ علیہ نے فرمایا مَا سَأَلْتُ شَيْئًا اِلَّا سَأَلْتُ اللّٰهَ قَبْلُکَ یعنی میں نے نہیں دیکھا کسی چیز کو مگر یہ کہ دیکھا کہ میں نے اللہ کو قبل اُس کے۔ اور جب سالک بفضلِ خدائے عز و جل اس درجہ سے ترقی پاتا ہے تو اللہ تعالیٰ اپنی عنایت سے تجلی ذاتی جمیع صفات سالک کے دل پر وارد فرماتا ہے اور عارف اس تجلی ذات جمیع صفات میں مستغرق ہو جاتا ہے۔

اس مرتبہ میں صنع کچھ باقی نہیں رہتی تمام صانع ہوتا ہے۔ یہاں مَنْ عَرَفَ نَفْسَهُ فَقَدْ عَرَفَ رَبَّهُ کی شان کھلتی اور هُوَ عَلَى كُلِّ شَيْءٍ قَدِيرٌ کی حقیقت ظہور کرتی ہے اور بجز ہستی حق کچھ باقی نہیں رہتا اور سالک مَنْ کُلُّ الْوُجُوہِ فانی ہو جاتا ہے۔ کُلُّ شَيْءٍ هَالِكٌ اِلَّا وَجْهًا کا ظہور ہوتا ہے اور عارف بچشمِ روح کہ نور ذات حق ہے۔ ذات حق کا مشاہدہ کرتا ہے رَأَيْتُ رَبِّيْ بِرُبِّيْ اسی مقام کا بیان ہے کہ عارف بغیر خودی ذات حق کو ذات حق میں معائنہ کرتا ہے اور اپنا پتہ بھی نہیں پاتا۔ اس کو فناءِ مطلق وائم اور اس حال والے کو سالک مجذوب کہتے ہیں چونکہ حقیقت اشیاء بعد میں کما حقہ کھلتی ہے۔ لہذا سلطان المحققین نے فرمایا اَلْاٰیَةُ شَيْئًا اِلَّا اٰیَةُ اللّٰهِ بَعْدَ کَ یعنی نہیں دیکھا میں نے کسی شے کو مگر یہ کہ دیکھا میں نے اللہ کو بعد اس شے کے کہ حقیقت اشیاء بجز ذات حق کچھ نہیں۔ اور فرمایا کہ ابھی یہ سب باتیں آپ سب لوگوں کی سمجھ سے بالا ہیں۔

ریاضت و مجاہدہ میں کوشش کیجئے جب تک تزکیہ نفس اور تصفیہ قلب حاصل نہ ہو کامیابی محال ہے۔ آہ بلفظہ الشریف۔ ایک بار مقام حاجی نگر ضلع چوہیس پر گئے۔ برادر طریقت ظہور علی صاحب کی باڑی میں حضرت سرکار قیصر رونق افروز تھے۔ یوقت شب ادران طریقت ماسٹر رحمت اللہ صاحب دیکھائی حسین میاں دیکھائی چھٹو میاں دیکھائی سید اللہ وغیرہ صاحبان حاضر خدمت تھے۔ ماسٹر رحمت اللہ صاحب نے آہستہ

سے کان میں مجھ فقیر سے کہا کہ حضور سے پوچھئے کہ توحید کس کو کہتے ہیں۔
 فقیر نے انکار کیا کہ بھائی ہم نہیں پوچھ سکتے آپ ہی پوچھئے۔ یہ باتیں کرتے ہوئے
 سرکار قبلہ نے دیکھ لیا۔ فقیر سے پوچھا کہ کیا ہے حافظ صاحب! آپ
 دونوں آدمی کانوں کان کیا باتیں کر رہے ہیں۔ کیا میرے سننے
 کے لائق نہیں ہے۔ فقیر نے عرض کیا کہ حضور! یہ پوچھ رہے ہیں
 کہ توحید کس کو کہتے ہیں۔

ارشاد فرمایا

توحید نفی کرنا اضافات کا ہے جو غیر اللہ ہو۔ حضرت امام غزالی رحمۃ
 اللہ علیہ نے توحید کے چار درجے مانند اخروٹ قرار دیا ہے اور چوتھا
 مرتبہ توحید کا دو غن کے مانند فرمایا ہے جو سب سے بہتر ہے اور یہ
 مشاہدہ سے حاصل ہوتا ہے۔ جس سے سینہ کی کشادگی اور
 نور حق مراد ہے۔ چنانچہ قرآن میں ارشاد فرمایا ہے فَمَنْ يُّشْرِدِ اللّٰهُ
 اَنْ يُّهْدِيَہٗ یُشْرِحْ صَدْرًا لِلْاِسْلَامِ یعنی جس کو اللہ چاہے
 کہ راہ دے تو کھول دیتا ہے سینہ اس کا اسلام کے لیے۔ دوسری
 جگہ فرماتا ہے اَفَمَنْ شَرَحَ اللّٰهُ صَدْرًا لِلْاِسْلَامِ فَهُوَ
 عَلٰی نُوْرٍ مِّنْ رَّبِّہٖ ۙ یعنی بھلا جس کا سینہ کھول دیا اللہ نے اسلام کے
 لیے پس وہ نور پر ہے اپنے رب کی طرف سے۔ اور اس توحید میں دو

اعتبار ہیں۔ ایک اعتبار تو صرف توحید اور وحدت وجود کا ہے جس سے
 یقینی یہ معلوم ہوتا ہے کہ شاکر و مشکور محب و محبوب ایک ہی ہے
 اور یہ توحید ان لوگوں کی ہے جو سوائے اللہ کے اور کسی کو موجود نہیں جانتے
 اور اس بات پر حال وہ زمانہ ازلاً ابداً سچ جانتے ہیں اور حقیقت میں
 یہی ہونا بھی چاہیئے۔ اس لیے کہ غیر وہ ہو سکتا۔ ہے جو قائم بالذات نہ ہو
 اور اس طرح کا غیر کوئی موجود نہیں بلکہ محال ہے۔ کیونکہ موجود حقیقی وہ
 ہے جو قائم بالذات ہے اور جو قائم بالذات نہیں وہ بذات خود موجود
 بھی نہیں۔ جب اس کا قیام غیر ہے تو اس کا وجود بھی غیر سے ہوگا۔
 پس ہم اگر صرف اسی کی ذات کا لحاظ کریں اور دوسری جانب
 نہ دیکھیں تو اس کا وجود یقیناً نہ ہوگا کیونکہ موجود وہی ہے جس کو اپنی
 ذات سے قیام ہے۔ اور قائم بالذات اس کو کہتے ہیں کہ اگر غیر
 کو معدوم فرض کیا جائے تو وہ بغیر کسی نقصان کے بدستور قائم رہے۔
 اور جو اس طرح کا قائم بالذات ہے کہ وہ اپنے وجود اور اپنے
 غیر کے وجود کو قائم رکھتا ہے تو اس کو قیوم کہتے ہیں اور قیوم بجز ذات یکتا
 کے نہ ہے اور نہ ہو سکتا ہے۔ اس سے واضح ہے کہ سوائے ذات حق
 دقیوم اور کوئی موجود حقیقی نہیں پس جب اس اعتبار سے دیکھا جائے تو معلوم
 ہوتا ہے کہ سب کا مصدر اور مرجع وہی ذات واحد ہے۔ اسی لیے وہی
 شاکر ہے وہی مشکور۔ وہی محب ہے وہی محبوب۔ مثلاً اگر کوئی اپنے

فعل یا صفت کی تعریف کرتا ہے تو اپنی ہی تعریف کرتا ہے یا اپنے فعل اور صفت کو محبوب جانتا ہے تو وہ آپ ہی اپنا محبوب ہے۔ یہ دید چشم توحید کی ہے اور صوفیائے کرام اس دید کو فنا سے نفس کہتے ہیں کہ سالک غیر سے فنا ہو کر بجز ذات خدا کچھ نہیں دیکھتا۔

اب رہا دوسرا اعتبار وہ یہ ہے کہ موجود کو بہ نظر توحید نہ دیکھا جائے۔ یعنی اس کو مقام فنا سے نفس حاصل نہ ہوا ہو اور ایسے لوگ دو قسم کے ہیں۔ ایک تو وہ ہیں کہ موجود ذات کے سوا اور کوئی موجود نہیں مانتے اور اس بات کو برا جانتے ہیں کہ کوئی ان کا معبود ہے جیسے دہریہ۔ یہ گروہ عقل سے عاری اور آنکھوں سے اندھا ہے۔ کیونکہ جب یہ محقق ہے کہ مخلوقات کو ہمیشہ زوال ہے۔ اور ذات حق و قیوم قائم بالذات دیر قرار ہے تو یہ لوگ کافر ہیں۔ اور دوسری قسم کے دو گروہ ہیں۔ ایک گروہ ہے جن کی ایک آنکھ کور ہے۔ یعنی خدا کو ابھی مانتے ہیں اور موجودات کو بھی موجود ثابت کر کے پوجتے ہیں اور کہتے ہیں کہ مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفًا یعنی ہم ان کو اس لیے پوجتے ہیں کہ ہم کو اللہ کے پاس پہنچادیں قرب کے درجے تک۔ یہ لوگ مشرک ہیں اور دوسرا گروہ وہ ہے کہ آنکھ انکی کور نہیں لیکن انہیں چشم بینا میسر نہیں کہ ایک کو رب اور دوسرے کو بندہ کہتے ہیں۔ یہ گروہ موجود کو ناقص سمجھنے سے حد ابتداء توحید میں داخل ہو جاتے ہیں۔ گو پورے

موجود نہیں ہوتے۔ پھر اگر آنکھ میں سرمہ لگایا جائے اور دھندلا پن کھو دیا جائے تو جتنا آنکھ کا نور بڑھتا جائے گا اتنا ہی ماسوا اللہ کا وجود کم ہوتا جائے گا۔ یہاں تک کہ دوسرا وجود بالکل محو ہو کر بجز ذات الہی کچھ نظر نہیں آئے گا۔ اور یہ مرتبہ توحید کامل کا ہے۔ اور ان دونوں کے درمیان بے انتہا مدارج ہیں۔ اسی سبب سے موحدین کے مختلف درجات ہیں اور جس سرمہ سے نور بصر زیادہ ہوتا ہے وہ احکام الہی میں جو رسولوں کے معرفت پہنچے ہیں اور رسول اس سرمہ کے لگانے والے ہیں کہ سب کو توحید محض کی طرف بلا تے ہیں۔ جس کا مضمون لَا إِلَهَ إِلَّا اللَّهُ ہے یعنی سوائے خدا کے کوئی موجود اصلی نہیں۔ حضور اکرم صلی اللہ تعالیٰ علیہ وآلہ وسلم کو جب دَا سَجْدًا وَاقْتَرَبَ کا حکم ہوا تو آپ نے فوراً ہی سجدہ کیا اور ذات الہی کو افعال میں دیکھا تو عرض کیا اَعُوذُ بِعَفْوِكَ مِنْ عِقَابِكَ میں پناہ مانگتا ہوں تیرے عفو کی تیرے عذاب سے۔ یعنی خدائے تعالیٰ کے فعل کی مدد سے اسی کے فعل سے مدد مانگی۔ پھر یہاں سے ترقی پا کر ان افعال کے مصادر کو مشاہدہ فرمایا۔ یعنی ذات کو صفات میں دیکھا تو عرض کیا وَ اَعُوذُ بِرِضَاكَ مِنْ سَخَطِكَ یعنی میں پناہ مانگتا ہوں تیری رضا کی تیری ناراضگی سے رضا اور سخط دونوں صفت ہیں۔ پھر اس سے ترقی پا کر برائے مشاہدات ذات وحدت میں پہنچے تو عرض کیا وَ اَعُوذُ بِكَ مِنْكَ یعنی میں تیری پناہ مانگتا ہوں تجھ سے۔ چوں کہ اس مقام

میں ایک قسم کی توحید کا نقص تھا۔ یعنی ایک مادی دوسرا مادی۔
تو اللہ تعالیٰ نے اس مرتبہ میں قرب ذاتی عنایت فرمایا کہ جس میں دینی
کا نام و نشان بھی نہ تھا تو آپ کی زبان مبارک سے یہ کلمات
سرزد ہوئے۔

لَا أُحْصِي ثَنَاءً عَلَيْكَ أَنْتَ كَمَا أَثْنَيْتَ عَلَى نَفْسِكَ
یعنی میں پورا نہیں کر سکتا تیری تعریف کو۔ تو ایسا ہے جیسا کہ تو خود ہی
اپنی تعریف کی۔ یعنی میں کچھ بھی نہیں ہوں تو ہی مادی ہے اور تو ہی
مادی ہے اور یہ رتبہ فتار نفس کلی کا ہے۔ اَللّٰهُمَّ اَرْزُقْنِيْ هَذَا
لِلْعَاقَم۔

ایک مرتبہ آپ کلکتہ سے مکان تشریف لارہے تھے۔ یہ فقیر ساتھ
تھا۔ جب گاڑی جھانچا اسٹیشن سے کھلی تو انجن گاڑی کی آواز سے متعلق
آپ نے فقیر سے پوچھا کہ آپ کچھ محسوس کر رہے ہیں۔ یہ انجن کیا کہہ
رہا ہے۔ فقیر نے عرض کی کہ حضور مجھے تو یہ احساس ہو رہا ہے کہ صرف
إِلَّا اللّٰهُ۔ اِلَّا اللّٰهُ کی ضرب لگا رہا ہے۔

ارشاد فرمایا

لیکن ہمیں تو یہ احساس ہو رہا ہے کہ پورے نفی اثبات یعنی لا الہ الا
اللہ کی ضرب لگا رہا ہے۔ قرآن مجید میں اللہ عزوجل نے فرمایا ہے وَ
اِنْ مِنْ شَيْءٍ اِلَّا يَسْبِغْ بِحَمْدِهِ وَلٰكِنْ لَا تَفْقَهُونَ تَسْبِيحَهُ
یعنی جمادات، نباتات اور حیوانات سے زندہ کوئی ایسی شے نہیں ہے
کہ تعریف کے ساتھ اس کی تسبیح نہ پڑھتی ہو۔ اور لیکن تم اس کی تسبیح نہیں
سمجھتے۔ حضرت ابن عباس رضی اللہ تعالیٰ عنہما نے فرمایا کہ ہر زندہ چیز اللہ
تعالیٰ کی تسبیح کرتی ہے اور ہر چیز کی زندگی اس کے حسب حیثیت ہے۔ مفسرین
نے کہا ہے کہ دروازہ کھولنے کی آواز اور چھت کا پھٹنا یہ بھی تسبیح کرتا ہے۔
اور ان سب کی تسبیحات سُبْحَانَ اللّٰهِ وَبِحَمْدِهِ ہے

حضرت ابن مسعود رضی اللہ تعالیٰ عنہ سے منقول ہے کہ
حضور اکرم صلی اللہ تعالیٰ علیہ وسلم کے انگشت مبارک سے پانی کے چھٹے
جاری ہوتے ہم نے دیکھے اور یہ بھی ہم نے دیکھا کہ کھاتے وقت کھانا تسبیح
کرتا تھا۔ حدیث شریف میں ہے کہ سید عالم صلی اللہ تعالیٰ علیہ وسلم
نے فرمایا کہ میں اس پتھر کو پہچانتا ہوں جو میری بعثت سے پہلے زمانے
میں مجھے سلام کرتا تھا۔ ابن عمر رضی اللہ تعالیٰ عنہ سے مروی ہے۔ رسول
اکرم صلی اللہ تعالیٰ علیہ وآلہ وسلم نیکوئی کے ایک ستون سے تکیہ لگا کر خطبہ

فرمایا کرتے تھے۔ جب منبر بنایا گیا اور حضور منبر پر جلوہ افروز ہوئے تو وہ ستون رویا۔ حضور صلی اللہ علیہ وآلہ وسلم نے اس پر دست کرم پھیرا اور شفقت فرمایا اور تسکین دی ان تمام احادیث سے جہاد کا کلام کرنا اور تسبیح پڑھنا ثابت ہوا۔ پھر فقیر نے عرض کی کہ حضور قرب الہی کی کیا علامت ہے۔

ارشاد فرمایا

اللہ تعالیٰ کے سوا سب چیزوں سے علاحدگی اختیار کرنا قرب الہی کی علامت ہے۔ احسن یہ ہے کہ تم کو اپنے نفس سے وحشت ہو۔ شریعت یہ ہے کہ اسی کو پوجو۔ طریقت یہ ہے کہ اسی کو طلب کرو اور حقیقت یہ ہے کہ اسی کو دیکھو، حضرت ابوالقاسم نضیر آبادی رحمۃ اللہ علیہ نے فرمایا کہ بعض لوگ نامحرم عورتوں کے پاس بیٹھتے ہیں اور کہتے ہیں کہ ہم اسی کو دیکھتے ہیں۔ معصوم ہیں۔ اس کا جواب یہ ہے کہ جب تک صورتیں باقی ہیں یعنی جان بدن میں ہے، اس وقت تک بندہ سے حرام و حلال پر حساب کتاب کیا جائے گا۔ آپ نے فرمایا کہ اصل اصول تصوف یہ ہے کہ مطابقت قرآن و احادیث کے چلے۔ بدعتوں اور اپنی طبیعت کی خواہشوں سے پرہیز کرے۔ مشائخ طریقت کی عزت اور تعظیم کرے اور مخلوقات کے

لیے معذرتوں کو قائم کرے اور ان پر ہنسی کرے۔ زاہد لوگ دنیا میں غریب ہیں۔ عارف لوگ آخرت میں غریب ہیں۔ آپ نے فرمایا۔ جذب سلوک سے زیادہ تیز ہے۔ کیونکہ ہر ایک جذب بندہ کو انسان اور جن دونوں کے اعمال سے بے پروا کر دیتا ہے۔ معرفت سنت کی متابعت سے پاسکتا ہے۔

اور قرب فرض کی ادائیگی سے۔ اور محبت نوافل کی مداومت سے پاسکتا ہے۔ آپ نے فرمایا کہ میں جہاں کے گرد بہت پھرا اور اس راہ طریقت کو بہت ڈھونڈا لیکن کہیں نہیں پایا اور نہ کسی دفتر میں دیکھا اگر پایا تو نفس کی ذلت میں پایا۔

حضور پر نور سیدی غوث اعظم رضی اللہ تعالیٰ عنہ نے فرمایا کہ اپنے نفس سے یکدم نکل جاؤ اور اپنے اختیار سے بالکل باہر ہو جاؤ اور سب کو خدا کے سپرد کر دو اور اپنے دل پر خدا کے پہرہ دار بن جاؤ۔ پھر وہ جس کو جانے کا حکم دے جانے دو اور جس کو جانے سے منع کرے اس کو روک دو اور خواہشوں کو اپنے دل میں نہ آتے دو۔ ورنہ ہلاک ہو جاؤ گے اپنے لیے نہ نعمت کو طلب کرو اور نہ مصیبت و بلا کے دور ہونے کی خواہش کرو۔ اگر نعمتیں تمہاری قسمت میں ہوں گی تو ضرور پہنچے گی اور اسی طرح بلا ضرور پہنچے گی۔ پس چاہیے کہ سب کو خدا پر چھوڑ دو۔ جب تم کو نعمت ملے تو شکر کرو۔ اور جب بلا آوے تو صبر کرو۔ اس کی رضا پر راضی رہو۔ آپ کا

قول ہے جب کوئی چیز طلب کر تو میرے وسیلہ سے طلب کر۔

آپ نے فرمایا کہ تیرے اور تیرے نفس کے درمیان مخلوق حجاب ہے اور تیرے رب کے درمیان نفس حجاب ہے۔ تو جب تک خلق کو دیکھے گا نفس کو نہیں پائے گا اور جب اپنے نفس کو دیکھے گا تو رب کو دیکھے گا۔ آپ نے فرمایا میں نے بھی اعمال کو دیکھا مگر کھانا کھلانے سے بڑھ کر کوئی کام نہیں پایا۔ اگر تمام دنیا مل جائے تو بالکل بھوک کو کھلا دوں۔ آپ کا کلام ہے کہ ولی لوگ اللہ تعالیٰ کے عروس ہیں کہ محرم کے سوا کوئی ان کو دیکھ نہیں سکتا ہے۔ یعنی نااہل لوگ انہیں نہیں پہچان سکتے۔ جس طرح عروس تک نامحرم کا گزر نہیں ہو سکتا۔

(اھ بلفظہ الشریف)

ایک مرتبہ موضع پچار ضلع دیوڑ تشریف لے جانا ہوا۔ یہ فقیر ساتھ تھا۔ بعد نماز مغرب برادران طریقت محمد اسحق و ظہور علی و بدرالدین و حافظ نبی بخش صاحبان علاوہ اور مریدین و معتقدین کی ایک کثیر جماعت حاضر خدمت تھی۔ راہ سلوک میں کچھ فرما رہے تھے۔ فقیر نے عرض کی حضور قبض اور بسط کا کیا مطلب ہے ؟

ارشاد فرمایا

راہ طریقت میں خصوصاً سلسلہ آبادانیہ میں اکثر قبض وارد ہوتے ہیں۔ پس ایسے وقت میں اگر عنایتِ خدا سے رحیم و کریم طالب مولیٰ کے شامل حال ہے تو بحکم **إِنَّ مَعَ الْعُسْرِ يُسْرًا** قبض ^{بسط} سے مبدل ہو جاتا ہے۔ اس حالت میں طالب کو گھبرانا نہیں چاہیے۔ بلکہ اپنے مولائے کریم و رحیم کا امیدوار رہ کر اپنے کار طلب میں مشغول رہے۔ قبض کی متعدد صورتیں ہیں۔ کبھی یہ باعثِ معصیت و سوسہ شیطانی وغیرہ کے موافق مادہ و استعداد و سواس گوناگوں پیدا ہوتے ہیں اور اکثر مقاماتِ بندہ ہو جاتے ہیں۔ بے قراری اور مبہوتگی چہرے سے عیاں ہوتی ہے اور حجابات گوناگوں آتے ہیں۔ اپنے شیخ سے بدظن ہو جاتا ہے اور ہزاروں و سواس و اعتراضات پیدا ہو جاتے ہیں۔ کبھی یہ سبب افراطِ محبت، شریعت پرستی زہد کی خود پرستی غرض یہ کہ طالب اپنے مطلوب کو نہ بھولے۔ ہمیشہ ہوشیار اور چوکنا رہے اور لازم ہے کہ رات میں سونے کے وقت تمام دن کے افعال کا خیال کر کے کارِ حسنات و معصیت کی نگاہ داشت کرے اور واضح ہو کہ قبض و بسط طالب کے لیے مثل دو پر کے ہے۔ جیسا کہ طاروں کو ہوتا ہے اور اس کے ذریعہ ہے، پرواز کرتا ہے۔ اسی طرح

سلوک کے قطع منازل کے لیے قبض و بسط ہوتے ہیں۔ بغیر اس کے سیر سلوک نہیں ہو سکتا۔ لیکن قبض سے باہر آنا اللہ عز و جل کی عنایت پر ہے۔ بہت سے پرمایہ کشتیوں کو اس طوفان میں غرق ہوتے دیکھا ہے۔ حضرت حافظ شیرازی رحمۃ اللہ علیہ فرماتے ہیں :-

کشتی شکستگانیم اے باد شرط بر خیز
باشد کہ باز بینم آن یار و آشنارا

تاہم بزرگان دین نے قبض کے دفعیہ کے لیے بہت سی ترکیبیں بتلائی ہیں۔ حضرت نواب امجد علی خاں صاحب رحمۃ اللہ تعالیٰ علیہ نے فرمایا ہے کہ جب قبض وارد ہو تو غسل و وضو کر کے در رکعت نماز نفل ادا کرے اور قلب کی طرف متوجہ ہو کر اللہ تعالیٰ سے گریہ و زاری کے ساتھ دعا مانگے۔ تین روز تک برابر یہ عمل کرے۔ انشاء اللہ تعالیٰ قبض دفع ہو جائے گا۔ دوسری ترکیب یہ ہے کہ تین مرتبہ درود شریف پڑھ کر داہنے ہاتھ پر دم کرے اور قلب پر ملے۔ لیکن ظلمت اور قبض کی تیز کرتا رہے۔ یعنی ظلمت اگر کسی گناہ کی وجہ سے ہو تو اس گناہ سے توبہ کرے اور اگر قبض ہو تو اس کے دفع کی ترکیب کرے۔

صبح کو بعد نماز فجر حلقہ شروع ہوا۔ فقیر سے فرمایا۔ حافظ صاحب آپ پرانے لوگوں کا وظیفہ دیکھیے اور درست کر دیجئے۔ ہم نے لوگوں کو سمجھاتے ہیں۔ ختم فاتحہ کے بعد فرمایا کہ ابھی بیٹھتے

جاد۔ سب لوگ بیٹھے رہے۔

ارشاد فرمایا

کہ جب تک نفس مردہ نہ ہو دل زندہ نہیں ہو سکتا۔ صوفیائے کرام فرماتے ہیں۔ سب سے بہتر پانچ آدمی ہیں۔ ایک وہ زاہد جو عالم ہو۔ دوسرا وہ صوفی جو فقیہ ہو تیسرا وہ دولت مند جو متواضع ہو۔ چوتھا وہ درویش جو صابر و دشا کر ہو، پانچواں وہ جو طریق اہل سنت و جماعت پر عامل ہو۔ صبر مضطر لوگوں کا توشہ ہے اور رضا عارفوں کا درجہ ہے اور معرفت کی حقیقت یہ ہے کہ اس کو دل سے دوست رکھے اور زبان سے یاد کرے اور ماسوا سے علاحدہ رہے۔ بھوک آخرت کی کبھی ہے اور شکم سیری دنیا کی کبھی ہے۔ اور دوزخ اس شخص کے لیے عذاب ہے جو خدا کو نہیں پہچانتا اور خدا شناس لوگ دوزخ کے لیے عذاب ہیں کہ ہر روز پناہ مانگتی ہے۔

حضرت حافظ شاہ احسان علی صاحب پاک پٹنی رحمۃ اللہ علیہ نے فرمایا کہ بزرگان طریقت کا مقولہ ہے کہ درمیان طالب و آنحضرت صلی اللہ تعالیٰ علیہ وآلہ وسلم کے شیخ برزخ ہوتا ہے۔ اور درمیان شیخ اور خدا کے آنحضرت صلی اللہ علیہ وآلہ وسلم کو اللہ

عز و جل سے پہنچتا ہے۔ وہ شیخ کو پہنچاتے ہیں اور شیخ اس فیضان کو
 نے کر طالب کو پہنچاتے ہیں۔ جیسا کہ حضور اکرم صلی اللہ تعالیٰ علیہ وسلم
 کو دو مناسبت ہے۔ ایک خدا سے دوسری شیخ سے۔ ویسا ہی
 شیخ کو دو مناسبت ہے۔ ایک حضور صلی اللہ تعالیٰ علیہ وآلہ وسلم
 سے۔ دوسری طالب سے۔ حضرت حاجی شاہ دیدار علی خاں غانی پوری
 رحمۃ اللہ تعالیٰ علیہ کا قول ہے کہ اگر طالب کے سلوک کی تکمیل زندگی
 میں نہیں ہوئی تو مرتے وقت بالکل تکمیل ہو جاتی ہے۔ اور فرمایا کہ
 علم تصوف حسی نہیں ہے کہ آیات قرآنی و حدیث کے پڑھنے سے
 حاصل ہو۔ جب تک کہ کسی راہ دیکھے ہوئے شیخ کامل سے ارادت
 حاصل کر کے اس کی پیروی نہ کرے۔ سالک کو در محبت ہونی چاہیے
 نماز بہت پڑھنا، روزہ زیادہ رکھنا، قرآن شریف کی تلاوت ہر ایک
 سے ہو سکتی ہے مگر محبت جو سالک کے لیے بڑی زبردست گڑ ہے
 بغیر ریاضت باطنی کے نہیں ہو سکتی۔ اہ بلفظ الشریف
 ایک روز توکل کے متعلق دریافت کیا گیا۔

ارشاد فرمایا

کہ اپنے جمیع حرکات و سکنات کو خدا کے سپرد کر دینے کا نام توکل

ہے اور یہ ایمان کی شرط ہے۔ قرآن شریف میں اللہ عز و جل فرماتا ہے
 فَتَوَكَّلْ عَلَىٰ اَنۡ كُنۡمَ مِّنۡ مُّؤۡمِنِیۡنَ ہ یعنی خدا پر بھروسہ کرو۔ اگر تم ایمان
 والے ہو۔ حضرت عمر فاروق رضی اللہ تعالیٰ عنہ سے روایت ہے کہ حضور
 اقدس رسول اکرم صلی اللہ تعالیٰ علیہ وسلم نے فرمایا کہ اگر تم خدا پر کامل
 توکل کرو تو بہر حال تم کو روزی عطا فرمائے گا۔ جیسے کہ پرندوں کو
 روزی عطا فرماتا ہے کہ فجر کے وقت بھوکے اپنے گھونسلے سے نکلتا
 ہے اور شام کو شکم پر کر کے واپس آتا ہے۔ توکل کے متعلق بزرگوں
 نے بہت ہی گفتگو کی ہے مگر عارف شریف میں لکھا ہے کہ توکل
 یہ ہے کہ تجھے اس بات پر پورا یقین ہو جائے کہ حق تعالیٰ نے جو کچھ
 عبادات کا حکم تجھ کو دیا ہے اس کی توفیق کے سوا کبھی تو اس کو
 پورا نہیں کر سکتا۔ تاکہ ہمیشہ خدا سے توفیق اور قوت مانگتا رہے
 اور جو کچھ کہ بھی دنیا میں حق تعالیٰ نے تیری قسمت میں کیا ہے بغیر
 کسی امداد کے ہر طرح سے تجھ کو ملے گا تاکہ ہر ایک مخلوق سے
 اپنے دل کو الگ رکھے۔ اور کسی سے کسی چیز کا طلب گار نہ بنے۔
 یہ توکل باطنی فرض ہے۔ یعنی اپنے دل کو اسباب اور مخلوقات
 سے ہاتھوں کو ہٹا رکھے۔ پھر ارشاد فرمایا کہ حدیث شریف میں حضور
 صلی اللہ تعالیٰ علیہ وسلم نے فرمایا ہے اَلَّذِیۡنَیَا مَلْعُوۡنَۃٌ وَّ
 مَلْعُوۡنٌ مَا فِیۡہَا اِلَّا بِذِکْرِ اللّٰہِ ہ یعنی دنیا ملعون ہے اور

جو کچھ اس میں ہے اللہ کے ذکر کے سوا سب ملعون ہے۔ پس انسان کو کوشش کرنی چاہیے کہ اس کے غیر سے بھاگ کر اس کی یاد میں لگ جائے بلکہ ہمہ دم اس کی یاد گاہ میں حاضر رہے تاکہ کوئی لمحہ اس کی یاد سے غفلت میں نہ گزرے۔ ورنہ قیامت کے دن نہایت حسرت اور افسوس کرنا پڑے گا۔ جو دم ہے غنیمت ہے۔ چاہیے کہ اٹھتے بیٹھتے چلتے پھرتے سوتے اور جاگتے جہاں پر جس طرح ہو سکے اس کی یاد میں رہے تاکہ اس کی رحمت بے اندازہ ذکر پر نثار ہوتی رہے حدیث شریف میں ہے لَا يَذْكُرُونَ اللَّهَ إِلَّا خَفَّتْ لَهُمُ الْمَلَائِكَةُ وَغَشِيَتْ لَهُمُ الرَّحْمَةُ خصوصاً آدھی رات کو ضرور ہی اس کی یاد میں لگ جائے کہ یہ وقت خاص کر نزول رحمت کا ہے۔ اللہ تبارک و تعالیٰ عرش آسمان سے فرش زمین کی طرف نزول فرماتا ہے اور پکارتا ہے کہ ہے کوئی میرا بندہ جو مجھے یاد کرے تو میں اس کو یاد کروں۔ ہے کوئی میرا بندہ جو مجھ سے اپنے گناہوں کی معافی چاہے تو میں اسے معاف کروں، ہے کوئی میرا بندہ جو مجھ سے سوال کرے اور میں اس کے سوال کو پورا کروں۔

کچھ وہ آئے کچھ گیا میں ان کی جانب دوڑ کر

وصل بھی حاصل ہوا اور منہ سے جو مانگا ملا

صبح کے وقت گریہ وزاری اور دعا و استغفار میں مشغول ہو

کہ اس وقت میں اس کا نہایت ہی عجیب اثر ہوتا ہے۔

حکایت

ہے کہ ایک شخص تمام رات کو ذکر و اذکار اور وظائف میں مشغول رہتا تھا۔ ایک رات نیند کے غلبہ سے سو گیا اور کوئی وظیفہ وغیرہ نہیں پڑھا۔ خواب میں دیکھتا ہے کہ حور العین کی ایک جماعت اس کے ارد گرد حلقہ باندھ کر کھڑی ہو گئی جس کی تعریف تحریر و تقریر سے باہر ہے۔ تھوڑی دیر کے بعد ان میں سے ایک بڑھیا سیاہ رنگ بدخود بو والی ظاہر ہوئی جس کے دیکھنے سے خوف معلوم ہوتا تھا۔ اس شخص نے ان پری چہرہ والوں کی طرہ مخاطب ہو کر پوچھا کہ بتاؤ تم کون ہو؟ اور یہ بد شکل بھوت کون ہے؟ انھوں نے کہا کہ ہم وہ راتیں ہیں جن کو تو نے اللہ کے ذکر کے ساتھ معمور رکھا تھا اور یہ بد شکل وہ رات ہے جس کو تو نے غفلت میں کھو یا ہے۔ اب تجھ کو چاہیے کہ بیدار اور ہوشیار ہو جا۔ اس فقیر نے عرض کی کہ اگر ہمہ اوست صبح ہے جیسا کہ بعض صوفیوں کا کلام ہے تو پھر عبادت کس لیے ہے اور کس کی۔

ارشاد فرمایا

کہ عبادت اپنی شناخت آگاہ ہے۔ کیونکہ آئینہ دل کو مصقلہ عبادت سے صاف نہ کرو گے۔ معرفت نفس محال ہے۔ حدیث شریف میں ہے لِكُلِّ صِقَالَةٍ وَصِقَالَةُ الْقَلْبِ ذِكْرُ اللَّهِ یعنی ہر چیز کے لیے صیقل ہے اور دل کا صیقل اللہ کا ذکر ہے وَمَنْ عَرَفَ نَفْسَهُ فَقَدْ عَرَفَ رَبَّهُ یعنی جس نے اپنے کو پہچان لیا۔ اس نے اپنے رب کو پہچان لیا۔ جس طرح آئینہ صیقل کرنے سے ہر ایک چیز اس میں نظر آتی ہے۔ اسی طرح عبادت اور مجاہدہ سے انسان کو اپنے اوصاف اور کمالات ظاہر ہو جاتے ہیں تو جب تک معرفت نامہ حاصل نہ ہو، عبادت نہایت ضروری ہے۔ حضرت منصور حلاج کا قول ہے کہ میں اپنی عبادت آپ کرتا ہوں۔ کیونکہ ہر شخص اپنا کام آپ ہی خوب کرتا ہے۔ یعنی خواص لوگ ماسوا اللہ کو نفی کر کے اپنی عبادت آپ کرتے ہیں۔ اسی کا نام مشاہدہ ہے۔ یعنی آپ کو خود دیکھنا۔ پھر فرمایا کہ معرفت نامہ حاصل ہو جانے کے بعد عبادت شرک ہے۔ حضور پر نور سیدی غوث اعظم رضی اللہ تعالیٰ عنہ نے فرمایا ہے مَنْ أَرَادَ الْعِبَادَةَ بَعْدَ الْوُصُولِ فَقَدْ أَشْرَكَ بِاللَّهِ الْعَظِيمِ جس نے ارادہ کیا عبادت کا بعد وصول کے پس اس نے شرک کیا اللہ بزرگ

دربار کے ساتھ۔ وصول سے مراد سیر فی اللہ ہے یعنی سیر عاشق کی معشوق میں اور یہ سعادت بعد فنا ہے صفات بشریت اور ظہور بے اختیاری حقیقی کے میسر آتی ہے۔ اس مقام میں سوائے خدا کے کچھ باقی نہیں رہتا اور عبادت کا شعور دوئی میں ہوتا ہے۔ پس عارفوں کے نزدیک دوئی شرک ہے مَنْ عَرَفَ اللَّهَ لَا يَقُولُ اللَّهُ یعنی جس نے پہچان لیا اللہ کو وہ اللہ نہیں کہتا ع

اں رکھ غرضت خبرش باز نیا مد

مَنْ عَرَفَ رَبَّهُ فَكُلَّ لِسَانُهُ یعنی جس نے پہچان لیا اپنے رب کو پس گونگی ہو گئی اس کی زبان وَمَنْ عَرَفَ اللَّهَ لَا يَقُولُ اللَّهُ یعنی جو اللہ کہتا ہے اس نے اللہ کو نہیں پہچانا۔ لیکن جب تک معرفت میں یقین کا مرتبہ کماحقہ حاصل نہ ہو جائے، عبادت واجب ہے بلکہ فرض ہے۔ جیسا کہ قرآن مجید میں ارشاد ہے وَاعْبُدْ رَبَّكَ حَتَّىٰ يَأْتِيَكَ الْيَقِينُ عبادت کر اللہ کی یہاں تک کہ تجھ کو یقین آجائے۔ یعنی موت ارادی یا غیر ارادی۔ اں حضرت صلی اللہ تعالیٰ علیہ وآلہ وسلم نے فرمایا مَا عَرَفْنَاكَ حَقًّا مَعْرِفَتِكَ یعنی نہیں پہچانا ہم نے تجھ کو جیسا کہ حق ہے پہچاننے کا پس اس سے ثابت ہوا کہ معرفت نامہ محال ہے۔ پس ترک عبادت گناہ کبیرہ اور نادرست ہے۔ بلکہ فقیر پر فرض ہے کہ

کوئی دقیقہ عبادت میں فروگذاشت نہ کرے۔ اھ بلفظ شریف

ایک مرتبہ گویا رہ شریف میں کتاب اسرار الادب فارسی ملفوظات حضرت قطب الدین گاہکی رحمۃ اللہ تعالیٰ علیہ پڑھنے کا حکم ہوا۔ ایک مقام پر فقیر نے عرض کی کہ حضور عالم ناسوت و ملکوت و جبروت و لاہوت کیا ہے؟

ارشاد فرمایا

کہ ابھی تو یہ بات عوام کی سمجھ سے بالا ہے۔ لیکن کچھ کہہ دیا جاتا ہے عالم ظاہر کو ناسوت کہتے ہیں اور عالم فرشتگان کو عالم ملکوت کہتے ہیں۔ اور عالم معقولات کو عالم ارواح اور جبروت کہتے ہیں۔ اور جو عالم اس کے سوا ہے اس کو لاہوت کہتے ہیں۔ یعنی لاہوت ذات اور جبروت صفت اور ملکوت فعل اور ناسوت اصل فعل کی ہے۔ حضور پر نور سیدی غوث اعظم رضی اللہ تعالیٰ عنہ فرماتے ہیں۔ ہر طور کہ ناسوت اور ملکوت کے درمیان ہے وہ شریعت ہے اور جو ملکوت اور جبروت کے درمیان ہے وہ طریقت ہے اور جو جبروت اور لاہوت کے درمیان ہے وہ حقیقت ہے۔ ناسوت سے جبروت تک افعال و اقوال ہیں الشریعۃ اقوالی۔ والطریقۃ افعالی۔ الحقیقۃ احوالی وللمعرفۃ رأس مالی یعنی میرے اقوال شریعت ہے اور افعال طریقت اور احوال حقیقت اور اصل راس مال معرفت، شریعت صرف باتوں پر عمل

ہے۔ طریقت فعلوں پر عمل ہے۔ حقیقت ایسا حال ہے کہ جو کلام سے تعبیر نہیں کیا جاسکتا اور جہاں پر نہ گفتار ہے نہ کردار جبکہ تو نے شریعت کی منازل کو طے کر لیا تو میرے حالوں میں داخل ہو گیا۔ یعنی حقیقت میں پہنچ گیا۔ تیرا بدن ناسوت کے مرتبہ میں ہے اور دل ملکوت اور روح جبروت کے اور سر لاہوت کے مرتبہ میں ہے۔ جب ناسوت سے گزر جائے تو ملکوت میں پہنچ جائے گا۔ زبان اور دل اور روح اور سر کا علیحدہ علیحدہ ذکر ہے۔ زبان کا ذکر ناسوتی ہے دل کا ملکوتی، روح کا جبروتی۔ زبان کا ذکر لا الہ الا اللہ ہے اور دل کا اللہ اور روح کا ہو اور سر کا انا۔ جس میں نہ عبارت ہے نہ اشارت۔ لاہوت بیج کے مثل ہے۔ اور ملکوت و جبروت مثل شاخ اور پھول پتوں کے ہے۔ ظاہر ہونے سے پہلے سب کا سب درخت گویا بیج میں ہوتا ہے۔ مگر اس وقت نہ اس کا کوئی تام ہوتا ہے نہ اسم۔ پھر درخت کے پیدا ہونے سے وہی بیج اس درخت میں ہوتا ہے۔ ایسا ہی خلقت کے ظاہر ہونے سے پہلے تمام مخلوق حق تعالیٰ میں مخفی تھی۔ جب خلقت نے ظہور پکڑا تو حق تعالیٰ مخفی ہو گیا۔ مگر اس کو وہی سمجھ سکتا ہے۔ جس کو علم سلوک سے بہرہ ہو۔

پھر فرمایا کہ حدیث قدسی ہے کُنْتُ كُنْزًا مَّخْفِيًّا فَاحْبَبْتُ اَعْرِفَ تَخَلَّقْتُ الْخَلْقَ وَكَعَرْتُ إِلَيْهِمْ قَبِيْ عَنْ قُوْنِيْ وَ

وَعَرِّضْتُ بَعْضَهُ لِعَيْنِي تَهَامِيں پوشیدہ ایک خزانہ میں نے چاہا کہ
پہچانا جاؤں۔ تو پیدا کیا خلق کو اور ان کو اپنا میں نے شناسا کیا۔ پس انہوں نے
مجھ کو مجھ سے پہچانا اور میں ان کے سبب پہچانا گیا۔ یہ اسی مقام کی بات ہے
جب اس ذات نے ارادہ ظہور کا کیا تو پہلے نور محمدی کو پیدا کیا۔ صلی اللہ
تعالیٰ علیہ وآلہ وسلم۔ اس مرتبہ میں ذات کا نام وحدت رکھا۔ جس کو
حقیقت محمدی یا عالم حیروت یا برزخ کبرئے کہتے ہیں۔

۔۔ حدیث شریف میں حضور اکرم صلی اللہ تعالیٰ علیہ وآلہ
وسلم نے فرمایا اَنَا مِنْ نُورِ اللَّهِ وَالْخَلْقُ مِنْ نُورِهَا یعنی میں اللہ
کے نور سے ہوں اور خلقت میرے نور سے ہے۔ دوسری حدیث
حضرت جابر ابن عبد اللہ رضی اللہ تعالیٰ عنہ نے حضور اکرم صلی اللہ تعالیٰ
علیہ وسلم سے دریافت کیا کہ :-

یا رسول اللہ صلی اللہ تعالیٰ علیہ وسلم خبر دیجیے مجھ کو کہ سب
سے پہلے اللہ تعالیٰ نے کس چیز کو پیدا فرمایا۔ آپ نے فرمایا کہ تحقیق کہ
اللہ تعالیٰ نے سب چیزوں سے پہلے تیرے نبی کے گواہ اپنے نور سے پیدا
کیا یعنی اس سے پہلے کوئی چیز زمین و آسمان، لوح و قلم، عرش و کرسی وغیرہ
نہیں تھے اور اللہ تعالیٰ میرے نور کو پھرایا جب تک چاہا۔ پھر جب اللہ تعالیٰ
نے چاہا کہ خلقت کو پیدا کروں تو میرے نور سے فلاں فلاں چیز کو پیدا
کیا۔ حضرت شاہ عبدالحق محدث دہلوی رحمۃ اللہ علیہ نے اپنی

کتاب مدارج النبوت میں کیا ہے اور تفصیل اس حدیث کی بہت طویل ہے۔
مقصود یہ کہ کوئی چیز نور محمدی سے کہ وہ نور ذاتی ہے، خالی نہیں اور کل اشیا
اسی ذات احدیت کا جلوہ ہے۔

یہاں پر ارباب در درجات اور قدر و منزلت حضرت محبوب خدا احمد
محبی محمد مصطفیٰ صلی اللہ تعالیٰ علیہ وآلہ وسلم کی جو خدا سے عز و جل
کے نزدیک ہے ظاہر ہے کہ ذات خدا سے کیا نسبت رکھتے ہیں۔ اس
سے زیادہ اور کیا کہا جاسکتا ہے کہ آپ محبوب خدا ہیں اور مرتبہ محبوبیت
رکھتے ہیں۔ جل و علا۔ صلی اللہ تعالیٰ علیہ وآلہ وسلم ذرا قرآن پاک کے
صفحات تو ملاحظہ کیجئے کہ قرآن پاک کا ایک ایک جملہ ایک ایک حرف صفت
و ثناء ہے۔ حضور اکرم نور مجسم صلی اللہ تعالیٰ علیہ وآلہ وسلم کا وَصَا
رَمِيَتْ اِذْ مَرَّ مَيِّتٌ وَلَكِنَّ اللَّهَ رَحِيْمٌ اِنَّ الَّذِيْنَ يَبَايِعُوْنَكَ
اِنَّهَا يَبَايِعُوْنَ اللَّهَ دِيْدُ اللَّهِ فَوْقَ اَيْدِيْهِمْ وَرَاعِيَا
اِلَى اللَّهِ بِاَذْنِهَا وَيَسِّرْ اَجَا مَنِيْرًا ، قَدْ حَيَّاهُ كَمَرٍ مِّنَ اللَّهِ
نُورًا وَكِتَابٌ مَّبِيْنٌ ۝ ان آیات بینات میں خداوند قدوس
کس کی تعریف کر رہا ہے۔ کس کی صفت و ثنا کو بیان کر رہا ہے۔ کیسے
شقی ازلی ہیں وہ بد بخت گمراہ جو کہنے ہیں کہ یہ لوگ رسول اللہ کی
تعریف کا پل باندھتے ہیں ۝

گر نہ بیند بر در شپہ چشم ۝ چشمہ آفتاب را چہ گناہ

يَهْدِي اللَّهُ لِنُورِهِ مَن يَشَاءُ یعنی ہدایت کرتا ہے اللہ
اپنے نور سے جس کو چاہتا ہے عالم ارواح جس کو ملکوت بھی کہتے ہیں اور
قرآن شریف میں قَسْبُحَانَ الَّذِي يَبْدَأُ مَلَكُوتَ كُلِّ نَشْئٍ وَ
الْحَمْدُ تَرْجَعُونَ اس مرتبہ کی طرف اشارہ ہے۔ روح ایک
وجود صرف بسیط ہے۔ جس کی کوئی صورت نہیں مگر جس صورت میں
چاہتا ہے نمودار ہوتا ہے۔ اور یہ معنی ہر ایک صورت میں ظاہر ہے۔
اس کو روح ربانی کہتے ہیں۔ اس مرتبہ میں ذات بہ اسم روح موصوم
ہے اور نَفَخْتُ فِيْهَا مِنْ رُّوْحِي اسی مقام کا بیان ہے۔
عالم لاہوت ذات بحت اور بحت کے معنی خالص کے ہیں۔
یعنی جو ذات کہ اسم اور اسم و نعمت و وصف سے منزہ و مبرہ ہو اسی کو
ذات بحت کہتے ہیں اور اسی کو احد بہت صرف و وجود مطلق اور وراء الودی
اور ہویت حق و حقیقت حق بھی کہتے ہیں۔ یہ مقام تنزیہ ہے اس کا نام
عالم لاہوت ہے۔ اس مرتبہ میں ذات کا کوئی نام نہیں۔ لیکن اہل تصوف
نے دوسروں کو سمجھانے کے لئے ذات مطلق نام رکھ لیا ہے۔ عالم ناسوت
سے عالم اجسام مراد۔ صور مرکبات کشفیہ سے جن میں تجزی و تبصیر
و خرق و التیام کی قابلیت ہے۔ اس کو عالم ناسوت کہتے ہیں یا عالم
حس یا عالم شہادت بھی کہتے۔ یہ مرتبہ جامعہ ہے۔ پس جو حرکت یا
حس کہ اس عالم میں موجود ہے۔ عالم مثال کے واسطہ سے ہے۔ یعنی

پہلے فیاض مطلق کا فیض عالم ارواح میں پہنچتا ہے۔ پھر عالم مثال میں
پھر عالم حس و شہادت میں۔ عالم شہادت صور حس ہے اور عالم مثال
صور خیالی اور عالم ارواح دونوں سے لطیف تر اور حق سبحانہ تعالیٰ
سب سے لطیف لَاسُدُّرُكُمُ الْاَبْصَارُ وَ هُوَ يُدْرِكُ
الْاَبْصَارَ وَ هُوَ اللَّطِيفُ الْخَبِيرُ ۔

شہیدہ ام کہ جمال تو دیدہ اند لے
دلے چنانکہ توئی آچنناں نہ دید کسے
اس کی تفصیل بہت طویل ہے۔ کہاں تک بیان کیا جائے۔
جب عبادت اور مجاہدہ کے ذریعہ ان مقامات کو حاصل نہ کرے اس کو
بجو اس کے سوا اور کیا تصور کیا جائے گا۔ اللہ عز و جل توفیق عطا
فرمائے آمین !
ایک مرتبہ توحید کے متعلق گفتگو فرما رہے تھے۔ تیر نے عرض کی
حضور کیا توحید میں سیر ہے؟

ارشاد فرمایا

کہ حضور پر نور سیدی غوث اعظم رضی اللہ تعالیٰ عنہ فرماتے
ہیں کہ اعیان ثابتہ بھی کہتے ہیں کہ جس کا ظہور اب تک نہ ہوا اور نہ ہوگا
یہ موجودات اس کے آثار ہیں اور اس وجود میں ہمیشہ ہر شے کی حقیقت

میں ذات حق کا مشاہدہ کرتے رہنے کا نام صلوٰۃ دائمی ہے۔ عارت الوجود۔ کوئی لایا ہوتی میں ذکر سری معین ہے۔ یعنی ہر شے کی حقیقت کو ذات حق میں ہمیشہ معائنہ کرتا رہے۔ جیسے دریا میں امواج و حباب۔ اس وجود میں حقائق اشیاء کو ذات حق کو ملاحظہ کرنے کا نام صلوٰۃ دائمی ہے۔ واحد الوجود۔ احدیت ذات ہا ہوتی ذکر خفی ظہور میں آتا ہے۔ یعنی احدیت ذات میں خود در محو و فنا درقنا ہو جانے کا نام صلوٰۃ دائمی ہے اور اسی کو ذکر معانی بھی کہتے ہیں مگر ابھی سمجھ میں نہیں آتا جب طالب صدق ارادت کے ساتھ کسی مرشد کامل کے دامن سے وابستہ ہو کر موافق تعلیم مرشد ریاضت اور مجاہدہ میں مصروف ہوتا ہے تو بتدریج ان سب مقامات کو حاصل کرتا ہے اور یہ سب باتیں سمجھ میں آتی ہیں۔ مگر پھر بھی یہ نہایت دشوار گزار راہ ہے کہ شاذ و نادر ہی کسی کو نصیب ہوتا ہے۔

دریں درطہ کشتی فرد شد ہزار
کہ پیدائہ شد تختہ برکنار

پھر فرمایا اَلْاِنْسَانُ لِرَبِّهِۦٓ ذَاکِرٌ اَلْعَٰلَمِیۡنَ یعنی انسان میرا بھید ہے اور میں اس کا بھید ہوں۔ جب انسان اپنی اصل کی طرف متوجہ ہوتا ہے اور ریاضت و مجاہدہ کر کے منازل کو طے کرتا ہے تو اس میں دو قسم کے کمال پیدا ہوتے ہیں۔ اول قرب نوافل۔ قرب فرائض۔ قرب نوافل یہ ہے کہ صفات بشریہ زائل ہو جاتے ہیں اور اوصاف الہیہ

حاصل۔ یعنی مارنا، جلانا اور بغیر کان، آنکھ کے دیکھنا سننا۔ اس مرتبہ میں بندہ تو غافل ہوتا ہے اور خدا اس کا آلہ ہوتا ہے۔

شنوی شریف میں ہے ۹

علم حق در علم صوفی گم شود
ایں سخن کے بادور مردم شور
علم حق در بحر علم صوفیاں
گم شود نے نام ماند نے نشان

حدیث قدسی ہے حضرت احمد مصطفیٰ صلی اللہ تعالیٰ علیہ وآلہ وسلم ارشاد فرماتے ہیں کہ اللہ تعالیٰ فرماتا ہے کہ ہمیشہ میرا بندہ مجھ سے قربت اور نزدیکی چاہتا ہے بذریعہ نوافل کے۔ یہاں تک کہ میں اس کو دوست بنا لیتا ہوں تو میں اس کے کان ہو جاتا ہوں جس سے وہ سنتا ہے اور میں اس کی آنکھ ہو جاتا ہوں جس سے وہ دیکھتا ہے۔ اور میں اس کا ہاتھ ہو جاتا ہوں جس سے وہ پکڑتا ہے۔ اور میں اس کا پاؤں ہو جاتا ہوں جس سے وہ چلتا ہے میں اس کی زبان ہو جاتا ہوں جس سے وہ بولتا ہے۔ پس وہ میرے ہی ذریعہ سے بولتا ہے۔ میرے ہی ذریعہ سے دیکھتا ہے۔ میرے ہی ذریعہ سے سنتا ہے۔ میرے ہی ذریعہ چلتا ہے۔ میرے ہی ذریعہ سے پکڑتا ہے۔ پھر اس فقیر کی طرف متوجہ ہو کر (بطور تہدید) فرمایا کہ "کہیے یہ قرب

کیسے اور کب حاصل ہوگا؟

ذرا غور کیجئے کہ یہ جسم اور مادہ پاؤں، آنکھ، کان وغیرہ کس کے ہیں۔ اگر کہا جائے کہ انسان کے ہیں تو یہ انسان کے قبضہ میں نہیں۔ اگر یہ کہا جائے کہ انسان کے نہیں، تو پھر کس کے ہیں؟ حقیقت یہ ہے کہ یہ جو کچھ ہے وہ سب اللہ ہی کا ہے۔ دوسرے کا دعویٰ قطعی غلط ہے۔ جب کہ اللہ کے سوا کچھ موجود ہی نہیں تو شرکت کیسی؟

دوسرے قربِ فرائض۔ وہ یہ کہ انسان ذات خدا میں ایسا فنا ہو جاتا ہے کہ سوائے ذات پاک کے اس کی نظر میں کوئی چیز باقی نہیں رہتی۔ اس مرتبہ میں خدا فاعل اور بندہ اس کا آلہ ہوتا ہے۔ جیسا کہ قرآن شریف میں ارشاد ہے فَلَمْ تَقْتُلُوهُمْ وَلَكِنَّ اللَّهَ قَتَلَهُمْ یعنی تم نے انہیں قتل نہیں کیا۔ بلکہ اللہ نے انہیں قتل کیا وَمَا مَيِّتَ إِذْ مَاتَ وَلَكِنَّ اللَّهَ مَاتَ یعنی اے محبوب وہ خاک جو تم نے پھینکی تم نے نہیں پھینکی بلکہ اللہ نے پھینکی تھی۔

یعنی اللہ ہی نے کفار کی آنکھوں میں خاک ڈالی۔ آہ بلفظ الشریف ایک بار بمقام گوریارہ شریف برادرِ طریقت جناب شاہ قیام الدین صاحب ضلع چیمبرہ نے دریافت کیا کہ حضور بیعت کرنا فرض ہے یا سنت اور قرآن شریف میں اس کا تذکرہ ہے یا نہیں۔

ارشاد فرمایا

بیعت کرنا سنت ہے۔ فرض نہیں اور قرآن مجید میں متعدد مقاموں پر مختلف عنوان سے اس کا ذکر ہے۔ کہیں فرمایا يٰۤاَيُّهَا الَّذِيْنَ اٰمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ یعنی اے ایمان والو! ڈرو اللہ سے اور ڈھونڈو اس کی طرف وسیلہ۔ کہیں ارشاد ہوا يٰۤاَيُّهَا الَّذِيْنَ اٰمَنُوا اتَّقُوا اللَّهَ وَكُونُوا مَعَ الصّٰدِقِيْنَ ہ یعنی اے ایمان والو! ڈرو اللہ سے اور ہو جاؤ سچوں کے ساتھ۔ يٰۤاَيُّهَا النَّبِيُّ اِذَا جَاءَكَ الْمُؤْمِنَاتُ يُمَآئِعُنَكَ اَنْ لَا يَشْرُكَنَّ بِاللّٰهِ شَيْئًا وَلَا يَسْرِقْنَ وَلَا يَزْنِيْنَ وَلَا يَقْتُلْنَ اَوْلَادَهُنَّ وَلَا يَبْتَغِيْنَ بَهْتًا يَفْتَرِيْنَ بَيْنَ اَيْدِيْهِمْ وَاَرْجُلِهِمْ وَلَا يَعْصِيْنَكَ فِيْ مَعْرُوْفٍ فَبَايِعْهُنَّ وَاسْتَعْقِلْهُنَّ اِنَّ اللَّهَ غَفُوْرٌ رَّحِيْمٌ ہ اے نبی صلی اللہ تعالیٰ علیہ والہ وسلم تمہارے پاس جب مسلمان عورتیں اس بات پر بیعت کرنے کو آئیں کہ نہ کسی کو خدا کے ساتھ عبادت میں وہ شریک کریں گی اور نہ چوری کریں گی۔ اور نہ حرام کاری کریں گی اور نہ اپنی اولاد کو مار ڈالیں گی اور نہ کسی پر جھوٹ بہتان باندھیں گی اور نہ شریعت میں تمہاری نافرمانی کریں گی تو ان کی بیعت لو اور خدا سے ان

ان کے لیے سختائش چاہو۔ بے شک اللہ بخشنے والا مہربان ہے۔ اب یہ سمجھنا چاہیے کہ ان عورتوں کو بیعت کے لیے آتے کی کیا وجہ ہوئی۔ اس لیے کہ مردوں کو اس قسم کی بیعت کرتے ہوئے پایا۔ صحابہ کرام رضوان اللہ تعالیٰ علیہم اجمعین۔ حضور پر نور سید عالم صلی اللہ تعالیٰ علیہ وآلہ وسلم کے دست حق پرست پر اسی قسم کی بیعت۔ یعنی شرک و کفر و معاصی نہ کرنے اور آپ کی اتباع و فرماں برداری میں رہنے کا معاہدہ کیا کرتے تھے۔ حضرت عبادہ بن صامت رضی اللہ تعالیٰ عنہ صحابی بدری سے روایت ہے کہ بے شک حضرت رسول خدا صلی اللہ تعالیٰ علیہ وآلہ وسلم نے فرمایا اور اس وقت آپ کے گرد کھڑا مجمع اصحاب کا تھا۔ تم لوگ مجھ سے بیعت کرو اس بات پر کہ عبادت میں اللہ کا شریک کسی کو نہ بناؤ اور چوری نہ کرو۔ اور زنا نہ کرو اور اپنی اولاد کو مار نہ ڈالو، اور کسی پر جھوٹ بہتان نہ باندھو اور احکام شریعت میں نافرمانی نہ کرو تو جو کوئی تم میں سے اپنا عہد پورا کرے گا، اس کا ثواب دینا اللہ تعالیٰ پر ہے۔ اور جو کوئی اس میں سے کسی گناہ میں پڑ جائے اور دنیا میں حدود شرعی کی سزا پائے تو وہ اس کے گناہوں کا کفارہ ہے اور جو کوئی اس میں سے گناہ میں پڑ جائے۔ پھر اللہ کی سزا پشی میں آجائے۔ یعنی گناہ ظاہر نہ ہو اور حد شرع نہ جاری ہو تو اس کا معاملہ اللہ تعالیٰ کی طرف سونپا ہوا ہے۔ وہ چاہے معاف کرے،

چاہے قیامت کے دن سزا دے۔ تو ہم لوگوں نے آپ سے اس بات پر بیعت کر لی۔ یعنی جن کلموں کا استعمال مردوں کی بیعت میں تھا۔ وہی سب اس میں فرمایا گیا اور ایک جگہ قرآن شریف میں اللہ تعالیٰ نے فرمایا۔
 اِنَّ الَّذِیْنَ یُبَایِعُوْكَ اِنَّمَا یُبَایِعُوْنَ اللّٰهَ یُکْرِهُ اللّٰهُ
 فَوْقَ اَیِّکُمْ یَیْهَهُمْ یعنی تحقیق کہ جو لوگ بیعت کرتے ہیں تم سے اسے
 محبوب صلی اللہ تعالیٰ علیہ وآلہ وسلم وہ تو اللہ ہی سے بیعت کرتے
 ہیں۔ ان کے ہاتھوں پر اللہ کا ہاتھ ہے۔ آگے فرمایا کہ فَمَنْ نَّكَثَ
 فَاِنَّمَا یَنْکُثُ عَلٰی نَفْسِہٖ وَمَنْ اَوْفٰ بِمَا عَاہَدَ عَلَیْہِ اللّٰهُ
 فَسَوْءٌ تَسْبِیْہٖ اَجْرًا عَظِیْمًا ہ یعنی جو شخص عہد کو توڑے تو اپنے نفس
 کو نقصان پہنچانے کے لیے عہد توڑے گا اور جو شخص اللہ کے معاہدے کو پورا
 کرے گا، اللہ اس کو بڑا ثواب دے گا اور یہ بھی واضح رہے کہ مشائخ
 طریقت مرید اس کو کہتے ہیں کہ جو مجبور طالب حق ہو یا جو کسی بزرگ کے ہاتھ
 پر یہ مضمون بالا بیعت کرے۔ اور بعض کے نزدیک جو شخص کسی صاحب
 ولایت کی صحبت میں رہ کر وصول الی اللہ کی تعلیم پائے اور اپنی ارادت
 اور خواہشوں کو چھوڑ دے اور اس تعلیم دینے والے کی ارادت کی تعمیل
 کرے۔ اس کا پورا فرماں بردار ہو جائے اور اس کے حرکات و سکنات کی
 متابعت کرے۔ اس معلم متبع کو مرید و مسترشد اور اس معلم متبوع کو
 شیخ و پیر و مرشد کہتے ہیں۔

علمائے کرام و صوفیائے عظام نے بیعت کی چار قسمیں بیان کی ہیں۔
 بیعت شریعت - بیعت وسیلت - بیعت طریقت - بیعت
 حقیقت - بیعت شریعت اور بیعت وسیلت کے اہل موجودہ زمانے
 میں زیادہ ہیں۔ اور بیعت طریقت کے کم اور بیعت حقیقت کے اہل
 بہت ہی کم ہیں۔ بیعت شریعت کو بیعت توبہ اور بیعت انابت بھی کہتے
 ہیں۔ اور اس کی اصل آیت کریمہ **يَا أَيُّهَا النَّبِيُّ إِذَا جَاءَكَ**
الْآخِرُ اور حدیث شریف میں مذکور ہے اور اس کا فائدہ یہ ہے کہ ایک
 عامی آدمی جب غفلت اور نافرمانی کی زندگی گزار کر اپنے حال پر نادم اور
 شرمندہ ہو اور تقویٰ اور اطاعت اللہ و رسول کی طرف آنا چاہے
 توبہ کام کتابوں کی دیکھ بھال یا عالموں سے پوچھ کر نہیں کر سکتا۔ جس
 طریقے سے مریض طب کی کتابیں دیکھ کر یا مختلف طبیبوں سے دوائیں پوچھ
 کر خود اپنا علاج کرنا چاہے تو نہیں کر سکتا۔ نہ کوئی فائدہ حاصل ہو سکتا
 ہے۔ بلکہ کسی واحد طبیب کے ہاتھ میں اپنے کو دے دینا پڑے گا۔ اسی
 طرح ضرورت ہے کہ وہ عامی آدمی بھی ایسے کامل عالم و متقی کو (جو امر
 بالمعروف نہی المنکر کے معاملے میں تساہلی نہ کرتا ہو اور طالب کے حال کے
 مناسب جو کچھ افضل اور سہل ہو اس کی شناخت اور پہچان رکھتا ہو) اپنے
 اوپر حاکم بنالے اور اپنے آپ کو جمیع امور میں بالکلیہ اس کے اختیار میں دے
 دے اور اس کی اتباع اور پیروی مطابق فرمان خداوندی یا شیخ

الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَإِلَىٰ أُولَٰئِكَ
الْأَمْرُ میں ان تمام آداب کو اختیار کرنا شرط ہے۔ جو صوفیائے کرام نے
 آداب پیر و مرشد کے سلسلے میں فرمائے ہیں اور شیخ کو راضی رکھے
 کہ اس کے قلب میں مرید کی جانب سے کوئی طلال نہ پیدا ہو اور اپنی
 کسی حالت کو پیر سے پوشیدہ نہ رکھے۔ تاکہ فیض باطن مسرود نہ ہو۔ کیونکہ
 اشرف بر خواطر مرید کی پوشیدہ باتوں کا جاننا شرط پیری نہیں ہے۔ اور
 بیعت وسیلت جس کو بیعت انتسابی بھی کہتے ہیں اس کی حقیقت یہ ہے
 کہ اللہ عز و جل نے طریقت کے خاندانوں کے ہر حلقہ سے برد احسان کی
 کچھ بشارتیں اور وعدے فرمائے ہیں۔ جیسا کہ حضور پر نور سیدی محی الدین
 عبد القادر جیلانی رضی اللہ تعالیٰ عنہ نے فرمایا کہ میرے مرید بے توبہ
 نہیں مریں گے۔ اور حضرت خواجہ عالی بستان بہاء الدین نقشبند قدس
 سرہ العزیز نے فرمایا کہ میں بہشت میں نہ جاؤں گا جب تک میرے مرید
 خاندان کو داخل نہ کر دیا جائے اور استحقاق ان بشارتوں کا جمعی حاصل
 ہو سکتا ہے کہ ان بزرگوں سے محبت اور عقیدت کے ساتھ ان کے زمرے
 میں داخل ہو اور شرط ال بیعت میں یہ ہے کہ عظمت اور یاد گاری ان
 بزرگوں کے دل میں رکھے اور ان حضرات کے اعمال و اشتغال سے کوئی چیز
 عمل میں لاتا رہے تاکہ ایک قسم کی مناسبت ان بزرگوں کی ارواح طیبہ سے قائم رہے
 اس کا نمرہ وقت موت اور قبر و حشر میں ظاہر ہوگا۔

انشاء اللہ تعالیٰ - اھا

ایک بار فقیر نے پوچھا کہ حضور! اس شعر کا کیا مطلب ہے، جس کو اکثر لوگ خاص کر جاہل صوفی پڑھا کرتے ہیں۔
علم سینہ جس کو کہتے ہیں سفینہ میں کہاں
جس کو پاتے ہیں خدا کو وہ تو منتر اور ہے

ارشاد فرمایا

کہ اس شعر میں شاعر کی مراد سفینہ سے کتب دینیات نہیں ہے۔ بلکہ غیر علوم کی کتابیں مراد ہیں۔ علم سینہ اور لفظ منتر اور ہے سے اشارہ مرید میں شوق اور طلب صادق اور توجہ الی اللہ اور محبت فی اللہ ہونے کی ضرورت اور شیخ کامل کی تدبیر و اصلاح اور توجہ قلبی اور تاثیر قوت ارادی کی طرف ہے کہ ان چیزوں کا صرف کتب دینیات کے مطالعہ سے حاصل ہونا دشوار ہے۔ یہ چیز اکثر و بیشتر تدبیر و اصلاح و توجہ قلبی و تاثیر قوت ارادی شیخ کامل سے جو مرید کے باطن میں اثر پذیر ہوتی ہے، حاصل ہوتی ہے اور اللہ سے ملنے کے لئے شوق و طلب صادق و توجہ الی اللہ و محبت فی اللہ ضروری ہے اور یاد رہے کہ شاعر کی مراد لفظ سفینہ سے کتب دینیات ہو ہی نہیں سکتی۔ کیونکہ باطن کی درستگی مرہوط ہے ظاہر کی درستگی کے ساتھ اور ظاہر ہے کہ درستگی کے لئے اعمال سبب سے اجتناب اور اعمال حسنہ

سے انکسار کی ضرورت ہے اور اعمال سبب اور اعمال حسنہ کی تفصیل کتب دینیات سے ہی ہو سکتی ہے۔ کیا کہا جائے جو حالت بڑی چیز ہے۔ بعض جہاں نام تہاد صوفی حضرت حافظ شیرازی رحمۃ اللہ علیہ کا یہ شعر پڑھ کر عوام کو مغالطہ دیتے ہیں کہ

نئے سجادہ رنگیں کن گرت پیر مغاں گوید

کہ سالک بے خبر نہ بود ذراہ در رسم منزلیا

یعنی شراب میں اپنے مصلے ترک کر لے۔ اگر تجھے پیر کامل کہے، کیونکہ پیر حق آگاہ منزلوں کے راہ در رسم سے بے خبر نہیں ہوتا۔ حالانکہ ان کے معنی و مطالب سے بھی بے خبر ہیں۔ حقیقت یہ ہے کہ ان میں علم دین کامل طور پر حاصل کر لینے کے بعد قیل و قال سے تجاوز کر کے ذوق و حال پیدا کرنے کی طرف توجہ دلائی گئی ہے کہ ذوق و حال کے لیے سکوت اور تجرد درکار ہے نہ قیل و قال مَن عَرَفَ رَبَّهُ كَلَّ لِسَانُهُ مطلب شعر کا یہ ہے کہ پیر کامل جو پورا متبع شریعت ہو اگر کسی وقت کسی عمل کا تجدد کو حکم دے اور وہ عمل تیرے فہم ناقص میں خلاف شریعت معلوم ہو تو اس کو عمل میں لاؤ اور پیر کے حکم سے اطاعت نہ کر دو کہ اس میں تمہارے لیے بھلائی ضرور ہوگی۔ کیونکہ سالک پیر حق آگاہ شریعت و طریقت کی منزلوں کی راہ در رسم سے بے خبر نہیں ہوتا۔ وہ تم کو خلاف شریعت و طریقت باتوں کا حکم دے کر تباہ و برباد نہیں کرے گا

اس کے یہ معنی نہیں کہ کوئی شیطان کا مرید ہو اگر صریح خلاف شریعت باتوں کا تجھ کو حکم دے تو تم اس پر عمل کرنے لگ جاؤ اور شریعت کی پابندی چھوڑ دو لا حول ولا قوۃ الا باللہ العلیٰ العظیم د۔ ا۔ بلفظ الشریف
الحرم الحرام ۱۳۳۵ھ میں جبکہ اس ناچیز فقیر کو دستار خلافت سے نوازا تو۔

ارشاد فرمایا

کہ حافظ صاحب ! آپ کو معلوم ہونا چاہیے کہ ہم نے حتی الامکان آپ کو محنت و ریاضت کرا کر آپ کی تکمیل سلوک کردی اور حسب منشاء سے بزرگان دستار خلافت بھی آپ کے سر پر باند دیا اور تمام تعلیمات خفی و جلی کی مشافی بھی کرادی۔ علاوہ تصوف کی بہت ساری باتیں کچھ زبانی کچھ کتابوں کا مطالعہ کر کر بتلا دی ہیں۔ تو اب اس سے یہ گمان نہیں کر لینا چاہیے کہ ہم نے بہت کچھ جان لیا اور ہم کچھ ہو گئے معاذ اللہ یہ گمان نہایت ہی بے نصیبی کی بات ہے۔ اکثر ہلاکی و تباہی و رجوع اس راہ میں اسی خیال سے رونما ہوتی ہے کہ اب ہم کچھ جان گئے کچھ ہو گئے۔ ہمیشہ یہ مد نظر رکھنا چاہیے کہ اللہ عز و جل فرماتا ہے۔ وَفَوْقَ كُلِّ ذِي عِلْمٍ عَلِيمٌ یعنی جاننے والے کے اوپر جانتے والا ہے اور حضور اکرم صلی اللہ تعالیٰ علیہ وسلم کا ارشاد ہے مَا عَرَفْنَاكَ حَقًّا

مَعْرِفَتِكَ اور مَا عَبْدُنَا لَكَ حَقَّ عِبَادَتِكَ نہیں پہچانتا ہم نے تجھ کو جیسا کہ حق ہے تیری عبادت کا۔ اللہ اللہ یہ تو اللہ کے پیارے محبوب قرار ہے ہیں۔ تو پھر ما و شما کس شمار میں ہیں۔ بہر حال جو نعمت اس وقت بزرگوں کی طرف سے ملی ہے۔ اس کی قدر اور حفاظت کرنی چاہیے۔ شریعت کی پابندی نہایت ضروری ہے۔ اپنے اندر ذوق و شوق توجہ الی اللہ و محبت فی اللہ پیدا کرنی چاہیے۔ عاجزی و انکساری حد درجہ ہونی چاہیے۔ حضرت مولانا روم قدس سرہ فرماتے ہیں۔

در بہاراں کے شود سر سبز سنگ
خاک شوتا گل بروید رنگ رنگ
ساہا تو سنگ باشی دلخراش
آزموں را یک زمانے خاک باش

عاجزی و انکساری کی تعلیم ہی مقصود تھی کہ نبی کریم صلی اللہ تعالیٰ علیہ وآلہ وسلم کو اللہ عز و جل نے فرمایا قُلْ اِنَّمَا اَنَا بَشَرٌ مِّثْلُكُمْ یعنی آپ فرما دیجئے اے محبوب کہ میں تمہیں جیسا بشر ہوں۔ جس کو بے دینوں، عقل کے اندھوں نے کچھ کا کچھ سمجھا اور کہنے لگے کہ رسول اللہ صلی اللہ تعالیٰ علیہ وآلہ وسلم۔ معاذ اللہ! ہمارے جیسے بشر ہیں تصوف کی کتابوں میں بعض اکابر صوفیاء کا قول ہے۔ کہ طالب جب تک اپنے گھر کے گدھے اور لید سے اپنے کو بدتر نہ سمجھ لے۔ طریقت کی ہوا

بھی نہیں پاسکتا۔ اس موقع پر ایک حکایت بیان فرمائی وہ یہ ہے۔

حکایت

ایک بزرگ کسی شیخ سے بیعت حاصل کرنے گئے۔ شیخ نے فرمایا کہ پہلے چالیس روز کسی ایسی جگہ پر بیٹھ کر چلہ کر دو جو تم سے بدتر ہو۔ انہوں نے سوچا کہ سب سے بدتر تو میں ہی ہوں۔ چلہ کہاں کروں۔ آخر فیصلہ کیا کہ پانچاٹھ لے کی کھڑی مجھ سے بدتر ہے کہ دہاں شہر بھر کی گندگی جمع ہوتی ہے اور وہاں نماز وغیرہ بھی نہیں ہوتی۔ وہاں جا کر بیٹھوں۔ کھڑی سے قدرتی آواز آئی کہ حضرت سلامت! میں تو عمدہ غذا اور پھل وغیرہ تھا۔ صرف چند گھنٹے آپ کے معدے میں رہا۔ آپ کی صحبت سے ایسا راندہ ہوا کہ یہاں ڈال دیا گیا۔ اب جو مجھ پر کرم فرمانے تشریف لائے ہیں کیا مجھے دوزخ میں پہنچائیں گے۔ یہ شخص روپڑے اور شیخ کی خدمت میں آکر عرض کی کہ سب سے بدتر تو میں ہوں۔ چلہ کہاں کروں۔ شیخ نے فرمایا۔ او مرید ہو جاؤ بس یہی سمجھانا تھا۔ پس اپنے کو حقیر و کمزور جانتا، یہی تصوف ہے اور رحمت الہی کا باعث انسان کی پیدائش خاک سے ہے اور خاک میں عجز و نیاز ہے۔ خواہ اس پر مسجد بناؤ خواہ پانچاٹھ لے کچھ نہیں کہتی۔ اس عجز کا نتیجہ یہ ہوا کہ سامے پھل پھول، باغ و بیار، چشے، کانیں اسی

خاک سے پیدا ہوئے۔ مکہ معظمہ اور مدینہ منورہ جیسے مقامات اور بڑے بڑے انبیاء کرام اور اولیائے عظام کے مقابر اسی خاک پر واقع ہوئے آگ میں تکبر اور غرور ہے۔ جس کا انجام یہ ہوا کہ اس میں نہ پھل لگے نہ پھول۔ خاک سب کو بناتی ہے۔ آگ بگاڑتی ہے۔ باغ میں آگ لگا دو تو برباد ہو جائے گا۔ اسی طرح عجز و انکسار والا آدمی اپنے دل میں تقویٰ، طہارت، ایمان و عرفان کے پھول لگائے گا اور متکبر انسان ان سب سے محروم رہے گا۔ اسی لیے متکبر انسان کا انجام دوزخ کی آگ ہے۔ کیونکہ دنیا میں اس کے دل میں غرور کی آگ تھی۔ آگ سے آگ مل گئی

مخلوق خدا کے ساتھ احلاق و محبت کا برتاؤ رکھنا چاہیے۔ تاکہ مخلوق کی رجوعات ہو اور ہر کس و ناکس سمجھے کہ سب سے زیادہ محبت میرے ساتھ کرتے ہیں۔ ہر ایت محض خالصہً لوجہ اللہ کرنی چاہیے۔ کسی قسم کا طمع و حرص نہ ہو۔ ہر امر میں بزرگان دین کے نقش قدم پر چلنے کا خیال رکھنا چاہیے۔ تاکہ بزرگان سلسلہ کی ارداح طیبہ خوش ہوں اور ان کی نگاہ کرم شامل حال رہے اور اپنے مرشد کے لیے ہمیشہ ہمیشہ ثابت قدمی اور حسن خاتمہ کی دعا کرتے رہنا چاہیے۔ ہماری دعا ہے کہ اللہ عز و جل آپ کو اس راہ پر ثابت قدم رکھے اور بزرگوں کے نقش قدم پر چلنے کی توفیق عطا فرمائے اور دونوں جہاں میں سرخرو رکھے۔ بارِ الہا! تو میری دعا

کو محض اپنے فضل و کرم سے اور اپنے پیارے محبوب احمد مجتبیٰ محمد مصطفیٰ صلی اللہ تعالیٰ علیہ وآلہ وسلم کے طفیل میں قبول فرما اور میری محنت ٹھکانے لگا۔ آمین ثم آمین بجاہ حبیبہ سید المرسلین صلی اللہ تعالیٰ علیہ خیر خلقہ محمد و علی آلہ و اصحابہ اجمعین۔

کرامات

اولیائے کرام کی کرامتیں حق ہیں۔ ان کا صحابہ کرام و اولیائے امت سے صد در حد تو اترا اور شہادت کو پہنچا ہے۔ ان میں شک و شبہ کی گنجائش نہیں۔ ان کا انکار کرنا کفر الہی ہے۔ اولیاء اللہ سے خلاف عادت باتیں ظاہر ہونے کو کرامت کہتے ہیں۔ کرامت حقیقت میں نبی کا معجزہ ہے کہ بعد ان کے اس کے نائبوں، اولیائے امت سے ظاہر ہوتی ہے اور اس نبی کی سچائی اور اس کے دین کی صحت و حقانیت پر دلالت کرتی ہے۔ فرق صرف اتنا ہے کہ معجزہ دعوائے نبوت کے ساتھ ہوتا ہے اور کرامت دعوائے نبوت سے خالی ہوتی ہے۔ لہذا سوائے ان معجزات کے جن کے ظہور کی دوسروں سے نفی کی گئی ہے۔ تمام معجزات بطریق کرامت اولیائے کرام سے ظاہر ہونا ممکن ہیں۔

ہمارے سرکار قبلہ رضی اللہ تعالیٰ عنہ کے تصرفات و کرامات اس قدر ہیں کہ رسالہ ہذا کے صفحات ہرگز ان کے حامل نہیں۔ حق یہ ہے کہ

آپ سرایا کرامت تھے۔ ہمارے برادران طریقت میں کم ایسے لوگ ہوں گے جنہوں نے آپ کی کوئی کرامت نہ دیکھی ہو۔ یہاں آپ کے کچھ مختصر کرامات و واقعات لکھے جاتے ہیں تاکہ طالب کالیقین زیادہ کامل ہو اور راہ طریقت کے طے کرنے میں زیادہ ذوق و شوق پیدا ہو۔

کرامت (۱)

اماں جان مرحوم (آپ کی زوجہ محترمہ) بیان فرماتی ہیں کہ ایام شباب میں ایک مرتبہ جبکہ آپ مشق سلوک میں مشغول تھے۔ چاندنی رات تھی کچھ رات گئے میں اندر سے نکلی۔ دیکھا کہ بالکل سناٹا ہے۔ میں اس مقام پر آئی جہاں آپ بیٹھتے اور ریاضت و مجاہدہ فرمایا کرتے۔ ابھی میں باہر ہی تھی کہ خلافت معمول کچھ روشنی زیادہ معلوم ہوئی اور معلوم ہوا کہ کسی دوسرے شخص سے (جس کی آواز بڑی ہیبت ناک تھی) آپ باتیں کر رہے ہیں۔ میں ایسی خوف زدہ ہوئی کہ بدن پر لرزہ پڑ گیا اور اٹے پاؤں پھری کہ جلدی سے اندر چلی جاؤں اور والدہ صاحبہ سے کہوں۔ ابھی میں دروازے کے باہر ہی تھی کہ آپ حجرے سے نکل آئے اور مجھے دیکھ کر پوچھا "کون ہے؟ میں نے جواب دیا۔" میں تو ہوں آپ کی خادمہ، پھر رحمت کر کے میں آپ کے نزدیک گئی اور پوچھا کہ آپ کس سے باتیں کر رہے تھے؟ اور وہ روشنی کیسی تھی۔ آپ نے فرمایا یہ مت پوچھو۔ یہ کہنے کی بات نہیں ہے۔

پھر آپ تے پانی مانگا۔ میں نے پانی لا کر دیا۔ آپ نے فرمایا سو جاؤ۔ ابھی رات زیادہ ہے۔ میں اندرا کر سو گئی۔ پھر پوچھنے کی کبھی جرأت نہ ہوئی کہ آخر وہ کیا سماں تھا؟

کرامت

ایک بار حضرت سرکار قبلہ رضی اللہ عنہ مقام کھیری - ضلع آردہ تشریف لے جا رہے تھے۔ خدمت کے لیے یہ فقیر بھی ہمراہ تھا اثناء راہ میں اپنے زمانہ مشق سلوک کا ایک واقعہ آپ نے خود اپنی زبان مبارک سے تذکرہ بیان فرمایا کہ جس زمانے میں میں اپنے مرشد حضرت شاہ مولانا علی لعل گنجی رحمۃ اللہ علیہ کی خدمت میں تھا۔ ایک بار شاہ صاحب موصوف بخار میں مبتلا ہو گئے۔ ایک حکیم صاحب جو آپ کے بہت ہی معتقد تھے۔ آپ سے ملنے تشریف لائے تو آپ کو بیمار پایا۔ حال پوچھا، نبض دیکھی اور مجھ سے فرمایا کہ میانجی روغن احمر لا کر شاہ صاحب کے تمام جسم میں مالش کر دو۔ فوراً دوکان سے جا کر روغن احمر لایا اور مالش کرنا شروع کیا کہ ایک شخص حیران و پریشان آیا اور آپ کے سامنے کھڑ ہو گیا اور زار و قطار رونا شروع کیا۔ آپ چونکہ بخار میں سخت پریشان تھے اعضاء شکنی شدت کی تھی۔ فرمایا کہ میری طبیعت اچھی نہیں ہے جو کچھ کہنا ہے ان سے کہو (میری طرف اشارہ کر کے) اور مجھ سے فرمایا جاؤ میانجی! ان سے پوچھو کیا بات ہے اور جو کچھ کہنا ہے کر دو۔ میں

وہاں سے اٹھ کر باہر آیا اور پوچھا آپ کا مکان کہاں ہے اور کیوں اس قدر پریشان ہیں۔ شخص مذکور نے کہا کہ میں گیا ضلع کے ایک دیہات کا رہنے والا ہوں اور نہایت غریب پسر ہوں یہاں (کلکتہ) محنت مزدوری کر کے اہل و عیال کی پرورش کرتا جس زمین دار کی زمین میں میرا مکان ہے وہ بڑا ہی ظالم بد اطوار ہے۔ چند وجوہات کی بنا پر وہ ہمیشہ مجھ سے ناراض رہتا ہے۔ اور مجھ پر طرح طرح کے مظالم ڈھایا کرتا ہے۔ آج وہ کلکتہ سے اس ارادے سے مکان جا رہا ہے کہ وہاں پہنچ کر کل میرے مکان کو آگ لگا کر جلا دے گا۔ میں نہایت پریشان ہوں کہ کیا کروں۔ چند لوگوں نے مجھے بتایا کہ قصائی گلی میں ایک پیر صاحب رہتے ہیں۔ ان کو لوگ ڈانڈا شاہ بھی کہتے ہیں۔ رنگائی چھپائی کی ان کی دوکان ہے۔ تم وہاں جاؤ یقیناً تمہارا مقصد برائے گا۔ اس لیے میں یہاں آیا ہوں کہ مجھ دکھیا رہے پر رحم کیا جائے۔ اُس وقت میں مراقب تھا آنکھیں بند تھیں عالم انکشاف میں دیکھا کہ معاوہ ظالم میرے سامنے آگیا۔ اسے دیکھتے ہی میری زبان سے بے ساختہ نکل گیا کہ اطمینان رکھو یہ ظالم وہاں تک نہیں پہنچ پائے گا۔ یہ آواز حضرت کے گوش مبارک میں پہنچی۔ پوچھا کہ کیا ہے میانجی۔ میں نے واقعہ بیان کیا اور کہا کہ وہ ظالم زمیندار میری نظر کے سامنے آگیا تو میری زبان سے بے ساختہ نکل گیا کہ یہ ظالم وہاں تک نہیں پہنچ پائے گا۔ حضرت نے فرمایا ایسا کہہ دیا ہے ٹھیک ہے ایسا ہی ہوگا۔ ہفتہ کے بعد وہ شخص شیرینی اور دو روپیہ نذرانہ

لے کر حاضر ہوا اور حضرت کے پاؤں پر گر گیا۔ حضرت نے پوچھا کیا ہے جی اس نے میری طرف اشارہ کر کے کہا کہ اس روز انہوں نے جو کچھ کہا وہ ٹھیک ہوا۔ یعنی وہ زمین دار اسی روز شام کے وقت ہوڑہ ریل گاڑی میں سوار ہوا۔ جب گاڑی کھلی تو وہ گاڑی سے

جھانکنے لگا۔ گاڑی جب اسٹیشن سے نکل گئی اور اس کی رفتار تیز ہوئی۔ یکا یک دروازہ کھل گیا اور وہ زمین دار نیچے گر کر مر گیا۔

یہ واقعہ بیان فرما کر آیہ کریمہ **وَأَمَّا بِنِعْمَةِ رَبِّكَ فَحَدِّثْ** تلاوت فرمائی یعنی اور اپنے رب کی نعمت کو بیان کر۔ اور فرمایا کہ ایسی ہی بہت سی باتیں ہیں جو میری زبان سے نکلیں اور وہ مجدہ تعالیٰ ہو کر رہیں یہ اس لیے میں نے آپ سے کہا کہ یہ سب محض اللہ عزوجل کا فضل اور بزرگوں کی نگاہ کرم اور انکی جوتی کا صدقہ ہے جو ہوا اور اب ہو رہا ہے۔ آپ نے تو کتاب گلستاں میں پڑھی ہے۔ اس میں حضرت سعدی علیہ الرحمۃ کا شعر ہے

ہر کہ سیمائے راستاں دارد

سر خدمت بر آستاں دارد

مجھ کو تو جو کچھ ملا بزرگوں کی خدمت ہی سے ملا ہے

بنو پہلے خادم تو مخدوم ہو گے

بڑھا دے گی عزت یہ ذلت تمہاری

کرامت

ایک بار حضرت سرکار قبلہ رضی اللہ تعالیٰ عنہ کلکتہ سے مکان دگوریارہ شریف، تشریف لائے اور کچھ دنوں کے بعد جب کلکتہ جانے کا قصد فرمایا تو بقرعین صاحب سے فرمایا کہ میں تو جا رہا ہوں۔ مگر یہاں ہیضہ آئیگا۔ آج تین روز سے حملے کر رہا ہے۔ تم لوگ گھبرو گے نہیں اللہ اپنے حفظ و امان میں رکھے گا۔ یہ فرما کر آپ کلکتہ تشریف لے گئے اور یہاں ہیضہ شروع ہو گیا۔ آپ کے آبائی مکان سے پورب جانب متصل ہی ایک ٹولہ تیلیوں کا ہے۔ اس میں بہت سے لوگ مرے اور بہت بیمار پڑے۔ کلکتہ میں آپ کے جائے قیام سے تھوڑے ہی فاصلے پر ایک انگریزی کوٹھی تھی جہاں فوجدار میاں صاحب ساکن سرکاری شریف ملازم تھے۔ بعد نماز مغرب آپ ان کو پڑھانے کے لیے اس کوٹھی میں جایا کرتے تھے۔ ایک روز حسب دستور بعد نماز مغرب فوجدار میاں صاحب کو آپ پڑھا رہے تھے کہ یکا یک آپ کی آنکھیں جھپک گئیں اور باوازا بلند آپ کی زبان مبارک سے نکلا۔ جاؤ چھوٹ گیا۔ یہ آواز اتنی بلند ہوئی کہ ساری کوٹھی میں گونجنے لگی۔ یہاں تک کہ صاحب اوزیمیم جو دو منزلہ پر رہا کرتے تھے دونوں گھبرا کر نیچے اتر آئے اور فوجدار میاں سے پوچھنے لگے۔ کہ سائیس! یہ کیا شور و غل ہے۔ فوجدار میاں صاحب نے کہا۔ صاحب!

یہ ہمارا پادری ہے ہم کو پڑھاتا ہے۔ ہم بھول گئے ہیں اس لیے ہم کو ڈانٹا ہے۔ یہ سن کر صاحب اور مہم دونوں خاموشی کے ساتھ اوپر چلے گئے۔ فوجدار میاں صاحب نے آپ سے پوچھا حضرت استاذی یہ کیا ماجرا ہے۔ آپ نے فرمایا۔ بھائی جانے دو کیا پوچھتے ہو۔ فوجدار میاں نے اصرار کیا کہ نہیں حضرت استاذی کچھ تو فرمائیے کہ اکھن دور ہو۔ میں سخت پس و پیش میں ہوں کہ آخر آپ نے ایسا کیوں فرمایا۔ آپ نے فرمایا کہ بھائی میری بستی میں ہیضہ پھیل گیا ہے۔ ابھی ذرا آنکھ جھپکی تو دیکھا کہ میں گوریارہ میں ہوں تیلی ٹوٹہ میں ایک ضعیفہ تیلن ہے۔ وہ اپنے دروازے پر کھڑی تھی مجھے دیکھ کر وہ میری طرف پسکی اور سامنے کھڑی ہو کر نہایت اضطراب میں کہنے لگی۔ "ہو باو! گاؤں تو ویران ہو گیا۔ فلاں مر گیا، فلاں مر گیا اور بہت لوگ بیمار ہیں جن میں ہمارا ایک پوتا بھی ہے جس کے جینے کی امید نہیں ہے۔ بابو ذرا چل کر دیکھ لیجئے۔ اسی تیلن کو میں نے ڈانٹ کر کہا کہ جاؤ چھوٹ گیا۔ کلکتہ میں اس واقعہ کا چرچا پھیلا۔ اور یہاں وہ ضعیفہ تیلن صبح آفتاب نکلنے ہی آپ کے دولت خانہ پر آئی اور دادی صاحبہ مرحومہ (آپ کی والدہ محترمہ) سے پوچھنے لگی۔ میانجی کہاں ہیں دادی صاحبہ نے کہا وہ تو کلکتہ میں۔ بڑھیا تیلن نے کہا نہیں کل ہی شام کو تو وہ آئے ہیں ہم سے باتیں ہوئی ہیں۔ دادی صاحبہ مرحومہ نے کہا تم نے خواب دیکھا ہو گا۔ وہ بڑھیا تسمیں کھانے لگی اور کہنے لگی کہ میں نے خواب

میں نہیں دیکھا بلکہ سر شام ہی میں اپنے دروازے پر کھڑی تھی کہ وہ پورب جانب سے آئے ہم نے ان سے بستی کی حالت بیان کی اور کہا کہ ہمارا پوتا بھی بیمار ہے۔ جس کے جینے کی امید نہیں ہے۔ ذرا چل کے دیکھ لیجئے۔ انہوں نے ڈانٹ کر کہا کہ جاؤ چھوٹ گیا یہ کہہ کر وہ اس طرف آئے اور اسی وقت سے ہمارے پوتے کی حالت سدھرنے لگی۔ اس وقت وہ بالکل اچھا ہے۔ دادی صاحبہ مرحومہ کچھ سوچ کر خاموش ہو گئیں۔ مگر یہ واقعہ ڈھکا چھپا نہ رہا۔ قریب دہوار میں اسکا چرچا ہونے لگا۔ کلکتہ سے کچھ لوگ اپنے مکان آئے اور وہاں کا واقعہ بیان کیا۔ جس سے سب لوگوں کو یقین ہو گیا کہ یہ واقعہ صحیح اور درست ہے ابھی فوجدار میاں صاحب باحیات ہیں جن کا جی چاہے سر کا نہی شریف آکر دریافت کر سکتے ہیں۔ سچ ہے ۷

اولیاء را ہست قدرت از الہ
تیر حبتہ باز میدارد ز راہ

گرامت

جس زمانے میں حضرت سرکار قبلہ رضی اللہ تعالیٰ عنہ کلکتہ لوہر سرکلر روڈ ٹائر کی دکان میں قیام پذیر تھے۔ مرزا پور ضلع کے ایک سن رسیدہ آدمی جو خوشگئی میں دریائی کرتے تھے۔ اکثر آپ سے ملنے آیا

کرتے تھے۔ آپ اُن کی بہت خاطر تواضع فرماتے اور بہت بے تکلفی سے باتیں کرتے اور فرماتے کہ یہ میرے بہت پرانے دوست ہیں۔ ایک روز وہ صاحب تشریف لائے۔ حسب دستور آپ نے کچھ میٹھائی اور چائے سے انکی تواضع کی۔ اس کے بعد محمد جان کمپنی منیاری والے کی کوٹھی میں غسل کرنے کے لیے تشریف لے گئے اور ان سے فرمایا کہ آپ بیٹھئے۔ حافظ صاحب سے باتیں کیجئے جب تک میں غسل کر کے آتا ہوں۔ جب آپ چلے گئے وہ صاحب میری طرف مخاطب ہوئے اور پوچھا کہ آپ بھی میاں بجی کے مُرد ہیں۔ میں نے کہا مرید کیسے ہوں البتہ مریض ہوں۔ انہوں نے کہا شروع کیا کہ میاں بجی سے میری بہت پرانی دوستی ہے۔ جب یہ اپنے چچا کے ساتھ چتو بستی میں دکلکتہ سکا ایک محلہ ہے، رہتے تھے اور بالکل نوجوان تھے۔ سبزہ بھی نمودار نہیں ہوا تھا۔ جب ہی سے میں ان کو جانتا ہوں۔ حافظ جی! میاں بجی بڑے ہی کامل آدمی ہیں۔ لوگ انہیں جانتے نہیں ہیں۔ آج تو خدا نے انہیں ہادی اور رہنما کے درجے پر فائز کر دیا ہے۔ ابتداء سے سن شعور ہی سے ان کا کمال ظاہر تھا اور مخلوق خدا کی رجوعات روز بروز بڑھتی ہی جا رہی تھی۔ چنانچہ ایک مرتبہ کئی روز تک ہم دونوں کی ملاقات کا اتفاق نہیں ہوا تو آپ چورنگی میرے قیام گاہ پر گئے۔ ناشتہ چائے کے بعد کچھ باتیں ہونے لگیں تو خلاف معمول آپ فرمانے لگے کہ ہاں

بھائی یہ دنیا ہے ایک جاتا ہے ایک آتا ہے۔ انسان کو ہر حال میں صابر و شاکر رہنا چاہیئے۔ مشیت ایزدی میں کس کو دخل ہے۔ پھر میرے پشت پر ہاتھ رکھ کر فرمایا۔ اچھا خدا میں سب قدرت ہے۔ وہ نعم البدل عطا فرمائیگا مجھ کو تشویش ہوئی اور ان کا منہ دیکھنے لگا۔ آپ نے فرمایا۔ اچھا بھائی اجازت ہو میں جاتا ہوں۔ آپ چلے گئے اور میں سوچنے لگا کہ آخر میاں جی جو بول رہے تھے اس کا مطلب کیا ہوگا۔ چند ہی ساعت کے بعد قریب چار بجے یکا یک مکان سے خط آیا۔ جب خط کو کھول کر پڑھا تو معلوم ہوا کہ میرا ایک لڑکا جو دس بارہ سال کا تھا دو روز بخار میں مبتلا رہ کر اس دار فانی سے رحلت کر گیا۔ اب سمجھ میں آیا کہ میاں بجی کے فرمانے کا یہ مطلب تھا۔ اور وہ جو فرمایا تھا کہ خدا نعم البدل عطا فرمائے گا۔ سو ویسا ہی ہوا کہ سال بھر کے بعد ایک لڑکا خدا نے عنایت فرمایا جو اب تک بفضلہ تعالیٰ زندہ ہے اور گورکھ پور ریلوے کارخانہ میں مستری ہے۔ یہ باتیں ہو ہی رہی تھیں کہ حضرت قبلہ غسل سے فارغ ہو کر تشریف لائے اور اُن صاحب کو دیکھ کر سکرانے ہوئے فرمایا۔ بھائی کیا شکوہ شکایت حافظ صاحب سے کر رہے ہیں۔ انہوں نے کہا کہ وہی جو میرا لڑکا انتقال کر گیا تھا وہی سرگزشت بیان کر رہا ہوں۔ آپ نے فرمایا ہاں ایک وقت تھا۔ اور خاموش ہو گئے۔

کرامت

برادر طریقت جناب مولوی شاہ محمد خطاب صاحب ساکن گوپیا
دومری فرماتے ہیں کہ ایک مرتبہ حضرت سرکار قبلہ دعوت میں یکجہاں جا رہے
تھے۔ میں بھی آپ کے ہمراہ تھا۔ راستے میں ایک بہت بڑا میدان ملا۔
جب ہم لوگ بیچ میدان میں پہنچے تو بڑے زور کی آندھی اور بارش شروع
ہو گئی۔ مجھ کو تشویش ہوئی کہ اب تو ہم لوگ مع اسباب کے بھیگ جائیں گے
کتا میں خراب ہو جائیں گی۔ مگر حضرت سرکار قبلہ بالکل مطمئن نظر
آتے تھے۔ خدا کی شان دیکھیے کہ راستہ کے چاروں طرف کچھ دور کے فاصلہ
پر بڑے زور کی بادش ہو رہی ہے مگر راستہ کے متصل دائیں بائیں اور سامنے
ایک بوند بھی نہیں گرتی۔ ایک عجیب منظر تھا۔ بادل گھر گھر کے آتا تھا مگر سامنے
سے ٹھٹ جاتا۔ میلو دور جا کر ایک جھوپڑی نظر آئی۔ سرکار قبلہ نے فرمایا کہ
اب گاڑی روکو۔ جب گاڑی روک کر اسباب اتار گئے اور اس جھوپڑی
میں ہم لوگوں نے پناہ لی۔ تب موسلا دھار بادش ہونے لگی بہت دیر کے
بعد جب پانی برسنا موقوف ہوا تو وہاں سے روانہ ہو کر چکیاں پہنچے۔

کرامت

مولوی صاحب موصوف ایک اور سفر کا واقعہ بیان فرماتے ہیں

کہ حضرت سرکار قبلہ ایک مرتبہ موضع چترپٹی علاقہ محفانہ یارد سے خانقاہ
شریف واپس آ رہے تھے۔ میں بھی آپ کے ہمراہ تھا۔ راستے میں ایک میدان
ملا۔ جس میں چرواہے لوگ مویشیاں چرا رہے تھے۔ ایک بہت شریر اور خطرناک
سانڈھ جولوہا کے تار سے بنا تھا ہوا تھا۔ گاڑی کو دیکھ کر دوڑا۔ ہم لوگ
بہت خوف زدہ ہوئے اور اس کے حملہ کے دفعیہ کا سامان کرنا ہی چاہ
رہے تھے کہ وہ ہماری گاڑی کے بالکل قریب آ گیا اور بڑی مستی میں گاڑی
کے سپر میں سینک لگا کر گاڑی کو الٹ دینا چاہا۔ کہ معاً حضرت سرکار
قبلہ کی زبان مبارک سے نکلا "ہیہ" اتنا کہتا تھا کہ اس سے کش سانڈھ کا
پاؤں زمین سے ایسا بندھ گیا کہ نہ آگے بڑھ سکتا ہے نہ پیچھے ہٹ سکتا
ہے۔ سکے کے عالم میں کھڑا تک رہا تھا۔ تمام لوگ تماشہ دیکھ رہے تھے کہ آخر
سانڈھ کو کیا ہو گیا کہ نہ آگے بڑھتا ہے نہ پیچھے ہٹتا ہے۔ جب گاڑی بہت
دور نکل گئی تو زمین نے سانڈھ کے پاؤں کو چھوڑا اور اس نے مویشیوں
کے غول کی طرف رخ کیا۔

اسی سفر میں آگے چل کر یہ واقعہ پیش آیا کہ ایک بستی میں پہنچ کر ایک
چوراہا ملا۔ اُس کے کونے پر بنغل میں ایک بڑا سا گڈھا تھا۔ وہاں پہنچ کر
گاڑی بیان پر خود گی طاری ہو گئی۔ گاڑی کے بل یکایک بستی کی طرف مڑ گئے۔
اور گاڑی اس گڈھے کی نشیب کی طرف چلی گئی اور گاڑی کا جوا کھڑا ہو
گیا کہ معاً حضرت سرکار قبلہ کی زبان مبارک سے نکلا "کھم" گاڑی رک

گئی۔ خدا کی شان دیکھئے کہ بادیو دیکر گاڑی نشیب کی طرف جا رہی تھی مگر جونہی آپ نے فرمایا ”تھم“ گاڑی رک گئی اور جلدی سے ہم لوگوں نے اتر کر گاڑی کو پکڑ لیا اور کندھے پر کھینچ کر باہر لائے۔ یہ کھائی ایسی تھی کہ ذرا اور گاڑی کھسک جاتی تو چاروں شانے چھت الٹ جاتی اور سب لوگ مع اسباب کے اس گڑھے میں آجاتے اور خدا جاتے کیا حشر ہوتا۔

کرامت

محترم جناب حاجی شاہ محمد صدیق صاحب ناظم اعلیٰ مدرسہ علیہ التوا العلوم بیان فرماتے ہیں کہ ایک مرتبہ سرکار قبلہ میرے آبائی میرے آبائی مکان پر موضع دارا پٹی تشریف فرما تھے۔ دس بجے شب کو نماز عشا سے فارغ ہو کر کھانا کھلانے کا انتظام ہونے لگا کہ معاً اسی وقت گیارہ آدمی گوریگا داں اور تختیاں کے حضرت کی زیارت کے لیے آ پہنچے۔ والد صاحب قبلہ نے مجھ سے فرمایا کہ اندر جاؤ کھانا پکانے کو کہو۔ حضرت سرکار قبلہ نے منع فرمایا کہ اب کھانا پکانے کی ضرورت نہیں اسی کھانے میں سب لوگ کھالیں گے۔ حسب الارشاد دسترخوان بچھایا گیا اور کھانا لاکر دسترخوان پر رکھا گیا۔ آپ نے فرمایا کہ کھانا میرے سامنے لا کر رکھو اور پلیٹ لاؤ۔ حسب الحکم کھانا اور پلیٹ آپ کے

سامنے رکھ دیئے گئے۔ آپ نے خود اپنے دست مبارک سے کھانا پلیٹ میں رکھ کر تقسیم کرنا شروع کیا اور مجھ سے فرمایا کہ تم دال اور ترکاری تقسیم کرو۔ میں نے دال ترکاری ڈال کر لوگوں کے سامنے رکھنا شروع کیا۔ آپ نے فرمایا اب کھاتے جاؤ۔ آخر سب لوگوں نے آسودہ ہو کر کھایا اور نصف کھانا بیچ گیا جو صبح کو بچوں نے کھایا۔

کرامت

موضع چاند پور فتح والے محمد سلیمان صاحب کی اہلیہ کو ام الصبیان کا مرض تھا۔ چند بچے اس مہلک مرض میں مبتلا ہو چکے تھے۔ ایک لڑکا پھر تولد ہوا مگر چند ہی ماہ کے بعد وہ بھی اسی بلا میں گرفتار ہو گیا۔ جب حالت بہت نازک ہو گئی تو بھائی سلیمان صاحب نے برادرِ بزرگ صوفی شاہ محمد یوسف صاحب سے نہایت منت و سماجت سے کہا کہ بچے کی حالت بہت خراب ہوتی جا رہی ہے۔ آپ مہربانی فرما کر اپنے پیر صاحب کو بلا دیجئے اس وقت گاؤں میں صرت صوفی صاحب ممدوح ہی حضرت قبلہ کے حلقہ ارادت میں داخل تھے، صوفی صاحب حضور کی خدمت میں آئے اور ان کی پوری سرگزشت بیان کر کے چاند پور فتح تشریف لے چلنے کی درخواست کی۔ حضرت سرکار قبلہ نے ان کی دعوت قبول فرمائی اور دوسرے روز وہاں تشریف لے گئے

بچے کو دیکھا اور دم کر دیا۔ فوراً سکون ہو گیا۔ آپ نے فرمایا گھبرائیے نہیں اللہ تعالیٰ نعم البدل عطا فرمائے گا۔ اس کے خزانے میں کسی چیز کی کمی نہیں ہے۔ غرض یہ جلد آپ نے کئی بار فرمایا۔ صوفی صاحب سے آپ نے تنہائی میں فرمایا۔ بابو اس بچے کی صحت کے لیے میں نے درخواست کی لیکن منظور نہیں ہوئی۔ حکم ہو رہا ہے کہ میں یہاں سے چلا جاؤں۔ اس لیے کہ اس بچے کی موت کا وقت قریب ہے۔ لہذا مصلحت یہی ہے کہ آپ مجھے رخصت کر دیں۔ صوفی صاحب نے سواری کا بندوبست کیا اور آپ وہاں سے روانہ ہو گئے۔ چلتے وقت آپ نے اشارۃً بھائی سلیمان صاحب سے فرمایا کہ گھبرائیے نہیں اللہ پاک نعم البدل عطا فرمائے گا۔ اس کے دوسرے روز یا تیسرے دن بچہ انتقال کر گیا۔ انتقال کے دوسرے روز حضرت سرکار قبیلہ کا ایک خط بھائی سلیمان صاحب کے نام پہنچا۔ جس میں تحریر تھا کہ بابو سلیمان صاحب صبر کیجئے مشیت ایزدی سے چارہ نہیں۔ مولیٰ تعالیٰ اس کا بہتر بدلہ عطا فرمائے گا۔ بستی والوں کے دل پر اس خط کے مضمون کا بڑا گہرا اثر پڑا اور آپ کی اس کرامت کو دیکھ کر یکے بعد دیگرے داخل سلسلہ ہونے لگے۔ کچھ دنوں بعد بھائی سلیمان صاحب کے گھر میں حسب بشارت سرکار قبیلہ ایک لڑکا تولد ہوا جو بفضلہ تعالیٰ جوان ہو چکا ہے اور اس کی شادی ماہ ذیقعدہ ۱۳۳۷ھ حضرت سرکار قبیلہ رضی اللہ عنہ کے ہمیشہ زادہ

جناب صوفی شاہ عبداللہ صاحب کی بڑی عاجزادی سے ہوئی ہے۔ اللہ پاک زوجین کو بصحت و عافیت زندہ رکھے۔ آمین

کرامت

جناب حاجی امیر علی صاحب ساکن موضع چاندپور فتح کا اکلوتا لڑکا کلکتہ سے میٹرک کا امتحان دے کر مکان آیا اور انتقال کر گیا اس کی موت کی وجہ سے حاجی صاحب کا دل بچھ کر رہ گیا۔ ہر چند بستی والے دوسری شادی کرنے پر اصرار کرتے رہے مگر اپنی ضیفی کو دیکھتے ہوئے وہ برابر انکار ہی کرتے رہے۔ ایک مرتبہ حضرت سرکار قبیلہ وہاں تشریف لے گئے چونکہ حاجی صاحب موصوف کو بیعت حضرت مولانا سید شاہ محمد محی الدین صاحب قاری پھلواری رحمۃ اللہ علیہ سے حاصل ہے۔ لہذا پیر بھائی ہونے کی حیثیت سے انھوں نے حضرت سرکار قبیلہ کی دعوت کی۔ جب آپ حاجی صاحب موصوف کے گھر تشریف لے گئے۔ دوران گفتگو میں ایک صاحب نے حاجی صاحب کے متعلق حضرت سرکار قبیلہ سے عرض کیا کہ حاجی صاحب کو خدائے بہت مال و دولت عطا فرمائی ہے۔ مگر کوئی اولاد نہ ہونے کی وجہ سے گھرانہ صیرا معلوم ہوتا ہے۔ بیچارے کا ایک ہی لڑکا تھا جو کلکتہ ملٹی اسکول میں پڑھ رہا تھا بلکہ میٹرک کا امتحان دے چکا تھا۔ امتحان

دے کر گھر آیا اور انتقال کر گیا۔ حاجی صاحب دونوں میاں بیوی اب ضعیف ہو چکے ہیں اور اولاد ہونے کا سلسلہ بھی اب ختم ہو چکا ہے۔ خدا جانے ان کے بعد اس دولت و عمارت کا کیا حشر ہوگا۔ حضرت سرکار قبلہ نے یہ سن کر بہت افسوس کیا۔ آخر میں فرمایا اچھا ان سے کہیے وہ شادی کریں انشاء اللہ العزیز لڑکا ہوگا۔ بستی والوں نے حاجی صاحب سے کہا کہ اب تو آپ کو شادی کرنی ہوگی۔ کیوں کہ سرکار قبلہ نے حکم دیا ہے۔ حاجی صاحب نے سرکار کے حکم کا لحاظ کرتے ہوئے ایک جوان عورت سے شادی کی قدرت خداوندی کہ سال ہی بھر کے بعد ایک لڑکا تولد ہوا۔ حضرت سرکار قبلہ جب پھر چاند پور فتح تشریف لے گئے۔ ایک روز صوفی شاہ محمد یوسف صاحب کو صبح کے وقت اپنے ہمراہ لے کر اسی راستے سے تفریح کے لیے جا رہے تھے اور حاجی صاحب موصوف اسی لڑکے کو گود میں لیے ہوئے کھڑے تھے یکا یک سرکار قبلہ سے چہار چشتی ہو گئی۔ سرکار قبلہ نے بعد سلام کے پوچھا یہ لڑکا کون ہے۔ حاجی صاحب ممدوح تو مسکرا کر خاموش رہ گئے مگر صوفی صاحب نے یاد دلایا کہ حضور نے جو حاجی صاحب کو شادی کرنے کو فرمایا تھا، حسب حکم شادی کی اور یہی لڑکا تولد ہوا ہے۔ سرکار قبلہ نے مسکرا کر ازراہ مزاح فرمایا کہ آپ لوگ تو کہا کرتے تھے کہ پیدائش کا سلسلہ بند ہو گیا ہے، اچھا اب تو کھل گیا نا، چنانچہ اس کے

بعد ایک لڑکی اور دو لڑکے اور پیدا ہوئے جو سب بفضلہ تعالیٰ زندہ ہیں۔ اور طلب علم میں مشغول ہیں

کرامت

ایک دفعہ موضع چین پور علاقہ تھانہ مینا پور میں ہیضہ ہو گیا اور کثرت سے اموات ہونے لگیں۔ ان دنوں فقیر غریب خانہ ہی پر تھا۔ فقیر کے چچا زاد بھائی مولوی محمد نعیم سلمہ چین پور ہی رہا کرتے تھے۔ انہوں نے گھبرا کر بستی والوں کو رائے دی کہ جلد بھجن گاواں سے بھائی صاحب کو بلائیے۔ چنانچہ دو آدمی بھجن گاواں پہنچے اور کہا کہ آپ جلد چلیں مولوی صاحب نے بلایا ہے۔ چین پور کی حالت خراب ہے۔ اگرچہ اپنے موضع کے لوگ مانع ہوئے کہ ایسی حالت میں وہاں جانا مناسب نہیں۔ مگر مولوی محمد نعیم سلمہ کی وجہ سے جانا پڑا۔ مکان سے بعد نماز ظہر روانہ ہوا۔ درمیان میں ایک موضع مونا ہے جہاں فقیر کے نسبتی بھائی مولوی فرزند علی صاحب دارلثی مرحوم مغفور نور اللہ مرقدہ بسلسلہ تعلیم و تعلم مقیم تھے۔ رات کو وہیں ٹھہر گیا۔ پہلے تو مولوی صاحب مرحوم بھی وہاں جانے سے مانع ہوئے۔ لیکن فقیر نے جب بابو نعیم سلمہ کا حال بیان کیا کہ وہ بہت گھبرا رہے ہیں۔ تو فرمایا کہ خیر نعیم بابو وہاں ہیں اور وہ آپ کو بلارہے ہیں تو مجبوری ہے۔ لیکن بستی میں آپ

نہ جائیں بلکہ گنج بازار پر ۱ چین پور سے دو میل کے فاصلے پر ہے، قیام کیجئے اور وہیں سے جو ترکیب کرنی ہو کر دیجئے۔ غرض صبح کو ناشتہ کے بعد وہاں سے روانہ ہوا اور سب صبح گنج بازار پر پہنچا۔ اور برادرِ طریقت جناب عبدالحمید صاحب گودام دار سے کہا کہ بھائی میں یہیں ٹھہروں گا اور جو ترکیب کرنا ہوگی یہیں سے کر دوں گا۔ مجھے چین پور مت لیجائیے۔ انہوں نے کہا کہ اچھا آج بازار ہے سب لوگ بازار آویں گے۔ امید ہے کہ مولوی صاحب بھی آویں گے۔ ان لوگوں کی جو رائے ہوگی اس پر عمل کیا جائے گا۔ کچھ دیر بعد مولوی محمد نعیم صاحب سلمہ اور بھائی عبدالخالق مرحوم آئے۔ ان سے ملاقات ہوئی وہ بستی کی حالت بیان کرنے لگے کہ آج نئے سات آدمی بیمار ہوئے ہیں اور روزانہ دو چار آدمی مرتے ہیں۔ آج بھائی اقبال حسین صاحب بھی انتقال کر گئے۔ ان کی تجہیز و تکفین کر کے ہم لوگ آرہے ہیں۔ ابھی یہ گفتگو کر رہی رہے تھے کہ ہندو اور مسلمانوں کی ایک جماعت پہنچ گئی اور فقیر کو دیکھ کر بے اختیار رونا شروع کر دیا اور سب نے یک زبان ہو کر کہا کہ حضور کس بہت انتظار تھا۔ اب جبکہ حضور یہاں تک پہنچ گئے ہیں تو چین پور ضرور تشریف لے چلیں۔ فقیر خاموش ہو گیا۔ پھر بھائی عبدالخالق صاحب نے کہا۔ حافظ صاحب! اب خدا کو جو منظور ہوگا وہ ہوگا۔ مگر اتنے لوگوں کی تمنا کو ٹھکرانا مناسب نہیں ہے۔ آپ چین پور ضرور چلیں۔

فقیر نے کچھ سوچ کر کہا اچھا آپ لوگوں کو بازار میں جو سودا سلف کرنا ہو کر لیجئے پھر دیکھا جائے گا۔ وہ لوگ بازار چلے گئے اور فقیر نماز ظہر ادا کر کے گودام میں سو گیا۔ جو نہی آنکھ لگی دیکھا کہ حضرت سرکار قبلہ تشریف لائے اور فقیر سے فرمایا، حافظ صاحب گھر لیئے مت آپ چین پور جائیئے اور فلاں فلاں ترکیب کیجئے۔ میں نے دربارِ غوثیت میں درخواست کر دی ہے جو ہونا تھا وہ ہو گیا۔ آپ کچھ نہیں ہوگا انشاء اللہ تعالیٰ۔ البتہ پرانے مریضوں میں سے دو آدمی جن کی عمر کا پیمانہ لبریز ہو چکا ہے مر جائیئے اس کے بعد بستی سے بیماری دفع ہو جائے گی۔ آنکھ کھلی تو بھائی عبدالحمید صاحب گودام دار سے کہا اچھا اب ان لوگوں کو بلائیے میں چین پور جاؤں گا۔ ابھی سرکار قبلہ تشریف لائے تھے۔ مجھے حکم ہوا ہے کہ چین پور جاؤ۔ آپ لوگ اطمینان رکھیے انشاء اللہ تعالیٰ اب کوئی بیمار نہیں ہوگا۔ عصر کی نماز پڑھ کر وہاں سے سب لوگوں کے ہمراہ چین پور گیا اور جو ترکیب کرنے کا حکم تھا کر دی۔ بفسئلہ تعالیٰ اس روز سے پھر کوئی بیماری میں مبتلا نہیں ہوا۔ البتہ دو آدمی ایک ہندو عورت اور ایک مسلمان لڑکا پرانے مریضوں میں سے مر گئے۔ جس کی اطلاع سرکار قبلہ نے پہلے ہی کر دی تھی۔ اس کے بعد بستی میں مکمل امن ہو گیا۔ ایک ہفتہ وہاں قیام کر کے مجلس میلاد پاک اور فاتحہ و ایصالِ ثواب برہگان سلسلہ کے نام کر کے مکان واپس آیا۔

چین پور میں یہ واقعہ دیکھنے والے بہت سے حضرات ابھی زندہ ہیں جس کا جی چاہے وہاں جا کر دریافت کرے۔

کرامت

۱۳۶ھ میں ناپچیز کے وطن موضع بھجن گاواں میں آتشزدگی کی شکل میں بلا نازل ہوئی۔ جس کا سلسلہ قریب دو ماہ تک رہا۔ حال یہ تھا رات اور دن میں تقریباً آٹھ دس مرتبہ روزانہ آگ لگتی۔ تمام بستی والے پریشان۔ نہ دن کو چین نہ رات کو آرام۔ لوگوں کا کاروبار بالکل بند ہو ہو گیا تھا۔ ہمہ دم لوگ اپنے اپنے مکان اور مال و اسباب کی حفاظت میں مصروف رہا کرتے تھے۔ فقیران دنوں مکان ہی رہا کرتا تھا۔ اس وقت جواریں مولانا بشارت کریم صاحب گڑھول والے کا بڑا شہرہ تھا۔ بستی والوں نے فقیروں کو وہاں جانے پر مجبور کیا۔ فقیروں نے دو آدمیوں کو اپنے ہمراہ لیا اور مولانا موصوف کی خدمت میں پہنچا۔ بعد سلام و مصافحہ کے بستی کی حالت بیان کی۔ مولانا موصوف نے پانی پر دم کر کے دیا کہ اس پانی کو تمام مکانات پر چھڑک دیا جائے اور فرمایا کہ چار آدمی بستی کے چاروں کونے پر کھڑے ہو کر بیکیار سات روز تک اذان پڑھیں۔ حسب فرمان مکانات پر پانی چھڑکے گئے اور اذان پڑھی گئی۔ نتیجہ یہ ہوا کہ اس روز کثرت سے آگ لگی۔ دوسرے روز پھر مولانا کی خدمت میں

پہنچ کر حال بیان کیا۔ مولانا نے دعا فرمائی مگر حاصل کچھ نہیں ہوا۔ آتش زدگی کی شکایت بڑھتی ہی گئی۔ ان دنوں فقیر کے چچا زاد بھائی مولوی محمد نعیم سلمہ موضع محمد پور جین معلم گیری کرتے تھے۔ ان کے پاس خط لکھا کہ بستی کی حالت بہت ہی ناگفتہ بہ ہے۔ حضرت سرکار قبلہ اس وقت کہاں تشریف رکھتے ہیں۔ ان سے مل کر بستی کی حالت بیان کرو اور عرض کرو کہ اب دستیگری فرمائیں۔ ہم لوگ بہت پریشان ہو گئے۔ مولوی محمد نعیم سلمہ کو ریارہ شریف جا کر سرکار قبلہ سے ملے اور فقیر کا عریضہ پیش کیا۔ آپ نے خط پڑھ کر فرمایا دو ماہ سے بھولے ہوئے تھے۔ اب یاد آیا ہے۔ (انہیں فقیر مولف کو) لکھ دو کہ تین روز سات آدمی مل کر ختم خواجگان پڑ دیں۔ میں دعا کرتا ہوں اللہ عز و جل فضل کرے گا۔ مولوی صاحب موصوف نے خط کے جواب میں تحریر کیا کہ حضرت سرکار قبلہ نے تین روز ختم خواجگان پڑھنے کو فرمایا ہے اور فرمایا کہ میں بھی دعا کرتا ہوں اللہ تعالیٰ فضل کرے گا۔ فقیر نے حسب فرمان عالی تین روز سات آدمی مل کر ختم خواجگان پڑھ دیا۔ بفضل تعالیٰ اسی دن سے آتشزدگی کی شکایت ختم ہو گئی اور آج تک خدا کے فضل سے بستی اس بلا سے محفوظ ہے۔

خدا کرے ہمیشہ مامون رہے۔ آمین

کرامت

ناپیر فقیر مؤلف غفرلہ المولیٰ القدير کے گھر میں ام الصبیان کا عارضہ تھا۔ متواتر تین بچیاں اس موزی مرض کا شکار ہو چکی تھیں جس زمانے میں نور چشم بابو مولوی محمد غلام فرید سلمہ حل میں تھے ان کی والدہ نے ایک رات خواب میں دیکھا کہ دو بزرگ تشریف لائے جن میں ایک عمر دراز بوڑھے تھے اور دوسرے نوجوان۔ بوڑھے بزرگ نے ان نوجوان صاحب کو صحن میں کھڑا کر دیا اور خود وجد کرتے ہوئے مکان کے اندر تشریف لائے اور ان کے سر پر اپنا دست شفقت بھرا اور فرمایا بیٹی! اب مت گھبراؤ جو بلا تمہارے ساتھ وہ دفع ہو گئی اور تشریف لے گئے۔ فقیر جب مکان گیا تو انہوں نے خواب بیان کیا۔ فقیر نے ان دونوں بزرگوں کا حلیہ دریافت کیا۔ انہوں نے حلیہ بتایا۔ اس سے ایک بزرگ کو جو عمر دراز تھے پہچان لیا کہ وہ الم حضرت شیخ الطریق حاکم شاہ فرید الدین آرومی رحمۃ اللہ علیہ تھے۔ مگر ان نوجوان حضرت کو نہیں پہچان سکا۔ پھر خانقاہ آیا اور حضرت سرکار قبلہ رضی اللہ تعالیٰ عنہ سے یہ خواب بیان کیا تو آپ نے بھی مسکراتے ہوئے فرمایا کہ وہ بوڑھے بزرگ بڑے سرکار تھے اور وہ نوجوان حضرت مولانا شاہ محمد مبین الدین رحمۃ اللہ علیہ تھے۔ پھر حضرت سرکار قبلہ

رونے لگے اور آسمان کی طرف نگاہ اٹھا کر فرمایا خداوند تیرا ہزار ہزار شکر ہے اور احسان ہے کہ اپنے ایک بندہ خاص کے ذریعہ اس بلا سے عظیم کو تونے دفع فرمایا۔ پھر حاضرین کی طرف مخاطب ہو کر فرمایا دیکھیے بزرگان سلسلہ اپنے غلاموں نام لیواؤں کی یوں امداد فرماتے ہیں۔ بہر کیف حضرت سرکار قبلہ کلکتہ تشریف لے گئے اور فقیر نراوتج پڑھانے کی غرض سے سرکار بھی کھڑا کیا۔ بہاہ شوال ۱۲۵۶ء میں بابو محمد غلام فرید سلمہ پیدا ہوئے۔ فقیر جب کلکتہ پہنچا تو سرکار قبلہ سے عرض کی کہ حضور پوتا تولد ہوا ہے۔ خوشی کا اظہار فرماتے ہوئے دست بدعا ہوئے پھر پوچھا کہ نام کیا رکھا ہے۔ عرض کی سب لوگ مشتاق احمد کہتے ہیں مسکراتے ہوئے فرمایا نہیں نہیں مشتاق احمد تو عقب سے آتے والے یہ تو غلام فرید ہیں۔ چنانچہ بہاہ ذیقعدہ ۱۲۵۶ء میں ایک لڑکا تولد ہوا جس کا نام مشتاق احمد رکھا گیا مگر سال بھر کے بعد انتقال کر گیا۔

کرامت

برادر طریقت حافظ شاہ محمد یسین صاحب سعد پورہ ڈھولی والے بیان فرماتے ہیں کہ ایک مرتبہ سرکار قبلہ میرے غریب خانہ پر تشریف فرما تھے۔ جناب مولوی شاہ محمد سعید صاحب اور صوفی شاہ محمد یوسف صاحب ساتھ تھے۔ پھر دونوں سے وہاں نقویں میاں صاحب

کے مکان میں آتشزدگی کی شکایت تھی۔ جس سے وہ کافی پریشان تھے۔ متعدد جگہوں سے تعویذ گنتہ بھی کرایا مگر کچھ فائدہ نہیں ہوا۔ بستی کے چند آدمیوں نے مشورہ دیا کہ پیر صاحب آئے ہوئے ہیں۔ ان سے مرید ہو جائیے۔ انشاء اللہ یہ بلا آپ کے مکان سے دور ہو جائیگی۔ اس پر وہ راضی ہو گئے اور میرے غریب خانے پر آکر داخل سلسلہ ہو گئے۔ اتفاق سے حضور کی موجودگی ہی میں پھر ایک روز ان کے مکان میں آگ لگی۔ ہم لوگوں نے حضرت قبلہ قدس سرہ سے عرش کی کہ حضور کھوڑی دیبر کے لیے بھائی ننھونی صاحب کے مکان پر تشریف لے چلیں تاکہ حضور کے قدم پاک کی برکت سے یہ بلا ان کے مکان سے دور ہو جائے آپ نے فرمایا۔ اچھا کل سویرے چلوں گا۔ صبح کو بعد نماز فجر وہاں تشریف لے گئے اور دروازے پر گھڑے ہو کر کچھ پڑھ لیا۔ اور فرمایا کہ تین روز تک ختم خواجگان پڑھ دو۔ انشاء اللہ تعالیٰ اب کبھی آگ نہ لگے گی۔ حسب الحکم تین روز تک ختم خواجگان کیا گیا۔ پھر کبھی آتش زدگی کی شکایت نہ ہوئی۔

کرامت

جناب مولوی اصغر علی صاحب متوطن مقام موتی حاطہ ڈاکخانہ چوکی حسن ضلع چیمبرہ کا بیان ہے کہ میرا دماغ کچھ خراب ہو گیا تھا۔

بہت سے فقیروں کی خدمت میں حاضری دی کہ شاید ان کی بہت برکت سے اللہ تعالیٰ صحت بخشنے مگر کچھ فائدہ نہ ہوا۔ مدتوں حیران و پریشان پھرتا رہا۔ اتفاق سے ایک مرتبہ حضرت سرکار قبلہ رحمۃ اللہ علیہ مقام بیوپر پور بھائی شفاعت حسین صاحب کے مکان پر جلوہ افروز ہوئے۔ بھائی شفاعت حسین صاحب نے مجھ سے فرمایا۔ مولوی صاحب آپ سرکار سے مرید ہو جائیے۔ اگر خدا نے چاہا تو آپ اچھے ہو جائیں گے۔ چنانچہ میں مرید ہو گیا۔ حضرت قبلہ نے فرمایا تم گھراؤمت انشاء اللہ تعالیٰ اب ضرور اچھے ہو جاؤ گے۔ اولیاء اللہ کی بات خدا ہی کی بات ہوتی ہے۔ دو ہی تین روز کے اندر میں بالکل اچھا ہو گیا اور پھر کوئی شکایت باقی نہ رہی۔

کرامت

ایک مرتبہ حضرت قبلہ رضی اللہ تعالیٰ عنہ اپنی خانقاہ شریف میں مقیم تھے۔ مٹی کی فصل آباد ہو چکی تھی مگر بارش نہ ہونے کی وجہ سے بالکل سوکھ رہی تھی۔ تمام کسان پریشان تھے۔ ایک روز میتھ ورسنگھ نامی بھو مہارباشندہ قابل پور جو حضرت سرکار قبلہ کا بڑا ہی معتقد تھا، خانقاہ شریف میں آیا اور عرض کیا بابا یہ کیا ہو رہا ہے؟ آپ کی موجودگی میں لوگ پانی کے لیے ترس رہے ہیں۔

کیمتی جل گئی حضور کب کر پا کر رہ گئے۔ خانقاہ شریف کے سائبان کے نیچے آٹھ دس پیر تکم کے تھے جو دھوپ میں بالکل پڑھ رہے ہو گئے تھے۔ حضرت قبلہ نے بیٹوں کی طرف اشارہ کرتے ہوئے بیٹھو سنگھ سے فرمایا، مالک کی مرضی کو کون ٹال سکتا ہے۔ دیکھئے نابالویہ ہماری مکئی بھی سوکھ گئی۔ پھر شاہ دراست حسین صاحب خادم خاص کو بلا کر فرمایا۔ ست! دیکھو ہماری مکئی سوکھ رہی ہے۔ ذرا اس میں پانی دے دو۔ شاہ صاحب موصوف نے لوٹے میں پانی لیا اور ٹونٹی سے ہر پیڑ کی جڑ میں تھوڑا تھوڑا پانی دے دیا۔ ابھی برہن مذکور بیٹھا ہی تھا کہ پندرہ سینس منٹ کے اندر یکدم جانب سے بادل نمودار ہوا اور موسلا ہوا بارش ہونے لگی۔ اس قدر پانی برس کہ تمام گہ گہ گہ آگے آگے اور آگے بھر گئے۔ شاہ صاحب نے مسکراتے ہوئے بھائی دراست حسین صاحب کی طرف اشارہ کر کے اذراہ مزاح فرماتے لگے۔ دیکھو نابالویہ بھائی دراست حسین، پانی کو روکے ہوا تھا۔ مکئی کی جڑ میں اُس نے لوٹے کی ٹونٹی سے دھار چھوٹا ہے تو آسمان سے موسلا دھار بارش ہوئی ہے۔ اب اگر بارش نہ ہو تو اس کی ٹانگ میں رسی باندھ کر خوب زور سے گھسیٹے گا، پانی برسے لگے گا۔

کرامت

جناب مولوی شاہ دراست حسین صاحب خادم خاص بیان فرماتے ہیں کہ ایک مرتبہ بارش کے موسم میں حضرت قبلہ رحمۃ اللہ علیہ خانقاہ شریف ہی میں قیام فرما تھے۔ ایک روز آپ رفع حاجت کے لیے بیت الخلاء میں تشریف لے گئے۔ اتفاقاً بارش کچھ زور میں ہونے لگی۔ میں چھتری لے کر دوڑا ہوا بیت الخلاء کے دروازے پر گیا کہ آپ کو پانی سے بچا کر واپس لے آؤں۔ جب آپ نے فارغ ہو کر باہر نکلنا چاہا تو میں نے جلدی سے چھتری بڑھائی۔ آپ نے چھتری نہیں لی اور جھٹک کر باہر نکل آئے۔ اور دو مہینے قدم آگے چلے کہ یکا یک پانی برسنا موقوف ہو گیا۔ حضرت قبلہ نے پیچھے مڑ کر مسکراتے ہوئے فرمایا "اب لاج لگی"

کرامت

جناب شاہ عبدالحفیظ صاحب راجہ رام پوری بیان فرماتے ہیں کہ ایک مرتبہ میری اہلیہ اپنے ایکے موضع نیوڑا میں جاڑے کا موسم تھا۔ قریب چار بجے رات میں میرے خسر صاحب کے ایک پردسی کے گھر میں دو جوان کے مکان سے بالکل متصل

ہے، آگ لگی۔ میری اہلیہ سوئی تھیں۔ ان کی والدہ نے ان کو جگایا کہ اٹھو گھر میں آگ لگی ہے۔ جلد سامان گھر سے نکالو۔ وہ گھبرائی ہوئی اٹھیں اور کچھ سامان لے کر باہر آنا چاہتی تھیں کہ آنکھوں میں کسی چیز سے ٹھوکر لگی اور زمین پر گر گئیں۔ پھر جلدی سے اٹھ کر دروازہ پر آئیں اور مکان کے پیچھے جا کر دیکھنے لگیں کہ اپنا مکان محفوظ ہے یا نہیں۔

دیکھا کہ اس پڑوسی کا مکان قریب قریب پورا جل چکا ہے۔ اور اس کے مکان سے صرف دو تین ہاتھ کے فاصلے پر اپنا مکان ہے۔ درمیان میں ایک تنگ راستہ ہے۔ اس راستے پر حضرت سرکار قبلہ رضی اللہ تعالیٰ عنہ دست مبارک میں عصا لیے ہوئے کھڑے ہیں اور اپنا مکان جلنے سے بالکل محفوظ ہے۔ حضرت قبلہ کو دیکھ کر ان کو پورا بھروسہ ہو گیا کہ اب میرا مکان بھی جلے گا۔

کیوں کہ حضرت سرکار قبلہ خود حفاظت فرما رہے ہیں۔ چنانچہ اس پڑوسی کا پورا مکان جل کر خاکستر ہو گیا اور ان کے مکان کو آگ نے چھو تک نہیں۔

کرامت

حضرت سرکار قبلہ رضی اللہ تعالیٰ عنہ کے آبائی وطن گوریارہ میں

آج سے تین چار سال قبل دو تین مرتبہ آتش زدگی ہوئی اور ہر مرتبہ پورا محلہ جل گیا مگر حضرت قبلہ کا حجرہ شرف جواب تک موجود ہے ہر مرتبہ جلنے سے محفوظ رہا۔ حالانکہ حجرہ شریف کے بالکل متصل جو مکانات ہیں وہ بھی جل گئے۔ گوریارہ کے باشندے اس کے گواہ ہیں۔ جس کا دل چاہے دریافت کر سکتا ہے۔

کرامت

برادر طریقت جناب طیب خاں صاحب متوطن مقام رمول ضلع غازیپور بیان کرتے ہیں کہ حضرت سرکار قبلہ قدس سرہ العزیز کی حیات پاک ہی میں میرے بائیں پاؤں کی پنڈلی میں ایک بڑا خطرناک زخم ہو گیا تھا کہ اس کے اندر سے پنڈلی کی ہڈیاں سرسٹر کر نکلتی تھیں۔ بغرض علاج کلکتہ پہنچا اور وہاں کے چند معروف و مشہور ڈاکٹروں اور جراحوں سے دکھلایا۔ سب نے زخم کی حالت ناگفتہ بہ دیکھ کر علاج کرنے سے انکار کر دیا۔ بڑی تشویش ہوئی کہ اب کیا کروں۔ علاج ہی کے لیے گھر سے کلکتہ آیا اور یہاں یہ حال ہے کہ کوئی معالج مجھے قابل علاج ہی تصور نہیں کرتا۔ کلکتہ کے ایک مشہور ڈاکٹر نے ان کے زخم کے بعد کہا کہ پاؤں کاٹ دینے کے سوا کوئی دوسرا چارہ نہیں۔ چنانچہ اسی غرض سے مجھے میڈیکل کالج میں داخل کر دیا گیا۔

مگر میں چپکے سے وہاں سے فرار ہو گیا۔ اور متعدد جراحوں اور ڈاکٹروں سے دکھلایا سب نے سیک زبان پاؤں کاٹنے ہی پر اتفاق کیا۔ بلکہ ان میں سے ایک تجربہ کار ڈاکٹر نے تو یہ بھی کہہ دیا کہ اگر تم پاؤں نہ کٹوادو گے تو دو ماہ کے بعد تمہارا پاؤں از خود ٹوٹ کر گر جائے گا۔ مگر میں ہمیشہ پاؤں کٹوانے سے انکار ہی کرتا رہا۔ اس اثنا میں حضرت سرکار قبلہ نے داعی اجل کو لبیک کہا اِنَّا لِلّٰہِ وَاِنَّا اِلَيْہِ رَاجِعُوْنَ اور آپ کے چہلم شریف میں شرکت کرنے کلکتہ سے بہت سے برادران طریقت سرکار بھی جا رہے تھے۔ انھیں لوگوں کے ہمراہ میں بھی خانقاہ پہنچا۔ بعد اختتام جلسہ چہلم شریف میں نے سب سے نظریں بچا کر سرکار قبلہ رضی اللہ تعالیٰ عنہ کے مزار پاک کی تھوڑی سی خاک پاک لے لی اور غازی پور اپنے مکان پہنچ کر اسے پانی میں ملا کر زخم پر لگانا شروع کیا۔ خدا کی قدرت کہ چند ہی یوم میں غیر متوقع طور پر اندر سے زخم بھرنے لگا اور ایک ہفتہ میں، میں بالکل چٹکا ہو گیا۔ جیسے برسوں پہلے افادہ ہوا ہو۔ صحت کے بعد میں فوراً کلکتہ پہنچا اور میڈیکل کالج کے ڈاکٹروں سے ملا اور پاؤں دکھلایا۔ سب کے سب متحیر ہوئے اور پوچھنے لگے کہ کس دوا سے تمہیں اس مہلک زخم سے چھٹکارا ہوا؟ میں نے اپنی سرگزشت بیان کی تو کہنے لگے، بیچ کہا ہے ۛ

• لگا ہر مرد مومن سے بدل جاتی ہیں تقدیریں۔

اِشْرَاحِ صَدْرِ

— و —

اِطْلَاعِ عَلٰی مَا فِی الضَّمِیْرِ

واقفہ (۱)

برادر طریقت حضرت شاہ محمد عبدالرحمن صاحب مقام پوچھیاں علاقہ تھانہ لعل گنج بیان فرماتے ہیں کہ پہلی مرتبہ حضرت سرکار قبلہ قدس سرہ العزیز میری دعوت پر کاٹیار تشریف لے گئے۔ جناب شاہ دراست حسین صاحب خادم خاص و مولوی شاہ محمد عطار الدین دہشت علی صاحبان گوری گاؤں والے آپ کے ہمراہ تھے۔ منگل بازار میرے ڈیرے میں آپ کا قیام تھا۔ ایک روز بھائی عبد الرزاق صاحب مونگیری جو وہاں بیٹری کے دوکان دار ہیں۔ بغرض بیت حضرت قبلہ کی خدمت حاضر ہوئے۔ مرید ہو جانے

کے بعد انھوں نے مجھ سے کہا کہ بھائی صاحب اگر اجازت ہو تو ایک بات عرض کروں میں نے کہا اجازت ہے فرمائیے۔ انھوں نے بیان کیا کہ میں اپنی دوکان سے جب چلا تھا تو دل میں، میں نے سوچا تھا کہ میں مرید ہونے تو جا رہا ہوں۔ لیکن پیر صاحب اگر میرا دل مجھے دکھلا دیں تو پھر ان کی بزرگی میں مجھے کچھ شہم باقی نہ رہے گا۔ چنانچہ جب میں مرید ہونے کے لیے سرکار کے سامنے بیٹھا اور آنکھیں بند کیں تو دیکھا کہ دل سینے کے اندر سے آئینے کی طرح نکل کر سامنے ہو گیا۔ اب مجھے سرکار کی بزرگی میں کوئی تنک نہیں ہے۔ واقعی آپ ولی کامل ہیں۔

واقعہ (۲)

شاہ صاحب موصوف ہی کا بیان ہے کہ وہی بھائی عبد الرزاق صاحب دوسرے دن بعد نماز فجر حضرت سرکار قبلہ کے حلقہ ذکر میں شریک ہوئے۔ سرکار علیہ الرحمۃ نے ان کو پاس انفاس تعلیم فرمایا اور مجھے حکم دیا کہ تم ان سے مشق کراؤ حسب الحکم میں ان کی تعلیم میں مشغول تھا کہ یکا یک سرکار قبلہ نے مراقبہ سے سراٹھایا اور فرمایا کہ لوگ اذکار و وظائف کرتے نہیں اور چاہتے ہیں کہ عرش معلیٰ کی سیر کریں۔ تعجب ہے۔

بھائی عبد الرزاق صاحب نے آہستہ سے مجھ سے کان میں کہا، کہ بھائی صاحب! سرکار قبلہ میرے ہی متعلق فرما رہے ہیں کیونکہ یہ خیال میرے ہی دل پر گزرا ہے۔

واقعہ (۳)

جناب مولوی شاہ محمد ادریس سلمہ فرماتے ہیں کہ ایک مرتبہ حضرت سرکار قبلہ رحمۃ اللہ علیہ میرے غریب خانہ پرٹیا ڈومری تشریف فرما تھے کہ ایک راجپوت چندریو سنگھ نامی جو بہت مشہور آدمی تھے۔ بغرض آزمائش یہ دل میں سوچ کر حاضر خدمت ہوا کہ پیر صاحب اگر اس وقت مجھ کو سیب وغیرہ پھل عنایت کریں گے تو سمجھوں گا کہ واقعی وہ سچے فقیر ہیں۔ چنانچہ جیسے وہ سامنے آکر بیٹھا آپ نے اپنی جھولی سے ایک سیب، ایک ناشپاتی اور کچھ انگور نکال کر اس کے ہاتھ میں دے دیا۔ اس نے فوراً آپ کے قدم پر اپنا سر تھکا دیا اور آپ کے کامل فقیر ہونے کا قائل ہو گیا۔

واقعہ (۴)

جناب مولوی فضل الرحمن سلمہ متوطن مقام درہی پیٹ

بیان فرماتے ہیں کہ حضرت مرشد تا قبلہ رحمۃ اللہ علیہ ایک مرتبہ لعل گنج تشریف لے گئے۔ ان دنوں آپ ہی کی خدمت میں میں رہا کرتا تھا۔ ایک روز شام کے وقت ایک شخص آپ کی خدمت میں حاضر ہوا اور سلام و مصافحہ کے بعد دو روز بیٹھ گیا۔ حضرت قبلہ نے پوچھا۔ "کہئے بالو! آپ کو مکان کہاں ہے؟ اور یہاں کس غرض سے آئے ہیں؟ اس نے عرض کیا کہ حضور! میں یہاں لعل گنج سے ایک کوس دور فلاں موضع کا رہنے والا ہوں۔ وہاں آپ کے ایک مرید ہیں جن کا نام فلاں ہے۔ آج دو تین روز سے ان کی طبیعت علیل ہے۔ بخار میں مبتلا ہیں۔ میں ان کا فرستادہ ہوں۔ انہوں نے دعا کی درخواست کی ہے اور آپ کو ملاقات کے لیے بلایا ہے۔ حضرت قبلہ نے یہ سن کر فرمایا۔ "اللہ رحم کرے" پھر فرمایا۔

۱۔ چونکہ اس واقعہ کو گزرے آٹھ دس سال ہو گئے ہذا اب رادی کو موضع اور اس آدمی کے نام یاد نہ رہے ۲۔ یہ امر بارہا کا آزمایا ہوا تھا کہ جب کوئی کسی مریض کے لیے دعائے صحت کی درخواست کرتا تو اگر اچھا ہونے والا ہوتا تو دعا کرنے سے پہلے فرماتے کہ انشاء اللہ تعالیٰ ضرور اچھے ہو جائیں گے اور اگر گویہ آواز میں فرماتے کہ اللہ رحم کرے تو سمجھ لیا جاتا کہ مریض اب زندہ نہیں رہے گا ۳۔

"ملاقات کے لیے بلایا ہے تو اس وقت رات کو کیسے جاؤں۔ کل دیکھا جائے گا۔ وہ شخص اٹھا اور سلام بجا لاکر چلا گیا۔ قریب تین بجے شب میں حسب معمول آپ اپنے بستر سے اٹھے اور مجھ سے پانی مانگا۔ اور میں نے پانی لار وضو کرایا اور پھر اپنے بچاؤ پر جا کر لیٹ گیا۔ آپ نماز تنہا ادا کر کے دعا و مناجات میں مشغول ہو گئے ابھی مجھے نیند نہیں آئی تھی کہ آپ دعا میں گڑ گڑانے لگے اور کہنے لگے اللہ العظیم! یہ میرا مرید ہے۔ میں نے اس کو بہت سمجھایا اور بارہا تاکید کی کہ نماز پنجگانہ کبھی مت چھوڑو۔ لیکن میرے کہنے کی پروا نہ کی۔ یا اللہ! ہاتھ لگے کی لاج ہے تو اس کے حال پر رحم فرما۔ اس کے بعد پوری ہمت و قوت کے ساتھ فرمانے لگے۔ یا اللہ! اللہ یا اللہ رحم کر رحم کر رحم کر۔ اِنَّا لِلّٰہِ وَاِنَّا اِلَیْہِ رَاجِعُونَ اس کے بعد خاموش ہو گئے۔ میں سمجھ گیا کہ شاید وہی مریض جس نے کل آدمی بھیجا تھا۔ انتقال کر گیا۔ قریب چار بجے رات میں یہ واقعہ پیش آیا تھا میں نے وقت کو یاد رکھا۔ صبح کو بعد نماز فجر وہی شخص جو شام کو آیا تھا، حاضر خدمت ہوا اور رض کی کہ حضور وہ تو قریب چار بجے رات ہی کو انتقال کر گئے۔ لوگوں کی خواہش ہے کہ حضور ہی چل کر ان کے جنازے کی نماز پڑھا دیں۔ چنانچہ اب چند آدمیوں کے ہمراہ وہاں گئے اور جنازے کی نماز پڑھائی اور بعد تجہیز و تدفین ان کی قبر پر

فاتحہ پڑھ کر لعل گنج واپس آئے۔

واقعہ (۵) —

برادرِ طریقت جناب مولوی شاہ محمد علاء الدین صاحب کا بیان ہے کہ میرے استاد محترم جناب مولانا سید محمد نظیر الحسن صاحب درہنگوی موضع چکنا میں حضرت سرکار قبیلہ کے دستِ حق پرست پر مرید ہوئے۔ سرکار قبیلہ نے ان کو ایک ہفتہ اپنے ساتھ رکھ کر تعلیماتِ طریقت اور اپنا پیرا بن شریف اور کلاہ مبارک عنایت فرما کر رخصت فرمایا۔ مولانا موصوف میرے وطن مالوٹ ہرلور رتوارہ اپنی جائے ملازمت پر تشریف لے گئے۔ قریب دو ہفتہ کے بعد میں اپنی جائے ملازمت مقامِ تحقیقاں سے سرکار قبیلہ کی خدمت میں حاضر ہوا۔ سلام و مصافحہ کے بعد آپ نے مجھ سے دریافت فرمایا کہ آپ کے استاد محترم بخیر ہیں۔ تعلیماتِ جو دی گئی ہیں وہ کرتے ہیں۔ میں نے عرض کیا۔ حضور! مجھے معلوم نہیں۔ کیونکہ جب سے وہ حضور سے رخصت ہو کر گئے ہیں۔ میں مکان نہیں گیا ہوں۔ آپ نے مسکراتے ہوئے فرمایا۔ ہاں ہاں وہ رات کی تنہائی میں خوب وظیفہ پڑھتے ہیں اور خوب روتے ہیں۔ میں خاموش ہو گیا۔ پھر جب میں مکان گیا تو استاد محترم سے دریافت کیا کہ آپ کسی

رات وظیفہ پڑھنے میں روئے بھی ہیں۔ آپ متحیر ہو گئے اور متعجبانہ لہجے میں پوچھا کہ تم کو کیسے خبر ہو گئی؟ میں نے کہا سرکار قبیلہ فرما رہے تھے۔ آپ نے فرمایا درحقیقت ایک روز رات میں قریب تین بجے شغلِ ذکر میں مجھ پر بہت گریہ طاری ہوا اور میں خوب رو دیا۔ لیکن میں یہ سمجھ رہا تھا کہ سوائے خدا کے کسی اور کو اس کی خبر نہ ہوگی۔ مگر آج معلوم ہوا کہ پیر کامل اپنے مرید کے احوال سے ہرگز بے خبر نہیں ہوتے۔

واقعہ (۶)

برادرِ طریقت جناب مولوی شاہ محمد خطاب صاحب بیان فرماتے ہیں کہ ایک مرتبہ حضرت سرکار قبیلہ کے ہمراہ سفر میں تھا۔ آپ شام کے وقت خانقاہ شریف میں واپس آئے۔ علی الصبح آپ نے فرمایا۔ مولوی صاحب آپ مکان جائیے۔ میں نے کچھ جواب نہیں دیا۔ آپ نے دوبارہ یہی فرمایا۔ میں پھر بھی خاموش رہا۔ کیونکہ اپنی طبیعت کسل مند تھی۔ جانے کو جی نہیں چاہتا تھا۔ آپ نے سہ بارہ فرمایا کہ جائیے۔ بلی بھائی کے یہاں گھسوت کھانا کھا لیجئے گا اور چلے جائیے گا۔ تیسری بار جب آپ نے جانے کو فرمایا تو میں جانے کو تیار ہو گیا اور خانقاہ شریف سے چل کر بمقام گھسوت

برادر طریقت بلی میاں صاحب کے یہاں پہنچا۔ وہاں کوئی تقریب تھی۔ جس میں مہمان آئے ہوئے تھے۔ کھانا تیار تھا۔ ابھی مہمانوں نے کھانا نہیں کھایا تھا۔ میرے جانے کے بعد دسترخوان بچھا۔ اور مہمانوں کے شامل میں نے بھی کھانا کھایا اور فوراً وہاں سے روانہ ہوا۔ قریب چار بجے مکان پہنچ گیا۔ وہاں جا کر میں نے دیکھا کہ میری خوشدامن صاحبہ قریب المرگ ہیں اور پہلے ہی سے مجھے بار بار یاد کر رہی ہیں۔ مجھے دیکھ کر بہت خوش ہوئیں اور کہا کہ خدا کا شکر ہے کہ آپ سے بھی ملاقات ہو گئی۔ خطا کی معافی کرائی۔ کچھ دیر ان سے گفتگو کرتا رہا۔ بعد ان کی زبان بند ہو گئی اور کل ہو کر ان کا انتقال ہو گیا۔ اب مجھ پر یہ راز کھلا کہ سرکار قبلہ کے بار بار اصرار کرنے کا کہ گھر جاؤ، یہی مطلب تھا۔

واقعہ (۷)

جناب مولوی شاہ دراست حسین صاحب خادم خاص بیان فرماتے ہیں کہ اوائل میں ایک مرتبہ کلکتہ کے سفر میں حضرت سرکار قبلہ کے ہمراہ تھا سلسلہ کی گشتی کے بعد جب کرایہ سرکس روہڑہ حاجی صدر علی صاحب کی کوٹھی میں قیام پذیر ہوئے تو سرکار قبلہ نے مجھ سے فرمایا کہ تم جاؤ کام کرو۔ میں چپ رہا اور سوچنے لگا کہ شاید کوئی

کام آپ کی طبیعت کے خلاف مجھ سے ہو گیا ہے۔ اس لیے رنجش میں فرما رہے ہیں۔ دوسرے دن پھر فرمایا کہ تم جاؤ کام کرو۔ میں نے کچھ جواب نہیں دیا۔ تیسرے روز پھر ارشاد ہوا کہ تمہارے گھر میں جھگڑا انکار ہوتا ہے کہ اس نے پیر صاحب کے ساتھ رہ کر فاقی لے لیا ہے۔ اب اس کے بال بچے کو کون کما کر کھلائے گا۔ اس لیے تم جا کر کام کرو۔ میں نے نادانستگی میں پوچھ دیا کہ حضور! یہ بات آپ کو کس نے کہا ہے؟ بس آپ جلال میں آگئے اور فرمانے لگے کہ پوچھتا ہے کہ کس نے آپ سے کہا ہے۔ جاؤ، اللہ سے پوچھ لو، میں خاموش ہو گیا۔ بعد جب مکان آیا تو معلوم ہوا کہ ٹھیکہ۔ یہ بات پھر بھی صاحبہ اور سجا بھی صاحبہ کہتی تھیں۔

اخلاق و عبادات

حضرت سرکار قبلہ رضی اللہ تعالیٰ عنہ بچپن ہی سے راست باز و متدین، اخلاق کریمانہ اور اوصاف حمیدہ سے معمور بارہ خلق محمدی صلی اللہ تعالیٰ علیہ وسلم سے مخمور اور بڑے ہی کریم النفس تھے۔ مرید

وغیر مرید امیر و غریب اور دوست و دشمن سبھوں کے ساتھ آپ
یکساں اخلاق سے پیش آتے تھے۔ چنانچہ آج تک یہ نہیں معلوم
ہو سکا کہ آپ سب سے زیادہ کس کو چاہتے تھے اور کس سے
زیادہ محبت رکھتے تھے۔ ہر شخص یقینی طور پر یہی سمجھتا کہ سرکار
سب سے زیادہ مجھی کو چاہتے ہیں۔ دوست و دشمن جو بھی
حاضر خدمت ہوتا وہ آپ کے اخلاق کریمانہ سے متاثر
ہو کر آپ ہی کا ہو جاتا اور شب و روز حاجت مندوں اور
جاں نثاروں کی آپ کے در دولت پر بھڑ لگی رہتی۔
آپ کی اس روحانی مرکزیت اور خلق خدا کی رجوعات کو دیکھ کر
بعض کوتاہ بین حاسدوں کے دل میں آتش حسد و عداوت
بھڑ کی اور ہر ممکن طریق سے اس مرکزیت کو بدنام اور تباہ و
برباد کرنے کی کوشش کی۔ حتیٰ کہ آپ کی جان کے درپے ہو گئے۔
راستے میں کانٹے گاڑے گئے۔ آپ کو ہلاک کرنے کی تدبیریں
کی گئیں۔ کھانے میں زہر ملا کر کھلانے کی کوشش کی گئی۔ یہ سب
کچھ کیا گیا۔ مگر تاہم غیبی آپ کے ساتھ تھی اور آپ ان تمام
مواقع میں بال بال محفوظ رہے۔ قربان جائیے آپ کے حلم
اور بردباری پر کہ باوجود دشمنوں کے اتنے ظلم و ستم ڈھانے کے
کبھی کوئی حرف شکایت زبان پر نہیں لائے اور کبھی ان سے انتقام

کے خواہاں نہ ہوئے بلکہ ہمیشہ ان کے لیے یہی دعا فرماتے۔ کہ
خداوند! میں یہ ایک گنہگار بندہ ہوں اور یہ لوگ بھی جو میری
ایذا رسانی پر کمر بستہ ہیں۔ تیرے ہی بندے اور تیرے محبوب کی
امت ہیں۔ میں ان کے لیے تیری بارگاہ میں دعا کرتا ہوں کہ
تو انہیں راہ حق دکھا اور چشم بصیرت عطا فرما۔ بار الہا! ان سب
کو تو صلاح دارین عطا فرما اور کل قیامت کے روز انہیں
رسوا اور ذلیل نہ کر۔ اکثر دعائیں فرماتے تھے

میرے دشمنوں کو دکھا راہ حق

نہ پہنچے مجھے ان کے ہاتھوں قلق

جو چاہیں برا، ان کا کیسب کھلا

یہی ان کے حق میں مری ہے دعا

ایک مرتبہ منشی وزارت حسین صاحب بھگوت پوری مرحوم
د مغفور حاضر خدمت ہوئے۔ صبح کے وقت بعد نماز فجر جب مسجد
سے باہر تشریف لائے تو سرکار قبلہ نے فرمایا۔ وزارت حسین بھائی!
چلئے فلاں بھائی سخت بیمار ہیں۔ ان کی عیادت کر آئیں۔ کیا بتاؤں
بڑا صدمہ ہوتا ہے کہ کوئی بے چارے کے پاس نہیں جاتا۔ بھائی

سہ مصلحتاً ان صاحب کا نام ظاہر نہیں کیا گیا۔ مولف مغفول

وزارت حسین مرحوم نے کہا کہ حضور! چونکہ ان کے حرکات سے لوگ خوش نہیں ہیں اس لیے کوئی پاس نہیں جاتا۔ آپ نے فرمایا، ہاں یہ ان کے اخلاق ہیں جو لوگوں کو ناخوش رکھتے ہیں۔ لیکن انھیں اپنے اخلاق میں دھبہ نہیں لگانا چاہیے۔ نبی کریم علیہ الصلوٰۃ والسلام باوجود اس شدت مخالفت کے ابو جہل جیسے ناہنجار کی عیادت کو تشریف لے گئے تھے اور یہ تو ہمارے دینی بھائی ہیں۔ ہمیں اپنے آقا و مولیٰ صلی اللہ علیہ وسلم کے نقش قدم پر چلنا چاہیے یہ فرماتے ہوئے ان صاحب کے مکان پر تشریف لے گئے اور ان کی خراج پرسی کر کے خانقاہ تشریف لائے۔

آپ کے اخلاق کریمہ کا اندازہ اس سے لگایا جاسکتا ہے کہ اگر اتفاقاً کبھی وہ نا عاقبت اندیش مخالف جو ہمیشہ آپ کے خون کا پیاسا رہا کرتا آپ کے سامنے آجاتا تو آپ نہایت خلوص کے ساتھ اس کا استقبال کرتے اور سلام و مرصافہ میں سبقت فرماتے۔ اپنی خاص جگہ پر اس کو بٹھاتے اور ناشتہ چائے وغیرہ سے اس کی تواضع کرتے اور حسب عادت کریمہ نصیحت فرماتے۔ ایسے انداز میں کہ اس کے قلب پر بہت گہرا اثر پڑتا اور رو پڑتا۔ مگر اس کی دشمنی کی باتوں کو کبھی دھیان میں نہیں لاتے۔ زبان مبارک سے کوئی ایسی بات نہ فرماتے جس سے مخالفت کا اظہار ہو۔ جب وہ رخصت ہوتا تو

روپے پیسے کبھی کپڑے تک سے اس کی تواضع فرماتے اور یہ سب خالصاً مخلصاً محض خوشنودی خدا و رسول ہی کے لیے ہوتا۔ جل و علا و صلی اللہ تعالیٰ علیہ وآلہ وسلم۔

عرض کہ آپ اخلاق کے وہ مجسمہ تھے کہ جس کی نظیر آج دنیا میں ملنی دشوار ہے۔ ایک طرف دشمن اور حاسد آپ کو بدنام کرنے کے لیے ایڑی چوٹی کا زور لگا رہے تھے۔ دوسری طرف قضا و قدر کے کارندے اپنے کام میں مشغول تھے کہ جس قدر آپ کی تخریب کی کوشش کی گئی، اُس قدر مطلق نے محض اس لئے کہ آپ حق و صداقت کے پیکر تھے بلندی و برتری عنایت فرمائی۔

اور ہر چار و انگ عالم میں آپ کا شہرہ پھیل گیا اور خلق خدا کی رجوعات میں دن دوئی اور رات چوگنی ترقی ہوتی گئی۔ یہاں تک کہ ہندوستان کے مشاہیر و جید علمائے اہلسنت و جماعت کثر ہم اللہ تعالیٰ مثل حضرت بابرکت مولانا الشاہ سید محمد صاحب محدث اعظم ہند کچھوچھوی دامت برکاتہم العالیہ و حضرت صدر الافاضل مولانا الشاہ محمد نعیم الدین صاحب مراد آبادی رحمۃ اللہ تعالیٰ علیہ مفسر اعظم ہند و حضرت صدر الشریعہ مولانا الشاہ محمد امجد علی صاحب اعظمی رحمۃ اللہ تعالیٰ علیہ فقیہ اعظم ہند اور عالی جناب ملک العلماء قاضی بہار حضرت مولانا الشاہ محمد ظفر الدین صاحب تیلہ دامت برکاتہم العالیہ

سابقہ پرنسپل مدرسہ شمس الہدیٰ پٹنہ و جلالۃ العلم استاذ العلماء حافظ ملت حضرت مولانا الشاہ حافظ عبدالعزیز صاحب قبلہ دامت برکاتہم العالیہ شیخ الحدیث جامعہ اشرفیہ مصباح العلوم مبارک پور، و حامی سنت، ماجی بدعت حضرت مولانا مولوی محمد ابراہیم رضا خاں صاحب قبلہ عرف جیلانی میاں خلف الخلف مجدد مائتہ حاضرہ مؤید ملت طاہرہ امام اہلسنت اعلیٰ حضرت عظیم البرکت حضرت مولانا الشاہ محمد احمد رضا خاں صاحب فاضل بریلوی قبلہ رضی اللہ عنہ، و رئیس المناظرین سلطان الواعظین حضرت مولانا شاہ دجور القادری جیلپوری قبلہ مدظلہ العالی و حضرت مولانا مولوی محمد شمس الحق صاحب قادری، مجیبی مدظلہ امام و خطیب جامع مسجد چنگیل۔ و حضرت مولانا مولوی صوفی سلیم اللہ صاحب حبیبی مبارک ہستیوں اور مقتدر شخصیتوں نے جب آپ کو دیکھا اور آپ کے چہرہ انور سے پرتو انوار قادریہ آباد انیر فریدیہ کی تابانی دیکھی تو سمجھوں نے آپ کی ولایت تسلیم کر لی۔ ان میں سے بعضوں نے اپنے حاجات دینی و دنیوی کے پورا ہونے کے لیے آپ سے دعا بھی کرائی۔ آپ کی ولایت کے قائل نہ صرف علمائے اہلسنت و جماعت بلکہ علمائے دیوبند نے بھی جب آپ کے چہرہ انور کو دیکھا تو باوجود اختلاف مذہب کے سوائے آپ کی ولایت تسلیم کرنے کے کوئی طریقہ کار نہ دیکھا اور بزبان حال بول اٹھے کہ بے شک یہ کامل بزرگ ہیں۔

آپ امیر و غریب سب کی دعوت قبول فرماتے اور سب کے یہاں تشریف لے جاتے۔ جس سے جو کچھ میسر آتا۔ حضور میں پیش کرتا۔ آپ اس

چیز کو برضا و رغبت قبول فرماتے۔ سادی غذا آپ کو بہت مرغوب تھی۔ دعوت میں شان و شوکت کے اظہار کے لیے اگر مکلف کھانوں کا نظم کیا جاتا تو آپ کو بہت ناگوار ہوتا۔ آپ کسی خاص غذا کے پابند نہیں تھے۔ ہاں اخیر وقت میں چند سالوں سے بوجہ علالت معالجوں کے اتفاق رائے سے غذائیں خاص ہو گئی تھیں۔ ترکاریوں میں ساگ اور کدو آپ کو بہت پسند تھے۔ ایک مرتبہ بعد ناشتہ دسترخوان پر ایک پیالے میں کدو کی ترکاری کچی ہوئی تھی۔ آپ کی نگاہ پڑ گئی۔ فوراً اٹھا کر کھانا شروع کر دیا۔ مسکراتے جاتے اور فرماتے کہ سرکار دعالم صلی اللہ علیہ وسلم کی پسندیدہ ترکاری ہے۔ اس لیے کھا رہا ہوں کہ شاید حضور خوش ہو جائیں تو بیڑا پار ہو جائے گا۔ دعوت میں میزبان کو حضور ساتھ کھلاتے۔ شاید کسی وجہ سے میزبان کھانے میں شریک نہ ہوتا تو اس کے لیے اپنے کھانے میں سے ضرور کچھ دیدیتے۔ مریدین و غیر مریدین سے جو شخص آپ ملنے آتا نہایت خندہ روئی سے مسکرا کر سلام کرتے یا سلام کا جواب دیتے۔ مصافحہ و معانقہ فرماتے اور بخوشی تمام اپنی جھولی میں سے میٹھائی یا بسکٹ یا پھل کی قسم سے کوئی چیز جو موجود ہوتی نکال کر کھلاتے۔ اکثر پانی دست مبارک سے ڈھال کر گلاس میں پلاتے۔ اور فرماتے کہ اس میں پیئے اور پلانے والے دونوں کے لیے ثواب ہے۔ مریدین میں سے جو بھی آپ کے در و دلت پر زیارت کے لیے حاضر ہوتا۔ واپسی کے لیے اگر اس کے پاس زاد راہ کی کمی ہوتی تو اپنے پاس سے

زاد راہ عنایت فرماتے۔ یا کوئی مرید بیمار ہو تھا اور اس کے پاس پیسے نہ ہوتے تو اپنے پاس سے روپے دیکر علاج کراتے۔ قدرت نے آپ کی ذات میں ہمدردی کوٹ کوٹ کر بھری تھی مسلمانوں کی ادنیٰ سنی تکلیف بھی آپ کو گوارا نہ تھی۔ اگر سننے کہ فلاں مسلمان مصیبت میں مبتلا ہے تو صدمہ اور قلق سے رو پڑتے اور اس کے لیے دعائے خیر فرماتے اور دوسروں سے بھی دعا کراتے مسلمانوں کی بھی خواہی کا اس درجہ خیال تھا کہ اگر کسی مسلمان کو خلاف شرع کوئی کام کرتے دیکھ لیتے تو اس کے صدمہ سے آپ پر رقت طاری ہو جاتی اور اس کو اس پیرائے میں سمجھاتے کہ بہت اثر ہوتا اور نادام ہو کر توبہ کر لیتا۔ سفر میں اپنے تمام ہمراہیوں کی خود نگہبانی فرماتے آپ بڑے صاحب کشف تھے۔ اگر کسی کے دل میں کوئی خطرہ گزرتا یا احیاناً کسی مصیبت بتلا ہو جاتا تو آپ فوراً مطلع ہو جاتے اور بعنوان شائستہ اشارتاً لکھائی سمجھا دیتے۔ برائی کھلائی سے آگاہ فرما دیتے کہ وہ تائب ہو جائے۔ مجمع غلام کسی کو ذلیل و رسوا نہ فرماتے۔

فاتحہ و عرس اپنے اقبالیان نعمت کا ہر سال بڑی پابندی سے کرتے۔ اخیر میں چند سالوں سے اپنے بزرگوں کے اعزاس میں بوجہ علالت خود نہیں شرکت فرماتے تھے۔ مخدوم و مطاع حضرت سجادہ نشین شاہ محمد ابراہیم صاحب قبلہ یا خلفاء میں سے کسی اور صاحب کو اپنے پاس سے زاد راہ اور چادر وغیرہ عرس کے لوازمات دے کر شاہ آباد، لعل گنج، جڑھوا اور پھلواری

شریف سمجھتے۔ اپنے پیر بیعت حضرت مولانا شاہ محمد سمیع احمد صاحب مونگیری رحمۃ اللہ علیہ کا عرس شریف بھی کرتے تھے (جبکہ مونگیری میں ۱۹۴۷ء کے ہندو مسلم فسادات میں مسلمانوں پر تباہی آئی جس میں مقام خان پور مزار شریف کے آس پاس کے مسلمان بھی تباہ و برباد ہوئے اور جو باقی رہے وہ دوسری جگہوں پر ہجرت کر کے چلے گئے۔ حتیٰ کہ مزار شریف کے مجاور بھی چلے گئے اور وہاں عرس و فاتحہ بند ہو گیا) حضرت غوث پاک رضی اللہ تعالیٰ عنہ کی گیارہویں سے بے حد شغف رکھتے۔ ہر مہینے کی گیارہویں شب کو مجلس میلاد پاک منعقد کراتے اور فاتحہ و ایصال ثواب کرتے اور سال میں ایک دفعہ گیارہویں ربیع الثانی کی شب میں نہایت تزک و احتشام کے ساتھ عرس شریف حضرت پیران پیر رضی اللہ تعالیٰ عنہ کا کیا کرتے جس میں مریدین و غیر مریدین سب کی دعوت عام ہوتی اور باہر سے علمائے کرام و مقررین حضرات بلائے جاتے۔ اول شب میں تقریریں ہوتیں۔ بعدہ دادی صاحبہ مرحومہ دامان جان مرحومہ کے مزارات پر چادر پوشی ہوتی۔ پھر نصف شب کے بعد مجلس نعت خوانی گرم ہوتی اور تا طلوع صبح صادق عشاق و اہل ذوق حضرات بارش انوارِ قادریہ تیغیہ میں ڈوبے رہتے۔ پھر صبح کی اذان ہوتی اور مجلس برخاست ہو جاتی۔ بعد نماز فجر قرآن خوانی و قل و فاتحہ خوانی ہوتی۔ قریب نو بجے بعد فاتحہ لوگوں کو ناشتہ کھلا کر رخصت کی اجازت ہو جاتی۔ اس غریب میں لنگر خانہ سے تین وقت زائین کو کھانا تقسیم ہوتا۔

آپ کی مہمان نوازی کا یہ عالم تھا کہ مرید و غیر مرید، امیر و غریب جو بھی آپ کے درِ دولت پر آپ کی زیارت کے لیے یا کسی دوسری غرض سے حاضر ہوتا آپ سب کی خاطر تواضع فرماتے۔ آپ کے فیاض قلب نے کبھی یہ گوارہ نہیں کیا کہ کوئی دروازے سے یونہی چلا جائے۔ اکثر غیر مسلم بھی اپنی حاجت روائی کے لیے آیا کرتے۔ ان کی بھی چھو ہارے وغیرہ سے خاطر کرتے۔ نو وارد علماء و فقرا کی دعوت بکشتادہ پیشانی نہایت مسرت و تعظیم کے ساتھ فرماتے اور علی قدر مراتب نذر و ملیوستان دے کر رخصت فرماتے۔ اوائل ہی سے جب کہ آپ اپنے آبائی وطن گوریارہ میں قیام پذیر تھے۔ آپ کا دسترخوان بہت وسیع تھا۔ ہمیشہ مہمانوں کی آمد و رفت جاری رہتی۔ دو چار مہمانوں سے کبھی آپ کا دسترخوان خالی نہیں رہتا۔ شاید کسی دن کوئی مہمان نہیں آتا تو آپ کے چہرہ نور پر اداسی چھا جاتی اور بے قرار ہو کر بار بار خانقاہ شریف کے پھاٹک پر آکر ہر چار طرف نگاہ دوڑاتے اور فرماتے کہ آج کوئی مہمان نہیں آیا۔ اس عالم انتظار میں اگر کہیں سے کوئی مہمان آجاتا تو آپ کی خوشی و مسرت کی کوئی انتہاء نہ رہتی۔

۱۳۵۸ھ میں جس وقت مقبرہ شریف کی تعمیر کا کام ہو رہا تھا۔ ایک روز کچھ لوگ حاضر خدمت تھے اور آپ اپنے دستور کے مطابق کوئی کتاب پڑھوا رہے تھے کہ ایک مسئلہ مہمان نوازی کی فضیلت کا آیا

آپ نے فرمایا اَلْحَمْدُ لِلّٰہِ آج اڑتالیس سال سے مجھے تنہا کھانے کا اتفاق نہیں ہوا ہے۔ غرض کہ مہمان نوازی اور غرباء پروری آپ کی ضرب المثل ہے۔ کھانے سے زیادہ آپ کو کھلانے کا شوق تھا۔ بعض وہ چیزیں جو دواؤں آپ کے استعمال میں ہوتیں۔ ان میں سے بھی جب تک قدرے کسی کو نہ کھلا لیتے آپ کو اطمینان نہیں ہوتا۔ خاکساری اور بے نفسی کا یہ حال تھا کہ مسند رشد و ہدایت پر فائز ہونے کے بعد بھی اپنی برتری کا ذرہ برا بھلا اپنے دل میں نہیں آنے دیا۔ مزاج میں ابتداء ہی سے بے حد فروتنی تھی۔ ہر شخص بلا تکلف نہایت سادگی سے باتیں کرتے۔ ہر خاص و عام کے ساتھ آپ کا برتاؤ مساویانہ رہا۔ کسی کے سامنے اپنی بڑائی کا اظہار نہ کیا بلکہ بعض لوگوں کی ایسی حرکت پر بہت تھاہرتے۔ مزاج میں قدرے ظرافت بھی تھی۔ اپنے احباب سے کبھی کبھی ظریفانہ باتیں بھی فرماتے۔ مگر مقبرہ مادر کبھی نہ ہنستے۔ اگر زیادہ غلبہ ہوا تو صرف دندان مبارک کھل گئے۔ جیسے ضحک سے تعبیر کیا جاسکتا ہے مگر فوراً منہ بند کر لیتے۔ راستہ چلنے میں دو چار آدمی سے زیادہ ساتھ ہونے کو پسند نہیں فرماتے۔ کیونکہ اس میں اظہار برتری ہے جو آپ کی سادگی مزاج کے بالکل خلاف ہوتا۔ کسی مجلس میں تشریف لے جاتے تو ہرگز قصد بالائینی نہ فرماتے بلکہ جہاں جگہ دیکھتے بیٹھ جاتے۔ جب لوگ اصرار کرتے کہ حضور اوپر چلیں، تو فرماتے تھے

بگذار کہ بندہ کیسہ

تا در صف بندگان نشینم

آپ کے مدرسہ عظیمہ انوار العلوم کا سالانہ جلسہ ہر سال آپ ہی کے زیر صدارت ہوا کرتا مگر منہ صدارت پر بیٹھنا آپ کی فروتنی نے کبھی گوارا نہ کیا۔ جب لوگ درخواست کرتے کہ حضور اوپر چلیں تو معذرت کرتے ہوئے علمائے کرام میں جو بڑے عالم موجود ہوتے ان کو منہ صدارت پر بٹھا دیتے اور خود مدرسہ کے سائبان میں الگ چارپائی پر تشریف رکھتے۔ صرف ایک سال جلسہ کے موقع پر حضرت مولانا شمس الحق صاحب قبلہ امام و خطیب جامع مسجد چنگیل (جو حضرت قبلہ رحمۃ اللہ علیہ کے مخلص دوستوں میں سے ہیں) کے اصرار پر منہ صدارت پر تشریف لے گئے اور پانچ سات منٹ کے بعد مولانا موصوف سے معذرت کر کے پھر اپنی جگہ پر چلے آئے۔

معمولات شبانہ روزی

حضرت سرکار مرشدنا قبلہ رضی اللہ تعالیٰ عنہ کی زندگی مبارک کا زیادہ حصہ رشد و ہدایت کے سلسلے میں باہر ہی گذرا۔ خانقاہ شریف میں قیام کا اتفاق بہت کم ہوتا۔ بہر حال آپ سفر میں ہوں یا حضر میں۔ ہمیشہ آپ کا معمول تھا کہ

نماز مغرب باجماعت ادا فرماتے اور نماز کے بعد فوراً دسترخوان بچھ جاتا اور حاضرین کے ساتھ ناشتہ چائے نوش فرماتے۔ پھر پان تقسیم ہوتا۔ اسی درمیان میں ہندو نصیحت بھی فرماتے رہتے۔ پھر حوائج ضروریہ فارغ ہو کر مریدین و مسترشدین کے ساتھ حلقہ فرماتے۔ ان کی تعلیمات فرماتے اور اصلاح کرتے۔ دس بجے رات تک حلقہ ہوتا سمیر فاتحہ پڑھ کر بزرگان سلسلہ کی ارواح طیبہ کو ایصال ثواب کرتے۔ دعا کے ختم پر مندرجہ ذیل مناجات اس سوز و گداز اور خوش الحانی کے ساتھ پڑھتے کہ حاضرین پر کیفیت طاری ہو جاتی اور ہُو حق کے نعرے باند ہو جاتے۔

مناجات

خدا یا طفیل نبی و علی
عطا کر مجھے راز گنج خفی
الہی پئے آل اصحاب پاک
یستر ہو مجھ کو مدینے کی خاک
بحرمت شہنشاہ پیران پیمبر
کہ میں دونوں عالم میں وہ دستگیر

شرابِ محبت مجھے تو پلا
 کروں جان و دل تیرے اوپر فدا
 نہ غیروں کی جانب کبھی رخ کروں
 تری ہی طلب میں مروں جب مروں
 مراد م جو نکلے تو ہو تیرا نام
 رہے اپنے سینے میں یہ دھوم دھام
 محمد ﷺ کا شیدا بنادے مجھے
 مے جامِ عرفاں پلا دے مجھے
 پئے روحِ مردانِ اہل طریق
 الہی تو کر مجھ کو رحمتِ غریق
 بحق محمد سمیع اے خدا
 مرے دل کو تو اپنا شیدا بنا
 نہ دیکھوں نہ بولوں میں تیرے سوا
 مرے دل میں آنکھوں میں آکر سہا
 بحق محمد سمیع اے کریم
 خطا بخش میری غفیر رحیم
 بحق محمد سمیع حضور
 مراد دل منور تو کر اے غفور

وہ برجِ حقیقت میں ہے شل ماہ
 اُجالے میں اس کے رکھا جھ کو راہ
 غلام اس کا میں ہوں وہ آقا مرا
 فقیر اس کا میں ہوں وہ مولیٰ مرا
 دعا تجھ سے یہ ہے مری اے خدا
 مدارج اسے کر تو واسطہ عطا
 تصدق میں اس کے تو اے کبریا
 عطا بخش دے میرے ماں باپ کا

حلقہ کے بعد نماز عشا باجماعت ادا فرما کر حاضرین کے
 ساتھ کھانا کھاتے۔ کھانے کے بعد تھوڑی دیر چپل قدمی فرما کر
 اپنے بستر پر لیٹ جاتے۔ خادم سر میں تیل مالش کرتے
 اور دیگر حلقہ بگوشانِ سلمہ جو حاضر خدمت ہوتے بدن دبانے
 لگ جاتے اور آپ کسی کو کتاب پڑھنے کو فرماتے۔ کبھی
 مثنوی مولانا اے روم۔ کبھی کیمیائے سعادت، وغیرہ۔ تصوف
 کی کتابیں پڑھی جاتیں۔ پڑھنے والے عبارت پڑھتے جاتے
 اور آپ اس کے معانی و مطالب اور اسرار و نکات کو اس
 خوش اسلوبی کے ساتھ بیان فرماتے کہ سامعین بخوبی سمجھ لیتے
 کبھی کوئی نعت خواں آجاتا تو اس وقت صرف نعت خوانی ہوتی

قریب بارہ بجے حاضرین کو سو جانے کا حکم فرماتے۔ اور خود بھی سو جاتے پھر وہ ڈھائی بجے بیدار ہو جاتے کنوئیں سے خود پانی نکال لیتے اور حوائج ضروریہ سے فارغ ہو کر مسواک کے ساتھ وضو کرتے اور نماز تہجد وضو و نماز تہجد ادا فرما کر اذکار و اشغال میں مشغول ہو جاتے۔ مریدان بھی آہٹ پا کر بیدار ہو جاتے اور وضو کر کے نماز تہجد پڑھ کر اپنی اپنی تعلیمات کی مشق میں لگ جاتے یہاں تک کہ سحر کی سپیدی نمودار ہوتی اور نماز فجر جاتے کے ساتھ ادا فرما کر مریدین و مسترشدین کے ساتھ حلقہ میں بیٹھ جاتے۔ اس وقت کا کام کاج کرنے والے لوگ کچھ دیر شریک حلقہ رہ کر اپنے اپنے کام میں چلے جاتے اور آپ بقیہ حلقہ گوشوں کے ساتھ ضیاء باری و فیض رسانی میں مشغول رہتے۔ آپ کے حلقہ ذکر سے طالبین کو جو فیض یابی اور کامیابی ہوتی اس کا اندازہ کچھ وہی براہ و ران طریقت لگا سکتے ہیں جن کو آپ کے حلقہ میں شرکت کا موقع نصیب ہوا ہو۔ مختصر یہ کہ جس وقت آپ طالبین کے باطن کی طرف توجہ فرماتے لوگ بے خود و سرشار ہو جاتے۔ بعض خوش نصیبوں کی تو دم بھر میں کایا پلٹ جاتی ایک ہی توجہ میں چشم باطن دا ہو جاتی اور نہ معلوم کس کس عالم کی سیر کر لیتے۔ باری باری سے ہر ایک کو اپنے پاس بلا لیتے

اور تعلیمات ملاحظہ فرماتے۔ اگر کوئی خامی ہوتی تو اصلاح فرماتے یا اگر آگے بڑھانے کی ضرورت دیکھتے تو طالب کی صلاحیت کے مطابق اذکار و اشغال تعلیم فرماتے۔ ہندی اور فارسی عاشقانہ اور عارفانہ اشعار پڑھتے۔ جس سے طالبین کفوق میں بے حد اضافہ ہوتا۔ علی الخصوص جب کسی طالب کے سر پر اپنا دست شفقت رکھ کر یہ شعر پڑھتے تھے

بیا ساقی غنایت کن تو مولائے رومی را
غلام شمس تبریزم قلندر وار می گردم
ہزاروں غوطہ ہا فردم دریں دریائے پایاں
برائے گوہر معنی سکندر دار می گردم

تو وہ ایسا بے خود ہو جاتا کہ تن میں دھن کی خبر نہ ہوتی۔ اس درمیان میں پند و نصائح بھی فرماتے۔ ذکر اللہ و حلقہ ذکرین کے فضائل اور تصوف کے اسرار و نکات اس انداز میں بیان فرماتے کہ طالبین بہت محظوظ ہوتے اور پرتو انوار قادریہ سے سب کے قلوب روشن اور منور ہو جاتے۔ پھر فائز خوانی و شجرہ خوانی کر کے آقا یان نعمت و بزرگان سلسلہ کے ارواح طیبہ کو ایصال ثواب کر کے حاضرین کو فرصت دیتے۔ اور خود نماز اشراق و چاشت ادا فرما کر آٹھ بجے مسجد سے باہر

تشریف لاتے اور حاضرین کے ساتھ ناشتہ دچائے تناول فرماتے
پھر اگر خانقاہ شریف میں مقیم ہوتے تو اندر حویلی تشریف لے
جا کر والدہ محترمہ کی زیارت کرتے اور امور خانہ داری کو
ملاحظہ فرماتے پھر باہر تشریف لاتے اور شائقین زیارت سے
ملنے گفتگو فرماتے۔ حاجت مندوں کی حاجت دوائی فرماتے۔
تعویذات کے طلب کاروں کو تعویذ عنایت فرماتے اور کتب
بینی میں مشغول ہو جاتے۔ کتب بینی سے آپ کو بڑی دل چسپی
تھی۔ طاعت و عبادت الہی کے بعد دوسرا محبوب مشغلہ آپ کا
کتب بینی تھا۔ علوم متداولہ کی کتابوں کے ساتھ تصوف اور
علوم اسرار دین کی کتابیں زیادہ مطالعہ میں رہیں۔ خانقاہ شریف کے
اندر آپ کے حجرہ خاص میں کتابوں کا ایک ذخیرہ موجود ہے۔
جس میں کتب تفسیر و فقہ و قضاوے علمائے اہلسنت و غطاءے
ملت جنہیں آپ نے بڑی کوشش و جانفشانی سے فراہم کیں۔ کئی
الماریوں میں بھری پڑی ہیں۔ جس وقت جس کتاب کی ضرورت ہوتی
اپنے کتب خانہ سے نکلوا کر مطالعہ فرماتے یا کسی دوسرے سے
پڑھوا کر سنتے۔ اگر کسی مسئلے میں شک واقع ہوتا تو بیسیوں رسالے
نکلوا کر اس کی تحقیق فرماتے اور جب تک تحقیق نہیں کر لیتے چین
نہیں لیتے۔ یہی وجہ ہے کہ کبھی کوئی غلط مسئلہ زبان سے نہیں نکلا۔

سفر میں بھی بیسیوں کتابیں اپنے ساتھ رکھتے جو روزانہ آپ کے
مطالعہ میں رہا کرتیں۔ غرض کہ ناشتہ کے بعد سے ساڑھے دس
بجے دن تک انہی کاموں میں مصروف رہتے۔ قریب گیارہ بجے
تازہ وضو کر کے ایک گھنٹہ قرآن شریف تلاوت فرماتے اس طور سے
کہ ایک آیت کلام اللہ شریف کی تلاوت فرماتے اور تحت لفظ اس کا
ترجمہ کرتے پھر اس کے تفسیری نکات اس شرح و بسط کے ساتھ بیان
فرماتے کہ کتنوں کے شکوک و شبہات دفع ہو جاتے اور جن کے
دلوں میں کجی ہوتی وہ اپنے عقائد باطلہ سے تائب ہو کر داخل
طریقہ ہو جاتے۔

بہر کیف ۱۲ (بارہ) بجے تلاوت کلام اللہ شریف سے فارغ
ہو کر تھوڑی دیر آرام فرماتے پھر ایک بجے بستر سے اٹھ جاتے
اور غسل کر کے نماز ظہر باجماعت ادا فرماتے اور نماز کے بعد
تمام مسیور کو صف بندی کے ساتھ کھڑا کر نماز کا وہ طریقہ تعلیم
فرماتے جس طریق سے نبی کریم صلی اللہ تعالیٰ علیہ وآلہ وسلم اور
صحابہ کرام و امام اعظم ابو حنیفہ رضوان اللہ علیہم اجمعین نے نماز
پڑھی اور لوگوں کو پڑھنے کا حکم فرمایا۔ نماز کے جزئیات پر اتنا
عمور تھا اس بتانے میں علامہ نرائس و واجبات و سنن کے
نماز کے مستحبات و آداب میں سے بھی کوئی عمل نہیں پھوٹتا

پھر حاضرین کے ساتھ کھانا تناول فرماتے اور کھانے کے بعد تھوڑی دیر قیلولہ فرماتے اور پھر اٹھ کر خلق اللہ کی ہدایت اور حاجت مندوں کی حاجت روائی میں لگ جاتے اور اس درمیان حسب فرصت ممکنہ کتب بینی بھی فرماتے رہتے۔ یہاں تک کہ عصر کی اذان ہوئی اور مسجد میں جا کر نماز عصر باجماعت ادا فرما کر دعائے حزب البحر تلاوت فرماتے۔ پھر ایک گھنٹہ یا سیر تفریح کے لیے تشریف لے جاتے اور پھر واپس ہو کر نماز مغرب باجماعت ادا فرماتے۔ غرض کہ آپ کے معمولات اور طرز معاشرت اولیائے مقدمین کا نمونہ تھے۔

حلیہ مبارک

آپ کا چہرہ مبارک ایسا روشن اور بارعب تھا کہ بمشکل آپ کی طرف نظر اٹھانے کی ہمت پڑتی تھی۔ سر مبارک متوسط تھا، آنکھیں سرنگیں اور ناک سڈول اور پتلی قد سے اٹھی ہوئی دہانا متوسط اور دندان مبارک چھوٹے اور چکدار تھے۔ آخر عمر میں جب دانستہ گر گئے تو مصنوعی دانت لگاتے تھے۔ رخسار پر کئی تل تھے۔ لبھائے مبارک زیادہ موٹے نہ زیادہ پتلے۔ سر کے بال باریک نرم و ملائم تھے۔ ابتدا ہی سے حلق کراتے تھے۔ موئے ریش مبارک ٹھوڑھی کے نیچے گنجان، لمبے اور رخسار پر متوسط تھے۔ جو کئی بار سفید ہو کر سیاہ ہو گئے تھے۔ یہاں تک وصال شریف کے وقت تک نصف ریش مبارک ہرے ہو چکے تھے۔ سینہ متوسط گردن پر گوشہشت، بدن گٹھا ہوا اور پنچہ بہت مضبوط تھا۔ قد مبارک میانہ اور بہت موزوں تھا۔ رنگ آپ کا گندمی اور چمک دار تھا۔ بھویں باریک اور پتلی تھیں۔ قوت سماعت آپ کی اتنی تیز تھی کہ باریک سے باریک آواز کو بخوبی سن لیتے۔ اخیر عمر میں دور کی بینائی میں کچھ کمی آگئی تھی جس کی وجہ سے عینک برابر

استعمال کرتے تھے۔ مگر لکھنے پڑھنے میں عینک کی ضرورت نہیں پڑتی تھی۔ اکثر بلا عینک کتب بینی فرمایا کرتے تھے اور باریک سے باریک حروف کو باسانی پڑھ لیتے۔ پائے مبارک زیادہ چھوٹے نہ زیادہ بڑے۔ انگلیاں آپس میں ملی ہوئی تھیں۔ داہنے پاؤں کے تلوے میں جھنڈے کا نشان تھا۔

لباس مبارک

آپ لباس میں بہت سادگی پسند تھے۔ اکثر تہ بند اور گول مہری کا پاجامہ اور لمبا کرتا اور اس کے اوپر صدری استعمال فرماتے۔ سر اقدس پر گول ٹوپی چنن در اس پر عربی رومال کا عمامہ باندھتے اور دوش مبارک پر ہمیشہ سیاہ رومال رکھتے۔ پاؤں میں بادامی رنگ کا جوتا اور دست مبارک میں عصا رکھتے اور بہت جامہ زیب تھے۔ جیسا کپڑا پہنتے آپ کے جسم مبارک پر بہت کھلا معلوم ہوتا۔ سردیوں میں ہمیشہ کبیل اوڑھتے۔ آخر وقت میں جب کہ صنف و نقاہت بہت زیادہ بڑھ گئی تھی تو بجائے ایک کے دو کملی استعمال فرماتے۔ مگر صحاف یا دلالی کبھی نہیں اوڑھتے۔

علامت و قات

اللہ تعالیٰ کلام مجید میں فرماتا ہے۔ . . وَلَا تَكْمُلُوا شَيْئًا مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ ۖ یعنی اور ضرر ہم تمہیں آزما میں گئے کچھ ڈر اور بھوک سے اور کچھ مالوں اور جانوں اور پھلوں کی کمی سے۔

ہمارے سرکار قبلہ رضی اللہ تعالیٰ عنہ کی حیات طیبہ ساری آزمائشوں میں پوری استقامت کے ساتھ گزری۔ خوفِ خدا اور احکام الہی پر پوری طرح کار بند رہنے کی کے ساتھ ہر طرح سے آپ آزمائے گئے۔ مگر قربان جائے آپ کے حیرت برداشت پر کہ باوجود ان پیہم حادثات اور مسلسل علالتوں کے عبادات و ریاضات اور ارشاد و ہدایت کے کاموں میں کبھی کوئی فرق نہیں آیا۔ جب بے چینی بہت زیادہ بڑھ جاتی اور کراہنے کی نوبت آتی تو اپنے خدام سے فرماتے کہ بابو دعا کرو۔ کہ مولے تعالیٰ اذیتوں کے برداشت کرنے کی قوت بخشے۔

عمر شریف آپ کی ستر سال سے تجاوز کر گئی مگر بیماریوں سے کبھی چھٹکارا نہیں ہوا۔ آخر عمر میں جب بلد پریشر نے بہت زور پکڑا تو اس کے ساتھ مختلف اقسام کے امراض کے علاج کرنے لگے۔

اور ضعف و نقاہت بہت زیادہ بڑھ گئی۔ نتیجہ یہ ہوا کہ ایک مرض کا انسداد کیا جاتا تو دوسرا مرض پیدا ہو جاتا۔ کبھی جگر بڑھ جاتا تو کبھی قبض کی شکایت ہو جاتی۔ کبھی پیچش ہو جاتی تو کبھی خارش کا عارضہ لاحق ہو جاتا۔ منظرِ پور کے بڑے بڑے ڈاکٹروں اور حکیموں کو بلا کر دکھلایا گیا اور علاج و معالجہ کا سلسلہ برابر جاری رہا مگر افاتے کی کوئی صورت نظر نہ آئی تو چند مخلص احباب کی رائے یہ ہوئی کہ حضرت قبلہ کو ایک مرتبہ داؤد نگر والے ڈاکٹر ابو محمد صاحب سے (جو یومیہ پیچھا کے بہت مشہور اور کہنے مشفق ڈاکٹر ہیں) دکھلایا جائے۔ جب یہ تجویز آپ کی خدمت میں پیش کی گئی تو آپ نے فرمایا مجھے منظور ہے۔ مگر یابیولی محمد صاحب شہباز پوری کو بلا کر مشورہ کر لیجئے۔ کیونکہ ان امور میں انھیں تجربہ زیادہ ہے۔ حسب الحکم بھائی ولی محمد صاحب کو بلایا گیا اور ان سے رائے لی گئی۔ انہوں نے بھی اس کی تائید کی۔ بلکہ آپ کے ساتھ داؤد نگر چلنے کو بھی تیار ہو گئے۔ غرض کہ آپ ماہ ربیع الثانی ۱۳۳۵ء بعدِ فاتحہ گیارہویں شریف داؤد نگر تشریف لے گئے۔ آپ کے ہمراہ خادم خاص جناب شاہ دراست حسین صاحب و مخدومی سجادہ نشین صاحب قبلہ و منشی ولی محمد صاحب شہباز پوری و جناب حاجی شاہ محمد صدیق صاحب ناظم اعلیٰ مدرسہ علمیہ انوار العلوم

تشریف لے گئے۔ جب آپ ڈاکٹر صاحب مودوں کے یہاں پہنچے تو چونکہ ڈاکٹر صاحب کو آپ سے غائبانہ عقیدت تھی اور آپ سے ملنے کا سجدہ اشتیاق تھا۔ بنا بریں انہوں نے اپنے دروازے پر آپ کے قدم رنج فرماتے کو باعث برکت و سعادت تصور کیا اور نہایت خوشی کا اظہار فرمایا۔ شب کو دہار قیام رہا۔ صبح سویرے ڈاکٹر صاحب ممدوح نے انتہائی توجہ سے مرض کی تشخیص فرمائی اور علاج شروع کر دیا۔ قیام کے لیے بھگوت پور جناب حاجی شاہ محمد صدیق صاحب ناظم اعلیٰ کا مکان (جو داؤد نگر سے قریب ہے) تجویز ہوا تاکہ علاج و معالجہ میں سہولت ہو۔ چنانچہ بھگوت پور میں آپ نے ڈیڑھ ماہ قیام فرمایا اور ڈاکٹر صاحب ممدوح خصوصی توجہ کے ساتھ آپ کے علاج میں مشغول رہے۔ مگر مشیت ایزدی کہ کوئی فائدہ نہیں ہوا بلکہ ع

مرض بڑھا گیا جوں جوں ردا کی کی مثل صادق آئی اور کمزوری دن بدن بڑھتی گئی۔ ناچار بھگوت پور سے آپ خاتفا تشریف لے آئے۔

پھر مخدومی سجادہ نشین صاحب قبلہ نے اپنا خیال ظاہر فرمایا کہ اب تو یہاں کے اطباء کے علاج سے مایوس ہو گئے اور حضرت قبلہ کی حالت نازک تر ہوتی جا رہی ہے مگر جب تک سانس

تربیک آس۔ میرا خیال ہے کہ ایک بار آپ کو پٹنہ لے جا کر دکھایا جائے
کیونکہ وہاں بڑے بڑے حاذق حکیم اور تجربہ کار ڈاکٹر ہیں۔ برادران
طریقت نے اس کی پرزور تائید کی۔ اور حضرت قبلہ کو پٹنہ لے جانے
کی تیاری شروع ہوئی۔ پٹنہ میں قیام کے لیے بابو محمد حسین انصاری ابن
منشی ولی محمد صاحب انصار شہباز پوری کے یہاں قیام تجویز کیا گیا
۔ ڈیڑھ پونے درہینہ تک پٹنہ میں قیام رہا۔ اس درمیان میں
چند مراتب بڑے زوروں میں بلڈ پریشر کے بڑے دورے ہوئے جس
سے بڑی گھبراہٹ پیدا ہوئی۔ تا چار رجب کے اخیر عشرہ میں خانقاہ
شریف چلے آئے۔

بحکم شعبان ۱۳۴۷ھ کو دامودر پور تشریف لے گئے اور مدرسہ
کے سالانہ جلسہ میں شریک ہوئے۔ ۲ شعبان کو پھر خانقاہ شریف
چلے آئے۔ دوائیں اب تک پٹنہ ہی کی استعمال میں کھینیں مگر
محض تشفی کے لیے ورنہ فائدہ نام کو بھی نہیں تھا۔ محدود می محترمی
سجادہ نشین صاحب قبلہ نے فرمایا کہ اب تو پٹنہ سے بھی ناکام لوٹ
آئے۔ مگر مثل مشہور ہے۔ جب تک سانس تب تک آس۔ علاج
و معالجہ کا سلسلہ بند کر دینا مناسب نہیں۔ میرا خیال ہے کہ کائناتی

والے ڈاکٹر غلام مصطفیٰ صاحب ہی سے پھر آپ کا علاج کرایا جائے
کیونکہ وہ بھی تجربہ اچھا رکھتے ہیں۔ اور یہاں سے کائناتی قریب بھی ہے۔
آنے جانے اور دیکھ بھال کرنے میں سہولت ہوگی۔ چنانچہ کائناتی آدمی
بھیجا گیا۔ ڈاکٹر صاحب مذکور تشریف لائے اور بہت اطمینان سے
مرض کی تشخیص فرمائی اور علاج شروع کر دیا۔ مگر مشیت ایزدی کہ
آپ کی تکلیف میں کچھ کمی نظر نہ آئی بلکہ آئے دن ایک نہ ایک تکلیف
بڑھتی گئی۔ کبھی کمر میں درد پیدا ہو جاتا تو کبھی سینہ میں کبھی قبض آتا
شدید ہوتا کہ آپ بے چین ہو جاتے۔ اتفاقاً ایک مرتبہ چار پانچ روز
تک اجابت نہیں ہوئی۔ جس سے آپ کو بڑی اذیت ہوئی۔ اگرچہ
ڈاکٹر غلام مصطفیٰ صاحب نے دوائیں دیں مگر سود مند نہ آئیں
بلکہ بے چینی اور بڑھ گئی اور ڈاکٹر صاحب مذکور نے جب آپ
کی اس تکلیف کو ملاحظہ فرمایا تو حیرت سے فرمانے لگے۔ اللہ اکبر
کس قدر آپ میں برداشت کا مادہ ہے۔ بے شک یہ اللہ والوں
کا ہی کام ہے ورنہ کسی عامی شخص کو یہ تکلیف ہوتی تو ہرگز برداشت
نہیں کرتا۔ غرض کہ ۲ شعبان کو پھر ڈاکٹر صاحب نے دوسری دوا
دئی جس سے آپ کو اجابت ہوئی اور طبیعت کو قدرے سکون
حاصل ہوا۔ مگر پانچ چھ گھنٹہ کے بعد یعنی ۲۸ شعبان المعظم شب
پنجشنبہ قریب ساڑھے سات بجے آپ کی حالت دگرگون ہو گئی اور

جان کنڈنی کے آثار نمایاں ہو گئے نبض ڈوب گئی اعضاء سست پڑ گئے اور ہچکیاں آنے لگیں فوراً آپ کو اتر دکھن لٹا دیا گیا، اور حاضرین کلمہ طیبہ اور سورہ یونس پڑھنے لگے، ایک شور مچ گیا اور بستی کے تمام مرد و عورت، ہندو مسلمان کا اثر دھام ہو گیا ڈاکٹر صاحب کے یہاں کانٹی آدمی دوڑایا گیا، ڈاکٹر صاحب موصوفی موٹر سے فوراً پہنچ گئے مگر آپ کی حالت دیکھ کر دم بخود رہ گئے۔ بہت غور و فکر کے بعد ایک دوا تجویز کی، جس کے پلانے سے نبض میں کچھ حرکت پیدا ہوئی اور ہاتھ پاؤں میں گرمی کا احساس پیدا ہونے لگا رات بھر متوسلین حلقہ بگو نشان آپ کو حلقہ کئے ہوئے شب بیداری سے کرتے رہے صبح ہوتے ہوتے یہ خبر مشہور ہو گئی کہ حضرت سرکار قبلہ کا وصال ہو گیا، ہر چہار جانب سے لوگوں کی آمد کا تانتا بندھ گیا کلکتہ بھی تار دے دیا کہ حضرت سرکار قبلہ عالم نزع میں ہیں۔ وہاں سے جناب حاجی شاہ محمد صاحب و جناب شاہ عبدالحفیظ صاحب و حافظ شاہ محمد نذیر خاں صاحب و حافظ شاہ محمد زین العابدین صاحب وغیرہم تشریف لے آئے، تین شبانہ روز آپ مکمل استغراق میں لیٹے سوائے داہنے ہاتھ کی انگشت شہادت کے کہ تھوڑی تھوڑی دیر کے بعد اٹھاتے، جس طرح تشہید میں لوگ اٹھاتے ہیں، اور کسی عضو میں حرکت

نہیں تھی۔ دوسرے روز جناب منشی ولی محمد صاحب ستمہار پوری نے اسی مقبرے میں جس میں آپ کی والدہ مکرمہ اور اہلیہ محترمہ آرام فرما ہیں قبر شریف بھی تیار کرائی۔ ڈاکٹر غلام مصطفیٰ صاحب روزانہ دونوں وقت آنے اور دوائیں دیتے رہے۔ تیسرے دن سے آنکھیں کھلنے لگیں اور رفتہ رفتہ باتیں کرنے لگے۔ قدرے غذا بھی تناول فرمانے لگے۔ یہاں تک کہ ایک ماہ کے بعد دوسروں کے سہارے کچھ چلنے پھرنے لگے۔ ملنے والوں کو پہچانتے اور باتیں بھی کرتے اور سب سے اپنے حسن خاتمہ کی دعا بھی کراتے، پانچوں نمازیں اپنے خادم خاص کے سہارے ادا فرماتے، الغرض رفتہ رفتہ آپ کی حالت بدلتی شروع ہو گئی اور متوسلین کی پوری امید ہو گئی کہ سرکار قبلہ اب اچھے ہو جائیں گے۔ ڈاکٹر غلام مصطفیٰ صاحب کا علاج برابر جاری رہا۔ مگر مشیت ایزدی کہ شروع ماہ ربیع الاول ۱۳۸۸ھ سے پھر آپ کی حالت دگرگوں ہو گئی، ضعف و نقاہت حد سے زیادہ بڑھ گئی، اور نقل و حرکت سے باسکل مجبور ہو گئے ڈاکٹر صاحب دوائیں دیتے رہے لیکن کوئی فائدہ نہیں ہوا۔ اخیر میں بہت سوچنے سمجھنے کے بعد ایک انجکشن دیا کہ اس سے کچھ طاقت آجائے گی، اس کے تھوڑی دیر بعد جاڑا اور بخار آ گیا اور تنفس میں شدید اضافہ ہو گیا۔ برادر طریقت محمد سلیمان شاہ محمد پوری کو بھی

خدمت کے لئے بیدار کیا گیا۔ الغرض ۲۹ ربیع الاول بروز شنبہ صبح ہی سے کچھ آثار بدلے ہوئے نظر آئے غدا جو دی جاتی تھی وہ بھی کم ہو گئے۔ سانس کی تیزی اور زیادہ ہو گئی جناب مولوی شاہ محمد خطاب صاحب مکان جانے والے تھے فقیر نے ان سے کہا کہ مولوی صاحب ابھی آپ کھڑے ہیں بہت ممکن ہے کہ سرکار قبلہ کو غوث پاک کی گیارہویں شریف کے چاند کا انتظار ہو چنانچہ وہ رک گئے، بعد نماز ظہر حسب معمول بیدارنے کا عرق پلایا گیا اس کے پیتے ہی تکلیف زیادہ ہو گئی، اذیت کے کراہ کی آواز اتنی بلند ہوتی کہ دور والے بھی سنتے تھے، بعد نماز عصر فقیر مؤلف اور جناب مولوی شاہ محمد خطاب صاحب نے حواجہ میں بیٹھ کر سورہ یس شریف پڑھی اور جناب حافظ شاہ نور محمد صاحب محمد پوری نے درود تاج پڑھ کر دعا فرمائی بعدہ خادم خاص اور حاجی عبدالسبحان صاحب نے کروٹ بدل دی۔ رخ قبلہ کی طرف کر دیا مگر گاہ کی آواز بند ہو گئی اور مکمل استغراق میں کو گئے اور ذکر پاس انفاس خود بخود جاری ہو گیا۔ جس سے ہلکی ہلکی آواز اللہ کی آہی تھی، ہاتھ پاؤں مست پڑ گئے اور بدن کی حرارت آہستہ آہستہ ختم ہونے لگی پھر مغرب کی اذان ہوئی سب لوگ مسجد میں چلے گئے صرف خادم خاص اور حاجی عبدالسبحان اور سلیمان شاہ محمد پوری آپ کے

پاس رہے۔ بعد نماز مغرب فقیر مؤلف اور حافظ شاہ نور محمد صاحب ایک ساتھ مسجد سے نکلے جو بہی خانقاہ شریف کے صدر گیٹ پر پہنچے ربیع الثانی کا چاند نظر آ گیا، ہم دونوں ابھی چاند ہی کی طرف متوجہ تھے کہ مولوی دراست حسین خادم خاص نے آواز دی، حافظ صاحب جلد آئیے، سرکار اب رخصت ہو رہے، فقیر فوراً آپ کے پاس پہنچ کر سورہ یس شریف تلاوت کرنے لگا، اور دیگر حاضرین آپ کو حلقہ کئے ہوئے کلمہ طیبہ اور درود شریف پڑھنے میں مشغول ہوئے کہ یکایک لہر کا لہنے آخری سانس لی اور بتاریخ یکم ربیع الثانی ۱۳۵۸ھ شب چہار شنبہ بعد نماز مغرب ۶ بجکر ۱۲ منٹ پر روح پاک نفس عصری سے پرواز کر کے ذات حق سے جاملی۔

اِنَّا لِلّٰہِ وَاِنَّا اِلَیْہِ سَاٰجِعُوْنَ ط

اس وقت کی کیفیت بیان کرنے سے زبان قاصر ہے خدام و توسلین میں جو وہاں موجود تھے کھرام برپا تھا سب ایک دوسرے سے لپٹ کر رو رہے تھے خذومی و قمری حضرت سجادہ صاحب قبلہ سکتے کے عالم میں سب کا منہ تک رہے تھے۔ آہ! صد آہ! ع

عالم سے نور مہر طریقت چلا گیا : گیتی سے جلوہ مئے وحدت چلا گیا
گل ہو گیا چراغ شبستان عاشقی : دنیا سے نور چشم مودت چلا گیا

سوئی پڑی ہے انجمن دین احمدی
وہ صدر بارگاہ ہدایت چلا گیا

تجہیز و تکفین اور فاتحائیں

جب یہ یقین کامل ہو گیا کہ سرکار قبلہ ہم سب سے جدا ہو کر اپنے مطلوب حقیقی سے جا ملے، مدرسہ کے طلبہ مراجعہ میں بیٹھ کر تلاوت کلام پاک میں مشغول ہو گئے۔ اسی وقت یہ خبر تمام پہنچائی گئی اور اعلان کرایا گیا کہ بعد نماز ظہر آپ کی تجہیز و تکفین ہوگی۔ حاجی عبدالسبحان صاحب نے اسی وقت تار دیا۔ دامودر پور مدرسہ کے کچھ لڑکے تورات ہی کو قریب گیارہ بجے خانقاہ پہنچ گئے اور تلاوت کلام پاک میں مشغول ہو گئے، باقی مدرسین کے ہمراہ صبح پہونچے۔ صبح ہی سے لوگوں کی آمد شروع ہو گئی تو بچے کی ٹرین سے ہنسی، چکیا اور موتی ہاری کے لوگ بھی پہنچ گئے، دو پہر سے پہلے ہی ہزاروں آدمیوں کا مجمع ہو گیا۔ مگر لوگوں کی آمد کا سلسلہ برابر جاری رہا۔ ایک بجے نماز ظہر ادا کر کے غسل شروع کیا گیا، خادم خاص جناب دراسد سینی صاحب اور شاہ محمد سلیمان صاحب محمد پوری نے غسل دیا۔ اور محمد می سجادہ نشیں صاحب قبلہ اور منشی ولی محمد صاحب شہباز پوری اور دیگر چند احباب نے پانی لانے اور بڑھانے میں ان کی مدد کی، تکفین کا سامان درست تھا، بعد غسل جسد مبارک تابوت پر لا کر رکھا گیا اور پیرامین پہنایا گیا، فقیر مولف نے

نے پیشانی شریف اور سینہ مبارک پر بسم اللہ شریف اور کلمہ طیبہ لکھ دیا۔ اس وقت فقیر نے جو چہرہ انور پر نگاہ ڈالی تو ایسا معلوم ہوا کہ گویا آپ لیٹے ہوئے مسکرا رہے ہیں۔ ضبط گریہ نہ ہو سکا اور زبان سے بے ساختہ یہ شعر نکل پڑا۔

اے تماشا گاہ عالم روئے تو

تو کجا بہر تماشا می روئے

حاضرین میں ایک کہرام برپا ہو گیا۔ پھر لافہ لپیٹ دیا گیا کفن پہنانے میں فقیر مؤلف غفرلہ اور جناب حافظ شاہ نور محمد صاحب محمد پوری و حافظ شاہ محمد ابراہیم صاحب و صوفی شاہ محمد یوسف صاحب و مولوی شاہ محمد سعید صاحب و بھائی عبدالغنی صاحب شریک تھے، پھر آخری دیدار کے لئے لوگوں کو موقع دیا گیا۔ اس وقت کا منظر بھی عجیب ہوش ربا تھا، جس وقت آپ کے چہرہ انور سے کفن سرکایا گیا۔ کیا مسلم کیا غیر مسلم کیا مرید کیا غیر مرید سب میں ایک کہرام برپا تھا۔ کثرت ہجوم سے سانس لینا مشکل تھا، چند ہندو برہمن نے جب آپ کے چہرہ انور کو دیکھا تو اس کی نورانیت سے بے حد متاثر ہوئے۔ جب مردوں نے زیارت کر لی تو عورتوں کے لئے پردہ کر دیا گیا، جب وہ سب آخری دیدار سے مشرف ہو کر چلی گئیں تو تین بجے جنازہ شریف

باہر لا کر خالقہ کے صدر دروازے کے متصل اتر جانب سڑک پر مسجد کے دروازہ کے سامنے رکھا گیا۔ صف بندی شروع ہوئے نماز جنازہ میں لوگوں کا اتنا بڑا اجتماع ہو گیا تھا کہ صرف سڑک پر سات صفیں تھیں علاوہ ازیں خالقہ شریف کے صحن اور دونوں مہمان خانے اور سائبان سے لیکر جنوب میں مولیشی خانہ تک اور مشرق میں مدرسہ کے اندرونی حصے سائبان اور صحن سے لیکر کنواں کے اس جانب تک لوگوں کی بے شمار صفیں کھڑی تھیں، - خالقہ شریف کے ارد گرد کہیں جگہ باقی نہیں تھی۔ تمام لوگ بھرے ہوئے تھے۔ دس ہزار سے کم مسلمان شریک جنازہ نہ تھے، جب صف بندی ہو گئی تو جناب حافظ شاہ نور محمد صاحب محمد پوری نے خود می سجادہ نشین صاحب قبلہ کی اجازت سے جنازہ کی نماز پڑھائی، پھر پانچ بجے وہاں سے جنازہ اٹھا کر لوگوں نے اسی مقبرے میں رکھا جس میں آپ کی والدہ معظمہ اور اہلیہ محترمہ مدفون ہیں۔ قبر میں خود می سجادہ نشین صاحب قبلہ اور ان کے برادر خور دبالو واعظ الحق صاحب اترے اور بالائی حصہ پر منشی دلی محمد صاحب شہباز پوری و مولوی شاہ محمد سعید صاحب وغیرہ تھے اور پیر سے چند خواص نے نعش مبارک پڑھائی اور ان لوگوں نے نیچے اتارا۔ پھر شجرہ طیبہ عالیہ قادریہ اندر رکھ کر تختہ پاٹ دیا گیا

اور مٹی دے دی گئی۔ تین شبانہ روز لوگ آتے رہے اور مٹی دیتے رہے۔ مدرسہ دعوہ پور کے حافظ خانہ کے بیٹس طلباء کو روک لیا گیا جو اس روز سے فاتحہ چہارم تک برابر آپ کے مزار اقدس پر تلاوت کلام پاک کرتے رہے۔ ہر ربیع الثانی شنبہ فاتحہ چہارم کا دن تھا، مریدین و متوسلین کی آمد روز انتقال ہی سے شروع ہو گئی تھی، شنبہ کے دن علاوہ قرب و جوار کے لوگوں کے سلکتہ، غازی پور، چمپرا، موتی ہاری سے کثیر تعداد میں متوسلین و معتقدین حاضر آستانہ ہوئے۔ فاتحہ چہارم کے روز نماز فجر کے بعد سے مسلسل دس بجے تک قرآن خوانی ہوتی رہی۔ اجتماع اور کثرت کا اندازہ اس سے لگایا جاسکتا ہے کہ اس قلیل عرصہ میں اکسٹھ ختم قرآن پاک اور کئی ختم کلمہ طیبہ اور درود شریف ہوئے۔ ٹھیک دس بجے قل خوانی شروع ہوئی اور گیارہ بجے فاتحہ و ایصال ثواب کر کے مجلس میلاد پاک منعقد ہوئی۔ پہلے مدرسہ کے طلباء نے تقریریں کیں۔ آخر میں حضرت مولانا مولوی محمد کاظم علی صاحب صدر مدرس مدرسہ علمیہ الزوار العلوم دعوہ پور نے بصیرت افروز تقریر فرمائی، جس میں آپ نے حضرت سرکار قبلہ رضی اللہ تعالیٰ عنہ کے کارنامہ زندگی پر روشنی ڈالتے ہوئے متوسلین کو ان کے نقش قدم پر چلنے کی ہدایت فرمائی۔ ایک بچہ صلوات و سلام پر اپنی تقریر ختم کی۔

فاتحہ چہارم ہی کے روز فاتحہ چہلم کا اعلان کر دیا گیا تھا۔ دیگر اضلاع کے مریدین و شاگرد سلیں خانہ تک برابر تعزیت و فاتحہ خوانی کی غرض سے آتے رہے اور قرآنِ آفاقی کا سلسلہ چہلم تک برابر جاری رہا۔ الرحمانی الاوطی شیب یکشنبہ کو خانقاہ شریف میں آپ کے چہلم شریف کا انعقاد ہوا جس میں تخمیناً پندرہ ہزار زائرین نے شرکت کی خدام بارگاہ و دیگر برادران طریقت کے علاوہ کلکتہ کے جانثار ارادت مندوں کی بیانی و مالی ایثار قابلِ تعریف ہے جن کے حسنِ خلوص اور کوشش و جانفشانی سے اتنا بڑا اجتماع نہایت ہی کامیابی کے ساتھ ختم ہوا۔ بوقتِ شیب بعد نماز عشاء تلاوتِ کلام پاک سے جلسہ کا افتتاح ہوا مدرسہ علمیہ انوار العلوم دہلی کے متعدد طلباء نے تقریریں کیں اور منقبتیں پڑھیں پھر حضرت مولانا مولوی کاظم علی صاحب قبلہ و حضرت مولانا مولوی رحیم اللہ صاحب یلیاوی و حضرت مولانا مولوی محمد شفیق صاحب اعظمی نے یکے بعد دیگرے ۱۲ بجے تک بڑی پر مغز اور بصیرت افروز تقریریں فرمائیں سامعین بہت محظوظ ہوئے ٹھیک بارہ بجے صلوٰۃ و سلام پر جلسہ ختم ہوا اور ایک بجے رسم چادر پوشی ادا کی گئی۔ بعد اذھر نعت خوانی سے شروع ہوئی اور اذھر سینکڑوں رضا کاروں اور خدام بارگاہ نے مہانوں کو کھانا کھلانا شروع کیا، اگرچہ جمع کثیر تھا مگر بعونِ تعالیٰ

و بکرم حبیبہ علیہ التحیۃ و الثناء تین بجے تک تمام حاضرین کی عمدہ طرح پر ضیافت کی گئی، صبح بعد نماز فجر سے دس بجے دن تک قرآن خوانی ہوتی رہی جس میں ایک سو انتیس ختم قرآن پاک اور کلمہ طیبہ و درود شریف کے ختمات بے شمار ہوئے۔ ٹھیک دس بجے فاتحہ خوانی اور ایصالِ ثواب کیا گیا، بعد مہانوں کو ناشتہ کھلانے کا بند رخصت کر دیا گیا۔

آپ کے جانشین

چونکہ آپ کے اولادِ ذکور وانات چونکہ آپ کی کوئی اولادِ ذکور وانات سے باقی نہیں رہی جو آپ کے بعد آپ کی وارث اور خانقاہ کی محافظ و نگراں ہوتی۔ لہذا آپ نے اپنی حیات ہی میں اپنے ہمیشہ زادہ عالی خیاں شاہ محمد برکات صاحب قبلہ دامت برکاتہم العالیہ کو خرقہ خلافت و اجازت بیعت مرحمت فرما کر اپنا قائم مقام اور سجادہ نشین بنا دیا تھا جو بحمدِ تعالیٰ اس وقت سلسلہ کے خدمات اور خلق کی ہدایت میں ہمہ تن مصروف ہیں، بہتوں کو داخلِ طریق کیا ہے اور برادرانِ طریقت سے چند اشخاص کو دستار خلافت بھی بخشا ہے جن کے

نام آگے درج کئے جائیں گے۔ اللہ تعالیٰ حضرت موصوف کی حیات میں برکت دے اور ان کے درجات بلند فرمائے اور حضرت سرکار قبلہ کے نقش قدم پر چلنے کی توفیق عطا فرمائے۔ آمین ثم آمین۔
آپ کے دو صاحبزادے اور پانچ صاحبزادیاں بقید حیات ہیں

خلفاء و مجازینے

جن لوگوں کو آپ نے دستار خلافت اور بیعت و ارشاد کی اجازت عطا فرمائی ان کے اسمائے گرامی مندرجہ ذیل ہیں۔

خلیفہ اول	فقیر مولف محمد حنیف غفرلہ المولیٰ القدير
دوم	جناب مولوی شاہ محمد عبد الرحیم صاحب مقام رکسا ضلع مظفر پور
سوم	جناب شاہ محمد اسرائیل صاحب مقام تیلنی پائرہ ضلع ہوٹلی
چهارم	جناب شاہ تبارک حسین صاحب مقام سرستا ضلع مظفر پور
پنجم	جناب شاہ قمریان علی صاحب مقام گویا ڈومری ضلع چھپرہ
ششم	جناب مولوی شاہ محمد خطاب صاحب مقام گویا ڈومری ضلع مظفر پور
ہفتم	جناب مولوی شاہ جناب علی صاحب نور اللہ ترودہ مقام حسینی کوٹھی
ہشتم	جناب صوفی شاہ محمد عبد اللہ صاحب دامودر پور، مظفر پور
نہم	جناب شاہ نبی بخش صاحب دامودر پور، مظفر پور
دہم	جناب صوفی شاہ شمس الدین خاں صاحب مقام رکسہاں ضلع غازی پور
یازدہم	جناب مولانا حکیم عبد الغفار صاحب بیلادی حلقہ رنگپور (جنگلہ دیش)
دوازدہم	جناب حافظ محمد ابراہیم صاحب درہی پٹی، مظفر پور
سیزدهم	جناب حافظ شاہ شمس الدین صاحب مقام رکسہاں ضلع غازی پور

- ۱۲۷ خلیفہ چار دہم
 ۱۲۸ پانز دہم
 ۱۲۹ ستار دہم
 ۱۳۰ ہفت دہم
 ۱۳۱ ہینر دہم
 ۱۳۲ نور دہم
 ۱۳۳ بست
 ۱۳۴ بست دہم
 ۱۳۵ بست دہم
 ۱۳۶ بست دہم
 ۱۳۷ بست دہم
 ۱۳۸ بست دہم
 ۱۳۹ بست دہم
 ۱۴۰ بست دہم
 ۱۴۱ بست دہم
 ۱۴۲ بست دہم
 ۱۴۳ بست دہم
 ۱۴۴ بست دہم
 ۱۴۵ بست دہم
 ۱۴۶ بست دہم
 ۱۴۷ بست دہم
 ۱۴۸ بست دہم
 ۱۴۹ بست دہم
 ۱۵۰ بست دہم
- جناب شاہ عبدالغفور صاحب دامودرپور مظفرپور
 جناب مولوی شاہ دراست جین صاحب سرکاہنی شریف مظفرپور
 جناب مولوی شاہ محمد سعید صاحب مقام گوریارہ مظفرپور
 جناب صوفی شاہ محمد یوسف صاحب مقام چاندپور فتح ویشانی
 جناب صوفی شاہ محمد صدیق صاحب مقام داراپٹی مظفرپور
 جناب شاہ محمد نزاری صاحب مقام تھتھیاں ضلع مظفرپور
 جناب مولوی شاہ محمد ایوب صاحب مقام نولی ضلع غازیپور
 جناب شاہ محمد سعید صاحب مقام دامودرپور مظفرپور
 جناب خدیوہ محمد می شاہ محمد ابراہیم صاحب قیلہ سجاده نشین
 آستانہ عالیہ سرکاہنی شریف - مظفرپور
 جناب حافظ وقاری شاہ محمد قطب الدین صاحب ضلع مونگیر
 جناب شاہ ابوالحسن صاحب نور اللہ مرقدہ بتھناہاں ضلع مظفرپور
 جناب حاجی شاہ محمد اسحاق صاحب شجاولپور، مظفرپور
 جناب حافظ شاہ محمد احمد کریم صاحب نور اللہ مرقدہ درہمی پٹی مظفرپور
 جناب شاہ محمد عبدالحفیظ صاحب مقام راجہ رام پور، مظفرپور
 جناب حافظ شاہ محمد زین العابدین صاحب بہار شریف ضلع نالندہ
 جناب حافظ شاہ محمد نذیر خاں صاحب مقام کسہا ضلع غازیپور
 جناب شاہ محمد حلیف خاں صاحب ضلع سلطان پور (یوپی)

- ۱۵۱ خلیفہ سنی یکم
 ۱۵۲ سنی دوم
 ۱۵۳ سنی سوم
 ۱۵۴ سنی و چہارم
 ۱۵۵ سنی و پنجم
 ۱۵۶ سنی و ششم
 ۱۵۷ سنی و ہفتم
 ۱۵۸ سنی و ہشتم
 ۱۵۹ سنی و نهم
 ۱۶۰ سنی و دہم
 ۱۶۱ سنی و یازدہم
 ۱۶۲ سنی و سترہم
 ۱۶۳ سنی و اسیام
 ۱۶۴ سنی و اسی و دوام
 ۱۶۵ سنی و اسی و سترہم
 ۱۶۶ سنی و اسی و چہارم
 ۱۶۷ سنی و اسی و پنجم
 ۱۶۸ سنی و اسی و ششم
 ۱۶۹ سنی و اسی و ہفتم
 ۱۷۰ سنی و اسی و ہشتم
 ۱۷۱ سنی و اسی و نهم
 ۱۷۲ سنی و اسی و دہم
 ۱۷۳ سنی و اسی و یازدہم
 ۱۷۴ سنی و اسی و سترہم
 ۱۷۵ سنی و اسی و اسیام
 ۱۷۶ سنی و اسی و اسی و دوام
 ۱۷۷ سنی و اسی و اسی و سترہم
 ۱۷۸ سنی و اسی و اسی و چہارم
 ۱۷۹ سنی و اسی و اسی و پنجم
 ۱۸۰ سنی و اسی و اسی و ششم
 ۱۸۱ سنی و اسی و اسی و ہفتم
 ۱۸۲ سنی و اسی و اسی و ہشتم
 ۱۸۳ سنی و اسی و اسی و نهم
 ۱۸۴ سنی و اسی و اسی و دہم
 ۱۸۵ سنی و اسی و اسی و یازدہم
 ۱۸۶ سنی و اسی و اسی و سترہم
 ۱۸۷ سنی و اسی و اسی و اسیام
 ۱۸۸ سنی و اسی و اسی و اسی و دوام
 ۱۸۹ سنی و اسی و اسی و اسی و سترہم
 ۱۹۰ سنی و اسی و اسی و اسی و چہارم
 ۱۹۱ سنی و اسی و اسی و اسی و پنجم
 ۱۹۲ سنی و اسی و اسی و اسی و ششم
 ۱۹۳ سنی و اسی و اسی و اسی و ہفتم
 ۱۹۴ سنی و اسی و اسی و اسی و ہشتم
 ۱۹۵ سنی و اسی و اسی و اسی و نهم
 ۱۹۶ سنی و اسی و اسی و اسی و دہم
 ۱۹۷ سنی و اسی و اسی و اسی و یازدہم
 ۱۹۸ سنی و اسی و اسی و اسی و سترہم
 ۱۹۹ سنی و اسی و اسی و اسی و اسیام
 ۲۰۰ سنی و اسی و اسی و اسی و اسی و دوام
- جناب مولوی شاہ محمد عباس صاحب مقام کندپور غلطگڑہ
 جناب مولوی شاہ محمد علاء الدین صاحب طالب القادری
 مقام ہرپور رتوارہ ضلع مظفرپور
 جناب شاہ محمد عبدالرحمن صاحب پو جھیاں نعل گنج، ویشالی
 جناب مولانا شاہ محبوب عالم صاحب گوپالپور ضلع مظفرپور
 جناب مولوی شاہ محمد ادیس صاحب خلف جناب شاہ
 قربان علی صاحب ضلع چیمبرہ
 جناب شاہ محمد حنیف صاحب (مشرقی پاکستان)
 ان کو حضرت سرکار قبلہ سے صرف اجازت بیعت حاصل
 ہے۔ ابھی دستار بندی کی نوبت نہیں پہنچی تھی کہ حضرت
 سرکار علیہ الرحمہ کا وصال ہو گیا۔

حضرت سجاد، نشین علیہ الرحمۃ والرضوان کے خلفاء و مجازین

مرتبہ :- استاد الاکاذہ علامہ شاہ علی حسن صاحب تیسوی
ناظم اعلیٰ مرکزی مدرسہ علمیہ الزوار العلوم لمحقہ خانقاہ آباد انیس
سرکائی شریف، قابل پور، مظفر پور، بہار (انڈیا)

- ۱۔ جناب شاہ محمد اسماعیل صاحب تیسوی سو میر گنج مظفر پور دیشالی
 - ۲۔ جناب حافظ شاہ محمد یسین صاحب سعد پور، مظفر پور
 - ۳۔ جناب شاہ غلام محی الدین خاں صاحب مڑکی خورد، غازی پور، پور
 - ۴۔ جناب شاہ محمد اسماعیل صاحب، پیکا ضلع چھپرہ
 - ۵۔ جناب شاہ محمد شہناز صاحب تیسوی علیہ الرحمۃ ضلع چھپرہ
 - ۶۔ جناب شاہ محمد سید اللہ صاحب تیسوی بتھناہاں، مظفر پور
 - ۷۔ جناب شاہ محمد قمر الدین صاحب تیسوی علیہ الرحمۃ غیاث پور، سیوان
 - ۸۔ جناب شاہ علی حسین صاحب تیسوی علیہ الرحمۃ دیواریا
 - ۹۔ جناب شاہ عمر علی صاحب تیسوی، حسین شریف مشرقی چپارن
 - ۱۰۔ جناب مولانا شاہ علی احمد جید القادری ماری پور مظفر پور
- خلف اکبر حضور سجادہ نشین صاحب قبلہ علیہ الرحمۃ

- ۱۱۔ جناب شاہ محمد طیب خاں صاحب تیسوی رمول ضلع غازی پور
- ۱۲۔ جناب مولانا شاہ امام بخش صاحب تیسوی الفارنگر ڈوگرا - دیشالی
- ۱۳۔ جناب شاہ محمد سلطان صاحب تیسوی علیہ الرحمۃ مظفر پور
- ۱۴۔ جناب شاہ نبی حسن صاحب تیسوی علیہ الرحمۃ دیواریا
- ۱۵۔ جناب شاہ اختر حسین صاحب تیسوی کرمپن مظفر پور
- ۱۶۔ جناب شاہ قاضی محمد جان صاحب تیسوی سعد پور، مظفر پور
- ۱۷۔ جناب شاہ عبدالرحمن صاحب تیسوی جوگڑیا، مشرقی چپارن
- ۱۸۔ جناب شاہ نور الدین خاں صاحب علیہ الرحمۃ غازی پور
- ۱۹۔ جناب شاہ محمد اختر صاحب تیسوی مہینہ ضلع غازی پور
- ۲۰۔ جناب شاہ محمد علیم اللہ صاحب مہار زمانہ غازی پور
- ۲۱۔ جناب شاہ الہی بخش صاحب علیہ الرحمۃ نکئی پل مشرقی چپارن
- ۲۲۔ جناب شاہ محمد اسماعیل صاحب تیسوی گنجاس، مظفر پور
- ۲۳۔ جناب شاہ عبدالخالق صاحب گیسو لیا، مہر پرگنہ
- ۲۴۔ جناب شاہ محمد سراج الحق صاحب تیسوی علیہ الرحمۃ چھپرہ
- ۲۵۔ جناب شاہ نور محمد صاحب تیسوی بیلگہ پور، کلکتہ
- ۲۶۔ جناب شاہ محمد تقی صاحب ابھوئی چھپرہ
- ۲۷۔ جناب شاہ عبدالحی صاحب آکھنڈ اسلام پور دھنبا د
- ۲۸۔ جناب شاہ محبوب علی صاحب دیواریا

- ۲۹:- جناب شاه علی جان صاحب تیغی علیہ الرحمہ رحمت گنج دھنبا
 ۳۰:- جناب شاه عبداللہ صاحب علیہ الرحمہ مشرقی چپارن
 ۳۱:- جناب الحاج صوفی شاه محمد قربان علی صاحب بہرکھا، دلشالی
 ۳۲:- جناب شاه محمد اسرائیل صاحب دریا چہرہ مظفرپور
 ۳۳:- جناب شاه عیدن صاحب پکڑی پکڑی مظفرپور
 ۳۴:- جناب جمیل احمد صاحب تیغی ٹیابرج سلکتہ
 ۳۵:- جناب شاه عبدالعزیز خان صاحب تیغی بتی کل سلکتہ ۲۴
 ۳۶:- جناب مولانا شاه علی حسن صاحب تیغی شہبازپور، مظفرپور
 ۳۷:- جناب مولانا شاه محمد قاسم صاحب برآہمی مارکی پور مظفرپور
 ۳۸:- جناب شجاع عبدالرحمن صاحب بھوپت پور سیوان
 ۳۹:- جناب شاه فضل حق صاحب تیغی مٹھیاں چہرہ
 ۴۰:- جناب شاه منظور صاحب نولی غازی پور
 ۴۱:- جناب شاه محمد حنیف صاحب سونگیر
 ۴۲:- جناب شاه حکیم خدادین صاحب خاتج آباد مظفرپور
 ۴۳:- جناب شاه محمد صدیق صاحب تیغی گوریا، مظفرپور
 ۴۴:- جناب شاه عبدالعزیز صاحب مظفرپور
 ۴۵:- جناب شاه فضل الرحمن صاحب درہی پٹی مظفرپور
 ۴۶:- جناب شاه عبدالشکور صاحب کواہی دلشالی

- ۴۷:- جناب شاه عبدالرحیم صاحب پوری اڑیسہ
 ۴۸:- جناب مولانا شاه غلام محمد کچی صاحب نولی غازی پور
 ۴۹:- جناب شاه عیلم الدین صاحب چہریا دھنبا
 ۵۰:- جناب شاه مطیع الرحمن صاحب درکھنگہ
 ۵۱:- جناب شاه جلال الدین صاحب غازی پور
 ۵۲:- جناب شاه نظیر الحسن صاحب چک نوارہ سمٹی پور
 ۵۳:- جناب شاه محمد اسرائیل صاحب علیہ الرحمہ الکھنہ، چپارن
 ۵۴:- جناب شاه عبدالرشید خان صاحب تیغی غازی پور
 ۵۵:- جناب شاه محمد ثناء اللہ صاحب پیراہاں مظفرپور
 ۵۶:- جناب شاه محمد علاء الدین صاحب برآہمی کالامان، کنگ
 ۵۷:- جناب شاه احمد علی صاحب برآہمی رکابی بازار کنگ
 ۵۸:- جناب شاه عبدالرحمن صاحب بکساواں دلشالی
 ۵۹:- جناب شاه محمد مستقیم صاحب چہرہ
 ۶۰:- جناب مولانا شاه محمد عزیز اللہ صاحب مظہری علیہ الرحمہ سرکانی شریف
 ۶۱:- جناب شاه رحمت علی صاحب رشرہ ہوگلی
 ۶۲:- جناب شاه محمد اسلام صاحب ہر پور جان چہرہ
 ۶۳:- جناب شاه محمد یعقوب صاحب چہرہ
 ۶۴:- جناب شاه عبدالسبحان صاحب مظفرپور

- ۶۵۔ جناب صوفی شاہ غفرت علی صاحب تیغی مدرنا ویشالی
- ۶۶۔ جناب شاہ غلام محمد صاحب بستی (ریو پی)
- ۶۷۔ جناب شاہ محمد سلطان صاحب چھپرہ
- ۶۸۔ جناب شاہ عبدالرزاق صاحب مظفرپور
- ۶۹۔ جناب شاہ شوکت علی صاحب ابا بکر پور ویشالی
- ۷۰۔ جناب شاہ محبوب عالم صاحب بسنت پور چھپرہ
- ۷۱۔ جناب شاہ محمد صدیق صاحب تیغی علیہ الرحمہ جعفر پور مظفرپور
- ۷۲۔ جناب شاہ محمد لقمان صاحب تیغی
- ۷۳۔ جناب شاہ سلامت علی صاحب قادری رام پور زکریا گنج موئنگر
- ۷۴۔ جناب شاہ محمد علی برہمہ صاحب سجادہ نشین خانقاہ آبادانہ سرکاری شریف
- ۷۵۔ جناب شاہ محمد عباس صاحب برہمہ اڑھولیا - مظفرپور
- ۷۶۔ جناب شاہ عبدالمجید صاحب تیغی قادری لعل گنج ویشالی
- ۷۷۔ جناب شاہ محمد اسرائیل صاحب برہمہ پیرا ہی کلاں چھپرہ
- ۷۸۔ جناب شاہ محمد حنیف صاحب کوئیلہا پوری چیماران
- ۷۹۔ جناب شاہ محمد حنیف صاحب کیلا جلا پور ویشالی
- ۸۰۔ جناب شاہ محمد عالم صاحب مظفرپور
- ۸۱۔ جناب شاہ عبدالرشید صاحب بھاکپور
- ۸۲۔ جناب شاہ آس محمد صاحب چھپرہ


- ۸۳۔ جناب الحاج شاہ عبدالمجید صاحب تیغی انصاری - ابوالجہدی
- ۸۴۔ جناب شاہ محمد صادق خان صاحب رکسہاں غازی پور
- ۸۵۔ جناب شاہ محمد سلطان صاحب جئے ساگر آسام
- ۸۶۔ جناب شاہ محمد عباس صاحب چھپرہ
- ۸۷۔ جناب صوفی شاہ محمد اسحاق صاحب تیغی سینواتی پٹی مظفرپور
- ۸۸۔ جناب شاہ محمد شمس الدین صاحب تیغی فنا گوریا مظفرپور

زیر نگار

پیر طریقت، استاذ الاساتذہ حضرت علامہ شاہ علی حسن تیغی
مدظلہ العالی - صدر المدرسین و ناظم اعلیٰ مرکزی مدرسا
علمیہ انوار العلوم ملحقہ خانقاہ آبادانہ سرکاری شریف
در ماہ ربیع الاول ۱۴۱۶ھ مطابق اگست ۱۹۹۵ء
طبع گردید -

خاتمہ !

اس فقیر سراپا تقصیر نے ایک بحر ذخار و مجسمہ فضل و کمال کے جس قدر واقعات و حالات و ارشادات و طفولیات اپنی آنکھوں سے دیکھے اور کانوں سے سنے اور جو دیگر معتمد برادران طریقت نے بتائے وہ آپ کی خدمت میں پیش کر دئے۔ امید ہے کہ اس اختصار میں جو خامیاں نظر آئیں فقیر کی کم مائیگی پر نظر رکھتے ہوئے اپنے دامن کرم میں چھپائیں گے اور دعا فرمائیں گے کہ مولیٰ تعالیٰ فقیر کی مغفرت کرے۔ آمین۔ آمین۔ بجاہ حبیبہ سید المرسلین و صلی اللہ تعالیٰ علی خیر خلقہ سیدنا و مولانا محمد و آلہ و اصحابہ و اولیاء امتہ و علماء ملتہ و شہداء عجمتہ اجمعین، برحمتک یا ارحم الراحمین !



شجرہ طیبہ حضرات عالیہ قادریہ مجددیہ آبادانیہ فریدیہ
تیغیہ رضوان اللہ تعالیٰ علیہم اجمعین

مرتبہ و منظومہ شاہ محمد علاء الدین صاحب القادری القنی

یا خدا بہر جناب مصطفیٰ امداد کن : یا رسول اللہ از بہر خدا امداد کن
از برائے پادشاہ اولیاء حیدر علی : بہر شبیر و علی زین عبا امداد کن
از طفیل باقر و جعفر امام اولیاء : وزیرائے کاکم و موسیٰ رضا امداد کن
صدقہ معروف کرخی و سری سقطی ولی : وزیرائے شاہ جنید با صفا امداد کن
از برائے شبلی و ابوالقاسم نور الہدیٰ : بہر ابو الفضل عبد واحد با خدا امداد کن
بہر شاہ ابو الفرج طرطوسی شیخ زمن : بہر ابو الحسن علی پر ضیا امداد کن
از برائے بو سعید شاہ مخزومی لقا : بہر عبد القادر قدرت نما امداد کن
از طفیل عبد رزاق و بہ شرف الدین جقا : صدقہ عبد الوہاب ذوالعطا امداد کن
از برائے شہ بہاؤ الدین و سید عقیل : بہر شمس الدین صحرانی لقا امداد کن
پے گدار حسن اول بہر شمس الدین ولی : پے گدار حسن ثانی مہتدا امداد کن
صدقہ سید فضیل و شہ کمال کیتھلی : بہر اسکندر شہ حاجت روا امداد کن
از برائے احمد سرہندی و آدم شریف : وزیرائے پیر محمد مقتدائی امداد کن
از طفیل شہ محمد خان لودھی شیخ وقت : وزیرائے شاہ محمد با صفا امداد کن

صدقہ آں میر سندھی محمد غوث وقت : بہر مولانا محمد زکریا امداد کن
 بہر صوفی شاہ آبادانی واحسان علی : وزیر پئے عبد العظیم مہدی امداد کن
 بہر دیدار علی وشہ فرید الدین حق : پئے جلال الدین آقا پیشوا امداد کن
 از پئے تیغ علی باہقا شاہ مہدی : دردو عالم لکالب ناشادرا امداد کن
 صدقہ ایناں کہ مقبولان درگاہ تو اند
 جان ہر ناشادرا در ہر دو عالم شاد کن

تقاریر لفظ

حضرت استاذ العلماء مولانا شاہ محمد احسان علی صدیقی
 قادری رضوی قبیلہ دامت برکاتہم العالیہ شیخ الحدیث
 مرکزی دارالعلوم اہلسنت منتظر اسلام بریلی شریف

ماشاء اللہ مؤلف نے کمال کوشش سے حضرت شاہ صاحب قبلہ موصوف
 کی سوانح عمری تحریر فرمائی مولیٰ تعالیٰ قبول فرما کر اس کا صلہ خاص عطا
 فرمائے۔ میری بھی دوران ملازمت مدرسہ دہلی پور میں حضرت سرکار
 موصوف سے بارہا ملاقات ہوئی۔ بڑے خلیق اور محبت العلماء اور
 اور متبع مذہب اہلسنت اور سنن نبویہ کے از حد پابند تھے۔

فقروا میں ایسا پابند احکام شریعت بہت کم نظر آئے واللہ اعلم
 فقیر احسان علی عفی عنہ، فیض پوری
 ہر سوال ۱۹ جمعہ



از جلالۃ العلم استاذ العلماء حضرت مولانا حافظ
 عبد العزیز صاحب قبلہ دامت برکاتہم العالیہ -
 شیخ الحدیث دارالعلوم اشرفیہ مبارکپور ضلع اعظم گڑھ
 (یو پی)

نَحْمَدُكَ وَنُصَلِّيْ عَلٰی حَبِيْبِكَ الْكَرِيْمِ
 جامع شریعت و طریقت شیخ المشائخ محبوب الاولیاء الحاج حضرت
 شاہ محمد تیغ علی صاحب قبلہ قدس سرہ العزیز ایک خدا رسیدہ
 اور بلند پایہ بزرگ تھے۔ موصوف نہایت دیندار دین پرور متبع
 سنت اور اعلیٰ حضرت قبلہ فاضل بریلوی علیہ الرحمہ کے مسلک کے پابند
 تھے۔ اتباع سنت آپ کی عادت کریمہ کی اپنے مریدین و معتقدین
 کو بھی اتباع سنت کی تعلیم دیتے تھے، رشد و ہدایت آپ کا

منصب ہی تھا، اشاعت مذہب اور تبلیغ دین کے دلدادہ تھے انوار العلوم علیہ السلام دامودرپور مظفر پور جو اس وقت ایک وزنی اور معیاری دارالعلوم ہے خاص آپ کی کرم سمانہ توجہ کا نتیجہ ہے، موصوف ہی کی سعی تبلیغ سے یہ دارالعلوم اس بلندی پر پہنچا، مولائے قدیر حضرت قبلہ کی اس یادگار کروڑا خزانہ ترقی عطا فرمائے۔ اور حضرت مددوح کا یہ فیض ہمیشہ جاری رکھے۔ آمین۔

مجھے دوبار آپ کی ملاقات کا شرف حاصل ہوا، آپ کو باخدا بزرگ پایا۔ ایسے ہی بزرگوں سے خوارق عادات کا صدور کرامت ہے۔ مولیٰ تعالیٰ آپ کے فیوض و برکات سلسلہ بسلسلہ تاقیامت جاری رکھے۔ آمین بجاہ حبیبہ سید المرسلین و صلی اللہ تعالیٰ علی سیدنا محمد و آلہ و اصحابہ اجمعین۔ فقط عبد العزیز عرفی عنہ

ہدیۂ تبریک

از۔ مجاہد اسلام حضرت مولانا سید مظفر حسین صاحب مظفر
کچھ چھوڑی دامت برکاتہم العالیہ
نحمدہ و نصلی علی سیدنا محمد و آلہ
اک زمانہ صحبت با اولیا۔ بہتر از صد سالہ طاعت بے ریا

میں آج مورخہ ۱۰ دسمبر ۱۹۶۰ء کو مدرسہ علمیۃ النوار العلوم کے شیخ الحدیث حضرت مولانا محمد یحیٰی کاظم علی صاحب کی دعوت پر جلسہ دستار فضیلت میں حاضر ہوا چھ طالب علم فارغ التحصیل ہوئے اور چار بچے حافظ ہوئے، ہر دو اجلاس بڑی کامیابی کے ساتھ ختم ہوئے مولیٰ تعالیٰ اسے یونہی ہمیشہ پھولایا پھلارکھے اور اس کی بہاریاں پونہ سے قائم و دائم رہیں۔ ابھی اس سے فارغ ہوا تھا کہ شاہ محمد حنیف صاحب میرے پاس تشریف لائے اور فرمایا میں نے ایک کتاب حضرت کی سوانح حیات سے متعلق تصنیف کی ہے اس پر تقریظ تحریر فرمادیں میں نے ابھی لفظ دہاں سے اقرار ہی کیا تھا کہ میرے کرم فرما بابو عبدالحلیم صاحب موضع نوار اللہ پور بنگلہ تشریف لے آئے انہوں نے کہا کہ حضرت کے آستانہ کے قریب ہی میرا مکان ہے آج وہیں قیام فرمائیے اور آستانہ کی حاضری بھی ہو جائے گی۔ میں نے ان سے عرض کیا یوں تو شاید میرا نہ چل سکتا لیکن چونکہ آستانہ کی حاضری کا سوال ہے اس لئے اب ضرور چلوں گا۔ اور میں سمجھتا ہوں کہ یہ سب کچھ حضرت ہی کا اشارہ تھا وہ اپنے آستانہ پر بلانا چاہتے تھے اس لئے یہ سب کچھ ہوا۔ ۱۰ دسمبر کو مدرسہ کا جلسہ ختم کر کے سب لوگ آستانہ کی حاضری کے لئے روانہ ہوئے۔ نماز ظہر آستانہ پر پڑھی گئی اس کے بعد آستانہ پر حاضر ہوا۔ عجیب پر کیف۔ ارد پیر نور آستانہ پایا، اگرچہ یہ مایع فیوض

و برکات ایک دیہات میں واقع ہے، مگر جنگل میں منگل ہونا اسے کہتے ہیں کہ جہاں یہ حضرات بیٹھ گئے ہجوم خلالت تو درکنار نزول سے رحمت ربی کے ساتھ ساتھ فرشتے بھی پھیرے لگاتے رہتے ہیں۔ سچ ہے خاصان خدا خدا نباشند لیکن زخدا جدا نہ باشند

میں حضرت شاہ صاحب کی ذات مقدس سے اچھی طرح واقف ہوں آج سے چار سال قبل حضرت کی حیات طیبہ میں اسی مدرسہ علمیمہ کے اجلاس میں آیا تھا، جبکہ حضرت جلسہ کی صدارت فرما رہے تھے۔ اور بارہا ملکتہ میں بھی ملاقات کا شرف حاصل ہوا بڑی پاکیزہ زندگی کے مالک قومی و مذہبی درد سے سینہ لبریز تھا، مجھ پر حضرت انتہائی کرم فرمایا کرتے تھے اور بارہا دوران گفتگو فرماتے کہ میاں شہزادے میرے دلی تمنا ہے کہ ہر گھر میں تعلیم دین مصطفوی صلی اللہ علیہ وسلم کا مرکز بن جائے، اور اسی جذبے کے پیش نظر میں نے مدرسہ علمیمہ کی بنیاد ڈالی ہے اس کو فراموش نہ کرنا اور تمہاری ذات سے مجھ کو بہت کچھ امید ہے۔ میں نے حضرت سے دعا فرمانے کی استدعا کی، حضرت نے دعا فرماتے ہوئے ارشاد فرمایا مدرسہ کو فراموش نہ کرنا۔ آج انہیں کی دعاؤں کی برکت ہے کہ مدرسہ علمیمہ دن رات چوگنی ترقی کر رہا ہے۔ اب میں خصوصیت سے حضرت کے خلفاء و مریدین و معتقدین سے گزارش کروں گا کہ اسی سلسلہ کو برقرار رکھا حضرت کی تعلیمات پر عمل کرنا۔ حضرت کی یادگار

مدرسہ علمیمہ کو برقرار رکھنا۔ حضرت کی تعلیمات پر عمل کرنا۔ حضرت کی روح کو خوش رکھنے کا موجب ہو گا۔ اور یہی آپ کی وفاداری کی بیحد دلیل ہوگی۔ یہاں اپنے نفس کا شائبہ اپنی ذاتی منفعت کا خیال سے دین و دنیا دونوں جہان کما نعتوں سے محرومی کا سبب ہو جائے گا۔ اس لئے کہ حضرت نے اس سلسلہ والوں کو کہیں سے بھی محروم رہنے نہیں دیا بلکہ آپ کے سامنے ایک زندہ مثال چھوڑ دی ہے۔ اگر تم شریعت اور قانون شریعت و دین پاک مصطفیٰ صلی اللہ علیہ وسلم یا دنیوی تعلیم حاصل کرنا چاہتے ہو تو مدرسہ علمیمہ کا دروازہ تمہارے لئے کھلا ہوا ہے یہاں تمہیں قانون شریعت سکھایا جائے گا۔ تمہاری ظاہری ہیئت کڈاؤ تمہاری دنیا سنوارنے کا سامان موجود ہے اور اگر تم اپنے دل کی دنیا سنوارنا چاہتے ہو، محبت سیکھنا چاہتے ہو۔ راہ عشق و محبت میں قدم رکھ کر منزل الی اللہ تک پہنچنا چاہتے ہو تو خانقاہ تیغیہ کا دروازہ کھلا ہوا ہے۔ اب یہ تمہاری المیہ پر ہے۔ نہ یہ دروازہ بند ہے نہ وہ دروازہ بلکہ — بڑھ کے جو جام اٹھالے وہی پیمانہ بنے۔

اب یہ سلسلہ تیغیہ کے مریدین و معتقدین کی طرف پر موقوف ہے اگر آپ اس سلسلہ سے دُور رہنا تو ہر پر متعلق رہے اور دل میں سچی تڑپ و صحیح عقیدت رہی تو اس سلسلہ کے تمامی خصوصیات سے آشنا ہونا ناگزیر ہو جائیگا۔ اور اگر وفادارانہ ذہنیت نہیں رہی تو ہرگز

مرید ہر جانے یا خلیفہ بن جانے سے کچھ نہیں ہوتا ہے بلکہ اس کی مثال یہ ہوگی کہ

نہ خدا ہی سلا دے وال نہم

نہ اُدھر کے رہے نہ اُدھر کے رہے

اللہ تعالیٰ اپنے حبیب کے صدقے تمام مریدین و معقدين کو اس سلسلہ کے تمام فیوض و برکات سے مستفید فرمائے۔ حضرت کی تسلیم پر عمل کرنے کی توفیق دے، حضرت کی تعلیمات کیا ہیں اسی سلسلے کی ایک کڑی سمجھی شاہ محمد حنیف صاحب کی تصنیف الخوارقِ عالم در ہے اس کو غور سے دیکھیں، پڑھیں اور اس کے ذریعے حضرت کی جو زندگی ہو اس کے سلا بولے اپنی زندگی گزارنے کی کوشش کریں، یہی پیرو مرشد کی خوشنودی کا سبب بنے گا۔

اٹھا جو مینا بدست ساقی رہی نہ کچھ تاب ضبط باقی

تو آمیکش پکاراٹھے یہاں سے پہلے یہاں سے پہلے

فقیر سید مظفر حسین کچھوچھو

مقیم حال۔ نور اللہ پور بتکرا، ضلع مظفر پور

۱۲ دسمبر ۱۹۶۰ء

۱ اشارہ ان لوگوں کی طرف ہے جو اجازت و خلافت دنیاوی حاصل کرنا چاہتے تھے مگر اپنے مقصد میں ناکام رہے اور اس نالامی کی رنجش سے "آئینہ حقیقت" و "صوفیت کے دامن پر بد نما داغ" جیسی گندہ کتابیں لکھ کر دین و دنیا دونوں جہانوں کو سیاہی خریدتے ہیں ۱۱

تَبْرِیک

از۔ سلطان الواعظین حضرت مولانا الحاج سید

عبدالمعین جو در وجود القادری ربانی جلیلو کا مظلہ العالی

جمیع الادھاف حضرت مولوی حافظ شاہ محمد حنیف صاحب قادری حمیدی فریدی تین ہی آبادال نے اپنے جذبہ محبت و حسن عقیدت و ارادت کے اظہار کے لئے اپنے پیرو مرشد حضرت بابرت حامی سنت و شریعت واقف اسرار طریقت و معرفت جناب صوفی و حاجی شاہ محمد تیغ علی صاحب قادری نجیبی آبادانی علیہ الرحمہ کی سوانح حیات "الخوارقِ عالم در ہے" تالیف کر کے خوش عقیدہ مسلمانوں کو ایک نفیس تحفہ اور مریدین سے سلسلہ تیغیہ کو ایک بہترین نمونہ زندگی پیش کیا ہے۔ خدا کرے کہ یہ کتاب خاطر خواہ مقبولیت پائے اور مؤلف موصوف کا مقصد تالیف و تصنیف کا حق پورا ہو۔ اور مریدین سلسلہ صبیح معنی میں اس قابل قدر کتاب سے فیضیاب ہوں۔ اور کم سے کم اتنا فیض تو ہو کہ سلسلہ تیغیہ کے تمام مریدین و خلفاء اپنے شیخ کے مرکزی آستانہ کے ساتھ پوری طرح سے مربوط ہو جائیں اور اپنے پیرو مرشد کے جانشین

وسجاده نشین کے گرد اگر اجتماعی حیثیت سے ستاروں کی طرح جمع ہو کر علمی طور پر اپنے شیخ کی تعلیمات کی روشنی کا اجالا ساری دنیا میں پھیلا سکیں۔ اور اپنے مرشد کی سب سے بڑی دینی یادگار مدرسہ عربیہ یعنی انوار العلوم علیمیہ سرکابنی شریف اور دامودرپور کو اپنی پوری طاقت و توانائی اور ہر قسمی اعانت و امداد سے ہندوستان کا ایک بہت بڑا دارالعلوم اہلسنت و جماعت بنا کر اپنا حق ارادت و عقیدت ادا کر سکیں۔ مختصر یہ کہ میں اس تالیف نفیس پر جناب حافظ صاحب زید لطفہ کو مبارکیاں دیتا ہوں اس کے مرتب صاحب جناب مولوی شاہ محمد علاء الدین صاحب طالب القادری کو اور ناشران کتاب کو لائق تحسین سمجھتا ہوں۔ فقط والسلام دعا گو خدیم العلماء

فقیر ربانی سید وجہ القادری غفرلہ جیلپور سے
خادم و سجادہ نشین آستانہ عالیہ اعلیٰ حضرت شیخ الحدیث
باندوی سید ناسر کار امانت علیہ الرحمہ
۸ جمادی الآخر ۱۳۸۰ھ دو شنبہ مبارک

تایخ وصال

—۱—

از حضرت مولانا مولوی محمد طفیل احمد صاحب
حامد الرضوی سابق مدرس مدرسہ دارالعلوم علیمیہ انوار العلوم سرکابنی
شریف و دامودرپور مظفرپور دیہان
فَإِنَّ حِزْبَ اللَّهِ هُمُ الْغَالِبُونَ
(سورہ مائدہ پارہ ۶۔ رکوع ۸)

۱۳ ھ ۷۸

—۲—

از حضرت مولانا مولوی قمر مجیب القادری مراد آبادی مدظلہ العالی
قبلہ عالم درخشاں بری
عزیز سر حمت
۱۳ ھ ۷۸

۱۹ ۶ ۵۸

—۳—

از علامہ غلام جیلانی صاحب قبلہ دامت برکاتہم العالیہ سابق مدرس
دارالعلوم مظہر اسلام مقام مسجد بی بی جی بریلی شریف
(دیوبند)

انتقال نجیب خلاق
ارم نشین والا فطرت

۱۳ ھ ۷۸

۱۳ ھ ۷۸

خورشید انور

۴۸ ۵ ۱۳

مجموعہ کرامات مشہور

۴۸ ۵ ۱۳

مرشد حق رفیع فیض زماں

۴۸ ۵ ۱۳

نور تیغ علی فرغ امان

۴۸ ۵ ۱۳

زبدۃ الصالحین : ناممکن

۴۸ ۵ ۱۲

کوئے کوچ سوئے باغ : نان

— ۳ —

اذ حضرت مولانا مولوی مجیب اللہ صاحب نیم اعظمی مدرس مدرسہ
دارالعلوم مظہر اسلام مسجد بی بی جی بریلی شریف دیوٹی،
چل دیئے تیغ علی بھی الامان
وہ اٹھائیں گے کہیں لطف جنان
مرد مومن یہ سمجھتے ہیں انہیں
بیشتر حق سامنے پر اب کہاں
جو مٹا راہ خدا میں بالیقینی
وہ ہے خاندہ یہ ہے قرآنی بیان

خوب ہے تاریخ رحلت اے نسیم
اہل حق کو مل گیا باغ جنان

۴۸ ۵ ۱۳

— ۵ —

از عالم باعمل فاضل اجل حضرت مولانا صابر القادری
صاحب نسیم بستوی مدرس مدرسہ فیض الرسول براؤں شریف
ضلع بستوی دیوٹی،

آپ کی ذات مبارک تھی جہاں میں بیتال
آپ تھے محبوب دربار شہ دنیا و دین
سینکڑوں گم کردہ منزل کو دکھائی راہ حق
بالیقین تھے آپ بھی از ادیائے کاملین
بے نواؤں کو کیا ہے بامراد و شاد کام
اے تعالیٰ اللہ غلام تاجدار مرسلین
دی صدا ہاتھ لے لے سال وصل ہے یہاں نسیم
مشعل مرشد و ہدے خورشید انور بالیقین

۴۸ ۵ ۱۳

از جناب عبدالستار صاحب راز، مقام آسنسول
ضلع بردوان (بنگال)

کچھ نہ پوچھو مجھ سے وجہ بے کلی
دل پہ میرے غم کی بجلی آگری
عارف الحق عارف شان نبی
جان زہرا فرحت روح علی
کیا کہوں میں آپ کی شان جلی
شیخ عالم کہتے ہیں ان کو سبھی
ناز ہے اپنے مقدر پر مجھے
کہ عنسلام ہاتھ آئی آپ کی
کہہ رہے ہیں آپ خود مضطر نہ ہو
غرق ہو اب فکر میں تاریخ کی
راز کہہ دے اس طرح تاریخ و ت
قطب اطہر تیغ علی زندہ ولی

راز گفت این مصرعہ رسال وصال
پیر کامل گنج باطن تیغ علی

نذرانہ عقیدت

اسرار جناب نایاب غازی پوری صاحب، بتقریب جلسہ چلیم شریف

ارض سرکا نہی سے نکلا ایک ایسا آفتاب
سارا عالم جگمگا اٹھا ہمیں جس کا جواب
اہل حاجت آپ کی خدمت میں آتے بحساب
آپ نے جو بات کہہ دی ہو گئی وہ کامیاب

آہ وہ بحر علوم معرفت خاموش ہے
جس نے روشن کر دیئے دل آہ وہ درویش ہے

آپ کرتے تھے دعا کہ اے خدا سے ذوالجلال
راہ حق پر سلسلہ چلتا رہے بے قیل و قال
غوث اعظم کہہ دیتے سے تھی الفت بے مثال
دیکھتے ہی چاند اس دنیا سے فرمایا وصال

اُہ وہ بدرطریقت آج رخصت ہو گیا
آفتاب دین و ملت آج رخصت ہو گیا

عام تھی تبلیغ جسکی پاک دہندستان میں
علم کتنا تھا کبھی آیا نہ یہ پہچان میں
آپ میں تھی وہ صفت جو چاہیے انسان میں
آپ تھے کامل ولی کیا ہو بیاں اس شان میں

ہائے ہم کو چھوڑ کر کس پر چلا میرا ولی
حشر تک اب راہ تیری دکھنا ہے تیغ علی

ہادی دین طریقت رہبر دنیا و دیس
جس کی چو کھٹ سے ہے وابستہ ہزاروں گہیں
جس کے تبلیغ علی سے کوئی بھی غافل نہیں
جس کو کہہ کہتے ہیں ہم شمع ہدایت بالیقین

میکدہ سونا پڑا ہے کس کو اتنا ہوش ہے
ہائے وہ پیر زماں کچھ اس طرح خاموش ہے

جو پلاتا تھا ہمیشہ الفت و شفقت کا جام
بالو کہہ کر ٹوٹے دل کو جوڑ دیتا تھا مدام
پھول جھڑتے تھے غضب کا وہ پیارا خوش کام
کام جس کا تھا دعائیں دینا سب کو صبح و شام

دے کے پیغام محمد ناگہاں رخصت ہوا
الوداع کہہ کر وہ میر کا رواں رخصت ہوا

ہر طرف جس نے محبت کے دسے دریا بہا
ریخ و غم میں جو کہ دیتا تھا سکون بے بہا
بے سہاروں کو سہارا دیتے والا چیل بسا
آہ ہم کس سے کہیں گے اپنے دل کا مدعا

اب سننے کا کون رو دادا لم جب تو نہیں
اب تسلی کون دے گا مُرشد اہلب تو نہیں

رات و دن رو رو کے حق سے آپ کرتے تھے دعا
ان مسلمانوں کو یا رب صاحب ایماں بنا
دے بصیرت ان کو سمجھیں میرے دل کا مدعا
تا ابد بڑھتا رہے قائم رہے یہ سلسلہ

گلستانِ معرفت سے ہو گئی رخصت بہار
کتنی مدت پر نہ جانے ہو گا موسم سازگار

واقف سر حقیقت اے مرے تیغ علی
آبادانی و فریدی و مجیبی فتا دہری
جس کے دم سے معرفت کے نور کی بارش ہوئی
گلستانِ معرفت میں جس سے آئی تازگی

تو ہوا رخصت، کہ سونا ہو گیا ہندوستان
تیرے غم میں رو رہے ہیں یہ زمین و آسمان

مدرسہ ہے آپ کی تبلیغ کا اک تازہ پھول
بھٹی دھیت مدرسہ میں شریعت کے اصول
آپ تھے اس کی بقا کے واسطے بے حد طول
آپ کی جو بھٹی تمنا اسے خدا کر لے قبول

مدرسہ اس پیارے رہبر سے ہوا محروم آج
اس جگہ کا ذرہ ذرہ کیوں نہ ہو مغموم آج

تیرا کا شانہ ہے تیری زندگی کی یادگار
مدرسہ ہے آپ کی تدریس کا آئینہ دار
آج دل سے مستعد ہو جائیں سارے جان نثار
عزم و ہمت اور جرأت سے اٹھائیں اس کا بار

گلستان حضرت تیغ علی کے واسطے
ہم میں جرأت دے خدا ابن علی کے واسطے

آپ کے نقش قدم پر جو چلے پیسہ و جواں
راہ کے ذروں سے پائے گا وہ منزل کا نشان
ہر قدم پر ہو تصور تیرا میر کا ر وں
پھر تو ہو امداد غیبی اور خدا ہو مہربان

ظاہر و باطن ہو یکساں یہ سبق سکھایا گیا
راہ حق راہ شریعت ہم کو تو دکھلا گیا

آہ وہ ہادی ملت الوداع کہتا ہے آج
قاطع شرک و بدعت الوداع کہتا ہے آج
آہ وہ سمیع ہدایت الوداع کہتا ہے آج
آہ وہ فور طریق الوداع کہتا ہے آج

آہ دنیا سے وہ پیر با صفا رخصت ہوا
کشتی ملت کا اپنا ناعدا رخصت ہوا
۶۰۱۹۵۸

آپ کا رتبہ کرے کوئی بیاں کیا آدمی
دقت کردی راہ حق میں جس نے سازی زندگی
آستانے کی ترے والد کیا ہے دل کشی
لی گئی مجھ کو ضیائے سرمدی یا سیدی

آج گلدستہ عقیدت کا چڑھانے آئے ہیں
آستان پر جان و دل قربان کرتے آئے ہیں

تیری رحلت کی خبر سے دل پہ بجلی گر گئی
بڑھ رہی ہے دن بدن اب میرے دلی بیکلی
الوداع تو نے کہا دنیا کو اے شاہ دل سے
واقف اسرار حق اے حضرت تیغ علی

ہے یقین نایاب دنیا سے ولی جاتے نہیں
رہتے ہیں پردے میں لیکن سامنے آتے نہیں

دیگر

— اس —

حضرت مولانا مولوی مجیب الاسلام صاحب نسیم اعظمی مدرس مدرسہ

منظہر الاسلام بریلی شریف (یوپی)

رنج و غم کی گھٹا یہ کیوں چھائی !

آہ آفت یہ سر پہ کیوں آئی !

ذره ذره یہ اشکبار ہے کیوں

آج ریخت مرا قرار ہے کیوں

کس کے غم میں ہے داغدار قمر

کیا ہوئی وہ تری بہار شجر

اے گلو وہ تبسم پیہم

لے گیا کون چھین کر یک دم

چاند تاروں کی انجمن بے نوا

اب کہاں ہیں وہ جلوہ ہائے طوس

اف وہ زینت روش ہے کہاں
اف وہ رنگینی چمن ہے کہاں
چھپے کیا ہوئے عتادل کے !
کیا ہوئے سارے ولولے دل کے

قمریٰ خوشنوا بھی ہے خاموش

سارے عالم ہی جیسے ہے بے ہوش

یا خدا کیا انقلاب آیا

چاند پر دفعتاً سحاب آیا

— ۵ —

مناقب

اس

حضرت مولانا مولوی محمد مجیب الاسلام صاحب نیسم اعظمی

مدرس مدرسہ مظہر الاسلام بریلی شریف

ادب پر الحمد للہ عظمت تیغ علی

جانتا ہے آسمان کچھ رفعت تیغ علی

آفتاب معرفت اور زہد تقویٰ کے امام

طاقت، رسد، مدینہ طاقت تیغ علی

ذکر سے تیرے تزلزل قصر باطل میں پڑا

تاقیامت زندہ باد اے شوکت تیغ علی

اب کوئی صورت مری نظروں میں آسکتی نہیں

بھاگئی ہے میرے دل کو صورت تیغ علی

گردش ایام سے ڈرنا مجھے آتا نہیں

دستگیر ناتواں ہے نصرت تیغ علی

تیرا دربار مقدس عالم ازار ہے

ہر طرف پھیلی ہوئی ہے طلعت تیغ علی

جلتے جلتے سارے اعدا خاک میں بلجائیں گے

روز بڑھتی ہی رہے گی شوکت تیغ علی

جس کا دم وجہ سکون قلب مضطرب ہے نیم

پھر گوارا کس طرح ہو فرقت تیغ علی

ایضاً منہ

آفتاب زہد و عرفاں حضرت تیغ علی

جس سے روشن میرا ایمان حضرت تیغ علی

حاجی سنت ہیں یہ اور حاجی بدعت بھی ہیں

کانپتا ہے جن سے شیطان حضرت تیغ علی

جس نے جو مانگا سلا سلا سرکار وہ سرکار ہیں

بھر رہے ہیں سب کا داماں حضرت تیغ علی

آپ کا خوانِ کرم اک عام دسترخوان ہے

سب پہ دیکھا تیرا احسان حضرت تیغ علی

اہل ملت کیلئے اک بیکرا حلاق مصیبتیں

اور عدا پر تیغ بُراں حضرت تیغ علی

ہے یہاں روشن ترے دم سے تصوف کا چراغ

تجھ سے جاری درس و ترائیں حضرت تیغ علی

موت اس کی واقعی ہے قابل صد عز و ناز
ہو گیا جو تم پہ قرباں حضرت تیغ علی
ہو تمناے نسیم آباد ہو پھولے پھلے
مشر تک تیرا گلستاں حضرت تیغ علی

— امن —

مولانا مولوی طفیل احمد صاحب حامدی الرضوی فیض پوروی

سابق مدرس مدرسہ علمیہ انوار العلوم دامودرپور
نائب شیر خدا تیغ علی
مشعل راہِ حُدی تیغ علی
قوم کے تھے رہ نما تیغ علی
خلق کے تھے پیشوا تیغ علی
ناصر سنت معین ذی سُنن
تھے دلی با خدا تیغ علی
تیغ تھے تیغ برہنہ ذوالفقار
نام یوں ان کا پڑا تیغ علی
قوم بڑ مردہ ہوئی دم سے ترے
زندہ جا دید یا تیغ علی

تیری ہر ساعت ریاضت بے گماں
خالی از سمع و دیا تیغ علی
تو تھا اک مرد مجاہد پاک باز
نفس شاکِی ہی رہا تیغ علی
آج کیوں کوچہ ترا سناں ہے
اُٹھ ولی با خدا تیغ علی
بجر کے دن کاٹ کر بہرِ وصال
چل بے سوئے خدا تیغ علی
جو ہیں پس ماندہ ترے جائیں کہاں
کون ہے تیرے سوا تیغ علی
جانے والے جائیں جنت میں ترے
ہاتھ ہو دامنِ قرا تیغ علی
خاک پر تیری ہو رحمت دم بدم
ہر گھڑی صبح و شام تیغ علی
حق یہ کہتا ہے طفیل حامدی
حق کا تو اور حق ترا تیغ علی

دیگر

— ان —

جناب جوآد خاں صاحب سنایاب غازی پوری

ہے بے قرار زمانہ حضور تیغ علی

نگاہ لطف ہو آقا حضور تیغ علی

تمہارے دم سے ہیں گلہائے معرفت تازہ

ہو جانِ باغ تمتا حضور تیغ علی

یہ دل ملا ہے تو بس آپ ہی کا عشق رہے

ہو سر میں آپ کا سودا حضور تیغ علی

نہ ہو گا غم اسے دنیا و آخرت کا کبھی

جو خاکِ پا ہو تمہارا حضور تیغ علی

اسے ملی ہے مدد سرورِ دو عالم سے

ہے جس نے دل سے پکارا حضور تیغ علی

جہاں کو عشق حقیقی کی روشنی بخش

ہے وصفِ خاص تمہارا حضور تیغ علی

سیمع، جلال و حافظ و سرید سے تاباں

ہے تیرے قلب کی دنیا حضور تیغ علی

یہ تیرے الفت و اخلاق کا نتیجہ تھا
 ہر ایک سو ہو گیا تیرا حضور تیغ علی
 اسے عذابِ جہنم کا ڈر نہیں سنایا
 یہی وظیفہ ہو جس کا حضور تیغ علی

دیگر

— ان —

شاہ محمد علار الدین صاحب طالب القادسی مدرس مدرسہ اجماع العلوم
 تفتیاں شریف ضلع مظفر پور بہار

در صنعت و تشبیح

م	مقتدائے کاملین و مہتدائے عارفین	م
ح	مرشدِ راہِ حقیقت حامیِ دینِ مستین	ح
م	عاجیِ الحرمین ہے تو اور شاہِ ادنیاء	م
م	حاملِ سرِ خدا ہے اور تاجِ العارفین	م
م	مائیِ بدعت ہے تو اور محیِ دینِ مصطفیٰ	م
م	معرفت کا بحرِ بے پایاں ہے تو اسے نہا دیں	م

> دل ہے تیرا مصدر فیض و کرم یا مرشدی
 > دل ہے تیرا دقت اصلاح جمیع المومنین
 ت تیری ذات پاک ہے مجموعہ فضل و کمال
 ی تیرا رتبہ ہے بڑا اے سرور دنیا و دین
 ی یاد تیری حرز جاں ہے طالب ناشاد کا
 یوں تیرے دیدار کے مشتاق ہیں سب عاشقین
 غ غرق موج نور میں ہے آستانہ آپ کا
 غمزدوں کے واسطے گویا ہے یہ خلد بریں
 ع عشق کا ہے دل میں تیرے ایک دریا موجزن
 عاشق خیر الوری ہے اے پناہ اہل دین
 ل لاج تیرے ہاتھ ہے بیکس غلاموں کی ترے
 لاکھ عاصی ہیں مگر آئے ہیں یہ تیرے قریں
 ی یا ولی یا صفا یا پیکر مہر و فنا
 ی یک نگاہ مہر کن بر طالب اندوہگیں



کتاب انوار قادری، ہدایت المریدین، انتباہ الطالبین اور اعراض قادری خانقاہ آبادانیہ
 سرکاشی شریف پوسٹ قابل پور ضلع مظفر پور سے حاصل کریں۔

دیگر

از: مولانا علی احمد جید القادری خلیفہ اکبر حضرت شاہ محمد ابراہیم رحمۃ اللہ علیہ
 عمر بھر درس ایمان و عرفان دیا
 ناشر علم و حکمت ہیں تیغِ علی
 ذکر سے ان کے چہرے دیکھنے لگے
 دافع زنج و کلفت ہیں تیغِ علی
 تیرے دامن سے وابستہ جو بھی ملے
 صاحب شان و شوکت ہیں تیغِ علی
 بالیقین دشمنِ مصطفیٰ کے لیے
 پیکرِ حیدریت ہیں تیغِ علی
 ظلمت کفر و شامِ سنالیت گئی
 نور صبحِ ہدایت ہیں تیغِ علی
 ہے قدم بوسِ اہل کی نسیم سحر
 کہ بہارِ ولایت ہیں تیغِ علی
 تیری رحلت سے غمناک و کوفتاں
 سارے اہلِ محبت ہیں تیغِ علی
 دیکھ بیٹہ لباسِ گدائی میں بھی
 خسرو تاجِ رفعت ہیں تیغِ علی

منقبت

از۔ جناب مولوی شاہ محمد علماء الدین صاحب طالع القادری تیغی علیہ الرحمہ

پیر کامل قطب عالم حضرت تیغ علی : راز دار کنت کنزاً خلقت تیغ علی
کیا رسائی مدح کا ہوس چن میں بلبلو : شاخ سدہ سے سولہ رفعت تیغ علی
شاہ اور ہم سے ملائیں آنکھ کیا ان بٹا : رکھتے ہی سینے میں پنہاں الفت تیغ علی
موجب درکات بھی یاں صاحب درجات : اللہ اللہ یہ فیض صحبت تیغ علی
کیوں نہ ہو بے خوف سارا کاروان قادری : ہے دل اعدا پر بیٹھی مہبت تیغ علی
فرش والو جاننا چاہو اگر اسرار عرش : کرو حاصل جان و دل سے قربت تیغ علی
حشر کے دن تک رہیگا بنو دوستدار : پی لیا ہے جس نے جام شربت تیغ علی
حضرت عبد السمیع ہیں اعلیٰ علیین میں : دیکھو عشرت بدایاں حشمت تیغ علی
جگمگاتا ہے علی کا تاج سر پر تیغ کے : برکت مولیٰ علی ہے شوکت تیغ علی
عارف حق حق ملت شاہ جلال الدین : پوچھئے منزل مقام و عظمت تیغ علی
پوچھئے انجام کیا ہو عشق کاب دوستو! : ہو گیا طالع شہید الفت تیغ علی

۱۔ حضرت قبلہ کے شیخ طریقت جن سے آپ کو شرف بیعت حاصل ہے علاوہ انہوں نے دونوں جانب اول
مولائے کائنات حضرت علی کرم اللہ وجہہ دوم حضرت شاہ مولیٰ علی لعل گنجوی جن سے حضرت
سکندر قبلہ کا تکمیل سلوک ہو چکا ہے ان دونوں بزرگوں سے آپ نے چند سلاسل کی اجازت حاصل